


ဟုစိုင်းနီသခင်ရဲ့ စံနမူနာ

ကရ်ဘလာရဲ့ အာဇာနည်

မုဗ်သီ ၅၅၆၆ အွတ်ခ်မာနီ

ဘာသာပြန် - နီအ်မသွလ္လာဟ်@နောင်လွင်



ကရ်ဘလာရဲ့ အာဇာနည်

မုဖ်သီ ရှဖီးအ် အွတ်စ်မာနီ
(ရဟ်မဟူလ္လာဟ်)

တမန်တော်မြတ်ရဲ့ အသဲနှလုံး
ဟုစိုင်းနံသခင်နှင့် အပေါင်းအပါတို့၏
အာဇာနည်ဖြစ်စဉ်

နှင့်

မွတ်စ်လင်မ်တို့ အတွက်
အတွေးအခေါ်နှင့်
လက်တွေ့လုပ်ဆောင်မှုဆိုင်ရာ
သတင်းစကား

အတွေးအခေါ်နှင့် လက်တွေ့လုပ်ဆောင်မှုဆိုင်ရာ သတင်းစကား

တမန်တော်မြတ်ရဲ့ အသံနှလုံး ဂျန္ဓာသံကလူငယ်တွေရဲ့ ခေါင်းဆောင် ဟုစိုင်းနံ သခင်ရဲ့ ရက်ရက်စက်စက် မတရားရှုဟီးဒ် လုပ်ခံရမှုနဲ့ ပတ်သတ်ပြီး မြေပထဝီနဲ့ ကောင်းကင် ဂျင်နီ သတ္တဝါတွေနဲ့ တောတွင်းကတိရိစ္ဆာန်တွေလည်း ငိုကြွ စိတ်ထိ ခိုက်ကြရပါတယ်။ လူသား တွေ အထူးသဖြင့် မွတ်စလင်မ်တွေထဲမှာတော့ ဒီနာကျင် မှုကို မခံစားရသူ ဘယ်သူများ ရှိမှာ မို့လို့လဲလေ? ပြီးတော့ ကာလတစ်ခုကြာရင် မေ့သွားကြ မယ့်ကိစ္စမျိုးလည်းမဟုတ်ဘူး။ ဒါ ပေမယ့်လည်း ကရ်ဘလာရဲ့အာဇာနည် ရသယိုယလွှားဟုအနံ့ဟ်ရဲ့မြင့်မြတ်တဲ့ဝိညာဉ်တော် ဟာ ထုံးတမ်းစလေ့ မာသမ် ကြေကွဲပွဲကျင်းပနေသူတွေအစား သခင်ရဲ့နာကျင်မှုကို မျှဝေ ခံ စားပေးမယ့် သခင်ရဲ့ရည်ရွယ်ချက်တွေအတွက် မိတ်ဆွေဖြစ်မယ့် သူတွေကိုပဲ ရှာဖွေနေပါ တယ်။ သခင်ရဲ့ တိတ်ဆိတ်နေပေမယ့် အမြဲတစေ ရှင်သန်နေမယ့် နှုတ်လျှာတော်ဟာ အမြဲတမ်း ကြီးမြတ်တဲ့ ရည်ရွယ်ချက်ဘက်ကို ဖိတ်ခေါ် နေပါတယ်။ ဒီရည်ရွယ်ချက်ကြီး အတွက်ပဲ ဟူစိုင်းနံသခင်ဟာ စိတ်မသက်မသာ ဖြစ်ရပြီး မဒီနာကနေ မက္ကဟ် မက္ကဟ် ကနေ ကူ ဖွာအထိ မဖြစ်မနေ သွားခဲ့ရတယ်။ ဒီရည်ရွယ်ချက်အတွက်ပဲ မိမိ မျက်စိ ရှေ့မှာတင် မိမိ သား၊သမီး ပြီးတော့ အဲ့ဟ်လေ့ဗိုင်းသံတွေနဲ့ မိမိကိုယ်တိုင်ကိုလည်း စတေးခဲ့ရတယ်။

ရှုဟာဒသ အာဇာနည်ဖြစ်စဉ်ကို အစကနေ အဆုံးထိကြည့်ပါ။ ဟူစိုင်းနံသခင်ရဲ့ စာလွှာတွေ မိန့်ခွန်းတွေကို သေသေချာချာဖတ်ပါ။ ဒါဆို အသင် သခင်ရဲ့ ရည်ရွယ်ချက်တွေက ဒါတွေ ဆိုတာသိရလိမ့်မယ်။

► ကုရ်အာန် စွန္နဟ်ရဲ့ဥပဒေကို မှန်မှန်ကန်ကန် လည်ပတ်စေရေး

► အစ္စလာမ်ရဲ့တရားမျှတရေးစနစ်ကိုအစကနေပြန်လည်ထူထောင်ရေး

- ▶နုဗူဝဟ်ရဲ့ခိလာဖဟ် အုပ်ချုပ်ရေးကိုပစ်ပယ်ပြီး ပဒေသရာဇ်ဘုရင်စနစ် တည်ထောင်ထားတဲ့ မိဒ်အဟ်အမှုကြီးကို စဉ်ဆက်မပြတ် ဆန့်ကျင်ဂျီဟားဒ်လုပ်ခြင်း
- ▶အမှန်တရားအတွက်ယှဉ်ပြိုင်ရာမှာ အရှိန်အဝါ အစုအဖွဲ့ကြီးမားမှုကို မကြောက်ရွံ့ခြင်း
- ▶အမှန်တရားအတွက် မိမိ အသက် စည်းစိမ် နဲ့ သားသမီးအားလုံးကို စွန့်လွှတ် စတေးခြင်း
- ▶ဘေးအန္တရာယ်ကျရောက်ပြီး ကျပ်တည်းနေချိန်တွေမှာ မတုန်လှုပ်ခြင်း၊ အချိန်တိုင်း အလ္လာဟ်အရှင်ကိုသတိတရ ယုံပုံအားကိုးနေပြီး အချိန်တိုင်း ရှက်ရံပြု ကျေးဇူးတင်နေခြင်း။

ကိုယ်တော့်ရဲ့အသဲနှလုံး ကရ်ဘာလာရဲ့မတရားခံရသူ အာဇာနည်သခင်ကြီးရဲ့ဟစ်ခေါ်သံကို ကြားပြီး သခင်ရဲ့မစ်ရှင်ကို ဖဝါးခြေထပ် လှမ်းဖို့ အသင့်ရှိသူများ ရှိရဲ့လား? သခင်ရဲ့စာရိတ္တမွန် နဲ့ မြင့်မြတ်တဲ့လုပ်ဆောင်ချက်တွေရဲ့နောက်လိုက်ခြင်းကို မိမိဘဝရည်ရွယ်ချက်အဖြစ် သတ်မှတ်မည့်သူများရှိရဲ့လား?

ကရ်ဘာလာရဲ့ရှုဟ်ဒီ

ကမ္ဘာ့သမိုင်းရဲ့ စာမျက်နှာတိုင်းဟာ ဒီတိုင်းလည်း လူသားအတွက် သံဝေဂယူဖွယ်ရာတွေရဲ့ အမှတ်တရပုံရိပ်တွေဖြစ်တယ်။ အထူးသဖြင့် ဒီစာမျက်နှာတွေရဲ့ အဓိက အဖြစ်အပျက် တွေဟာ လူသားအဖို့ ဘဝအချိုးအကွေ့တိုင်းအတွက် တခြားသော သင်ကြားရေးနဲ့ ဆုံးမစာ တွေမှာမရနိုင်တဲ့ အရေးကြီး သင်ခန်းစာတွေကို ထုတ်ယူပေးပါတယ်။ ဒါကြောင့်ပဲ ကုရ်အာန် ကျမ်းမြတ်ရဲ့ ကြီးမားတဲ့အစိတ်အပိုင်းတစ်ခုဟာ ရာဇဝင်သမိုင်းတွေ ပါဝင်လျက်သား ရှိနေတာပါ။ ကုရ်အာန်ကျမ်းမြတ်ဟာ သမိုင်းကို သမိုင်းဆန်ဆန် ရာဇဝင်ကို ရာဇဝင်ဆန်ဆန် အစဉ်လိုက် တင်ဆက်ထားတာမျိုး မလုပ်ထားပါဘူး။ ဒါဟာ သမိုင်းဟာ ပင်ကိုယ်အရ မည်သည့်ရည်ရွယ်ချက်မျှ မရှိဘူးဆိုတာကို ညွှန်းဆိုနေခြင်းဖြစ်တယ်။ အမျိုးသားစုတွေရဲ့ သမိုင်း ဖြစ်စဉ်တွေနဲ့ သူတို့ ကြုံ တွေ့ရတဲ့ အဖြစ်အပျက် တွေကနေ ရရှိခဲ့တဲ့ သင်ခန်းစာရလဒ် တွေမှာပဲ ရည်ရွယ်ချက်တွေရှိနေပါတယ်။ ဒါကြောင့်ပဲ ကုရ်အာန်ဟာ အကြောင်းအရာ တွေကို အစိတ်စိတ်ခွဲပစ်ထားပြီး ရလဒ်တွေအတွက်ပဲ တင်ပြထားခဲ့ပါတယ်။

သုခဘုံထဲကလူငယ်တို့ရဲ့ခေါင်းဆောင် အလီသခင်ရဲ့သား ဟူစိုင်းနံ (ရသယိုယလွှားဟု အနံ့ဟ်)ရဲ့ အာဇာနည်ဖြစ်စဉ်ဟာ အစ္စလာမ့်သမိုင်းရဲ့ အရေးကြီး အကြောင်းအရာတစ်ခု ဖြစ်ရုံတင် မက။ ကမ္ဘာ့သမိုင်းရဲ့ အထူးထင်ရှားတဲ့ ဖြစ်စဉ်တစ်ခုလည်းဖြစ်တယ်။ ဒီဖြစ်စဉ်ဟာ တစ်ဖက် မှာ မတရားမှုရဲ့တောက်လောင်မှု၊ အကြင်နာနဲ့ အရှက်ကင်းမဲ့မှု၊ ကျေးဇူးကန်းခြင်းတွေဟာ လူသားတစ်ယောက်အနေနဲ့ စဉ်းစားလို့ မရနိုင်လောက်တဲ့အထိ ကြောက်မက်ဖွယ်ရာ ဖြစ်ရပ်ဖြစ်တယ်။ နောက်တစ်ဖက်မှာ မြင့်မြတ်တဲ့ အိမ်တော်သားတွေ၊ တမန်တော်ရဲ့ မီးအိမ်ကလေးတွေရဲ့ (၇၀)သော ပတ်သက်သူတွေရဲ့ အုပ်စုငယ်ကလေးက လမ်းမှားမှုကို ယှဉ်တိုက်ဖို့အတွက် ဂျီဟားဒ်လုပ်၊ ဒီအပေါ် ကြံ့ကြံ့ခိုင်ရပ်တည်ကာ စွန့်လွှတ်စတေးတာ တွေက အခြားသော သ

မိုင်းစာမျက်နှာတွေမှာ တွေ့မြင်ရဖို့ခဲယဉ်းတဲ့ ဦးနှောက်နဲ့ ယှဉ်မတွေး နိုင်တဲ့ ဖြစ်ရပ်တွေဖြစ်တယ်။ ဒီရှုထောင့်နှစ်ခုလုံးမှာ မျိုးဆက်သစ်တွေအတွက် သံဝေဂ ယူဖွယ်ရာ ထောင်ပေါင်းများစွာနဲ့ ဟိက်မဟ် (အမြော်အမြင်) တွေများစွာရှိနေပါတယ်။

ရှုဟာဒသ်ဖြစ်စဉ် စကတည်းကနေ လက်ရှိကာလအထိ ဒီအကြောင်းအရာနဲ့ပတ်သတ် ပြီး သမိုင်းဆိုင်ရာ အကျယ်ကျယ်တွေ စာစောင်တွေဟာ ဘာသာစကား အစုံအလင်နဲ့ အများအပြား ရေးခဲ့ကြပြီးဖြစ်တယ်။ ဒါပေမယ့်လည်း ဒီလို အထူးပုဂ္ဂိုလ်တွေအပြင် သာမန်လူတွေရဲ့ နှလုံးသည်းပွတ်ထဲထိဆက်နွယ်နေတဲ့ လက်တွေ့ ဖြစ်စဉ်ကြီးတစ်ခုဟာ အရောအနှော အမှားအယွင်းဆင့်ပြန်ချက်တွေနဲ့ ကင်းမယ်ဆိုတာ မဖြစ်နိုင်ပါဘူး။ ဒါကြောင့် ပဲ ယခုဆောင်းပါးမှာ မခိုင်လုံတဲ့ ဆင့်ပြန်ချက် တွေမပါဖို့ ကြိုးစားထားပါတယ်။

ဒီစာစောင်ရဲ့ မူရင်းစာသားတွေဟာ သာရီးခံကာမိလ်အိဗ်နေအဆီးရ် စာအုပ်ဖြစ်ပါတယ်။ ဒီစာအုပ်ဟာ အဇီဇဒွီးန်အိဗ်နေအဆီးရ်ဂျဇရီရဲ့စာအုပ်ဖြစ်တယ်။ ဒီစာအုပ်က ပညာရှင်တိုင်း လက်ခံထားတဲ့ ခိုင်လုံတဲ့သမိုင်းကျမ်းတွေထဲကဖြစ်တယ်။¹ နောက်ထပ်စာအုပ်တွေဖြစ်တဲ့ သာရီးခေတွဗ်ရီ၊ သာရီးခွလ်ခလဟားအ်၊ အတ်စ်အားဖုရ်ရာဂိဗီးန် နဲ့ ဟဒီးစ်ကျမ်းတွေ ကနေလည်း ကိုးကားချက်တွေ ယူသုံးထားပါတယ်။ ဒီအဖြစ်အပျက်တွေဟာ ဝင်ရောက် စီးမျှောဖို့ ခဲယဉ်းတဲ့ သွေးပင်လယ်ကြီးဖြစ်တယ်။ ဒီ

¹ သမိုင်းစာအုပ်တွေရဲ့ ခိုင်လုံခြင်းက သမိုင်းကဏ္ဍမှာပဲဖြစ်တယ်။ အမိန့်တော်တွေယုံကြည်ချက်တွေနဲ့ ဟလာလ်၊ ဟရာမ် ကိစ္စတွေရဲ့ အုတ်မြစ်ဖြစ်တဲ့ ခိုင်လုံတိကျတဲ့ ဟဒီးစ်တော်တွေနဲ့တော့ တန်းမတူနိုင်ပါဘူး။

အကြောင်း အရာတွေကို ရေးဖို့ ကြည့်ဖို့ နားထောင်ဖို့ဆိုတာ နှလုံးသားကို ဂရုတစိုက် ထားမှရပါမယ်။ ဒါကို အကျဉ်းတင်ပြနိုင်ဖို့ ကြိုးစားပါမယ်။

အစ္စလာမ့်ခိလာဖဟ်စနစ်အပေါ်ထိခိုက်မှုကြီးတစ်ခု

အွတ်စ်မားန်သခင် (ရသွယ်ယလ္လားဟုအန့်ဟ်) ရဲ့ ရှဟီးဒ်အာဇာနည်ဖြစ်ပြီးနောက်မှာ အဆက် မပြတ်နိုင်တော့တဲ့ ပြဿနာတွေစခဲ့တယ်။ အရည်ခြုံတွေရဲ့လုပ်ကြံမှု ထဲထဲ ဝင်ဝင် မသိကြတဲ့ မွတ်စ်လင်မ်တွေရဲ့တက်ကြွမှုတွေကို အသုံးချ ကစားသွားကြတဲ့ အဖြစ်အပျက်တွေ ဖြစ်ခဲ့တယ်။ မွတ်စ်လင်မ်တွေအချင်းချင်း တိုက်ခိုက်ကြရတယ်။ မွတ်စ်လင်မ်တွေဆိုတာ ကလည်း တမန်တော်တွေပြီးရင် အမွန်မြတ်ဆုံးတွေပါလို့ ဆိုထိုက်သူတွေဖြစ်တယ်။

ခိလာဖဟ်စဉ်ဆက်ဟာ အမီးရ်မုအာဝိယာသခင်ဆီ ရောက်တဲ့အခါ အုပ်ချုပ်ရေးစနစ်မှာ ခုလစားအွန်ရရှိဒီးန် အုပ်ချုပ်ရေးတွေမှာရရှိခဲ့တဲ့ စံနမူနာတွေရဲ့ အရိပ်အရောင် တောင် မကျန်ရှိတော့ဘူး။ ဒီတော့ မုအာဝိယာသခင်ကိုအကြံပေးကြတယ်။ အခြေအနေတွေက ပြဿနာအကြီးကြီးတွေဖြစ်နေတယ် ခင်ဗျားအနေနဲ့ ခင်ဗျားရဲ့ နောက်မှာ မွတ်စ်လင်မ်တွေ အချင်းချင်း နောက်ထပ် ဓားမကိုင်ကြရလေအောင် စနစ်တစ်ခုချမှတ်ထားသင့်တယ်။ ပြီးတော့ အစ္စလာမ့်အင်ပါယာကြီး အစိတ်စိတ် အမွှာမွှာ မဖြစ်သွားရအောင် စီမံထား သင့်တယ်။ အခြေအနေတွေက အခုထိတိုင် လက်သင့်မခံနိုင်စရာ ရှိရီအဟ်နဲ့မကိုက်ညီတာ တစ်ခုမျှ မရှိသေးပါဘူး။

ဒါပေမယ့်လည်း ဒါတွေနဲ့အတူဖြစ်လာတာက မုအာဝိယာသခင်ရဲ့သားယဇီးဒ်က (ခိလာဖဟ်) ဆက်ခံဖို့အတွက် နာမည်တင်သွင်းခံရတာပါပဲ။ ကူဖာကနေ မွတ်စ်လင်မ် အယောက် လေးဆယ် ရောက်လာကြတယ်ပဲဆိုဆို လွတ်ခံရတယ်ပဲဆိုဆို သူတို့က မုအာဝိယာသခင်ကို ခင်ဗျားရဲ့နောက်မှာ ခင်ဗျားရဲ့သားယဇီးဒ်ထက် ပိုပြီးထိုက်တန်တဲ့ နိုင်ငံရေး ကျွမ်းကျင်တဲ့သူ မရှိတာကြောင့် သူ့ကိုပဲဆက်ခံစေပါ ဆိုပြီး အဆိုပြုကြတယ်။ မုအာဝိယာသခင်က ပထမ ပိုင်းမှာ စဉ်းစားသေးတယ်။ မိမိရဲ့ အထူးပုဂ္ဂိုလ်တွေနဲ့တိုင်ပင်တယ်။ သူတို့ကတော့ ကွဲလွဲ နေကြတယ်။ တချို့က သဘောတူကြတယ်။ တချို့ကဆန့်ကျင်ကြတယ်။ ယဇီးဒ်ရဲ့ သာသနာ ပျက်လုပ်ရပ်တွေကလည်း အဲသည်အချိန်မှာ ထင်ထင်ပေါ်ပေါ် မရှိသေးဘူး။ ဒီလိုနဲ့ နောက်ဆုံးမှာ ယဇီးဒ်အပေါ် ဆက်ခံသူအဖြစ် သစ္စာခံကြဖို့အတွက် ဆုံးဖြတ်ခဲ့တယ်။

ယဇီးဒ်အပေါ် ဗိုလ်အသံလုပ်ခြင်းနှင့်အစ္စလာမ်အပေါ်ထိခိုက်မှု

ဆီးရီးယားနဲ့ အီရက်မှာ လူတွေဟာ ဘယ်လိုဘယ်နည်းနဲ့ယဇီးဒ်အပေါ်ဗိုလ်အသံလုပ်ကြဖို့ လော်ဘီလုပ်လိုက်ကြလဲတော့မသိ။ ဆီးရီးယား အီရက် ကူဖာနဲ့ ဘဆွရာဟ်မှာ ယဇီးဒ်အပေါ်သစ္စာခံဖို့ လူတွေ ညီညွတ်သွားကြပြီဆိုပြီး နာမည်ကြီးသွားခဲ့တယ်။

ဒီတော့ မြားဦးက ဟိဂျားဇ်ဘက်ကိုလှည့်လာတယ်။ မုအာဝိယာဟာ မက္ကာနဲ့မဒီနာရဲ့ ခေါင်းဆောင်ကို ဒီကိစ္စအတွက် တာဝန်ပေးခဲ့တယ်။ မဒီနာရဲ့အာဏာပိုင်က မရ်

ဝါးနံ ဖြစ်ခဲ့တယ်။ သူကမိန့်ခွန်းထဲမှာ အမီးရ်မုအာဝိယာဟာ အဘူဘကရ်နဲ့အုမရ် (ရသွိယလ္လာဟုအနံဟုမာ) ရဲ့လမ်းစဉ်အတိုင်း မိမိသားကို ဆက်ခံသူအဖြစ် သစ္စာခံ စေချင်တယ်လို့ထည့်ပြောတယ်။

အဗ်ဒွရ်ရဟ်မားနံဗင်နံအဗီဘကရ်(ရသွိယလ္လာဟုအနံဟု)က ထပြီးပြောတယ်။ ဒါ အမှားကြီးပဲ ဒါအဘူဘကရ်နဲ့ အုမရ်သခင်တို့ရဲ့ လမ်းစဉ် မဟုတ်ဘူး ဒါက ကစ္စရာနဲ့ ကိုင်ဇာ တို့ရဲ့လမ်းစဉ်။ အဘူဘကရ်နဲ့အုမရ်သခင်တို့က ခိလာဖသ်ကို မိမိသားသမီး တွေကို မလွှဲ ပြောင်းပေးခဲ့သလို ဆွေးမျိုးကောင်းစားရေးလမ်းစဉ် ကိုလည်းမလိုက် ခဲ့ဘူး။

ဟိဂျားဇ်မှာရှိတဲ့မွတ်စ်လင်မ်အများစုရဲ့ အရှုတွေဟာ အဲဟ်လေဗိုင်းသ်တွေ အပေါ် မှာ ရှိနေတယ်။ အထူးသဖြင့် မုအာဝိယာသခင်ပြီးနောက်မှာ ဟူစိုင်းနံသခင်ကို ခိလာ ဖသ်နဲ့ ထိုက်တန်သူအဖြစ် ယုံကြည်ကြတယ်။ သူတို့ဟာ ဒီအတွက် ဟူစိုင်းနံသခင် အဗ်ဒွလ္လာဟ် ဗင်နံအမရ်သခင် အဗ်ဒွရ်ရဟ်မားနံဗင်နံအဗီဘကရ်သခင် အဗ်ဒွလ္လာဟ် ဗင်နံဇုတိုင်းရ် သခင်နဲ့ အဗ်ဒွလ္လာဟ်ဗင်နံအဗ္ဗားစ်သခင် (ရသွိယလ္လာဟုအနံဟုမာ)တို့ ဘာတွေလုပ်မလဲ စောင့်ကြည့်နေခဲ့ကြတယ်။

ဒီပုဂ္ဂိုလ်မွန်တွေငြင်းခံနေကြတဲ့ ပထမအကြောင်းအရင်းက ကုရ်အာန်နဲ့စွန့်ဟ်အရ အစ္စလာမ့် ခိလာဖသ်ဟာ တမန်တော်ရဲ့ဆက်ခံမှုဖြစ်တယ်။ ဒီမှာ အဖေကသားကို အ မွေပေးသလို လုပ်လို့မရဘူး။ လွတ်လွတ်လပ်လပ်ရွေးချယ်ပြီး ခလီဖာခန့်ဖို့အရေး ကြီးတယ်။ နောက် တစ်ခုက သူတို့ရဲ့အမြင်မှာ ယဇီးဒ်ရဲ့ပုဂ္ဂိုလ်ရေးပဲ။ သူ့ရဲ့ပုဂ္ဂိုလ် ရေးကြောင့် သူ့ကို အစ္စလာမ့် နိုင်ငံအားလုံးရဲ့ဆက်ခံသူ အဖြစ်လက်ခံဖို့ လုံးဝခွင့်မပြု

နေဘူး။ ဒါကြောင့် ဒီခန့်အပ်မှုကို ဆန့်ကျင်ခဲ့ကြတယ်။ ဒီအထဲကအများစုက နောက်ဆုံးထွက်သက်အထိ ဆန့်ကျင်လျက် ရှိခဲ့ကြတယ်။ ဒီအမှန်လိုလားမှုတွေရဲ့ ရလဒ် အနေနဲ့ မက္ကဟ်နဲ့မဒီနဲ့မှာ ကွက်မျက်မှုတွေ ကူမာနဲ့ ကရ်ဘလာမှာ အစုလိုက်အပြုံလိုက် သတ်ဖြတ်မှုတွေ ဖြစ်ပေါ်ခဲ့တယ်။

မဒီနာရောက်လာတဲ့ အမီးရ်မိုအာဝိယာဟ်

အမီးရ်မိုအာဝိယာသခင်ဟာ ဟိဂျ်ရီမှာ၅၁ ဟိဂျာဒ်ကိုခရီးထွက်ခဲ့ပြီး မဒီနာကို ရောက်လာ ခဲ့တယ်။ ဆန့်ကျင်ကြတဲ့ပုဂ္ဂိုလ်မွန်တွေနဲ့ ကောင်းကောင်းမွန်မွန်စကား ပြောခဲ့ပြီး အားလုံးကလည်း ပွင့်ပွင့်လင်းလင်းပဲ ဆန့်ကျင်ခဲ့တယ်။

မုအာဝိယာသခင်ဟာ ဒါနဲ့ပတ်သတ်ပြီးတိုင်ဖို့ရယ်နဲ့ ဆုံးမစကားပြောပေးဖို့အတွက် အာအီရှာ သခင်မဆီကိုသွားခဲ့တယ်။ သခင်မက အမီးရ်မိုအာဝိယာကိုဆုံးမတဲ့ အနေနဲ့ "အသင်ဟာ ထိုပုဂ္ဂိုလ်မွန်တွေကို အတင်းအကျပ်လုပ်နေတယ်။ သတ်မယ်ဆိုပြီး လည်း ကြိမ်းနေတယ်လို့ ကြားတယ်။ အသင့်အနေနဲ့ ဒါမျိုးမလုပ်သင့်ဘူး" လို့ပြောခဲ့တယ်။ ဒီတော့ မုအာဝိယာ သခင်က ဒါကအမှားကြီးပါ။ ထိုပုဂ္ဂိုလ်တွေဟာကျနော် အတွက် လေးစားရလွန်းတဲ့ သူတွေပါ။ ကျနော်ဒါမျိုးမလုပ်ဝံ့ပါဘူး။ ဒါပေမယ့် ပြဿနာက ဆီးရီးယားအီရက်နဲ့ မွတ်စ်လင်မ်မြို့ အများကလူတွေက ယဇီးဒ်ကိုသစ္စာခံဖို့ တစ်သံထဲထွက်နေကြပြီ။ ခိလာဖ်အတွက် သစ္စာခံ မှုတွေဟာ ပြည့်ဝသွားခဲ့ပြီ။ ဒီပုဂ္ဂိုလ်တချို့က ပဲဆန့်ကျင်နေကြတာ။ အခုသခင်မပဲပြောပါ။ မွတ်စ်လင်မ်တွေရဲ့ စကားသံဟာ ပုဂ္ဂိုလ်တစ်ဦးထဲအတွက် အတည်ဖြစ်ခဲ့ပြီ။ ပြီးမြောက်ခဲ့ပြီ ဖြစ်တဲ့ သစ္စာခံမှုတစ်ခုကို ကျနော်ကဖျက်ပစ်လိုက်ရမှာလား။?

မိခင်မွန်ကြီး အာအိရှာဟ်သခင်မက အမိန့်ရှိတယ်။ "အသင့်အကြံအစည်ကို အသင် ပဲ နားလည်ပါလိမ့်မယ်။ ဒါပေမယ့် ငါပြောချင်တဲ့စကား ကတော့ ဒီပုဂ္ဂိုလ်မွန်တွေကို ဖိအား မပေးနဲ့။ တလေးတစားနဲ့စကားပြော ။" မုအာဝိယာသခင်က လည်း ဒီလိုမျိုးပဲ လုပ်ပါ့မယ်လို့ ကတိပေးခဲ့တယ်။ အိမ်နွေကဆီးရ်

ဟူစိုင်းနံသခင်နဲ့ အဗ်ဒွလ္လာဟ်ဗင်နီဇိုဘိုင်းရ်သခင်တို့က မုအာဝိယာသခင် မဒီနာမှာ ရှိနေ ချိန်မှာ အတင်းအကြပ်လုပ်လိမ့်မယ်လို့ ခံစားမိတာကြောင့် မိသားစုတွေနဲ့အတူ မက္ကဟ်ကို ထွက်လာခဲ့တယ်။ အဗ်ဒွလ္လာဟ်ဗင်နီအုမရ်နဲ့အဗ်ဒွရ်ရဟ်မားနီဗင်နီ အဗီဘကရ်တို့က ဟဂ်ျ လုပ်ဖို့ မက္ကဟ်ဘက်ကိုထွက်လာခဲ့တယ်။ (ရသွီယလ္လာဟု အနံ့ဟွမ်)

မက္ကဟ်ကိုရောက်လာတဲ့မုအာဝိယာသခင်

မဒီနာကိုသွားပြီးတဲ့နောက်မှာမုအာဝိယာသခင်က ဟဂ်ျလုပ်ဖို့ မက္ကဟ်ကို သွားခဲ့တယ်။ အဲသည်မှာ ပထမဦးဆုံး အဗ်ဒွလ္လာဟ်ဗင်နီအုမရ်ကိုခေါ် ပြီးအမိန့်ရှိတယ်:

"အို ငါ့တစ်ဝမ်းကွဲညီကို.... အသင်ကျွန်ုပ်ကိုပြောဖူးတယ်လေ၊ ခေါင်းဆောင်မရှိဘဲ တစ်ည တောင် မကျော်ဖြတ်ချင်ဘူးဆို။ ကျွန်ုပ်ကဒီကိစ္စကိုရှေးရှုပြီး ကျွန်ုပ်နောက်

ပိုင်းမှာ မွတ်စ်လင်မ် တွေကြား အခြေအနေ မတည်ငြိမ်မှုတွေ မဖြစ်ရလေအောင် ကျွန်ုပ်ရဲ့ဆက်ခံသူ အဖြစ်ယဇီးဒ်အပေါ် သစ္စာခံစေခဲ့ပြီးပြီ။ မွတ်စ်လင်တွေအားလုံး ကလည်း ဒီအပေါ် တစ်ညီ တညွတ်တည်း လက်ခံကြခဲ့ပြီးပြီ။ အသင်ဆန့်ကျင်နေတာကို အံ့သြမိပါတယ်။ ကျနော် ခင်ဗျားကိုသတိပေးချင်ပါတယ်။ မွတ်စ်လင်မ်တွေရဲ့ စုစည်းပြီးသားစနစ်ကို ဝင်မနှောင့်ပါနဲ့။ ပြီးတော့ ပြဿနာမဖြစ်ပါနဲ့။ "

အဗ်ဒုလ္လာဟ်ဗင်န်အုမရ်သခင်က အရှင်မြတ်ကိုချီးမွမ်းပြီးမှ အမိန့်ရှိတယ်:

"ခင်ဗျားထက်အရင်လည်း ခလီဖွာတွေရှိခဲ့တာပဲ။ သူတို့ဆီမှာလည်း သားတွေရှိခဲ့တာပဲ။ ခင်ဗျားရဲ့သားက သူတို့ရဲ့သားတွေထက်သာတာတစ်ခုမျှမရှိပါဘူး။ ဒါပေမယ့် သူတို့က သူတို့ သားတွေနဲ့ပတ်သတ်ပြီး ခင်ဗျားရဲ့သားကို ခင်ဗျားဘက်က အဆိုတင်သွင်းနေသလိုမျိုး မလုပ်ခဲ့ဘူး။ သူတို့က မွတ်စ်လင်မ်လူထုရဲ့အကျိုးကိုပဲ ကြည့်ခဲ့တာ။

ခင်ဗျားက ကျုပ်ကို မွတ်စ်လင်မ်လမ်းစဉ် အစိတ်စိတ်ဖြစ်မှာနဲ့ပတ်သတ်ပြီး သတိပေးနေတော့ ခင်ဗျားမှတ်ထားပါ။ ကျုပ်က မွတ်စ်လင်မ်တွေကြား စိတ်ဝမ်းကွဲစေမယ့် အကြောင်းခံလုံးဝဖြစ်မှာမဟုတ်ဘူး။ ကျုပ်လည်းမွတ်စ်လင်မ်တွေ ထဲကတစ်ဦးပဲ။ မွတ်စ်လင်မ် တွေ အားလုံး လမ်းတစ်ခုပေါ်လျှောက်သွားကြရင် ကျုပ်လည်း အဲသည်ထဲပါဝင်မှာပဲ။ " သာရီခွလ်ခုလဖားအ်

ဒါရဲ့နောက်မှာ အဗ်ဒုရ်ရဟ်မားန်ဗင်န်အဗီဘကရ်ကို ဒီကဏ္ဍနဲ့ပတ်သတ်ပြီး စကားပြောတော့ ကျုပ်တော့ဒါကို လုံးဝလက်မခံဘူးဆိုပြီးငြင်းလိုက်တယ်။ ပြီးတော့ အဗ်

ဒွလ္လာဟ်ဗင်န် ဇုဗိုင်းရ်ကိုခေါ် ပြီး စကားပြောတော့လည်း ဒါမျိုးအဖြေပဲ ပေးခဲ့တယ်။

မုအာဝိယာသခင်ကို အစုအဖွဲ့လိုက် မှန်ကန်သောအကြံပေးကြခြင်း

ဒါပြီးတော့ ဟုစိုင်းန်ဗင်န်အလီသခင် နဲ့ အဗ်ဒွလ္လာဟ်ဗင်န်ဇုဗိုင်းရ် အစရှိပုဂ္ဂိုလ်တွေက မုအာဝိယာသခင်ဆီကို ကိုယ်တိုင်သွားရောက်တွေ့ဆုံကြတယ်။ ပြီးတော့ ပြောကြတာက "ခင်ဗျားအနေနဲ့ ခင်ဗျားရဲ့သားယဇီးဒ်ကို သစ္စာခံရေးနဲ့ပတ်သတ်ပြီး ဇွတ်တရွတ် လုပ်နေတာ က မသင့်တော်ဘူး။ ကျနော်တို့ခင်ဗျားကို ခင်ဗျားရဲ့ရှေ့က ဆက်ခံသူတွေရဲ့ ဓလေ့သုံးခုကို တင်ပြမယ်။ "

(၁) ခင်ဗျားအနေနဲ့ တမန်တော်လုပ်ခဲ့သလိုမျိုး ဘယ်သူ့ကိုမျှဆက်ခံသူအဖြစ် မရွေးချယ်ခဲ့ဘဲ မွတ်စ်လင်မ်အများစုရဲ့ သဘောဆန္ဒအတွက် လွတ်ထားပေးခဲ့လို့လည်း ရတယ်။

(၂) ဒါမှမဟုတ်ရင် အဘူဘကရ်သခင်လုပ်သလိုမျိုး မိမိမျိုးနွယ်ထဲကလည်းမဟုတ်ဆွေမျိုး နီးစပ်တဲ့သူလည်းမဟုတ်တဲ့အပြင် သူ့ရဲ့ထိုက်တန်မှုအပေါ် မွတ်စ်လင်မ်အားလုံး သဘောတူ လက်ခံတဲ့သူကို ရွေးချယ်ခဲ့လို့ရတယ်။

(၃) ဒါမှမဟုတ်ရင် အုမရ်သခင်လုပ်ခဲ့သလိုမျိုး မိမိနောက်ပိုင်းကဏ္ဍတွေအတွက် လူခြောက် ယောက်ကို လွှဲအပ်ခဲ့တာမျိုးလုပ်လို့ရတယ်။ ဒါတွေကလွဲရင် စတုတ္ထပုံစံကို ငါတို့ နားမလည်ဘူး။ လက်ခံဖို့အတွက်လည်း အသင့်မရှိဘူး။"

ဒါပေမယ့်လည်း မုအာဝိယာသခင်က အခု ယဇီးဒ်အပေါ်သစ္စာခံကြပြီးပြီ။ ဒါကို ခင်ဗျားတို့ ငြင်းလို့မပိုင်ဘူးဆိုပြီး တင်းခံနေခဲ့တယ်။

ဟီဂျားဇ် ခေါင်းဆောင်များရဲ့ ယဇီးဒ်အပေါ်သစ္စာခံခြင်းအားငြင်းဆန်ခြင်း

ဆီးရီးယားနဲ့ အီရက်ရဲ့ လူအများစု က ယဇီးဒ်အပေါ်သစ္စာခံခြင်းကို လက်ခံလိုက်ကြခြင်း အပေါ် တခြားသောခေါင်းဆောင်တွေကလည်း ယဇီးဒ်ကို ထောက်ခံတဲ့ မွတ်စ်လင်မ် အများ ကြီးရှိနေခဲ့ပြီ ဖြစ်တာကြောင့် အွမ်သ်မပြိုကွဲရေးခေါင်းစဉ် အောက်ကနေ အတင်း အကျပ် လက်ခံလိုက်ကြရတယ်။ ဒါပေမယ့် မဒီနာသားတွေ အထူးသဖြင့် ဟူစိုင်းန့်သခင် အဗ်ဒူလ္လာဟ်ဗင်န်အုမရ်သခင် အဗ်ဒူလ္လာဟ်ဗင်န် ဇု မိုင်းရ်သခင်တို့ဟာ ယဇီးဒ်ကို ငြင်းဆန်ခြင်း အရာမှာ ကြံ့ကြံ့ခံရပ်တည်ခဲ့တယ်။ ဘယ်သူ့ကိုမျှဂရုမစိုက်ဘဲ အမှန်တရားကို ကြေငြာခဲ့ ကြတယ်။ "ယဇီးဒ်ကို မွတ်စ်လင်မ်တွေရဲ့ ခလီဖာအဖြစ်ခန့်အပ်ရအောင် ထိုက်တန်သူ မဟုတ်ဘူး။" မုအာဝိယာသခင်လက်ထပ်မှာ ဒီအထိဖြစ်ခဲ့ပြီး နောက်မှာ မုအာဝိယာသခင် လည်း ကွယ်လွန်ခဲ့သလို ယဇီးဒ်လည်း ဆက်ခံသူဖြစ်လာခဲ့တယ်။

မုအာဝိယာသခင်ကွယ်လွန်ခြင်းနှင့်သေတမ်းစာ

မကွယ်လွန်ခင်အရင်မှာ မုအာဝိယာသခင်က ယဇီးဒ်ကို မှာတမ်းမှုတချို့လုပ်ခဲ့တယ်။ ဒီထဲက တစ်ခုက "ငါထင်တာကိုပြောရရင် အိရာက်ကလူတွေက မင်းနဲ့ဟုစိုင်းနဲ့သခင်ကို ယှဉ်ပြိုင် ရအောင် လုပ်ကြလိမ့်မယ်။ အဲ့လိုဖြစ်လာပြီး မင်းနိုင်သွားခဲ့ရင် သခင်ကို မင်းတောင်းပန်ပါ။ သခင်ရဲ့တမန်တော်နဲ့ဆွေမျိုးတော်စပ်မှုကို အ လေးအမြတ်ထားပါ။ သာရီးခ် ကာမိလ် အိဗ်နေအဆီးရ်

ယဇီးဒ်မှဝလီးဒ်ဆီသို့စာပို့ခြင်း

ယဇီးဒ်ကအာဏာရရချင်းပဲ မဒီနာရဲ့အုပ်ချုပ်ရေးမှူး ဝလီးဒ်ဗင်န်အွတ်သ်ဗာဟ်ကို စာပို့တယ်။ ဟုစိုင်းနဲ့သခင် အဗ်ဒွလ္လာဟ်ဗင်န်အုမရ်သခင် နဲ့ အဗ်ဒွလ္လာဟ် ဗင်န်ဇုတိုင်းရ်သခင်ကို သစ္စာခံဖို့ အတွက် အတင်းအကျပ်လုပ်ကြပါ။ ဒီကဏ္ဍမှာသူတို့ကို အလျှော့မပေးနဲ့။ ဝလီးဒ်က ဒီစာကို ရတော့ ဒီအမိန့်ကို ဘယ်လိုများ လုပ်ဆောင်ရမလဲဆိုပြီး တော်တော်လေး သောက ရသွားတယ်။ သူ့အရင်မဒီနာအုပ်ချုပ်ရေးမှူးဖြစ်ခဲ့တဲ့ မရ်ဝါးန်ဗင်န်ဟကမ်ကို အကြံတောင်းဖို့ ခေါ်လိုက်တယ်။ မရ်ဝါးန်အကြံပေးတာက အခုချိန်ထိ အမီးရ်မုအာဝိယာ ကွယ်လွန်တဲ့ သတင်း မဒီနာမှာမပြန့်သေးဘူး။ ဒီတော့ သူတို့ကိုချက်ချင်းပဲ ဆင့်ခေါ်လိုက်ပါ။ သူတို့ သစ္စာခံခဲ့ရင်လည်း ရည်ရွယ်ချက် အောင်မြင်တာပေါ့။ သစ္စာမခံဘူးဆိုရင်တော့ သတ်ပစ် လိုက်ပါ.....။

ဝလီးဒ်က အဲသည်အချိန်မှာ အဗ်ဒွလ္လာဟ်ဗင်န်အမရ်ကို ဟူစိုင်းန့်သခင်နဲ့ အဗ်ဒွလ္လာဟ်ဗင်န် ဇေဗိုင်းရ်ကို ဆင့်ခေါ်ဖို့လွှတ်ခဲ့တယ်။ သူက နှစ်ဦးစလုံးကို ဗလီမှာတွေ့တော့ မဒီနာအာဏာ ပိုင်ဝလီးဒ်ရဲ့ အမိန့်ကိုပြောပြတယ်။ နှစ်ဦးစလုံးက မင်းအရင်သွားနှင့် ငါတို့လိုက်လာမယ်လို့ ပြောလိုက်တယ်။ အဗ်ဒွလ္လာဟ်ဗင်န်အမရ် ထွက်သွားတော့ အဗ်ဒွလ္လာဟ် ဗင်န်ဇေဗိုင်းရ် သခင်က ဟူစိုင်းန့် သခင်ကို ပြောတယ်။ အခုက အမီးရ်ရဲ့ ညီလာခံ ခေါ်ချိန်လည်းမဟုတ်ဘူး။ ဒီအချိန်ကြီးခေါ်တာ လျို့ဝှက်ချက်တစ်ခုခုတော့ရှိလိမ့်မယ်။ ဟူစိုင်းန့် သခင်က မိမိဉာဏ် ထက်မြတ်မှုကြောင့် အခြေအနေကို နားလည်သွားပြီးအမိန့်ရှိခဲ့တယ်။

"မုအာဝိယာကွယ်လွန်သွားခဲ့ပြီထင်တယ်။ အခု မဒီနာမှာဒီသတင်းမပြန့်ခင် ယဇီးဒ်ကို သစ္စာခံဖို့ အတင်းအကျပ်လုပ်စေချင်တာဖြစ်လိမ့်မယ်။

အဗ်ဒွလ္လာဟ်ဗင်န်ဇေဗိုင်း ကလည်း ဒါကိုလက်ခံပြီး အခုဘာလုပ်ကြမလဲလို့ ပြောတယ်။ ဟူစိုင်းန့်သခင်ကအမိန့်ရှိတယ်။ ကိုယ့်လူတွေကိုစုခေါ်ပြီး ဝလီးဒ်ဆီသွားကြမယ်။ ကျုပ်တော့အထဲဝင်ပြီး လူငယ်တွေကိုတံခါးဝမှာ ထားခဲ့မယ်။ ဒါမှပဲ တစ်ခုခုလိုအပ်လာရင် သူတို့ကို အကူအညီတောင်းနိုင်မှာ။ ဒီအကြံနဲ့ဟူစိုင်းန့်သခင် ဝလီးဒ်ဆီရောက်လာခဲ့တယ်။ အဲ သည်မှာ မရ်ဝါးန့်လည်းရှိနေခဲ့တယ်။ ဟူစိုင်းန့်သခင်က စလာမ်ပေးပြီးနောက်မှာ ဝလီးဒ်နဲ့မရ်ဝါးန့်ကို ဆုံးမတယ်။ အရင်ကသင်တို့ နှစ်ယောက်မှာ ကတောက်ကဆတွေရှိခဲ့တယ်။ အခုအတူတူ တွေ့ရတော့ဝမ်းသာပါတယ်။ အလ္လာဟ်အရှင် သင်တို့ရဲ့ ပတ်သတ်မှုကို ကျေနပ် တော်မူပါစေ။ ပြီးတော့ ဝလီးဒ်က ဟူစိုင်းသခင်ကို ယဇီးဒ်ရဲ့စာပေးတယ်။ အဲသည်မှာ မုအာဝိယာသခင်ရဲ့

ကွယ်လွန်ကြောင်းနဲ့ မိမိအပေါ် သစ္စာခံစေလို ကြောင်းရေးထားတယ်။ ဟူစိုင်းနီသ ခင်က မုအာဝိယာသခင်ရဲ့ကွယ်လွန်ခြင်းအပေါ် ဝမ်းနည်းကြောင်း ပြောပြီး သစ္စာခံ ခြင်းနဲ့ပတ်သတ်ပြီး ငါ့လိုပုဂ္ဂိုလ်အတွက် တိတ်တဆိတ် သစ္စာခံတာမသင့်တော်ဘူး လို့ ထင်တယ်။ ဖြစ်သင့်တာက ခင်ဗျား အားလုံးကိုစုလိုက်ပါ။ ဆက်ခံသူအဖြစ် သစ္စာခံခြင်း ပြဿနာကို အားလုံးရှေ့မှာ တင်ပြပါ။ အဲ့အချိန် ငါလာခဲ့မယ်။ ဘာပဲဖြစ် ဖြစ် အားလုံးရှေ့မှာ ဖြစ်ကြတာပေါ့။ ဝလီးဒ်က သက်သောင့်သက်သာဖြစ်တာကို ကြိုက်တဲ့သူပါ။ ဒါကြောင့်ပဲ ဒီစကားကိုလက်ခံပြီးဟူစိုင်းနီသခင်ကို ပြန်ဖို့ခွင့်ပေးခဲ့ တယ်။ မရ်ဝါးနီကတော့ အရှေ့မှာတင် ပေါ်တင် ထပြောတယ်။ ဟူစိုင်းနီကိုအခု လွတ်ပေးလိုက်ရင် နောက်ဘယ်တော့မှ ထပ်မံတော့ မှာ မဟုတ်ဘူး။ ငါ့အမြင်က သူ ကိုထိန်းသိမ်းထား။ သစ္စာမခံမခြင်းမလွတ်ပေးနဲ့ မဟုတ်လည်း သတ်ပစ်လိုက်ပါ။ ဟူစိုင်းနီသခင်က မရ်ဝါးနီကိုပြင်းပြင်းထန်ထန် အဖြေပေးခဲ့တယ်။ ငါ့ကိုသတ်မယ် ဆိုရအောင် မင်းကဘာကောင်မို့လို့လဲ? ဟူစိုင်းနီသခင်က ဒီလိုပြောပြီး ထွက်လာ ခဲ့တယ်။

မရ်ဝါးနီက ဝလီးဒ်ကိုကြိမ်းမောင်းတယ်။ မင်းကအခွင့်အရေးကို အဆုံးရှုံးခံလိုက် တာပဲ။ ဝလီးဒ်ပြန်ပြောတာက "အလ္လာဟ်အရှင်မြတ်ကိုသက်သေထူပါတယ်။ တစ် လောက လုံးရဲ့ အာဏာနဲ့စည်းစိမ်ပေးပြီး ဟူစိုင်းနီသခင်ကိုသတ်ခိုင်းရင်တောင် ငါဒီ အတွက် အသင့်မဖြစ် ပါဘူး။ ကိယာမသ်နေ့မှာ ဟူစိုင်းသခင်ကို သွေးကြွေးဆပ် ရမယ့်သူဟာ လွတ်လမ်းမရှိပါဘူး။"

ဟူစိုင်းနံသခင်နှင့် အဗ်ဒွလ္လာဟ်ဗင်နီဇိုင်းရ်သခင်မက္ကာဟ်ကိုသွားခဲ့ပြီ

အဗ်ဒွလ္လာဟ်ဗင်နီဇိုင်းရ်သခင်က မိမိညီဂျာအ်ဖရ်သခင်ကို ခေါ် ပြီးညတွင်းချင်းပဲ မဒီနာက ထွက်သွားလိုက်တယ်။ အာဏာပိုင်တွေက အဗ်ဒွလ္လာဟ်ဗင်နီဇိုင်းရ်ကို ရှာ မတွေ့တော့ ဟူစိုင်းနံသခင်နောက်ကိုလိုက်တယ်။ ဟူစိုင်းသခင်ကလည်း မိမိသားသ မီးတွေနဲ့ ပတ်သတ် ရာတွေကို ခေါ် ပြီး မဒီနာကနေထွက်သွားလိုက်တယ်။ ပြီးတော့ နှစ်ဦးစလုံး မက္ကာဟ်ကို သွားရောက်ခဲ့လို့ခဲ့တယ်။ ယဇီးဒ်က ဒါကိုကြားပြီး ဝလီးဒ်ရဲ့ ပေါ့လျော့မှုကို ပြစ်တင်ပြီး ရာထူးက ဖြုတ်ချလိုက်တယ်။ သူ့နေရာမှာ အမရ်ဗင်နီ စအီးဒ်ကို ခန့်အပ်ခဲ့တယ်။ သူ့ရဲ့ လက်အောက်က ရဲတပ်ဖွဲ့ခေါင်းဆောင်အဖြစ် အဗ်ဒွ လ္လာဟ်ဗင်နီဇိုင်းရ်ရဲ့ညီ အမရ်ကို ခန့်ခဲ့တယ်။ သူတို့ညီကိုကြား ပြင်းပြင်းထန်ထန် ကတောက်ကဆ တွေ့ရှိတာကို ဝလီးဒ်က သိတယ်။ အခု အမရ်က သူ့အကိုကို ဖမ်းဖို့ အတွက် ပေါ့လျော့တော့မှာမဟုတ်ဘူး။

ဖမ်းဆီးရန်အတွက်မက္ကာဟ်သို့ စစ်တပ်မှသွားရောက်ခြင်း

အမရ်ဗင်နီဇိုင်းရ်က ပထမအနေနဲ့ မဒီနာခေါင်းဆောင်တွေထဲက အဗ်ဒွလ္လာဟ် ဗင်နီ ဇိုင်းရ် သခင်ကို ကူညီတဲ့သူတွေကို ခေါ် ပြီးညပြင်းပြင်းထန်နှိပ်စက်ခဲ့တယ်။ သူ က လွန်လွန် ကျူးကျူး ရိုက်နှက်ပြီး အရှိန်အဝါတည်ဆောက်နေချင်ခဲ့တယ်။ နောက် တော့ အမရ်ဗင်နီစအီးဒ်ရဲ့ အကြံနဲ့ စစ်သည်အင်အားနှစ်ထောင်ရှိတဲ့စစ်တပ်နဲ့အတူ ဟူစိုင်းနံသခင်နဲ့ အဗ်ဒွလ္လာဟ်ဗင်နီဇိုင်းကိုသတ်ဖို့ မက္ကာဟ်မြို့ကိုထွက်လာခဲ့တယ်။

အဘူရှိရိုး ခုဇာအီက အမရ်ဗင်န်စအီးဒ်ကို ဒီလုပ်ရပ်နဲ့ပတ်သတ်ပြီး တားမြစ်ခဲ့တယ်။ မက္ကဟ်မှာ သတ် ဖြတ်တာကမပိုင်ဘူး။ ဟရမ်မှာခိုလှုံနေသူကို ဖမ်းဖို့စစ်တပ်လွတ်တယ်ဆိုတာ အလ္လာဟ် အရှင်မြတ်ရဲ့ စည်းကိုကျော်ခြင်းဖြစ်တယ်။ အမရ်ဗင်န်စအီးဒ် က ဒါကိုလက်မခံဘဲ စကားကို လှည့်နေခဲ့တယ်။ ဆွဟီးဟ်ဘိုခါရီ

အမရ်ဗင်န်ဇိုဘိုင်းရ်က စစ်သည်နှစ်ထောင်နဲ့ ထွက်လာခဲ့တယ်။ ပြီးတော့မက္ကဟ် မြို့ပြင်မှာ စတည်းချပြီး မိမိအကို အဗ်ဒွလ္လာဟ်ဗင်န်ဇိုဗိုင်းရ်ဆီကို လူလွတ်ပြီးပြောခဲ့တယ်။ ကျုပ်ဆီမှာ ခင်ဗျားကိုဖမ်းဖို့ ယဇီးဒ်ရဲ့ အမိန့်ပါလာတယ်။ မက္ကဟ်မြို့မှာ သတ်ဖြတ်ရတယ် ဆိုတာမသင့်လျော်ဘူး။ ဒါကြောင့် ခင်ဗျားကိုယ်တိုင် အဖမ်းခံလိုက်။ အဗ်ဒွလ္လာဟ်ဗင်န် ဇိုဘိုင်းရ်သခင်က မိမိလူတချို့ကို အမရ်နဲ့တိုက်ခိုက်ဖို့ စေလွှတ်ခဲ့တယ်။ သူတို့ကအမရ်ကို ရှုံးနိမ့်စေခဲ့ပြီး အမရ်က အိမ်နေအလ်ကမဟ်ရဲ့အိမ်မှာ ဝင်ရောက်ခိုလှုံခဲ့တယ်။ နောက်တစ် ဖက်မှာ ဟူစိုင်းန့်သခင်က မဒီနာကထွက်လာတော့ လမ်းမှာ အဗ်ဒွလ္လာဟ်ဗင်န်မုတီးအ်နဲ့ တွေ့တယ်။ သူကဘယ်သွားနေတာလဲ မေးတော့ ဟူစိုင်းန့်သခင်က အခုတော့မက္ကဟ်ကို သွားနေတာ နောက်တော့ ဘယ်ကိုထပ်သွားရမလဲဆိုတာ အိမ်သိခါရာလုပ်ကြည့်မယ်။ အဗ်ဒွလ္လာဟ် ဗင်န်မုတီးအ်က ကျနော် အကျိုးလိုလားပြီး အကြံပေးချင်ပါတယ်။ အသင်မက္ကဟ်မှာပဲ နေပါ။ အလ္လာဟ်အတွက် ကူဖွာကိုမသွားပါနဲ့။ အဲ့မြို့က တော်တော်လေး မင်္ဂလာမဲ့တဲ့ မြို့။ အသင့်ရဲ့ဖခင်လည်း အဲ့မှာသတ်ခံရတာ။ အသင့်အကိုလည်း အဲ့မြို့မှာပဲ ကူရာမဲ့ပစ်ခံထားရတာ။ ဒီလိုနဲ့ ဟူစိုင်းန့်သခင် မက္ကဟ်ရောက်လာပြီး အဲ့မှာနေထိုင်ခဲ့တယ်။ ပတ်ဝန်းကျင်ကလူတွေက ဟူစိုင်းန့်သခင်ဆီ အဝင်အထွက် ရှိခဲ့ကြတယ်။

ကုမ္ပဏီသားတို့ရဲ့စာများ

တစ်ဖက်မှာအမီးရိကအာဝိယာ ကွယ်လွန်တဲ့သတင်းရ နောက်တစ်ဖက်မှာ ဟုစိုင်းနံ သခင်နဲ့ အမ်ဒွလ္လာဟ်ဗင်နီဇိုင်းရ်သခင်တို့က ယဇီးဒ်ကိုသစ္စာခံဖို့ငြင်းဆန်လိုက် တော့ ရှိအာပုဂ္ဂိုလ် တချို့က ဆိုလိုင်မားနံဗင်နီဆွရ်ဒ် ခုဇာအီရဲ့အိမ်မှာစုရုံးကြတယ်။ ပြီးတော့ ဟုစိုင်းနံသခင်ကို စာရေးတယ်။ ကျုပ်တို့လည်းယဇီးဒ်ရဲ့လက်မှာ သစ္စာခံဖို့ အသင့်မရှိဘူး။ ခင်ဗျားချက်ချင်း ကုမ္ပဏီလာခဲ့ပါ။ ကျုပ်တို့အားလုံးခင်ဗျားကို သစ္စာခံ မယ်။ ကုမ္ပဏီမှာရှိတဲ့ ယဇီးဒ်ခန့်အပ်ထားတဲ့ နှိုအ်မားနံဗင်နီဗရီးရ်ကို ဒီကနေမောင်း ထုတ်မယ်။

နှစ်ရက်ကြာတော့ ဒီအကြောင်းအရာနဲ့ပဲ နောက်စာတစ်စောင်ရေးတယ်။ နောက် ထပ် ဟုစိုင်းနံသခင်ဆီကို ရေးတဲ့စာတွေထဲမှာ ယဇီးဒ်ကိုဝေဖန်ချက်တွေ ယဇီးဒ်ကို ဆန့်ကျင်ရာမှာ ကူညီမယ့်အကြောင်းတွေနဲ့ ဟုစိုင်းသခင်ကိုသစ္စာခံကြမယ်လို့ ယုံ ကြည်စေခဲ့ ကြတယ်။ ပြီးတော့ အစုအဖွဲ့တချို့လည်း ဟုစိုင်းနံသခင်ဆီရောက်လာ ကြတယ်။ ဟုစိုင်းနံ သခင်ဟာ ရောက်လာကြတဲ့အစုအဖွဲ့တွေ စာတွေကြောင့် ယုံ ကြည်စပြုလာပြီ။ ဒါပေမယ့် ဆင်ခြင်တဲ့အနေနဲ့ ကိုယ်တိုင်မသွားဘဲ မိမိညီတစ်ဝမ်း ကဲ့ မွတ်စ်လင်မ်ဗင်နီ အကီးလ်ကို ကုမ္ပဏီကို လွှတ်ခဲ့တယ်။ သူနဲ့အတူစာတစ်စောင် ကိုလည်း ပေးလိုက်တယ်။

"စလာမ်ဆက်သပြီးသည့်နောက် "ကျနော်ခင်ဗျားတို့ရဲ့စာတွေရပါတယ်။ အခြေအနေတွေကိုလည်း ခန့်မှန်းမိပါတယ်။ ကျနော်ယုံရတဲ့ ညီဝမ်းကွဲ မွတ်စ်လင်မ်ဗင်န် အကီးလ်ကို အခြေအနေတွေကို စုံစမ်းလို့ရအောင် ခင်ဗျားတို့ဆီလွှတ်လိုက်ပါတယ်။ သူ့အနေနဲ့ အခြေအနေ တွေကို စုံစမ်းပြီး ကျနော်ဆီကိုစာပြန်ရေးတဲ့အခါ ကျနော်ချက်ချင်း ကူဖွာကိုလာခဲ့ပါမယ်။"

မွတ်စ်လင်မ်ဗင်န်အကီးလ်က ကူဖွာမရောက်ခင် မဒီနာကိုဝင်တယ်။ ပြီးတော့ နဗဝီ ကျောင်းတော်မှာ နမားဇ်ဝင်ဖတ်တယ်။ မိမိအိမ်သူအိမ်သားတွေကိုနှုတ်ဆက်ပြီး ကူဖွာကို သွားတယ်။ ကူဖွာကိုရောက်တော့ မုခ်သားရဲရဲ့ အိမ်မှာတည်းခဲ့တယ်။ အဲသည်ကလူတွေက မွတ်စ်လင်မ်ဆီကို ဝင်ထွက်သွားလာကြတယ်။ လူအသစ်ဝင်လာတိုင်း မွတ်စ်လင်မ်က ဟူစိုင်းနံသခင်ရဲ့ စာကိုဖတ်ပြတယ်။ ဒီစာကိုကြားသူတိုင်း ငိုယိုကြတယ်။

မွတ်စ်လင်မ်ဗင်န်အကီးလ်က ရက်အနည်းငယ်နေပြီး ရိပ်မိသွားတာက ဒီက မွတ်စ်လင်မ် အများစုက ယဇီးဒ်အပေါ်သစ္စာခံရမှာကိုရှုရှာနေကြပြီး ဟူစိုင်းသခင်ကို သစ္စာခံဖို့ အတွက် မစောင့်နိုင် ဖြစ်နေကြတယ်။ ဒါကိုမြင်ပြီး မွတ်စ်လင်မ်က ဟူစိုင်းနံသခင်ရဲ့ ဆက်ခံမှုအတွက် သစ္စာခံယူချက်တွေကိုစယူတော့တယ်။ ရက်အနည်းငယ်အတွင်း (၁၈၀၀) သော မွတ်စ်လင်မ် တွေ သစ္စာခံခဲ့ကြပြီး တစ်ရက်ထက်တစ်ရက် သစ္စာခံသူတွေ တိုးလာနေခဲ့တယ်။

မွတ်စ်လင်မ်ဗင်န်အကီးလ်က ဟုစိုင်းန့်သခင်ကို

ကူဟွလာရောက်ဖို့အတွက် ဖိတ်ခေါ်ခြင်း

အခုတော့ မွတ်စ်လင်မ်ဗင်န်အကီးလ်က စိတ်ချသွားခဲ့ပြီ။ ဟုစိုင်းန့်သခင်သာ ရောက်လာခဲ့ရင် အိရာက်တစ်ခုလုံး သစ္စာခံကြတော့မှာ။ ဟိဂျားဇ်ကလူတွေကတော့ အစကတည်းက ဟုစိုင်းန့်သခင်ကိုထောက်ခံသူတွေပဲ။ ဒါကြောင့် အစ္စလာမ့်လမ်းစဉ်ရဲ့ ခေါင်းပေါ်ကနေ ယဇီးဒ်ရဲ့ ပြဿနာကြီး လွယ်လွယ်ကူကူ ရှင်းပြီးသား ဖြစ်သွားလိမ့်မယ်။ ပြီးတော့ မှန်ကန်တဲ့ ခိလာဖသ်အုပ်ချုပ်ရေးကိုထူထောင်နိုင်လိမ့်မယ်။ သူဟာ မူလကလမ်းညွှန်ခံထားရတဲ့ အတိုင်း ဟုစိုင်းသခင်ကို ကူဟွလာရဲ့ဖိတ်ခေါ်ခဲ့တယ်။ (ကာမိလ်အိဗ်နေအဆီးရ်)

အခြေအနေများပြောင်းလဲသွားခြင်း

ဒါပေမယ့်လည်း ဒီစာရေးပြီးပြီးချင်း အခြေအနေတွေပြောင်းသွားခဲ့တယ်။ ယဇီးဒ်ခန့်ထားတဲ့ နို့အ်မားနပ်ဗင်န်ဗရှီးရ်က မွတ်စ်လင်မ်ဗင်န်အကီးလ်က ဟုစိုင်းန့်သခင်ရဲ့ ခိလာဖသ် အတွက် သစ္စာခံစေနေပြီဆိုတာသိသိခြင်း လူစုပြီးမိန့်ခွန်းပြောခဲ့တယ်။

"ကျနော်ဘယ်သူ့ကိုမှ တိုက်ခိုက်ဖို့ဆန္ဒမရှိပါဘူး။ သံသယသီးသန့်လောက်နဲ့လည်း ဘယ်သူ့ကိုမျှ မဖမ်းပါဘူး။ ဒါပေမယ့် ခင်ဗျားတို့က ခေါင်းမာပြီး မိမိတို့ရဲ့အိမ်မာမိ ယဇီးဒ် အပေါ်သစ္စာခံထားမှုကို ချိုးဖျက်ခဲ့ရင်တော့ အနှိုင်းမဲ့ကိုးကွယ်ရာအရှင်မြတ် ကို သက်သေတည်ပြီးပြောမယ်။ ခင်ဗျားတို့အားလုံးကို ဓားရှည်နဲ့တည့်မှတ်အောင် လုပ်ပစ်မှာ။ ဓားရိုးက ကျုပ်လက်ထဲရှိနေသ၍ပေါ့။ (ကာမိလ်အိမ်နေအဆီးရ်)

ဗနီအိုမိုင်ယာထောက်ခံသူ အဗ်ဒွလ္လာဟ်ဗင်န့်မွတ်စ်လင်မ်က ဒီမိန့်ခွန်းကိုကြားပြီး ခင်ဗျားအရှေ့မှာဖြစ်နေတဲ့ အခြေအနေတွေကို အကြမ်းမဖက်ဘဲ ပြုပြင်လို့ရမှာ မဟုတ်ဘူး။ ခင်ဗျား လုပ်ပုံတွေ ခင်ဗျားအကြံတွေက အားနည်းနေပြီး သတ္တိကြောင်သူ တွေရဲ့အကြံပဲ ဖြစ်တယ်လို့ ထပြောတယ်။

ဒီတော့နို့အ်မားန်ဗင်န့်ဗရှီးရ်က အဖြေပေးပါတယ်:

"ကျုပ်ဆီမယ်တော့ အလ္လာဟ်အမိန့်နာခံလို့ သတ္တိကြောင်လို့အထင်ခံရတာက အလ္လာဟ် အမိန့်ဖီဆန်လို့ သတ္တိခံလို့ခေါ် ခံရတာထက်သာပါတယ်။" အိမ်နေအဆီးရ်

ဒါကိုကြည့်ပြီးတော့ အဗ်ဒွလ္လာဟ်ဗင်န့်မွတ်စ်လင်မ်က ကိုယ်တိုင် ယဇီးဒ်ကို စာတစ်စောင် ပို့ခဲ့တယ်။ အဲသည်ထဲမှာ မွတ်စ်လင်မ်ဗင်န့်အကီးလ်က ဟုစိုင်းနံ သခင်အတွက် ခိလာဖသ် သစ္စာခံစေမှုတွေကို ရေးသားတင်ပြထားခဲ့တယ်။

"တကယ်လို့ခင်ဗျားအနေနဲ့ ကူဖွာကိုလိုအပ်တယ် ကူဖွာကို ခင်ဗျားလက်အောက်မှာ ရှိစေ ချင်တယ်ဆိုရင် ခင်ဗျားရဲ့အမိန့်တွေကို အားနဲ့အင်နဲ့လိုက်နာစေမယ့် ခပ်ကြမ်း

ကြမ်း တစ်ယောက်ကို ဒီလွတ်လိုက်ပါ။ လက်ရှိအာဏာပိုင် နို့အ်မားနဲက ပျော့ညံ့တယ်။ ဒါမှမဟုတ် တ မင်ပျော့ညံ့ယောင်ဆောင်နေတာလည်းဖြစ်နိုင်တယ်။"

ဒါနဲ့အတူ တခြားလူတွေကလည်း ဒီခေါင်းစဉ်နဲ့ပဲ ယဇီးဒ်ကိုစာရေးကြတယ်။ အဲ့သည်ထဲမှာ အိုမာရ်ဟ်ဗင်နိုဝလီးဒ်နဲ့ အမရ်ဗင်နိုစအ်ဒ်တို့လည်းပါတယ်။ ယဇီးဒ်ဆီ ဒီစာတွေ ရောက်တော့ မိမိဖခင်မုအာဝိယာသခင်ရဲ့ အဓိကအကြံပေး စရ်ဂျီနိုကို ခေါ်ပြီး ကူဖွာမှာ ဘယ်သူ့ကို အမီးရ်ခန့်ရမလဲဆိုပြီးအကြံတောင်းခဲ့တယ်။ သူက အဗ်ဒွလ္လာဟ်ဗင်နို ဇီယားဒ်ကို ခန့်ဖို့ အကြံပေးခဲ့တယ်။ ဒါပေမယ့် ယဇီးဒ်ကသူနဲ့ ဆက်ဆံရေး အဆင်မပြေတာကြောင့် လက်မခံချင်ဘူး။ ဒီတော့ စရ်ဂျီနိုကပြောတယ် တကယ်လို့များ ခင်ဗျား အဖေ မုအာဝိယာသခင်က လက်ရှိအမိန့်တစ်ခုခုပေးခဲ့ရင် ခင်ဗျားလက်ခံမှာလား? ယဇီးဒ်က လက်ခံမယ်ဆိုတော့ စရ်ဂျီနိုက အမီးရ်မုအာဝိယာရဲ့ အဗ်ဒွလ္လာဟ်ဗင်နိုဇီယားဒ်ကို ကူဖွာ အုပ်ချုပ်ရေးမှူးအဖြစ်ခန့်အပ်ခဲ့တဲ့ အမိန့်စာတစ်စောင်ကိုထုတ်ပြခဲ့တယ်။

ကူဖွာအုပ်ချုပ်ရေးမှူးအဖြစ်အိပ်နေဇီယားဒ်အားခန့်အပ်ခြင်းနှင့်
မွတ်စ်လင်မ်ဗင်နိုအကီးလ်အားသတ်ဖြတ်ရန်အမိန့်စာ

ယဇီးဒ်က သူ့ရဲ့အကြံကိုလက်ခံပြီး အဗ်ဒွလ္လာဟ်ဗင်နိုဇီယားဒ်ကို ကူဖွာနဲ့ဘဆွရ်ဟ်ရဲ့ အာဏာ ပိုင်အဖြစ် ခန့်အပ်ခဲ့တယ်။ သူ့ကိုနောက်စာတစ်စောင်ရေးတာက ကူဖွာကို

ချက်ချင်းသွားပြီး မွတ်စ်လင်မင်ဗင်န်အကီးလ်ကိုဖမ်းပါ ပြီးရင်သတ်ပစ်လိုက်ပါ။ ဒါမှ မဟုတ် ကူဖွာကနေ နှင်ထုတ်လိုက်ပါ။ ဒီစာကိုရရချင်းပဲ အိမ်နေ့ဇိယားဒ်က ကူဖွာကို ထွက်လာခဲ့တယ်။

ဘဆွရာသားများထံသို့ ဟူစိုင်းန့်သခင်ရဲ့စာလွှာ

နောက်တစ်ဖက်မှာဖြစ်နေခဲ့တာကတော့ ဘဆွရာသားတွေထံကို ဟူစိုင်းန့်သခင်ရဲ့ စာလွှာတော်ရောက်လာခဲ့တာပါ။ ဒီစာထဲကအကြောင်းအရာကတော့ အောက်ပါ အတိုင်းဖြစ်တယ်။

"ခင်ဗျားတို့တွေ့မြင်နေရပါတယ်။ တမန်တော်မြတ်ရဲ့ စွန့်သံတွေဟာတိမ်ကောနေပြီ။ မိဒ် အသံတရားသစ်တီထွင်မှုတွေ ဖြစ်ထွန်းနေပြီ။ ကျနော်ခင်ဗျားတို့ကို ဖိတ်ခေါ်ပါတယ်။ အလ္လာဟ်အရှင်ရဲ့ ကျမ်းစာနဲ့ တမန်တော်မြတ်ရဲ့စွန့်သံတွေကို ထိန်းသိမ်းကြပါ။ အရှင်ရဲ့ အမိန့်တော်တွေချမှတ်နိုင်ကြဖို့အတွက် ကြိုးစားကြပါ။"

ဒီစာကိုလျှို့ဝှက်ပို့ခဲ့ပြီး အားလုံးကလည်း ဒီစာကိုလျှို့ဝှက်ထားကြတယ်။ ဒါပေမယ့် မွန်ဇီရ်ဗင်န်ဂျာရှူးဒ်ဆိုသူက ဒီစာကိုယူလာတဲ့သူက အိမ်နေ့ဇိယားဒ်ရဲ့ သူလျှိုများ ဖြစ်နေ မလားလို့ စိုးရိမ်ပြီး စာနဲ့အတူ စာယူလာသူကိုပါ အိမ်နေ့ဇိယားဒ်ဆီ ပို့လိုက်ပါတယ်။ အိမ်နေ့ ဇိယားဒ်က စာပို့သူကိုသတ်ပစ်လိုက်ပြီး ဘဆွရာသားတွေကို စုကာ မိန့်ခွန်း ပြောခဲ့ပါတယ်။

"ကျုပ်ကိုဆန့်ကျင်သူအတွက် ကျုပ်က ပြစ်ဒဏ်ကြီးတစ်ခုပဲ။ ကျုပ်နဲ့ပူးပေါင်းသူ အတွက်တော့ သက်သာရာသက်သာကြောင်းပေါ့။ ကျုပ်ကို အမီးရုလ်မုအ်မိနီးနက ကူ ဖွာသွားဖို့ အမိန့်ပေးထားတယ်။ ကျုပ်မနက်စောစောသွားပါမယ်။ ကျုပ်ရဲ့ညီ အွတ်စ် မားန့်ကို ကျုပ်ကိုယ်စား တာဝန်ခံအဖြစ်ထားသွားမယ်။ ခင်ဗျားတို့ကို သတိပေးချင် ပါတယ်။ သူ့ကို ဆန့်ကျင်မယ့်အတွေးကို လုံးဝမယူလာနဲ့နော်။ တကယ်လို့ တစ် ယောက်ယောက်ကများ ဆန့်ကျင် နေတယ်လို့သတင်းရရင် သူ့ကိုရော သူ့အုပ်ထိန်း သူ့ကိုရော သူ့မျိုးနွယ်ရဲ့ ခေါင်းဆောင် ကိုပါသတ်ပစ်မယ်။ ခင်ဗျားတို့ကျုပ်ကို သိ လားတော့မသိ ကျုပ်က အိမ်နေဇီယားဒ်ပဲ။"

ကူဖွာရောက် အိမ်နေဇီယားဒ်

ဒါပြီးတော့ အိမ်နေဇီယားဒ်က မွတ်စ်လင်မ်ဗင်န်အုမရ်ဗာဟီလီနဲ့ ရှုရီးက်ဗင်န် အောင်ရ်ကို ခေါ် ပြီး ကူဖွာကိုထွက်သွားခဲ့တယ်။ ကူဖွာသားတွေက ပထမကတည်း က ဟုစိုင်းန့်သခင် လာမှာကိုမျှော်နေခဲ့ကြတယ်။ ဒီထဲကလူအများစုက ဟုစိုင်းန့်သ ခင်ကိုမသိခဲ့ကြဘူး။ အိမ်နေဇီယားဒ်ကူဖွာရောက်လာတော့ ဟုစိုင်းန့်သခင်လို့ ထင် သွားကြတယ်။ သူ့ဘယ်က ဖြတ်သွားသွား လူတွေက"အိုတမန်တော်ရဲ့မြေးတော် အ သင့်ကိုကြိုဆိုပါတယ်" လို့ နှုတ် ဆက်ကြတယ်။

အိမ်နေဇီယားဒ်က ဒီမြင်ကွင်းကိုနှုတ်ဆိတ်ပြီးကြည့်နေခဲ့တယ်။ ပြီးတော့ ကူဖွာမှာ တော့ ဟုစိုင်းန့်သခင်က အပြည့်အဝလွမ်းမိုးထားပြီလို့ တွေးနေခဲ့တယ်။

အခုကူဖွာမြို့တစ်ခုလုံးမှာ ဟုစိုင်းသခင်ရောက်လာတဲ့သတင်းပြန့်သွားခဲ့ပြီ။ လူတွေ အစုလိုက် တွေ့ဖို့ရောက်လာကြတယ်။ တစ်ဖက်မှာ နိုအ်မားန့်ဗင်န့်ဗရီးရ်က ယဇီးဒ် ရဲ့ လက် အောက်ခံ ဖြစ်နေပေမယ့် နှလုံးသားထဲမှာ အဲ့ဟ်လေဗိုင်းသ်ရဲ့လေးစားမှု တော့ရှိနေခဲ့တယ်။ သူက ဒီသတင်းရတာနဲ့ သူ့ရဲ့အိမ်ကိုပိတ်ပြီးထိုင်နေခဲ့တယ်။ အိမ် နေဇီယားဒ်က သူ့အိမ် တံခါးဝကို ရောက်လာခဲ့တယ်။ လူတွေအုပ်လိုက်ကြီးက လည်း ဟုစိုင်းန့်သခင်ထင်ပြီး နောက် က ပါလာခဲ့တယ်။ ဆူညံသံတွေကို နိုအ်မားန့် ဗင်န့်ဗရီးရ်ကကြားပြီး အိမ်ထဲက နေ အသံထုတ် ပြီးပြောတယ်:

"ကျနော့်ကိုအပ်နှံထားတဲ့ ကူဖွာရဲ့အုပ်ချုပ်ရေးကို ခင်ဗျားဆီအပ်မှာမဟုတ်ဘူး။ ဒါ က လွှဲရင်တော့ ခင်ဗျားကိုတိုက်ခိုက်ဖို့ဆန္ဒမရှိပါဘူး။"

အိမ်နေဇီယားဒ်က ဒီပွဲနဲ့အတူ ကူဖွာအုပ်ချုပ်ရေးမှူးရဲ့ဖြစ်ပုံကိုကြည့်နေခဲ့တယ်။ သူ က တံခါးအနားကိုလာပြီး နိုအ်မားန့်ကိုအသံပေးတယ်။ "ငါကအိမ်နေဇီယားဒ်ပါ။ ယ ဇီးဒ်ဆီကနေ တာဝန်ခံ အဖြစ်ရောက်လာတာပါ။" ဒီအခါမှတံခါးပွင့်သွားပြီး အထဲဝင် တာနဲ့ တံခါး ပြန်ပိတ်သွားခဲ့တယ်။

ကူဖွာမှာအိမ်နေဇီယားဒ်ရဲ့ပထမဆုံးမိန့်ခွန်း

နောက်တစ်နေ့မှာ မိုးလင်းလင်းချင်း အိပ်နေဇိယားဒ်က ကူဖွာသားတွေကို စုပြီး မိန့်ခွန်း ပြောခဲ့တယ်။ သူပြောတာတွေက: "အမီရုလ်မုအ်မိနီးန်က ကျုပ်ကိုခင်ဗျားတို့မြို့ရဲ့အာဏာပိုင်အဖြစ် ခန့်လိုက်ပြီ။ ပြီးတော့ မတရားခံရသူတွေအတွက် တရားမျှတမှုရစေဖို့ အခွင့် အရေးဆုံးရှုံးရသူတွေအတွက် အခွင့်အရေးပြန်ပေးဖို့ အမိန့်နာခံသူတွေကို ကောင်းကောင်း မွန်ဆက်ဆံဖို့ အမိန့်ပေးလိုက်တယ်။ ခေါင်းထောင်ပြီးအမိန့်ဖီဆန်သူတွေနဲ့ ဒီအမှုမှာ သံသယ ဖြစ်တဲ့သူတွေကို ကြမ်းတမ်းဖို့အမိန့်ပေးလိုက်တယ်။ သေသေ ချာချာ နားလည်ကြ ကျုပ်က အမီရုလ်မုအ်မိနီးန်ရဲ့အမိန့်ကိုနာခံပြီး သူ့အာဏာကိုမုချတည်စေမှာ။ ကျုပ်က လမ်းကြောင်း မှန်သူတွေအတွက် ကရုဏာရှင်ဖခင် တစ်ယောက်လို အမိန့်နာခံသူတွေအတွက် ညီကိုရင်းလိုပဲ။ ကျုပ်ရဲ့ကြာပွတ်နဲ့ဓားက ကျုပ်ကိုမနာခံဘဲ ပုန်ကန်သူတွေအတွက်ပဲ။ ခင်ဗျားတို့ ကိုယ့်အသက်ကိုဲ့ညှာပြီး ပုန်ကန်မှု ကနေ နောက်ဆုတ်လိုက်ကြပါ။

ဒါပြီးတော့ မြို့ကိုယ်စားလှယ်တွေနဲ့ ခေါင်းဆောင်တွေကိုရည်ညွှန်းပြီး အမိန့်ပေးခဲ့တယ်။ ခင်ဗျားတို့မြို့ထဲမှာ လာရောက်နေထိုင်နေကြတဲ့ နယ်ခံမဟုတ်သူတွေနဲ့ ယဇီးဒ်ကို ဆန့်ကျင် သူတွေရဲ့စာရင်း ကျုပ်ဆီချက်ချင်းပို့ပေးပါ။ ဆန့်ကျင်သူတွေရဲ့စာရင်းတင်သူတွေက ပြစ်ဒဏ်ကနေကင်းရှင်းပြီးဖြစ်လိမ့်မယ်။ ဒီစာရင်းမတင်သူတွေကတော့ မိမိဩဇာ သက်ရောက်တဲ့ အသိုင်းအဝန်းမှာ ကျုပ်တို့ကိုဆန့်ကျင်သူမရှိကြောင်းနဲ့ပတ်သတ်ပြီး တာဝန်ခံရလိမ့်မယ်။ ဒီလိုမှမဟုတ်ရင်တော့ သူက ကျုပ်တို့နဲ့ မသက်ဆိုင်တော့ဘူး။ သူ့ကို သတ်ပစ်ရလိမ့်မယ်။ တစ်ယောက်ယောက်ရဲ့အသိုင်းအဝန်းမှာ လက်ရှိခလီဖွာ ယဇီးဒ်ကို ဆန့်ကျင်သူတွေ့ခဲ့ရင်တော့ သူ့ကို ခေါင်းဆောင်

ရဲ့ တံခါးဝမှာ ကားစင်တင်မယ်။ ပြီးတော့ အဲသည်ခေါင်းဆောင်ရဲ့ ကိုယ်စားလှယ် ရာထူးကိုလည်းဖြုတ်ပစ်မယ်။

မွတ်စ်လင်မ်ဗင်န်အကီးလ်ရဲ့တုန့်ပြန်လှုပ်ရှားမှု

တစ်ဖက်မှာ မွတ်စ်လင်မ်ဗင်န်အကီးလ်က မုခ်သားရ်ဗင်န်အဗီအုဘိုင်းဒ်ရဲ့ အိမ်မှာနေပြီး ဟုစိုင်းနံသခင်ရဲ့ ခိလာဖတ်အတွက် ဗိုင်အသံသစ္စာခံမှုတွေပြုပေးနေခဲ့တယ်။ သူက အိပ်နေ့ ဇီယားဒ်ရဲ့ မိန့်ခွန်းကိုသိသွားတော့ မိမိနဲ့ပတ်သတ်ပြီး သတင်းပေးလိုက်ကြမှာကို စိုးရိမ်ခဲ့တယ်။ ဒါကြောင့်မုခ်သားရ်ရဲ့အိမ်ကနေထွက်ပြီး ဟာနီဗင်န်အုရ်ဝဟ်မုရာဒီရဲ့ အိမ်ကိုသွားခဲ့ တယ်။ တံခါးဝရောက်တော့ ဟာနီကိုခေါ်ခဲ့တယ်။ သူထွက်လာတဲ့အခါ အိမ်တံခါးဝမှာ မွတ်စ်လင်မ်ကိုတွေ့တော့ စိုးရိမ်မိသွားတယ်။ မွတ်စ်လင်မ်က ခင်ဗျားရဲ့ အိမ်မှာခိုလှုံဖို့ လာ တာလို့ပြောတယ်။ ဟာနီက ခင်ဗျား ကျုပ်ကိုဒုက္ခအကြီးကြီးထဲထည့်နေတာပဲလို့ပြောတယ်။

" ခင်ဗျားအိမ်ထဲမဝင်ရသေးဘူးဆို ကျနော်ခင်ဗျားကို ပြန်သွားစေချင်တာ။ အခုတော့ အိမ်ထဲ လည်းရောက်နေပြီ။ ကျနော်မှာတာဝန်ရှိတယ်လို့ ခံစားနေရတယ်။ ကောင်းပြီလာခဲ့ပါ။" သူက ဟာနီရဲ့အိမ်မှာ ကိုယ်ယောင်ဖျောက် နေထိုင်ခဲ့ပြီး ကူဖွာကမွတ်စ်လင်မ်တွေက တိတ် တဆိတ်ဝင်ထွက်သွားလာခဲ့ကြတယ်။

မွတ်စ်လင်မ်ကိုဖမ်းဖို့အတွက်အိမ်နေ့ဇိယားဒ်ရဲ့ဖြတ်လတ်မှု

တစ်ဖက်မှာ အိမ်နေ့ဇိယားဒ်က အထူးမိတ်ဆွေတစ်ယောက်ကိုခေါ် ပြီး ဒင်္ဂါးသုံး ထောင်ပေးပြီး မွတ်စ်လင်မ်ဗင်န်အကီးလ်နဲ့ပတ်သတ်ပြီး စုံစမ်းခိုင်းလိုက်တယ်။ သူက ဗလီမှာ ရှိနေတဲ့ မွတ်စ်လင်မ်ဗင်န်အောင်စဂျာဆီကိုသွားတယ်။ သူက မွတ်စ်လင်မ်ဗင်န်အကီးလ်ရဲ့အတွင်းရေးပုဂ္ဂိုလ်ဆိုတာ လူတချို့ဆီကနေ သတင်းရထားပြီး ဖြစ်တယ်။ နမားဇ်ပြီးသွား တော့ သူ့ကိုခေါ်ထုတ်သွားပြီး ကျနော်က ဆီးရီးယားက ပြည်သူပါလို့ မိတ်ဆက်တယ်။ "အလ္လာဟ်အရှင်ကကျနော်ကို ဆုလာဘ်တော်အနေနဲ့ အဲ့ဟ်လေဗိုင်းသ်ရဲ့အချစ်ကိုချီးမြှင့် ထားတယ်။ ဒီဒင်္ဂါးသုံးထောင်ကို ဟုစိုင်းသခင်ရဲ့ သစ္စာခံမှုပြုပေးနေသူ အတွက်ယူလာတာပါ။ ကျနော်လူတွေကိုမေးတော့ ခင်ဗျား ဒါနဲ့ပတ်သတ်ပြီး သိတယ်လို့ပြောကြတယ်။ ဒီပိုက်ဆံ တွေယူပါ။ ပြီးရင်ကျနော် လည်း သစ္စာခံလို့ရအောင်ခေါ်သွားပါ။ ခင်ဗျား ဖြစ်နိုင်ရင် ခင်ဗျား ကိုယ်တိုင်ပဲ သစ္စာ ခံပေးလိုက်ပါ။ မွတ်စ်လင်မ် ဗင်န်အောင်စဂျာဟ်ကပြောတယ်။ ကျနော် ခင်ဗျားနဲ့တွေ့ ရတာပျော်ပါတယ်။ အင်ရှာအလ္လာဟ်ခင်ဗျားလိုအင်ဆန္ဒပြည့်မှာပါ။ အလ္လာဟ်အ ရှင် က ခင်ဗျားရဲ့အကြောင်းခံနဲ့ အဲ့ဟ်လေဗိုင်းသ်တွေကို ကူညီတာလည်း ဖြစ်နိုင်ပါ တယ်။ ဒါပေမယ့် အရမ်းပဲ စိုးရိမ်စရာကလူတွေကြားမှာ အခုကတည်းက ကျနော်နာ မည်က ပြန့်နေပြီ။ " ဒီလိုနဲ့ မွတ်စ်လင်မ် ဗင်န်အောင်စဂျာဟ်က လျှို့ဝှက်ချက်ကိုထိန်း သိမ်းထားဖို့အတွက် ကတိတောင်းခဲ့တယ်။ အဲသည်လူကလည်း မွတ်စ်လင်မ်ဗင်န် အကီးလ်နဲ့ ပေးတွေ့မယ့်နေ့ကို စောင့်နေရင်း ရက်အနည်းငယ်အထိ မွတ်စ်လင်မ် ဗင်န်အောင်စဂျာဟ်နဲ့တွေ့နေခဲ့တယ်။

အိမ်နေ့ဇိယားဒ် ဟာနီဗင်န့်အုရ်ဝဟ်၏နေအိမ်တွင်

တိုက်တိုက်ဆိုင်ဆိုင်ပဲ မွတ်စ်လင်မ်ဗင်န့်အကီးလ် လျို့ဝှက်နေထိုင်နေတဲ့ အိမ်က ဟာနီဗင်န့် အုရ်ဝဟ် နေထိုင်မကောင်းဖြစ်ခဲ့တယ်။ အိမ်နေ့ဇိယားဒ်က လူမမာမေးဖို့ အတွက် ရောက်လာခဲ့တယ်။ ဒီအချိန်မှာ အိုမာရဟ်ဗင်န့် အဗ်ဒ်စလူလာက ဒါအချိန် ကောင်းပဲ ရန်သူ အိမ်နေ့ဇိယားဒ်က ခင်ဗျားလက်ထဲမှာ သူ့ကိုသတ်လိုက်ပါ။ ဒီတော့ ဟာနီဗင်န့်အုရ်ဝဟ်က ကိုယ့် အိမ်မှာအဲ့လိုကြီးသတ်တာက လူကြီးလူကောင်းမဆန် ပါဘူးလို့ ပြောတော့ အခွင့်အရေး ဆုံးရှုံးသွားခဲ့ပါတယ်။

ထပ်ပြီးတိုက်ဆိုင်တာက ဒါမျိုးနောက်ထပ်အခွင့်အရေးတစ်ခုရခဲ့တယ်။ အိမ်နေ့ဇိယားဒ်နဲ့အတူ ကူဖွာရောက်လာခဲ့ပေမယ့် အဲ့ဟ်လေ့ဗိုင်းသ်ရဲ့အချစ်ရှိထားတဲ့ ရှိရိုင်းကဗင်န့် အအ်ဝရ် က ဟာနီဗင်န့်အုရ်ဝဟ်ရဲ့အိမ်မှာပဲတည်းပြီး လျို့ဝှက်ချက် တွေကိုသိနေခဲ့တယ်။ သူနေထိုင် မကောင်းဖြစ်တော့ အိမ်နေ့ဇိယားဒ်က ညနေ ကျရင် ရှိရိုင်းကကို ကြည့်ရှု မေးမြန်းဖို့ လာမယ်လို့သတင်းပို့လာခဲ့တယ်။

မွတ်စ်လင်မ်ဗင်န့်အကီးလ်ရဲ့လူကြီးလူကောင်းဆန်မှုနဲ့
စွန့်သ်အပေါ်ကျင့်ကြံနေထိုင်ခြင်း

ရှိရိုင်းကလည်းဒါကိုအခွင့်ကောင်းပဲဆိုပြီး မွတ်စ်လင်မ်ဗင်္ဇန်အကီးလ် ကိုပြောပြခဲ့တယ်။ "လူယုတ်မှာတော့ ဒီညနေငါ့ကိုသတင်းမေးဖို့ လာနေပြီ။ သူလာထိုင်တဲ့အခါ ခင်ဗျား တစ်ချက်ထဲနဲ့ သူ့ကိုသတ်လိုက်စမ်းပါ။ ပြီးရင်ခင်ဗျားအေးအေးဆေးဆေးနဲ့ နန်းတက်ပါ။ ကျနော်ဘာဆွရာရောက်တဲ့အခါ ခင်ဗျားရဲ့ရုပ်ပိုင်ခွင့်တွေကို မှန်ကန်အောင် လုပ်ပေးပါမယ်။

ညနေခင်းရောက်တော့ အိမ်နဲ့ဇိယားဒ်ရောက်လာချိန်မှာ မွတ်စ်လင်မ်ဗင်္ဇန်အကီးလ်က အိမ်ထဲဝင်ခဲ့တယ်။ အဲ့အချိန်မှာ ရှိရိုင်းကက အခွင့်အရေးကို လက်လွှတ် မခံနဲ့ နော်လို့ ပြောလိုက်တယ်။ သူထိုင်တာနဲ့ ချက်ချင်းသတ်လိုက်ပါ။ ဒီအချိန်မှာလည်း အိမ်ရှင် ဟာနီဗင်္ဇန်အုရ်ဝဟ်က သူ့ကိုငါ့အိမ်မှာ သတ်တာကို မလိုလားပါဘူး လို့ပြောခဲ့တယ်။

ဒီလိုနဲ့ အိမ်နဲ့ဇိယားဒ်ရောက်လာပြီး ရှိရိုင်းကကိုသတင်းမေးနေခဲ့တယ်။ ရှိရိုင်းကက တမင် စကားကိုဆွဲဆန့်ထားခဲ့တယ်။ မွတ်စ်လင်မ်ဗင်္ဇန်အကီးလ်ကထွက်မလာတော့ "ခင်ဗျား စလ်မားကိုဘာလို့စောင့်နေတာလဲ ဘာလို့သူ့ကိုစလမ်မပေးတာလဲ" ဆိုပြီး ကာရန်စပ် ကဗျာတစ်ခုကို ဆက်တိုက်ရွတ်နေတယ်။ အိမ်နဲ့ဇိယားဒ်ကတော့ နေထိုင် မကောင်းဖြစ်လို့ ဂယောင်ချောက်ခြား ဖြစ်နေသလားလို့ထင်နေခဲ့တယ်။ ဟာနီဗင်္ဇန်အုရ်ဝဟ်ကို မေးတော့ ဟုတ်တယ်ဗျာ နေမကောင်းတော့ အဓိပ္ပါယ်မရှိတာတွေ လျှောက်လျှောက် အော်နေတတ် တယ်လို့ဆိုလာတယ်။ အိမ်နဲ့ဇိယားဒ်နဲ့ အတူပါလာတဲ့ မဲဟ်ရားန်က အခြေအနေကို သဘောပေါက်သွားပြီး အိမ်နဲ့ဇိယားဒ်ကို အချက်ပြတော့ ချက်ချင်းထွက်လာခဲ့ကြတယ်။

သူပြန်သွားပြီး မွတ်စ်လင်မင်ဗင်န်အကီးလ်ပြန်ထွက်လာတော့ ရှိရိုင်းကက ဘာလို့ အခွင့်အရေးကို လက်လွှတ်လိုက်တာလဲ သူ့ကိုသတ်ဖို့ကိုဘယ်အရာက တားနေတာလဲလို့ ပြောတော့ မွတ်စ်လင်မင်ဗင်န်အကီးလ်က မိန့်ပါတယ်။ တစ်ခုကတော့ ကျုပ်တည်းနေတဲ့အိမ်က ကျုပ်ကိုခိုလှုံခွင့်ပေးထားတဲ့သူက မကြိုက်လို့ပေါ့။ နောက်တစ်ခုကတော့ အလီသခင်က ကျုပ်ကိုပြောပြဖူးတယ်။ တမန်တော်မြတ်က အမိန့်ရှိတယ်။ အီမာန်က လှည့်စားပြီး ရုတ်တရက်သတ်ဖြတ်ခြင်းကိုတားမြစ်စေတယ်။ မုအ်မင်န်တစ်ယောက်က နောက် မုအ်မင်န် တစ်ယောက်ကို လှည့်စားပြီး ရုတ်တရက်သတ်ဖြတ်တာကမပိုင်ပါဘူး။

အမှန်တရားနဲ့လမ်းမှားသူတို့ရဲ့ကွာခြားချက်

ဒီမှာတင်ပြသင့်တဲ့အချက်ကတော့ မွတ်စ်လင်မင်ဗင်န်အကီးလ်က ကိုယ့်ရဲ့သေခြင်းတရားကို ရှေ့မှာမြင်နေရချိန် ကိုယ်တစ်ယောက်ထဲမဟုတ် မိမိတစ်ဆွေတမျိုးလုံး နဲ့ အဲဟ်လေ့ ဗိုင်းသ်တွေ အစွလာမ်ရဲ့ မှန်ကန်တဲ့ရည်ရွယ်ချက်ကြီး တစ်ခုကျရှုံးတော့မှာကို မြင်နေရချိန်မှာ ဒါကိုလွယ်လွယ်ကူကူ ရပ်တန့်ဖို့အခွင့်အရေး ရချိန်မှာတောင် အမှန်တရားဝါဒီ အထူးသဖြင့် အဲဟ်လေ့ဗိုင်းသ်ရဲ့ လူကြီးလူကောင်းဆန်မှု စွန့်သနောက်လိုက်မှုကို ကြည့်နိုင်သေးတာပါပဲ။ ဒီအခွင့်အရေးရချိန်မှာတောင် လက်မတင်လိုက်တာက အမှန်တရားဝါဒီတို့ရဲ့ လက္ခဏာပါပဲ။ သူတို့ဟာ မိမိတို့ရဲ့လှုပ်ရှားမှုတိုင်း ခြေလှမ်းမှုတိုင်းကို အလွှာဟ်အရှင်နဲ့ ရစူလ်တမန်တော်ရဲ့ လမ်းစဉ်အရ မှန်နေပါ့မ

လားလို့ တိုင်းတာကြပါတယ်။ တကယ်လို့များ ကုန်အာန်စွန့်ဟ် ဒါမှမဟုတ် လူကြီး လူကောင်းဆန်မှုတွေက ခွင့်မပြုတဲ့အခါတွေမှာ မိမိရဲ့အရာအားလုံးကို စွန့်လွှတ်ပြီး ရည်ရွယ်ချက်ကိုမျက်ကွယ်ပြုဖို့ အသင့်ဖြစ်သွားကြပါတယ်။

ဒီနောက်မှာတော့ရှိရိုင်းကက သုံးရက်အကြာမှာ ဒီရောဂါနဲ့ပဲ ကွယ်လွန်သွားခဲ့တယ်။ အိမ်နဲ့ ဇီယားဒ်က ဒင်္ဂါးသုံးထောင်ပေးပြီး မွတ်စ်လင်မ်ဗင်န်အကီးလ်ကို စုံစမ်း ခိုင်းထားလို့ မွတ်စ်လင်မ်ဗင်န်အောင်စဂျဟ်နဲ့ အဆက်အသွယ်လုပ်ထားသူကို အိမ် နေအောင်စဂျဟ်က မွတ်စ်လင်မ်ဗင်န်အကီးလ်နဲ့ပေးတွေ့ခဲ့တယ်။ သူက မွတ်စ် လင်မ်ဗင်န်အကီးလ်ရဲ့ လက်မှာ ဟုစိုင်းနံသခင်ရဲ့သစ္စာခံခဲ့တယ်။ ပြီးတော့ ဒင်္ဂါးသုံး ထောင်ပေးပြီး နေ့တိုင်း ဝင်ထွက်နေ ခဲ့တယ်။ ဒီလမ်းကြောင်းကနေ မွတ်စ်လင်မ် ဗင်န်အကီးလ်ရဲ့ လှုပ်ရှားမှုတွေရဲ့သတင်းက အိမ်နဲ့ဇီယားဒ်ဆီ ရောက်နေခဲ့တယ်။

ဟာနီဗင်န်အုရ်ဝဟ်ဖမ်းခံရခြင်း

အခုတော့အိမ်နဲ့ဇီယားဒ်က လျှို့ဝှက်ချက်တွေအကုန်သိကုန်ပြီ။ ဟာနီဗင်န်အုရ် ဝဟ်က မွတ်စ်လင်မ်ဗင်န်အကီးလ်ကို ခိုလှုံခွင့်ပေးထားတာသိတော့ ဟာနီအတွက် သောက ဖြစ်မိတယ်။ လူတွေကို ဟာနီတော်တော်ကြာတဲ့အထိ ငါတို့နဲ့လာမတွေ့တာ ဘာကြောင့်လဲ လို့ မေးခဲ့တယ်။ ဒါပေမယ့်လည်း အိမ်တွင်းသူလျှိုက အကုန်ပြောပြ ပြီးထားမို့ အကုန်သိနေခဲ့ ပြီးပြီ။ "သူဒါကြောင့်မလာတာမဟုတ်ဘူး။ သူနေကောင်း နေခဲ့ပြီ။ အိမ်တံခါးဝကနေ လုံခြုံရေးလုပ်နေခဲ့တာ။ ခင်ဗျားတို့သွားပြီး သူနဲ့အတူ တာဝန်ရှိသူတွေကို ဖျောင်းဖျပြီး ခေါ်လာခဲ့ပါ။"

သူတို့ဟာနီဆီကိုရောက်တော့ အခြေအနေထိလွယ်ရှလွယ်နေမှုကို ဗန်းပြပြီး ခင်ဗျား ကျုပ်တို့နဲ့လိုက်ခဲ့ပါ လို့ပြောတော့ ဟာနီလည်း အကြပ်ရိုက်သွားခဲ့ပြီး သူတို့နဲ့အတူ လိုက်သွားဖို့ အစီးအနင်းပေါ်တက်ခဲ့တယ်။

နန်းတွင်းအဆောက်အဦနားရောက်တော့မှ ဒီနေ့တော့ ငါ့အတွက်မကောင်းသလိုပဲ လို့ ခံစား စပြုလာတယ်။ ဒါနဲ့လာခေါ်သူတွေထဲက မိတ်ဆွေဖြစ်တဲ့ ဟစ္စားန့်ဗင်န့် အတ်စ်မားအ်ကို ငါ့အတွက် စိုးရိမ်စရာများရှိလားလို့မေးတော့ ဟစ္စားန့်ကသောကမ ဖြစ်ပါနဲ့ ဘာစိုးရိမ်စရာမျှ မရှိဘူးလို့ပြောတယ်။ အကြောင်းက ဒီပြဿနာတွေကို ဟစ္စားန့်ကမသိနေခဲ့ပါဘူး။

သူတို့ ဟာနီကိုခေါ်လာတော့ အိမ်နေ့ဇိယားဒ်က တရားသူကြီးရှိရိုင်းဟ်ကို သစ္စာ ဖောက် တစ်ယောက်ကို သူ့ခြေတောက်ကပဲ ဒီကိုခေါ်လာခဲ့ပြီလို့ပြောတယ်။ အနား ရောက်တော့ သူကကဗျာတစ်ပုဒ်ဖတ်တယ်:

"ငါရှင်သန်စေချင်ခဲ့သူက ငါ့ကိုသတ်ချင်နေတာပဲ"

ဟာနီက ဒါဘာတွေပြောနေတာလဲလို့ဆိုတော့ အိမ်နေ့ဇိယားဒ်က "ခင်ဗျားအိမ်မှာ ဖြစ်နေတဲ့ အမိရှုလ်မုအ်မိနီးန့်နဲ့ပတ်သတ်တဲ့ လုပ်ကြံမှုတွေကို ကျုပ်က ဘာမျှမသိ ဘူးလို့ ထင်နေတာလား" လို့မေးတယ်။ ခင်ဗျားက မွတ်စ်လင်မ်ဗင်န့်အကီးလ်ကို အိမ်မှာခေါ်တင်ထားပြီး သူ့အတွက် လက်နက်နဲ့ထောက်ခံသူတွေကိုစုပေးနေတာပဲ။

ဟာနီကငြင်းဆန်နေခဲ့ပြီး အချိန်ကြာကြာစကားပြောနေကြတယ်။ ဒီတော့အိမ်နဲ့ ဇီယားဒ်က စုံစမ်းဖို့လွတ်ထားတဲ့စုံထောက်ကို ရှေ့ကိုခေါ်လာခဲ့တယ်။ ဒါကိုမြင်ပြီး ဟာနီလည်း အံ့သြမှင်သက်ရတော့တယ်။ ဒါပေမယ့်လည်း သူကစကားကို ဆက် ထိန်းပြီးပြောနေခဲ့တယ်။

မိမိညွှံ့သည်ကို အာဏာရှင်လက်ထဲမအပ်တဲ့ဟာနီရဲ့ လူကြီးလူကောင်းဆန်မှု

ကျနော့်စကား နားထောင်ပါ။ ပြီးတော့ ယုံပါ။ အလ္လာဟ်အရှင်မြတ်ကို တိုင်တည်ပါ တယ်။ ကျနော် ခင်ဗျားကိုလိမ်မှာမဟုတ်ဘူး။ ဖြစ်ပုံက ကျနော်က မွတ်စ်လင်မ်ဗင်န် အကီးလ်ကို ခေါ်လည်းမခေါ်ခဲ့သလို ဖြစ်စဉ်တွေကိုလည်းမသိဘူး။ ရုတ်တရက် သူကျနော့်အိမ် ရောက်လာတယ်။ ကျနော့်အိမ်မှာတည်းချင်တဲ့ အကြောင်းပြောပြ တယ်။ သူ့စကားကို ငြင်းဖို့ ကျနော်ရှက်ပါတယ်။ ဒီလိုနဲ့ပဲကျနော့်အပေါ် တာဝန်တွေ အများကြီးကျလာတယ်။ ကျနော် မလွဲမရှောင်သာအိမ်ထဲအဝင်ခံပြီး ညွှံ့ဝတ်ကျေ ပေးနေရတာ။ အခုခင်ဗျားသာ ကျနော့်ကို ယုံပေးရင် ကျနော်အိမ်ပြန်ပြီး သူ့ကိုအိမ် ကနေမောင်းထုတ်လိုက်ပါမယ်။ ပြီးရင်ခင်ဗျားဆီ လာပါမယ်။ အိမ်နဲ့ဇီယားဒ်က

"အလ္လာဟ်ရဲ့ကစမ် ခင်ဗျား မွတ်စ်လင်မ် ဗင်န်အကီးလ်ကို ကျုပ်လက်ထဲမအပ်သ၍ ကျုပ်ဆီကခွာလို့မရပါဘူး။ ဒီတော့ ဟာနီက ကျုပ်က ကျုပ်ညွှတ်သည်ကို ခင်ဗျား လက်ထဲအပ်ပြီး ခင်ဗျားသူ့ကို သတ်လိုက်တာမျိုး အဖြစ်မခံနိုင်ပါဘူးလို့ ပြောတယ်။

ထိုင်ဝိုင်းမှာရှိနေတဲ့ မွတ်စ်လင်မ်ဗင်န်အုမရ်ဘာဟိလီက အိမ်နေ့ဇိယားဒ်ဆီက ခွင့်တောင်းပြီး ကျနော်သူ့ကိုဖျောင်းဖျမယ်ဆိုပြီး သီးသန့်ခေါ်သွားတယ်။ "ခင်ဗျားဘာလို့ ကိုယ့်ကိုယ်ကိုယ် ဖျက်စီးနေတာလဲ။ မွတ်စ်လင်မ်ကိုအပ်လိုက်ပါ။ ဒီလူတွေက ညီကိုတွေ့ပါ။ အချင်းချင်း ကျေအေးလိုက်ကြလိမ့်မယ်။ သတ်လိမ့်မှာမဟုတ်ဘူး။ အကျိုးလည်း ယုတ်စေမှာ မဟုတ် ဘူး။ ဒီလိုဆို ခင်ဗျားအရှက်လည်းရစရာမရှိသလို အမည်လည်းပျက်မှာမဟုတ်ဘူး။ ဟာနီက "ကျနော့်ညွှတ်သည်ကို ရန်သူလက်ထဲ အပ်ရတာလောက် ဘာကသိက္ခာမဲ့စရာရှိသေးလို့လဲ။ အလ္လာဟ်အရှင်မြတ်ကိုတိုင် တည်ပါတယ်။ ကူညီမယ့်သူ လုံးဝမရှိဘဲ တစ်ယောက်ထဲ ဖြစ်နေရင်တောင်မှ ကျနော်အသက်ရှိသ၍ ကျနော့် ညွှတ်သည်ကိုအပ်မှာမဟုတ်ပါဘူး။"

ဟာနီ ရိုက်နှက်ခံရခြင်း

ဟာနီရဲ့ပြတ်သားမှုကို တွေ့ရတော့ အိမ်နေ့ဇိယားဒ်နဲ့အပေါင်းအပါတွေ အထူးသဖြင့် မဲဟ် ရားနံက ဟာနီရဲ့ဆံပင်ကိုဆွဲ မျက်နှာနဲ့နှာခေါင်းကနေ သွေးထွက်တဲ့အထိ ရိုက်တော့တယ်။ မွတ်စ်လင်မ်ကို ငါတို့လက်ထဲအပ်ပါ မဟုတ်ရင် မင်းကိုသတ်ပစ် လိမ့်မယ်လို့ ဝိုင်းပြော ကြတယ်။

ဟာနီကပြောတယ် ငါ့ကိုသတ်ဖို့က မင်းအတွက်မလွယ်ပါဘူး။ ဒီလိုလုပ်ရင်တော့ မင်းရဲ့ နန်းဆောင်ကို ဓားတွေဝိုင်းသွားလိမ့်မယ်။ ဒီစကားကြားပြီး အိမ်နေဇီယားဒ်က ပိုလောင် သွားပြီး ပိုရိုက်တော့တယ်။

ဟာနီကိုအိမ်ကနေခေါ်လာတဲ့ အတ်စ်မအ်ဗင်န်ခါရီဂျဟ်က ဟာနီကို သောကမဖြစ်ဖို့ အတွက် နှစ်သိမ့်ပေးတယ်။ သူကအဲသည်အချိန်မှာပဲ ထပြီးအိမ်နေဇီယားဒ် ကိုပြင်း ပြင်းထန်ထန် ပြောတယ်။ " ဟေ့ သူပုန်ကောင် ကျုပ်တို့ကို လူတစ်ယောက်ကို ခေါ် လာခိုင်းပြီးမှ ကျုပ်တို့ ခေါ်လာတော့ ဒီအခြေအနေလုပ်ပစ်တာလား? ဒါကိုကြား တော့ အိမ်နေဇီယားဒ်က လက်ရုတ် လိုက်တော့တယ်။

ဟာနီကိုကူညီမယ့်အိမ်နေဇီယားဒ်ရဲ့ဆန့်ကျင်ဘက်ကအုပ်စုကြီး

မြို့ထဲမှာက ဟာနီဗင်န်အုရ်ဝဟ်သတ်ခံလိုက်ရပြီလို့ သတင်းကြီးသွားခဲ့တယ်။ ဒီသ တင်းကို အမရ်ဗင်န်ဟဂျားဂျရသွားတော့ မုဇဂျ်ဇဂျ်မျိုးနွယ်က လူငယ်အုပ်စုကြီးနဲ့ အတူ အခင်းဖြစ် ရာကိုရောက်လာခဲ့တယ်။ ပြီးတော့အိမ်နေဇီယားဒ်ရဲ့ အိမ်ကိုဝိုင်း လိုက်ကြတယ်။ အိမ်နေ ဇီယားဒ်က ထိတ်လန့်သွားပြီး တရားသူကြီးရှိုရိုင်းဟ်ကို

အပြင်ထွက်ပြီး ဟာနီဗင်န့်အုရ်ဝတ် အကောင်းတိုင်းရှိသေးတယ်။ အသတ်မခံရသေးဘူး။ အခု ငါ့ကိုယ်တိုင်ကြည့်ပြီးလာတာလို့ ပြောခိုင်းလိုက်တယ်။ ပြောတာနဲ့တလွဲပြောမှာကြောက်လို့ လူလွတ်ပြီး စုံစမ်းခိုင်းလိုက်သေးတယ်။ တရားသူကြီးရှိရိုင်းဟ်က ဒီလိုကြေငြာတော့ အမရ်ဗင်န့်ဟဂျ်ဂျားဂျ်က မိမိအဖော်တွေကို အခုတော့ စိတ်ချရပြီ ပြန်ကြတော့ လို့ပြောလိုက်တယ်။

ဟာနီဗင်န့်အုရ်ဝတ် ရှုဟီးဒ်ဖြစ်တဲ့သတင်း မုဇဂျ်ဇဂျ်မျိုးနွယ်ရဲ့လူအုပ်ကြီးနဲ့ အိမ်နေ့ဇိယားဒ် အိမ်ဝိုင်းခံထားရတဲ့သတင်း မွတ်စ်လင်မ်ရတော့ သူလည်းတိုက်ခိုက်ဖို့ အသင့်ပြင်ပြီး ထွက်ခဲ့တယ်။ သူ့ဆီမှာသစ္စာခံထားတဲ့ လူသောင်းရှစ်ထောင်ထဲက လူတွေကိုစုတော့ လေးထောင်ထိပါလာခဲ့တယ်။ ထပ်လည်းအင်အားတွေ တိုးလာနေခဲ့တယ်။ ဒီစစ်တပ်ကြီး အိမ်နေ့ဇိယားဒ်အိမ်နားရောက်တော့ အိမ်နေ့ဇိယားဒ်က အိမ်တံခါးတွေပိတ်ထားလိုက်တယ်။ မွတ်စ်လင်မ်နဲ့အပေါင်းအပါတွေက အိမ်ကို ဝိုင်းထားလိုက်ကြတယ်။ အိမ်နဲ့ ဈေးတွေမှာ အိမ်နေ့ဇိယားဒ်ကိုတိုက်ခိုက်မယ့် လူတွေနဲ့ ပြည့်သွားခဲ့တယ်။ ညနေအထိ ထပ်ထပ်တိုးလာနေခဲ့တယ်။

အိမ်နေ့ဇိယားဒ်နဲ့အတူ အိမ်ဆောင်ထဲမှာ စစ်သားသုံးဆယ်နဲ့အတူ မျိုးနွယ်စုခေါင်းဆောင် တချို့ပဲရှိခဲ့တယ်။ အိမ်နေ့ဇိယားဒ်က မွတ်စ်လင်မ်ဗင်အကီးလ်နဲ့အတူဝိုင်းထားတဲ့ မျိုးနွယ်စု တွေအပေါ်ဩဇာလွှမ်းမိုးတဲ့လူတချို့ကို ရွေးချယ်ခဲ့တယ်။ ပြီးတော့ အသင်တို့ အပြင်ထွက် ပြီး မွတ်စ်လင်မ်ဗင်န့်အကီးလ်နဲ့ အတူပါလာတဲ့ သူတွေကို နီးစပ်ရာ အသိုင်းအဝန်းအလိုက် တားမြစ်ကြပါ။ ငွေကြေး အာဏာတွေရဲ့

မက်လုံးပဲပေးပေး မင်းပြစ်မင်းဒဏ်နဲ့ပဲ ခြောက်ခြောက် အဆင်ပြေသလိုလုပ်ပြီး မွတ်စ်လင်မိနဲ့ ကင်းသွားအောင် လုပ်ကြပါ။

တစ်ဖက်က ခေါင်းဆောင်တွေနဲ့ ထောက်ခံသူတွေကို ခေါင်မိုးပေါ်တက်ပြီး လူတွေ ကို ပုန်ကန်ခြင်းကနေတားမြစ်ခိုင်းတယ်။ ပြီးတော့ ချောတလှည့် ခြောက်တလှည့် လုပ်ပြီး ဝိုင်းထား သူတွေကို ပြန်ဖို့ပြောခိုင်းခဲ့တယ်။

ဝိုင်းထားသူတွေထွက်ပြေးသွားခြင်းနှင့်မွတ်စ်လင်မိန့်အကီးလ် ကျန်ရစ်ခဲ့ခြင်း

လူတွေက မိမိတို့ခေါင်းဆောင်တွေနဲ့ ချစ်ခင်သူတွေရဲ့ စကားတွေကိုကြားတော့ စတင် လူစု ကွဲသွားတော့တယ်။ မိန်းမတွေဟာ မိမိတို့သားတွေ အကိုတွေကို စစ်မြေပြင်ကနေ ပြန်လည် ခေါ်သွားဖို့ရောက်လာခဲ့ကြတယ်။ နောက်ဆုံးမှာ အိမ်နဲ့ အကီးလ်နဲ့အတူ ဗလီထဲမှာလူသုံးဆယ်ပဲ ရှိတော့တယ်။ ဒီအခြေအနေကို ကြည့်ပြီး သူလည်း တံခါးဝရှိရာ ဘက်ကို ထွက် လာခဲ့တယ်။ သူတံခါးဝကို ရောက်တော့ သူ့အနားမှာတစ်ယောက်မျှ ကျန်မနေတော့ဘူး။

မွတ်စ်လင်မိန့်အကီးလ်က တစ်ယောက်ထဲ အခုဘယ်သွားရတော့မလဲ ဆိုတဲ့ သောကနဲ့ ကူဖွာမြို့ထဲလည့်ပတ်နေခဲ့တယ်။ နောက်ဆုံး ကင်ဒ်ဒဟ်မျိုးနွယ်က အမျိုး

သမီး တစ်ဦးဖြစ်တဲ့ သောင်အဟ်ရဲ့ အိမ်ကိုရောက်ခဲ့တယ်။ သူ့ရဲ့သားဘီလားလ်က လူအုပ်ကြီးနဲ့အတူ အပြင်ထွက်သွားခဲ့တာကြောင့် ပြန်အလာကို အိမ်ဝကနေ စောင့်နေခဲ့တယ်။ မွတ်စ်လင်မ်က သူ့ ဆီကရေတောင်းသောက်တယ်။ ရေသောက်ပြီးတော့ အဲ့မှာပဲထိုင်နေတယ်။ အမျိုးသမီးက ရေသောက်ပြီးရင် အိမ်ပြန်ပါတော့လို့ ပြောတယ်။ မွတ်စ်လင်မ်က တိတ်ဆိတ်နေပြီး အမျိုး သမီးကသုံးခါတိတိ ပြောနေခဲ့တယ်။ မွတ်စ်လင်မ်ကထပ်ပြီးတိတ်ဆိတ်နေတော့ အမျိုးသမီး က ပိုပြင်းထန်တဲ့ အနေအထားနဲ့ ကျွန်မအသင့်ကို အိမ်ပေါက်ဝမှာထိုင်နေဖို့ခွင့်မပြုပါဘူး။ ကိုယ့်အိမ်ကိုယ်ပြန်ပါလို့ ပြောတယ်။

အဲ့တော့မှ မွတ်စ်လင်မ်က မဖြစ်မနေပြောရတော့တယ်။ ဒီမြို့မှာကျနော်ရဲ့ အိမ်လည်းမရှိဘူး။ အမျိုးလည်းမရှိဘူး။ ခင်ဗျားကျနော်ကိုခိုလှုံခွင့်ပေးမှာလား။ ကျနော်က မွတ်စ်လင်မ်မဇ်န် အကီးလ်ပဲ။ ကျွန်တော့်ကိုကျွန်တော့်မိတ်ဆွေတွေက လှည့်ဖြားလိုက်တယ်။"

အမျိုးသမီးက သနားစိတ်ဝင်လာပြီး မွတ်စ်လင်မ်ကိုအိမ်ထဲဝင်ခွင့်ပေးလိုက်တယ်။ ပြီးတော့ ညနေစာချကျွေးတယ်။ မွတ်စ်လင်မ်ကတော့မစားပါဘူး။ ဒီအချိန်မှာပဲ အမျိုးသမီးရဲ့ သား ဘီလားလ်ကပြန်ရောက်လာခဲ့တယ်။ ဘီလားလ်က အမျိုးသမီးက အတွင်းခန်းထဲ ခနခန ဝင်သွားနေတာတွေ့ရတော့ မေးကြည့်ပေမယ့် မိမိသားကို ပါ လျှို့ဝှက်ထားခဲ့တယ်။ ထပ်ခါ ထပ်ခါမေးလာတော့မှ ဘယ်သူ့ကိုမျှ သွားမပြောရဘူးဆိုတဲ့ စည်းကမ်းချက်နဲ့ ပြောပြခဲ့တယ်။

နောက်တစ်ဖက်မှာတော့ အိမ်နဲ့ဇိယားဒ်က ဆူညံသံတွေပျောက်သွားချိန်မှာ အခြေအနေ ဘယ်လိုရှိလဲဆိုတာသိရဖို့ လူလွှတ်စုံစမ်းခိုင်းလိုက်တယ်။ စုံစမ်းသူက အခြေအနေ ကောင်းသွားပြီ ဘယ်သူမှမရှိတော့ဘူးလို့ သတင်းပေးခဲ့တယ်။

အဲသည်အချိန်မှာအိမ်နဲ့ဇိယားဒ်က နန်းဆောင်ထဲကထွက်ပြီး ဗလီကိုရောက်လာတယ်။ ပြီးတော့ တရားဟောစင်အနီးမှာ မိမိလူတွေကိုထိုင်စေခဲ့ပြီး လူတွေအားလုံး ဗလီမှာ လာစုကြဖို့ ကြေငြာခဲ့တယ်။ လူအားလုံးရောက်လာပြီး ဗလီပြည့်သွားတော့မှ အိမ်နဲ့ဇိယားဒ်က မိန့်ခွန်းစပြောတယ်:

" ငတုံး မွတ်စ်လင်မင်ဗင်နီအကီးလ် ဘာလုပ်သွားလဲဆိုတာ အသင်တို့တွေကြပြီးပြီ။ ကျနော် အခုကြေငြာပါမယ် အိမ်နဲ့အကီးလ်ကိုတွေ့တဲ့အိမ်ကလူကို ကျနော်တို့တာဝန်ယူမှာ မဟုတ်ဘူး။ ကျနော်တို့ဆီသတင်းပို့မယ့်လူကိုလည်း ဆုချပါမယ်။ ပြီးတော့ မိမိရဲ့ရဲတပ်ဖွဲ့ ခေါင်းဆောင် ဟဆီးနီဗင်နီမိုင်းရ်ကို မြို့ရဲ့လမ်းတိုင်းမှာ အစောင့်ချထားဖို့အမိန့်ပေးခဲ့တယ်။ အပြင်ကိုဘယ်သူမှမထွက်စေနဲ့၊ အိမ်တိုင်းစေ့ရှာကြပါ။"

ရှာကြဖွေကြနေတဲ့အချိန်မှာ အမျိုးသမီးရဲ့သားဖြစ်သူဘိလားလ်က ငါတို့အိမ်မှာ မိသွား ရင်ရောဆိုတဲ့အတွေးကြောင့် ကိုယ်တိုင်ပဲ အဗ်ဒုရ်ရဟ်မာန်းဗင်နီ မုဟမ္မဒ်ကို သတင်းပေး လိုက်ပါတယ်။ သူကမိမိဖခင် မုဟမ္မဒ်ဗင်နီအရှ်အဆ်ကို သတင်းပေးခဲ့ပြီး သူကတဆင့် အိမ်နဲ့ဇိယားဒ်ဆီသတင်းရောက်ခဲ့ပါတယ်။ အိမ်နဲ့ဇိယားဒ်

က မုဟမ္မဒ်ဗင်န်အရှ်အဆ်ကိုဦးဆောင်စေပြီး လူ့နှစ်ဆယ်ပါတဲ့ စစ်တပ်ကို ဖမ်းဆီးဖို့အတွက် လွှတ်လိုက်ပါတယ်။

စစ်သားနှစ်ဆယ်နဲ့ရင်ဆိုင်ခဲ့တဲ့မွတ်စ်လင်မ်ဗင်န်အကီးလ်

မွတ်စ်လင်မ်ဗင်န်အကီးလ်က သူတို့ရဲ့အသံတွေကြားတော့ စားယူပြီး တံခါးဝကို ရောက်လာ ခဲ့တယ်။ အားလုံးကိုတိုက်ထုတ်ပြီး တံခါးအပြင်ဘက်ကိုပို့လိုက်တယ်။ သူတို့ ပြန်လှည့်လာ တော့ ပြန်တိုက်ခိုက်တယ်။ ဒီတစ်ခါမှာဒဏ်ရာရသွားပေမယ့် သူတို့ မထိန်းချုပ် နိုင်ကြသေး ပါ။ ဒီတော့ စစ်သားတွေကအမိုးပေါ်တက်သွားကြပြီး ခဲတွေပစ်ချတော့တယ်။ ပြီးတော့ အိမ်ကိုမီးရှို့လိုက်ကြတယ်။ မွတ်စ်လင်မ်ဗင်န်အကီးလ်က သူတို့ရဲ့တိုက်ခိုက်မှုအားလုံးကို တယောက်ထဲ ရဲရဲဝံ့ဝံ့ ရင်ဆိုင်နေတုန်းမှာ မုဟမ္မဒ်ဗင်န်အရှ်အဆ်က အနားကပ်လာပြီး အော်ပြောတယ်:

" ကျုပ်ခင်ဗျားကို ငြိမ်းချမ်းရေးပေးပါတယ်။ ခင်ဗျားကိုယ့် အသက်ကိုယ် မဖျက်စီးပါနဲ့။ ကျုပ် ခင်ဗျားကိုလိမ်မပြောပါဘူး။ ဒီလူတွေက ခင်ဗျားရဲ့ဝမ်းကွဲတွေပါ ခင်ဗျားကို သတ်မှာလည်းမဟုတ်သလို ရိုက်ကြမှာလည်းမဟုတ်ပါဘူး။ "

မွတ်စ်လင်မ်ဗင်န်အကီးလ် ဖမ်းခံရခြင်း

မွတ်စ်လင်မ်ဗင်္ဍန်အကီးလ်က စစ်သားခုနှစ်ဆယ်ကို တစ်ယောက်ထဲ တိုက်ခိုက် နေရင်း ဒဏ်ရာတွေကြောင့် ပင်ပန်းလာခဲ့ပြီး နံရံတစ်ခုနားကပ်ပြီး ထိုင်ချလိုက် တယ်။ သူတို့က မွတ်စ်လင်မ်ကို အစီးအနင်းတစ်ခုပေါ်တင်ပြီး လက်နက်တွေ သိမ်း လိုက်တယ်။ လက်နက် သိမ်းနေတဲ့အချိန်မှာ မွတ်စ်လင်မ်က ဒါပထမဆုံး ကတိဖျက် တာပဲ ငြိမ်းချမ်းရေးယူမယ် ပြောပြီး လက်နက်သိမ်းနေကြတယ် လို့ပြောတယ်။ မုဟမ္မဒ်ဗင်္ဍန်အရှ်အဆ်က စိတ်မပူပါနဲ့ ခင်ဗျားကို ပြင်းပြင်းထံထံ ဆက်ဆံကြမှာ မဟုတ်ဘူးလို့ ပြောတယ်။ အိမ်နေအကီးလ်က ဒါတွေက စကားအဖြစ်တွေပါပဲ လို့ပြောတယ်။ အဲသည်အချိန်မှာအိမ်နေအကီးလ် မျက်ရည် တွေကျနေခဲ့တယ်။

မုဟမ္မဒ်ဗင်္ဍန်အရှ်အဆ်နဲ့အတူလိုက်လာတဲ့ထဲက အမရ်ဗင်္ဍန်အိုဘိုင်းဒ်ကတော့ လွှတ် ငြိမ်းပေး ဖို့ငြင်းနေခဲ့တယ်။ သူကပြောတယ် ဟေ့မွတ်စ်လင်မ် ခင်ဗျားလို ခြေလှမ်း လှမ်းတဲ့ လူတွေ ဖမ်းခံရတဲ့အခါမှာ မုဟမ္မဒ်အဖို့ တားပိုင်ခွင့်မရှိပါဘူး။

မွတ်စ်လင်မ်က ဟုစိုင်းသခင်ကူဖွာလာခြင်းကို တားမြစ်ကြရန်
မှတ်တမ်းခဲ့ခြင်း

အိမ်နေအကီးလ်ကအမိန့်ရှိပါတယ်:

"ကျနော် ကျနော်ရဲ့အသက်အတွက်မငိုပါဘူး။ ကျနော်က ဟုစိုင်းနံသခင်နဲ့ အိမ်တော်သား တွေအတွက် ငိုနေတာပါ။ သူကမကြာခင် ကျနော်ရေးခဲ့တဲ့စာကြောင့် ကူဖွာရောက်လာ တော့မှာ။ ဒီဖိတ်ခေါ်မှုကြောင့် သူကခင်ဗျားလက်ထဲမှာ ကျနော်ဖမ်းခံရသလိုမျိုး ဖမ်းခံရ တော့မှာ။"

ပြီးတော့ မုဟမ္မဒ်ဗင်န်အရှ်အဆ်ကိုပြောပါတယ်:

"ခင်ဗျားကသာလွှတ်ငြိမ်းခွင့်ပေးနေပေမယ့် ကျုပ်အထင်ကတော့ ခင်ဗျားရဲ့ လွှတ်ငြိမ်းချမ်း သာခွင့်က အားနည်းသွားလိမ့်မယ်။ လူတွေခင်ဗျားစကားကို လက်ခံကြမှာ မဟုတ်ဘူး။ ပြီးတော့ ကျုပ်ကိုသတ်လိုက်ကြလိမ့်မယ်။ အခုတော့အနည်းဆုံး ကျွန်တော့်စကားတစ်ခုကို လက်ခံပါ။ ဒါကတော့ လူတစ်ယောက်ကို ဟုစိုင်းနံသခင်ဆီ ချက်ချင်း လူလွှတ်ပြီး ကျနော် အခြေအနေကိုတင်ပြခိုင်းပါ။ ပြီးရင်ဒါလေးပြောပေးပါ။ ခင်ဗျားလာရာလမ်းကနေပဲ အဲ့ဟ်လေဗိုင်းသံတွေကို ခေါ် ပြီးပြန်သွားပါ။ ကူဖွာသားတွေရဲ့ စာတွေနဲ့ လှည့်စားမခံပါနဲ့။ ဒီလူတွေရဲ့သစ္စာမဲ့မှုတွေကို ကြောက်ပြီး ခင်ဗျားရဲ့အဖေ အလီသခင်က သေခြင်းတရား ကိုတောင် တောင့်တခံရတယ်။ မုဟမ္မဒ်ဗင်န်အရှ်အဆ်က ဒီလိုပဲလုပ်ပါ့မယ်လို့ ကျိန်ဆိုပြီးမှ ကတိပေးခဲ့တယ်။"

ကတိတည်ခဲ့တဲ့ မုဟမ္မဒ်ဗင်န်အရှ်အဆ်

မုဟမ္မဒ်ဗင်န်အရှ်အဆ်ကပေးထားတဲ့ကတိကိုတည်ခဲ့ပါတယ်။

သူကစာတစ်စောင်ရေးပြီး ဟု စိုင်းနံသခင်ထံကို လူတစ်ယောက်နဲ့ပို့ခိုင်းလိုက်တယ်။ ဟုစိုင်းနံသခင်က အဲသည်အချိန်မှာ ဇိယာလဟ်ဆိုတဲ့နေရာကို ရောက်နေခဲ့ပြီ။ မုဟမ္မဒ်ဗင်န်အရှ်အဆ်ရဲ့သံတမန်က အဲသည် အထိ သွားပြီးစာပေးခဲ့တယ်။ စာကိုဖတ်ပြီး ဟုစိုင်းနံသခင်က အမိန့်ရှိပါတယ်:

" ဖြစ်ခဲ့တာတွေတွေ့ဖြစ်ပြီးခဲ့ပြီ။ ငါတို့ကတော့ အလ္လာဟ်ဆီက မိမိအသက်တွေရဲ့ အကျိုး ကုသိုလ်ကိုပဲလိုချင်တယ်။ ပြီးတော့ မုအ်မင်န်တွေရဲ့ပြဿနာတွေကို အရှင့် ထံ လျှောက်တင် ချင်တယ်။"

အချုပ်အနေနဲ့တော့ ဒီစာကိုရပြီးဟုစိုင်းနံသခင်က မိမိရည်ရွယ်ချက်ကို မပြောင်းလဲခဲ့ဘူး။ ဆုံးဖြတ်ထားပြီးသားကို ရင်ဝယ်ပိုက်ပြီးရှေ့ဆက်ခဲ့တယ်။

နောက်တစ်ဖက်မှာ မုဟမ္မဒ်ဗင်န်အရှ်အဆ်က အိမ်နေအကီးလ်ကို နန်းဆောင်ထဲ ခေါ်လာခဲ့ပြီး အိမ်နေအကီးလ်ကို လွှတ်ငြိမ်းခွင့်ပေးပြီးကြောင်း အိမ်နေဇိယားဒ်ကို အသိပေးခဲ့တယ်။ အိမ်နေဇိယားဒ်က ဒေါသထွက်ပြီး "ခင်ဗျားက လွှတ်ငြိမ်းခွင့်ပေးစရာ ဘာအကြောင်း ရှိလို့လဲ။ ကျုပ်ကခင်ဗျားကိုဖမ်းခဲ့ဖို့ လွှတ်တာလား လွှတ်ငြိမ်းခွင့်ပေးဖို့လား" လို့ပြောတယ်။ ဒီတော့ မုဟမ္မဒ်ဗင်န် အရှ်အဆ်က နှုတ်ဆိတ်သွားခဲ့ပြီး အိမ်နေဇိယားဒ်က သေဒဏ်ချမှတ်ခဲ့ တယ်။

မွတ်စ်လင်မ်ဗင်န်အင်္ဂါးလ်ရဲ့အာဇာနည်ဖြစ်စဉ်နှင့်မှတ်တမ်းချက်

မွတ်စ်လင်မ်ကကြိုသိပြီးသားပဲ မုဟမ္မဒ်ဗင်န်အင်္ဂါအဆ်မှာ လွှတ်ငြိမ်းခွင့်ပေးဖို့ အာဇာနည် မရှိဘူး။ သူကသတ်ကိုသတ်လိမ့်မယ်။ ဒီတော့မွတ်စ်လင်မ်က သေတမ်းစာအတွက် အခွင့်အရေးတောင်းခဲ့တယ်။ အိမ်နေ့ဇိယားဒ်ကခွင့်ပေးလိုက်တော့ အမရ်ဗင်န်စအဒ်ကို အသင်က ကျုပ်နဲ့ ဆွေးမျိုးတော်တာကြောင့် ဒါကိုအကြောင်းခံပြီး လျှို့ဝှက်ချက် တစ်ခုကိုနှစ်ကိုယ်ကြား သီးသန့်ပြောလို့ရမလားလို့ မေးတယ်။ အမရ်ဗင်န်စအဒ်က နားမထောင်ရဲနေပေမယ့် အိမ်နေ့ဇိယားဒ်က ပြဿနာမရှိပါဘူး ဆိုပြီး ခွင့်ပေးခဲ့တယ်။ ဒီတော့မှ သီးခြား ခေါ်ထုတ် သွားပြီး မွတ်စ်လင်မ်ကပြောတယ်။ ဖြစ်ပုံက ကူဖရာမှာဘယ်သူဘယ်ဝါဆီကငါဒင်္ဂါး ခုနှစ်ရာ အကြွေးယူထားတယ်။ ဒါကိုငါ ဘက်ကနေ အကြွေးဆပ်ပေးပါ။ နောက်တစ်ခုက ဟုစိုင်းနံ သခင်ဆီ လူလွှတ်ပြီး လှည့်ပြန်ခိုင်းပါ။ အမရ်ဗင်န်စအဒ်ကလည်း မှတ်တမ်းတွေကိုဖြည့်ပေးဖို့ အိမ်နေ့ဇိယားဒ်ဆီကခွင့်တောင်းတယ်။ အိမ်နေ့ဇိယားဒ်က သစ္စာရှင်က ဘယ်တော့မှ အလွဲသုံးစားမလုပ်ဘူး။ အသင် အကြွေးဆပ်ပေးလိုက်ပါ။ နောက်တစ်ခုကတော့ ဟုစိုင်းနံ သခင်က ငါတို့ကိုတိုက်ခိုက်ဖို့လာတာမဟုတ်ဘူးဆိုရင် ငါတို့လည်း တိုက်ခိုက်ဖို့ မသွားဘူး။ သူက တိုက်ခိုက်မှာဆို ငါတို့လည်းတိုက်ခိုက်မှာပဲလို့ပြောခဲ့တယ်။

မွတ်စ်လင်မ်ဗင်္ဂ်အကီးလ်နဲ့အိမ်နေ့ဇိယားဒ်

အပြန်အလှန်ပြောဆိုခြင်း

အိမ်နေ့ဇိယားဒ်ကပြောတယ် ဟေ့မွတ်စ်လင်မ် ခင်ဗျားက တော်တော်မတရားလုပ်တာပဲ။ မွတ်စ်လင်မ်တွေရဲ့စနစ်ကခိုင်မာပြီးသား။ အသံကလည်းတစ်သံထဲ။ အားလုံးက ခေါင်း ဆောင်တစ်ယောက်ထဲရဲ့ နောက်လိုက်တွေ။ ခင်ဗျားက အားလုံးကိုခွဲပစ်ခဲ့တယ်။ ပြီးတော့ လူတွေကိုပုန်ကန်ဖို့အတွက် လှုံ့ဆော်ခဲ့တယ်။

မွတ်စ်လင်မ်ဗင်္ဂ်အကီးကအမိန့်ရှိပါတယ်။ ပြဿနာကဒါမဟုတ်ဘူး။ ဒီမြို့ကလူတွေက စာရေးပြီးပို့နေတာ။ ခင်ဗျားအဖေက သူတို့ရဲ့ လူကြီးလူကောင်းတွေကို သတ်ဖြတ်နေတယ်။ သူတို့ရဲ့သွေးတွေကိုမတရားစီးစေနေတယ်။ ဒီကလူထုကို ကိုင်ဇာနဲ့ကစွရာလို အုပ်ချုပ် ချင်ကြတာ။ ဒါကြောင့်ပဲ ကျုပ်တို့က တရားမျှတရေးစနစ် ထူထောင်ဖို့အတွက် မဖြစ်မနေ လုပ်ကြရတာ။ လူတွေကို ကုန်အာနိန္ဒာစွန့်သန်ကိုဘက်ကို ဖိတ်ခေါ်နားလည်စေရတာ။

ဒီစကားကြောင့် အိမ်နေဇိယားဒ်ပိုလောင်သွားခဲ့ပြီး မွတ်စ်လင်မ်ဗင်န်အကီးလ်ကို အပုပ်ချ ပြောဆိုတော့တယ်။ မွတ်စ်လင်မ်ကတိတ်ဆိတ်နေခဲ့တယ်။ ပြီးတော့ အိမ်နေဇိယားဒ်က သူ့ကို နန်းတော်ဆောင်အပေါ်ဘက်ကို ခေါ်သွားခိုင်းခဲ့တယ်။ ပြီးတော့ ခေါင်းဖြတ်ပြီး အောက်ကိုပစ်ချခိုင်းတယ်။ မွတ်စ်လင်မ်ကိုအပေါ်ခေါ်သွားကြပြီး မွတ်စ်လင်မ်က သတ်စီဗီးဟ်နဲ့ အိမ်သိင်္ဂဖွားရံဖတ်ရင်း အပေါ်ကိုရောက်လာခဲ့တယ်။ ပြီးတော့အိမ်နေဇိယားဒ်ရဲ့အမိန့်အရ ရှဟီးဒ်လုပ်ပြီး အောက်ကိုပစ်ချခဲ့တယ်။

إِنَّا لِلَّهِ وَإِنَّا إِلَيْهِ رَاجِعُونَ

မွတ်စ်လင်မ်ကိုသတ်ပြီးတော့ ဟာနီကိုလည်းသတ်ဖို့ဆုံးဖြတ်ခဲ့တယ်။ သူ့ကိုဈေးထဲ ခေါ်သွားပြီး သတ်လိုက်ကြတယ်။

အိမ်နေဇိယားဒ်က နှစ်ယောက်လုံးရဲ့ခေါင်းကို ယဇီးဒ်ဆီပို့လိုက်တော့ ယဇီးဒ်က ကျေးဇူး တင်ကြောင်းစာရေးပို့ခဲ့တယ်။ ဒါနဲ့အတူရေးထားတာက " ဟုစိုင်းန့်သခင် အိရားကရဲ့ အနီးကို ရောက်နေခဲ့ပြီလို့သတင်းရထားတယ်။ ဒါကြောင့် လျှို့ဝှက်စုံထောက်တွေကို မြို့အနှံ့ ဖြန့်ထားပါ။ ဟုစိုင်းန့်ကို ကူညီနေပါတယ်လို့ သံသယရှိသူ တိုင်းကို ထောင်ချပါ။ သင့်ကို သတ်ဖို့ရည်ရွယ်သူကလွဲရင် ဘယ်သူ့ကို မျှမသတ်ပါနဲ့။"

ဟုစိုင်းန့်သခင် ကူဖွာသို့ခြေဦးလှည့်ခြင်း

ဟုစိုင်းနံသခင်ဆီကို ကူဖွာကနေ စာစောင်(၁၅၀)လောက်နဲ့ အစုအဖွဲ့တွေ အများကြီး ရောက် ထားပြီးဖြစ်တယ်။ ဒါနဲ့အတူမွတ်စ်လင်မ်ဗင်နီအကီးလ်က လူသောင်းရှစ်ထောင် သစ္စာခံ လိုက်ပြီ ကူဖွာလာခဲ့ပါဆိုပြီးဖိတ်ခေါ်တော့ ဟုစိုင်းနံသခင်က ကူဖွာဘက်ကို ခြေဦးလှည့် ခဲ့တယ်။

ဒီသတင်းလူတွေကြားပြန့်သွားတော့ အဗ်ဒုလ္လာဟ်ဗင်နီဇုတိုင်းရ်ကလွဲရင် ဘယ်သူကမျှ ကူဖွာ သွားဖို့မတိုက်တွန်းကြဘူး။ ဒါတင်မကသေး လူတွေအများကြီးက ဟုစိုင်းနံသခင်ဆီလာပြီး အကြံဉာဏ်ပေးကြတယ်။ ခင်ဗျားကူဖွာလုံးဝမသွားပါနဲ့။ အိရာကနဲ့ ကူဖွာသားတွေရဲ့ ကတိတွေ သစ္စာခံမှုတွေကို မယုံကြည်ပါနဲ့။ အဲသည်ကိုသွားရင် ခင်ဗျားအတွက် အရမ်းပဲ စိုးရိမ် စရာတွေရှိပါတယ်။

အုမရ်ဗင်နီအဗ်ဒုရ်ရဟ်မားနဲ့အကြံပေးခြင်း

အုမရ်ဗင်နီအဗ်ဒုရ်ရဟ်မားနီက ခင်ဗျားယဇီးဒ်ခန့်ထားတဲ့ အာဏာပိုင်တွေရှိတဲ့ မြို့ကို သွားနေ တာပဲ။ သူတို့ဆီမှာ ပြည်သူပိုင်ဘဏ္ဍာတိုက်ကြီးရှိနေတယ်။ ပြီးတော့လူတွေက အများအားဖြင့် ငွေမက်ကြတယ်။ ခင်ဗျားကိုကတိခံပြီးခေါ် ခဲ့ကြသူတွေပဲ ခင်ဗျားကို ဆန့်ကျင်သွား ကြမှာ စိုးရိမ်မိပါတယ်။ သူတို့က သူတို့နဲ့အတူနေပြီး ခင်ဗျားကို တိုက်ခိုက်ကြမယ့်သူတွေ ထက်စာရင်တော့ ခင်ဗျားကိုပိုချစ်ကြတာတော့ သံသယ ရှိစရာမဟုတ်ပါဘူး။

ဟုစိုင်းနံသခင်က ကျေးဇူးတင်စကားနဲ့အတူ သူ့ရဲ့အကြံပေးမှုကိုနားထောင်ခဲ့တယ်။
ကျုပ် ခင်ဗျားရဲ့အကြံကို ဂရုစိုက်ပါမယ်လို့မိန့်ခဲ့တယ်။

အိမ်နဲ့အမွှားစင်နံအမွှားစင်ရဲ့အကြံပေးမှု

အိမ်နဲ့အမွှားစင်က ဟုစိုင်းနံသခင်ရဲ့ရည်ရွယ်ချက်ကိုသိရတော့ ကြွမြန်းလာခဲ့တယ်။
ပြီးတော့အမိန့်ရှိတယ် ကြားနေရတဲ့သတင်းက အမှန်ပဲလား။ ခင်ဗျား ဘာတွေ
ရည်ရွယ် ထားတားလဲ? ဟုစိုင်းနံသခင်က ဟုတ်တယ် ကျုပ်ရည်ရွယ်ထားပြီးပြီ။
ဒီရက်ပိုင်းအတွင်း သွားတော့မှာ။ အင်ရှာအလ္လာဟ်။

အိမ်နဲ့အမွှားစင်ကအမိန့်ရှိတယ်။ ညီကိုရေ ဒါလေးပြောပြပါ ခင်ဗျားက ကိုယ့်ခေါင်း
ဆောင်ကို ကိုယ်တိုင်သတ်တဲ့အမျိုးသားတွေအတွက်သွားနေတာလား? သူတို့က
မြို့ကိုထိန်းချုပ် ထားပါတယ် ရန်သူကိုလည်းနှင်ထုတ်လိုက်ပါပြီဆိုရင်တော့ ခင်ဗျား
သူတို့ဆီ ချက်ချင်းသွား သင့်တာပေါ့။

ဒါပေမယ့် သူတို့အပေါ်မှာ အမီးရ်ရဲ့အုပ်ချုပ်မှုလွှမ်းမိုးနေတဲ့အချိန် သူတို့ရဲ့အာဏာ
ပိုင်တွေက မြေခွန်တွေလွယ်လွယ်ကူကူကောက်ခံလို့ ရနေသေးတဲ့အချိန်မှာ သူတို့ရဲ့
ဖိတ်ခေါ်မှုက ခင်ဗျားအတွက် ကြမ်းတမ်းတဲ့စစ်ပွဲတစ်ခုရဲ့ ဖိတ်ခေါ်မှုပဲ။ ဒီလူတွေ

ခင်ဗျားကို လှည့်စားပြီး ခင်ဗျားနဲ့ဆန့်ကျင်တိုက်ခိုက်ကြဖို့ အသင့်ဖြစ်သွားမှာ ကိုလည်းစိုးရိမ်မိပါတယ်။

ဟုစိုင်းနံသခင်က ကောင်းပြီလေ ကျုပ် အိမ်သိခါရာဖတ်ကြည့်မယ်။ ပြီးရင်တော့ အတွေးထဲ ပေါ်လာတာ လုပ်ပါမယ်လို့ အမိန့်ရှိပါတယ်။

အိမ်နေအဖွားစံသခင်ဒုတိယအကြိမ်ရောက်လာခြင်း

ဒုတိယနေ့မှာ အိမ်နေအဖွားစံသခင်ထပ်ရောက်လာခဲ့တယ်။ ပြီးတော့အမိန့်ရှိတယ်။ ညီကိုရေ ကျုပ်ဆွဗရ်လုပ်ချင်ပေမယ့်လည်း မလုပ်နိုင်ဘူးဖြစ်နေတယ်။ ကျနော် ခင်ဗျားရဲ့ဒီခြေလှမ်းကြောင့် ခင်ဗျားနဲ့အတူ အဲ့ဟ်လေဗိုင်းသံတွေရဲ့ အကြီးအကျယ် ပျက်စီးဆုံးရှုံးမှု တွေကိုတွေ့နေရတယ်။ အိရောက်သားတွေဟာ ကတိဖျက်ကြတဲ့ သစ္စာမဲ့သူတွေ ဖြစ်တယ်။ ခင်ဗျားသူတို့ဆီမသွားပါနဲ့။ ခင်ဗျားဒီမှာမြို့မှာနေပါ။ ခင်ဗျားက ဟိဂျားဇ်နယ်သားတွေ အတွက် လက်ခံပြီးသား လမ်းပြခေါင်းဆောင်ပါ။ အိရောက်သားတွေ ခင်ဗျားကို စာတွေ ထပ်ရေးကြရင် ကိုယ့်မြို့ထဲက အာဏာရှင်တွေ ကိုမောင်းထုတ်ပြီးမှ ကျုပ်ကိုခေါ်ပါလို့သာ ပြန်ရေးလိုက်ပါ။

ဒီကနေသွားကိုသွားမှာဆိုရင်တော့ ယီမင်ကိုပဲသွားပါ။ အဲသည်မှာ လုံခြုံတဲ့ခံတပ် တွေနဲ့ တောင်တန်းတွေရှိတယ်။ ပြီးတော့ ကျယ်ပြန့်ရှည်လျားတဲ့ နယ်နိမိတ်လည်း ဖြစ်တယ်။ အဲသည်မှာ ခင်ဗျားအဖေရဲ့ နောက်လိုက်တွေလည်းများတယ်။ ဒီလိုဆို ခင်ဗျား လူစုလူဝေးတွေ နဲ့သီးခြားနေပြီး စာလွှာတွေကိုအမှီပြုပြီး ကိုယ်တိုင် အမှန်

တရားကို လွယ်လွယ်ကူကူ ဖြန့်ချိ ကူညီလို့ရတယ်။ ဟုစိုင်းန့်သခင်ကအမိန့်ရှိတယ်။ အိမ်နေအဖွားစ်ရေ ခင်ဗျားက အကောင်း လိုလားသူ ဆိုတာသိပါတယ်။ ဒါပေမယ့် ဆုံးဖြတ်ပြီးသားကို ပြန်ဖျက်ဖို့ စိတ်အလိုမကျဘူး ဖြစ်နေတယ်။

အိမ်နေအဖွားစ်သခင်ကအမိန့်ရှိပါတ်။ ညီကိုရေ တကယ်လို့ခင်ဗျားသွားဖို့ ဆုံးဖြတ် ပြီးပြီ ဆိုရင်လည်း အလ္လာဟ်အတွက် မိမိသား မယားတွေကိုတော့ချန်ခဲ့ပါ။ အွတ်စ် မားန့်သခင် သတ်ခံခဲ့ရသလိုမျိုး ခင်ဗျားလည်း မိမိသား၊မယားတွေအရှေ့မှာပဲ သတ် ခံလိုက်ရမှာကို စိုးရိမ်မိပါတယ်။

ဟုစိုင်းန့်သခင်ကူဖွာသို့ထွက်ခွာခြင်း

ဟုစိုင်းသခင်က သာသနာရေးရာအရေးကြီးလိုအပ်ချက်တစ်ခုလို့မှတ်ယူပြီး စိတ် ပိုင်းချ ထားပြီးဖြစ်တယ်။ အကြံပေးသူတွေကတော့ အန္တရာယ်တွေကနေ သတိပေး ကြတာပဲ။ ဒါပေမယ့်လည်း ရည်ရွယ်ချက်ရဲ့ အရေးပါမှုက အန္တရာယ်တွေကိုမဖြစ်မ နေ ရင်ဆိုင်စေခဲ့ပြီ။ သခင်က ဇွလ်ဟိဂျ်ဂျဟ်လရဲ့ တတိယ သို့မဟုတ် စရက်နေ့မှာ မက္ကဟ်ကနေ ကူဖွာဘက် ကိုထွက်လာခဲ့တယ်။ အဲသည်အချိန် မက္ကဟ်မှာ ယဇီးဒ်ခန့် ထားတဲ့အာဏာပိုင်က အမရ်ဗင်န် စအီးဒ်ဖြစ်တယ်။ သူက ဟုစိုင်းသခင် ထွက်ခွာ သွားတဲ့သတင်းရတော့ လူတချို့ကို တားဖို့ စေလွှတ်ခဲ့တယ်။ ဟုစိုင်းန့်သခင်က ပြန် လှည့်ဖို့ငြင်းဆန်ပြီး ရှေ့ဆက်ခဲ့တယ်။

ကဗျာဆရာဖရ်ဇေးကံနှင့်တွေ့ဆုံခြင်း

လမ်းခုတ်လတ်မှာ အီရက်ကပြန်လာနေတဲ့ ကဗျာဆရာဖရ်ဇေးကံက ဟုစိုင်းနံ သခင် ကိုတွေ့တော့ ဘယ်သွားနေတာလဲလို့မေးခဲ့တယ်။ ဟုစိုင်းနံသခင်က စကား ဖြတ်ပြီး အီရက်နဲ့ ကူဖွာသားတွေကို ဘယ်လိုပုံနဲ့တွေ့ခဲ့ရလဲလို့ ပြန်မေးတယ်။ ဖရ်ဇေးကံက ကောင်းလိုက်တာ ခင်ဗျားက အတွေ့အကြုံရှိသူကိုလာမေးနေတာပဲ။ ကျုပ်ခင်ဗျားကို ပြောပြပါမယ်:

"အီရက်သားတွေရဲ့လုံးသားက ခင်ဗျားနဲ့အတူရှိနေပေမယ့် ဓားတွေကတော့ အိုမိုင်ယဟ် တွေနဲ့အတူရှိနေတယ်။ ပြီးတော့ သက်ဒီးရ်နဖူးစာကို ကောင်းကင်က သတ်မှတ် တာပါ။ အလ္လာဟ်အရှင်က အလိုရှိတာတွေကို ပြုလုပ်တော်မူသော အရှင်ဖြစ်တယ်" လို့ပြောခဲ့တယ်။

ဟုစိုင်းနံသခင်က အသင်အမှန်ပြောနေတာပဲဆိုပြီး ဆက်လက်အမိန့်ရှိတယ်:

"အရာအားလုံးက အလ္လာဟ်အရှင်လက်ထဲမှာပါပဲ။ အလ္လာဟ်အရှင်က အလိုရှိတာကို ပြုလုပ်တယ်။ ကျုပ်တို့ရဲ့အရှင်က နေ့သစ်တိုင်းမှာ ဂုဏ်အရှိန်အဝါတွေနဲ့ တည်ရှိနေတော် မူတယ်။ တကယ်လို့သာ အရှင့်ဘက်တော်ကဖြစ်ပေါ်လာတဲ့ သက်ဒီးရ်နဖူးစာက ကျုပ်တို့ ရည်ရွယ်ချက်တွေနဲ့အညီ ဖြစ်ပေါ်လာရင် အလ္လာဟ်အရှင်ရဲ့ ဂုဏ်တော်ကို ချီးမွမ်းကြမယ်။ အရှင်ဂုဏ်တော်ကို ချီးမွမ်းရာမှာလည်း တက်စွမ်းနိုင်မှုပေးဖို့ အရှင့်ဆီကပဲ အကူအညီ တောင်းကြမယ်။ တကယ်လို့များ သက်ဒီးရ်နဖူးစာက မိမိတို့အလိုကျ မဖြစ်ခဲ့ရင်လည်း စိတ် စေတနာက အမှန်တရားနဲ့အတူရှိပြီး အရှင်မြတ်ကိုကြောက်ရွံ့သူဟာ လမ်းမမှားပါဘူး။ "

အဗ်ဒွလ္လာဟ်ဗင်န်ဂျအ်ဖရ်ကစာရေးပြီး ပြန်လှည့်လာရန်အကြံပြုခြင်း

အဗ်ဒွလ္လာဟ်ဗင်န်ဂျအ်ဖရ်က ဟုစိုင်းနံသခင် ထွက်ခွာသွားတဲ့သတင်းရတော့ စာတစ်စောင် ရေးပြီး လမ်းခုလတ်မှာတင်ဟုစိုင်းနံသခင်ဆီဒီစာပို့ပေးပါဆိုပြီး မိမိသားတွေကို အမြန် လွှတ်လိုက်တယ်။ စာထဲကအကြောင်းအရာတွေကတော့:

"ကျုပ်စာကိုဖတ်ပြီးပြီးချင်း ခင်ဗျား မက္ကဟ်ကိုပြန်လှည့်လာဖို့ တောင်းဆိုလိုက်ပါတယ်။ ကျုပ်သီးသန့်ကောင်းကျိုးလိုလားလျက် တောင်းဆိုနေတာပါ။ ကျုပ်ခင်ဗျားရဲ့ ဆုံးရှုံးမှုကို စိုးရိမ်ပါတယ်။ ခင်ဗျားရဲ့ အဲ့ဟ်လေ့ဗိုင်းသံတွေနဲ့ သာဝကတွေ အဆုံးသတ်ခံလိုက်ရမှာကို ကြောက်မိပါတယ်။ အလ္လာဟ်မလုပ်ပါစေနဲ့ ခင်ဗျားသာ ဒီနေ့ သေဆုံး သွားခဲ့ရင် ကမ္ဘာမြေရဲ့အလင်းကငြိမ်းကျသွားမှာပါ။ ခင်ဗျားက မွတ်စ်လင်မ်တွေရဲ့ခေါင်းဆောင် နောက်ဆုံး မျှော် လင့်ချက်ပါ။ ခင်ဗျားမြန်မြန်မသွားပါနဲ့။ ဒီစာကို အရင်ပို့ပြီး ကျုပ်နောက်က လိုက်လာနေပါ တယ်။ ကျုပ်ကိုစောင့်နေပါ။ ဝစ္စလာမ်..... (အိပ်နေ့အဆီးရ်)

ဒီစာကိုရေးပြီးတာနဲ့ အဗ်ဒွလ္လာဟ်ဗင်န်ဂျအ်ဖရ်က ပထမဆုံး မက္ကဟ်ရဲ့အာဏာပိုင် အမရ်ဗင်န် စအဒ်ဆီကိုသွားခဲ့တယ်။ ပြီးတော့သူ့ကို ငြိမ်းချမ်းရေးအမိန့်စာတစ်ခု ရေးခိုင်းတယ်။ အဲသည်အထဲမှာ ဟုစိုင်းသခင် မက္ကဟ်ပြန်လှည့်လာရင် ကောင်း

ကောင်းမွန်မွန် ဆက်ဆံမယ့် ကတိကိုလည်း ထည့်ရေးခိုင်းတယ်။ အမရ်ဗင်စအီးဒ်က အမိန့်စာ ရေးပြီး အဗ်ဒွလ္လာဟ်ဗင်န် ဂျာအ်ဖရ်နဲ့အတူ မိမိအကို ယဟ်ယာဗင်န် စအီးဒ် ကိုပါ ဟုစိုင်းသခင်ဆီလွှတ်လိုက်တယ်။

သူတို့နှစ်ယောက်လုံးက လမ်းခုလတ်မှာပဲ ဟုစိုင်းန့်သခင်နဲ့ဆုံခဲ့ပြီး အမရ်ဗင်န် စအီးဒ် ရဲ့ စာကို ဖတ်ပြတယ်။ ပြီးတော့ ပြန်လှည့်လာစေဖို့အတွက် ကြိုးစားကြတယ်။ အဲသည် အချိန်မှာ ဟုစိုင်းန့်သခင်က မိမိဆုံးဖြတ်ချက်ရဲ့ အကြောင်းအရင်း တစ်ခုကို ပြောပြတယ်။

ဟုစိုင်းန့်သခင်ရပ်တည်ချက်မပြောင်းရခြင်းရဲ့အကြောင်းအရင်း

ကျုပ်ကတမန်တော်မြတ်ကို အိပ်မက်ထဲမှာတွေ့ခဲ့တယ်။ ကိုယ်တော့်ဘက်ကနေ ကျုပ်အမိန့် တစ်ခုပေးခံရတယ်။ ကျုပ်ဘာပဲဖြစ်သွားပါစေ ဒီအမိန့်ကိုနာခံဖို့အတွက် သွားနေတာပါ။ အိပ်မက်ကဘာလဲလို့မေးကြတော့ ကျုပ်အရှင်မြတ်နဲ့မတွေ့မချင်း ဒီ အိပ်မက်ကို ဘယ်သူ့ကို မျှမပြောပြဘူးလို့ ပြန်ဖြေခဲ့ပါတယ်။

အဆုံးမှာ မိမိအသက် သားသမီးတွေအတွက်အန္တရာယ်တွေနဲ့ ကောင်းကျိုး လိုလား သူတွေရဲ့ အကြံပေးမှုတွေက ဟုစိုင်းန့်သခင်ရဲ့ ဆုံးဖြတ်ချက်ကို အားမလျော့စေခဲ့ပါ ဘူး။ ဒီလိုနဲ့ ဟုစိုင်း သခင်က ကူဖွာကိုခရီးဆက်ခဲ့ပါတယ်။

အိမ်နေ့ဇိယားဒ်မှဟုစိုင်းနံသခင်နှင့်ရင်ဆိုင်ရန်ပြင်ဆင်မှု

အိမ်နေ့ဇိယားဒ်က ဟုစိုင်းနံသခင်နဲ့ရင်ဆိုင်ရာမှာ အယူအဆပြင်းထန်သူဖြစ်တာကြောင့်ပဲ ကူဖွာရဲ့ အာဏာကိုအပ်နှင်းခံထားရသူဖြစ်တယ်။ သူက ဟုစိုင်းနံသခင်ထွက်လာတဲ့ သတင်း ရတာနဲ့ မိမိရဲတပ်ဖွဲ့ဦးစီး ဟုဆွိုင်းနံဗင်နီမိုင်းရ်ကို ကာဒီစီယာကိုသွားပြီး ရင်ဆိုင်ဖို့ အသင့် လုပ်ခိုင်းခဲ့တယ်။

ဟုစိုင်းနံသခင်က ဟာဂျိရ်ဆိုတဲ့နေရာကိုရောက်တော့ ကူဖွာသားတွေကို စာတစ်စောင် ရေးခဲ့တယ်။ ဒီစာကို ကိုင်းစ်ကနေတဆင့်ပို့လိုက်တယ်။ စာထဲမှာ မိမိလာနေပြီ ဖြစ်ကြောင်းနဲ့ ကူဖွာသားတွေအနေနဲ့ မိမိတို့ဟုစိုင်းနံသခင်ကို ခေါ်ယူခဲ့ကြတဲ့ရည်ရွယ်ချက်နဲ့ပတ်သတ်ပြီး အစွမ်းကုန်ကြိုးစားကြဖို့အတွက် လမ်းညွှန်ထားခဲ့တယ်။

သံတမန်ရဲ့ရဲရင့်တဲ့အသက်ပေးလှူမှု

ကိုင်းစ်က ဒီစာလွှာကိုယူပြီး ကာဒီစီယာကိုရောက်တော့ အဲသည်မှာ အိမ်နေဇီယားဒ်ရဲ့ ရဲတပ် ဖွဲ့ကပြင်ဆင်ထားပြီးပြီဖြစ်တယ်။ သူတို့က ကိုင်းစ်ကိုဖမ်းပြီး အိမ်နေဇီယားဒ်ဆီ ပို့လိုက်ကြ တယ်။ အိမ်နေဇီယားဒ်ကသူ့ကို အမိုးပေါ်တက်ပြီး ဟုစိုင်းန့်သခင်ကို ကျိန်ဆဲခိုင်းတယ်။

ကိုင်းစ်ကအမိုးပေါ်တက်ပြီး အရှင်မြတ်ကိုချီးမွမ်းပြီးမှ အသံမြင့်မြင့်နဲ့ အော်ပြောတယ်:

"ဟေ့ကူဖွာသားတို့..... ကိုယ်တော်မြတ်ရဲ့သမီးတော် ဖွာသွေမာသခင်မရဲ့သား ဟုစိုင်းန့်ဗင်န့် အလီက လက်ရှိကမ္ဘာပေါ်က လူသားတွေထဲမှာ အမြတ်ဆုံးဖြစ်တယ်။ ကျုပ်က သူလွတ် လိုက်တဲ့သံတမန်ဖြစ်တယ်။ သူကဟာဂျိရ်ဆိုတဲ့နေရာထိ ရောက်ခဲ့ပြီ။သင်တို့သူ့ကို ကြိုဆို ကြပါ။"

ပြီးတော့ အိမ်နေဇီယားဒ်ကိုဝေဖန်ပြီး အလီသခင်အတွက် မဂ်ဖီရသ်ရဲ့ဒိုအာ တောင်းပေးတယ်။ အိမ်နေဇီယားဒ်က သူ့ရဲ့ရဲရင့်မှုကို အံ့အားသင့်သွားပြီး အမိုးပေါ်ကနေ အောက်ပစ်ချဖို့ အမိန့်ပေးလိုက်တော့တယ်။ လူယုတ်မာတွေကလည်း အမိန့်အတိုင်းပစ်ချလိုက်ပြီး ကိုင်းစ် ကအပိုင်းပိုင်းဖြစ်သွားတော့တယ်။

လမ်းခုလတ်မှာအိမ်ဒွလ္လာဟ်ဗင်န့်မုတီးအ်လိုက်လာပြီးပြန်ဖို့

အတွက် ထပ်ခါထပ်ခါပြောခြင်း

ဟုစိုင်းနံသခင်ကကူဖွာဘက်ကိုဆက်လက်ချီတက်လာနေပြီး လမ်းခုလတ်က ခရီးတစ်ထောက်နားရာမှာ ရုတ်တရက် အိမ်ဒွလ္လာဟ်ဗင်နီမုတီးအနံ့တွေ့ခဲ့တယ်။ သူက ဟုစိုင်းနံသခင် ကိုတွေ့ပြီး မတ်တပ်ရပ်လိုက်တယ်။ ပြီးတော့လျှောက်တင်တယ် ကျနော်အမေနဲ့အဖေ အသင့်ကိုစွန့်လှူပါတယ်။ အသင်ဘယ်ကိုသွားနေတာလဲ ဘာရည်ရွယ်ချက်တွေရှိလဲ? ဟုစိုင်းနံ သခင်က မိမိရည်ရွယ်ချက်ကိုပြောပြတော့သူက ရိုကျိုးစွာနဲ့ လျှောက်တင်တယ်:

"အို အလ္လာဟ်တမန်တော်ရဲ့မြေးတော် အသင့်ကို အလ္လာဟ်အရှင်မြတ်နဲ့ အစ္စလာမ်သာသနာ ရဲ့သိက္ခာကိုအကြောင်းခံပြီး ပြောပါမယ်။ အသင်ဒီရည်ရွယ်ချက်ကို ရပ်လိုက်ပါ။ ကျနော် အလ္လာဟ်အရှင်မြတ်ကိုတိုင်တည်ပါတယ်။ ကိုရိုင်းရှ်ရဲ့ကြီးမြတ်မှုအရဗီတို့ရဲ့ကြီးမြတ်မှုကို အကြောင်းခံပြီးပြောပါမယ်။ အိုမိုင်းယဟ်တွေ့ဆီကနေ အသင် အာဏာကိုယူမယ်ဆိုရင် သင့်ကိုသတ်ကြလိမ့်မယ်။ အလ္လာဟ်မလုပ်ပါစေနဲ့ အသင့်ကိုသူတို့သတ်လိုက်ကြရင် သူတို့ ကြောက်တဲ့လူကမ္ဘာပေါ်မှာကျန်တော့မှာ မဟုတ်ဘူး။ အသင့်ရဲ့ကျန်ရှိနေမှုက အစ္စလာမ် ကိုရိုင်းရှ်နဲ့ အရပ်တစ်ခုလုံးရဲ့ သိက္ခာနဲ့ သက်ဆိုင်နေပါတယ်။ ဒီလိုလုံးဝမလုပ်ပါနဲ့။ ကူဖွာကို လုံးဝမသွားပါနဲ့။ အသင့်ရဲ့ အသက်ကို အိုမိုင်းယဟ်တွေ့ဆီမအပ်လိုက်ပါနဲ့။

မွတ်စ်လင်မ်ဗင်နီအကီးလ်သတ်ခံရသည့်သတင်း

ကြားပြီးခရီးဖော်များနှင့်တိုင်ပင်ကြခြင်း

အပေါ်မှာတင်ပြခဲ့သလိုပဲ မွတ်စ်လင်မ်ဗင်န်အင်္ဂါလ်က မုဟမ္မဒ်ဗင်န်အရှ်အဆ်ကို အခြေ အနေအရပ်ရပ်နဲ့ပတ်သတ်ပြီး ဟုစိုင်းနံသခင်ဆီသတင်းပို့ပြီး လှည့်ပြန်စေဖို့ အတွက် ကတိတောင်းခဲ့တယ်။ မုဟမ္မဒ်ဗင်န်အရှ်အဆ်က ကတိအတိုင်း လူလွှတ်ပြီး သတင်းပို့ခဲ့တယ်။ စာလွှာနဲ့အတူ သတ်ခံရတဲ့သတင်းက ဟုစိုင်းနံသခင်ဆီ စအ်လဗီ ယဟ်ဆိုတဲ့နေရာမှာ ရောက်ခဲ့တယ်။ ဒီသတင်းကိုကြားပြီး တချို့များကလည်း ဆက် တိုက်ဆိုသလို လှည့်ပြန်တော့ဖို့ ပြောကြတယ်။ "အလ္လာဟ်အတွက်ပြန်လိုက်တော့ ပါ။ ကူဖာမှာ သခင်ရဲ့မိတ်ဆွေနဲ့ ကူညီမယ့် သူရယ်လို့မရှိတော့ဘူး။ ဒါတင်မကသေး ကူဖာကိုလာဖို့မိတ်ခေါ်ခဲ့ကြသူတွေကပဲ သခင်ရဲ့ ဆန့်ကျင်ဘက်ကနေ ရင်ဆိုင်ကြ မှာကို အထူးပဲစိုးရိမ်မိပါတယ်။"

မွတ်စ်လင်မ်ဗင်န်အင်္ဂါလ်အားချစ်ခင်သူများက လက်စားချေလိုကြခြင်း

ဒါပေမယ့် ဒီစကားကိုကြားတော့ အင်္ဂါလ်ရဲ့သားတွေက ထပြောတယ်။ "အလ္လာဟ် အရှင် မြတ်ကို တိုင်တည်ပါတယ်။ ကျုပ်တို့ မွတ်စ်လင်မ်ဗင်န်အင်္ဂါလ်ရဲ့ သွေးကြွေး ကိုယူရမယ်။ ဒါမှမဟုတ် သူ့လိုပဲ ကိုယ့်အသက်ကိုပေးကြမယ်။" ဟုစိုင်းနံ သခင်က လည်း အခုကူဖာမှာ ဘာလမ်းစမျှ မရှိတော့ဘူးဆိုတာ နားလည်သွားပြီဖြစ်တယ်။ ဒီပြတ်သားတဲ့ ဆုံးဖြတ်ချက် ကြီး ပိုက်ပြီးသယ်လာရတဲ့ သာသနာရေးရာ ရည်ရွယ် ချက်ကြီးက ဘယ်လိုမျှ မဖြစ်နိုင်တော့ ဘူး။ ဒါပေမယ့်လည်း အင်္ဂါလ်ရဲ့သားတွေရဲ့ ဆက်တိုက်တောင်းဆိုမှုနဲ့ မွတ်စ်လင်မ်ရဲ့ လတ်လတ်ဆက်ဆက်ကြေကွဲမှုကြီးက ဟုစိုင်းနံသခင်ကိုစိတ်ထိစေပြီး အခုတော့များ ရှင်ရတာ ဘာမျှကောင်းကျိုးမရှိပါ

ဘူးလို့ မိန့်တော်မူတယ်။ ပါလာသူတွေထဲကတချို့ကလည်း ပြောကြတယ်။ သခင်က မွတ်စ်လင်မ်မင်္ဂ်အကီးလ်မှမဟုတ်တာ။ သခင်ရဲ့ဂုဏ်အရှိန်အဝါက ပိုကြီးပါတယ်။ ကူဖွာသားတွေသခင်ကိုမြင်တာနဲ့ သခင်နဲ့အတူ ရှိသွားကြလိမ့်မယ်လို့ မျှော် လင့်မိပါတယ်။ ဒီလိုနဲ့ရှေ့ဆက်လာပြီး ဇေယာလဟ်ဆိုတဲ့နေရာမှာ စတည်းချခဲ့ကြတယ်။

လမ်းခုတ်လတ်မှာ ဟုစိုင်းနံသခင်ကိုတွေ့ပြီး လာရင်းအကြောင်းကိုသိရတော့ အတူလိုက် လာကြသူတွေလည်းရှိကြပြီး ဒီနေရာရောက်တော့လည်း လူတချို့ပူးပေါင်းလာကြတယ်။

ဇေယာလဟ်ကိုရောက်မှသိရတာက မွတ်စ်လင်မ်မင်္ဂ်အကီးလ်ဆီကိုလွှတ်ခဲ့တဲ့ ဟုစိုင်းနံ သခင်ရဲ့ နို့စို့ဘက် အမိဒွလ္လာဟ်မင်္ဂ်လကီးသွံလည်း သတ်ခံလိုက်ရပြီဆိုတာ ပါပဲ။

ဟုစိုင်းနံသခင်က ပါလာသူများအားလှည့်ပြန်ခွင့်ပြုခြင်း

ဒီသတင်းရတော့ ဟုစိုင်းသခင်က အပေါင်းအပါတွေအားလုံးကိုစုပြီးအမိန့်ရှိတယ်။ "ကူဖွာ သားတွေတော့ ငါတို့ကိုလှည့်စားလိုက်ကြပြီ။ ငါတို့နောက်လိုက်တွေ ငါတို့နဲ့

လမ်းခွဲသွားကြ ပြီ။ အခုပြန်ချင်တဲ့သူပြန်ကြပါ။ ဘယ်သူ့ကိုမျှ ကျုပ်အာမမခံချင်ပါဘူး။

ဒီကြေငြာသံနဲ့အတူ လမ်းမှာလိုက်လာကြတဲ့ တောသားတွေက ဘယ်ညာခွဲထွက်သွားကြ တော့တယ်။ အခုတော့ မက္ကဟ်မှာကတည်းက ဟုစိုင်းနံသခင်နဲ့အတူ လိုက်လာသူတွေပဲ ကျန် ခဲ့တော့တယ်။

ဒီကနေထွက်ပြီး အွက်ဗဟ်ဆိုတဲ့နေရာရောက်တော့ အရဗီတစ်ယောက်နဲ့တွေ့တော့သူက ပြောတယ်။ "အလ္လာဟ်အရှင်မြတ်ကိုတိုင်တည်ပါတယ်။ ခင်ဗျားတို့လှည့်ပြန်ကြပါ။ ခင်ဗျားတို့ ဓားတွေ လှံတွေ မြှားတွေဘက်ကိုသွားနေကြတာ။ ခင်ဗျားတို့ကိုခေါ်ခဲ့ သူတွေက ရန်သူတွေကိုအရင်နှင့်ထုတ်ပြီးမှခေါ်ရင် ကြားကောင်းသေးတယ်။ ဒီအခြေအနေကြီးက တော့ လုံးဝသွားဖို့မသင့်လျော်နေပါဘူး။ "

ဟုစိုင်းနံသခင်ကအမိန့်ရှိပါတယ်။ "ခင်ဗျားပြောနေတာတွေကို ကျုပ်လည်းသိပါတယ်။ ဒါပေမယ့် အလ္လာဟ်အရှင်သတ်မှတ်ထားတဲ့နဖူးစာကိုတော့ ဘယ်သူမျှမလွှမ်းမိုး နိုင်ပါဘူး။ "

အိမ်နဲ့ဇိယားဒ်ဘက်ကနေစစ်သည်တစ်ထောင်နဲ့

ရောက်လာတဲ့ ဟွရ်ဗင်နီယဇီးဒ်

ဟုစိုင်းနံသခင်နဲ့ အပေါင်းအပါတွေက ခရီးဆက်နေကြရင်း နေမွန်းတည့်ချိန်မှာ အဝေးတစ် နေရာကနေ လှုပ်လှုပ်ရှားရှားအရာတချို့ကို တွေ့လိုက်ကြရတယ်။ သေသေချာချာ ကြည့်တော့မှ မြင်းစီးစစ်သည်တွေမှန်းသိလိုက်ရတယ်။ ဒါကိုတွေ့တော့ ဟုစိုင်းသခင်တို့က တောင်တစ်ခုအနားကပ်သွားပြီး စစ်မြေပြင်ကိုအသင့် ပြင်ကြတယ်။

စစ်မြေပြင်အသင့်ပြင်နေကြရင်းနဲ့ပဲ မြင်းစီးစစ်သည်တစ်ထောင်က ဟွရ်ဗင်နံယဇီးဒ်လက် အောက်ကနေ ရင်ဆိုင်ဖို့ ရောက်လာခဲ့တယ်။ သူတို့က ဆန့်ကျင်ဘက်တစ်နေရာမှာ စတည်းချကြတယ်။

ဟုစိုင်းသခင်က မိမိမိတ်ဆွေတွေကို ရေသောက်ကြဖို့နဲ့ မြင်းတွေကိုလည်း ရေတိုက်ကြဖို့ အမိန့်ရှိတယ်။ ဟွရ်ဗင်နံယဇီးဒ်ကို ဟုဆွိုင်းနံဗင်နီမိုင်းရ်က စစ်သည်တစ်ထောင်နဲ့ ကာဒီစီ ယာကနေ လွှတ်ခဲ့ခြင်းဖြစ်တယ်။ သူတို့က ဟုစိုင်းသခင်တို့နဲ့ မျက်နှာချင်းဆိုင်မှာ စတည်းချ နေကြတယ်။ ဒီလိုနဲ့ဇိုဟိုရ်အချိန်ရောက်လာခဲ့တယ်။

ရန်သူ့စစ်တပ်ကလည်းဟုစိုင်းနံသခင်နောက်မှာဇိုဟိုရ်ဖတ်ခြင်း

ဟုစိုင်းနံသခင်က မိမိမုအဇွင်ကို အဇာန်ပေးဖို့အမိန့်ပေးလိုက်ပြီး အားလုံး နမားဇ်ဖတ်ဖို့ စုရုံးကြတယ်။ ဒီတော့ ဟုစိုင်းနံသခင်က ရန်သူတွေနားထောင်ဖို့ မိန့်ခွန်းတစ်ခု ပြောတယ်။ ချီး မွမ်းခြင်းနဲ့မေတ္တာပို့သပြီး အမိန့်ရှိတယ်။

" လူတို့ ကျုပ်အလ္လာဟ်အရှင်နဲ့ ခင်ဗျားတို့ရှေ့မှာ အကြောင်းပြချက်ပေးပါမယ်။ ကျုပ်က ခင် ဗျားတို့ဆီကနေ စာလွှာတွေနဲ့ အစုအဖွဲ့တွေ အများကြီး ကျုပ်တို့ဆီ မ

ရောက်လာမချင်း ဒီကိုလာခွဲဖို့ မရည်ရွယ်ခဲ့ဘူး။ ကျုပ်ကိုတင်ပြကြတယ်။ "အခုထိ ကျုပ်တို့အိမ်မံ မရှိသေး ဘူး။ ခင်ဗျားလာခဲ့မယ်ဆို အလ္လာဟ်အရှင်ကခင်ဗျားကို ကျုပ်တို့ရဲ့ တရားလမ်းမှန် အကြောင်းခံအဖြစ် ပြုလုပ်ပေးဖို့မျှော်လင့်ရတယ်။"

ကျုပ်ကခင်ဗျားတို့ခေါ်လိုလာခဲ့တာ။ တကယ်လို့ ခင်ဗျားတို့ ကတိကဝတ်တွေအပေါ်မှာ ရပ်တည်နေကြသေးရင် ကျုပ် ကူဖွားမြို့ထဲဝင်မယ်။ ခင်ဗျားတို့က ရပ်တည်ချက်ပြောင်းလိုက်ပြီ ကျုပ်လာတာမကြိုက်ပါဘူးဆိုရင်လည်း လာရာလမ်းအတိုင်း လှည့်ပြန်ပါတော့မယ်။"

မိန့်ခွန်းကိုကြားပြီး အားလုံးနှုတ်ဆိတ်နေကြတယ်။ ဟုစိုင်းန့်သခင်က မုအဇ္ဈင်ကို အိကာမသ် ပေးဖို့ အမိန့်ပေးလိုက်ပြီး ဟွရ်ဗင်န့်ယဇီးဒ်ကို နမားဇ်တူတူဖတ်မှာလား သီးခြားဖတ်မှာလား လို့မေးတယ်။ ဟွရ်က ခင်ဗျားပဲဦးဆောင်ပြီးဖတ်ပါ ကျုပ်တို့ အားလုံး ခင်ဗျားနောက်က လိုက်ဖတ်ပါမယ်လို့ပြောတယ်။ ဟုစိုင်းန့်သခင်က ဇိုဟိုရ် နမားဇ်ကိုဦးဆောင်ဝတ်ပြုပြီး မိမိနေရာ ကိုပြန်လာခဲ့တယ်။ ဟွရ်ဗင်န့်ယဇီးဒ်ကလည်း ကိုယ့်နေရာကိုယ်ပြန်လာခဲ့တယ်။

အဆွရ်အချိန်ရောက်လာတော့လည်း ဟုစိုင်းန့်သခင်က နမားဇ်ဦးဆောင်ပြီးဖတ်တယ်။ အားလုံးကလည်းပါဝင်ကြတယ်။ အဆွရ်ပြီးတော့ဟုစိုင်းန့်သခင်က နောက်ထပ် မိန့်ခွန်းတစ်ခု ပြောတယ်။

စစ်မြေပြင်မှာဟုစိုင်းန့်သခင်ရဲ့ဒူတိယမိန့်ခွန်း

"အိုလူတို့.....တကယ်လို့ခင်ဗျားတို့က အလ္လာဟ်ကိုကြောက်ကြမယ်။ ပြီးတော့ ရပိုင်ခွင့်တွေ ကိုနားလည်မယ်ဆိုရင် ဒါက အလ္လာဟ်အရှင်ကိုကျေနပ်စေမယ့် အကြောင်းခံ ဖြစ်ပါလိမ့်မယ်။ ကျုပ်တို့ အဲ့ဟ်လေ့ဗိုင်းသံတွေက ဆက်ခံခွင့်အတွက်ကြွေးကျော်နေကြသူတွေ ခင်ဗျား တို့ကို မတရားညှဉ်ပမ်းလျက်အုပ်ချုပ်နေကြသူတွေထက် မိလားသံဆက်ခံခွင့်နဲ့ ပိုထိုက်တန် ကြပါတယ်။ အခုခင်ဗျားတို့ ကျုပ်ကိုမကြိုက်ကြဘူး ကျုပ်ရဲ့ပိုင်ခွင့်ကို မသိကြဘူးဆိုရင် ပြီးတော့ ခင်ဗျားတို့စာတွေရေးခဲ့သလိုမျိုး သံတမန်တွေလွတ်ပြီး ပြောခဲ့ကြသလိုမျိုး ရပ် တည်ချက်တွေ မရှိကြတော့ဘူးဆိုရင် ကျုပ်လှည့်ပြန်ပါတော့မယ်။ "

ဒီတော့ ဟွရ်ဗင်န်ယဇီးဒ်ကပြောတယ်။ ကျုပ်ဒီစာတွေ သံတမန်အဖွဲ့တွေအကြောင်း ဘာမျှ မသိဘူး။ ဒါတွေကဘာတွေလဲ? ဘယ်သူတွေကရေးကြတာလဲ? ဒီတော့ဟုစိုင်းန့်သခင်က စာ တွေပြည့်နေတဲ့အိတ်နှစ်အိတ်ကိုထုတ်ပြတယ်။ ပြီးတော့လူတွေရှေ့မှာ မှောက်ချလိုက် တယ်။ ဟွရ်ကပြောတယ်။ ဒီစာတွေကိုကျုပ်ရေးတာ မဟုတ်ဘူး။ ကျုပ်က အမီးရ်ဘက်ကနေ အမိန့်ရထားတယ်။ ဒါကြောင့်ကျုပ်ခင်ဗျားကို အိမ်နေဇီယားဒ်ဆီမအပ်ရမချင်း လွှတ်မှာ မဟုတ်ဘူး။ ဟုစိုင်းန့်သခင်ကအမိန့်ရှိပါတယ်။ သေတာတောင် ဒါထက်ကောင်းပါတယ်။

ဒါပြီးတော့ ဟုစိုင်းန့်သခင်က မိမိမိတ်ဆွေတွေကို အစီးအနင်းယူပြီး လှည့်ပြန်ကြဖို့ အမိန့် ပေးလိုက်တယ်။ ဒါပေမယ့် ဟွရ်ဗင်န်ယဇီးဒ်က မိမိရည်ရွယ်ချက်အတိုင်း တားတော့တယ်။ ဒီတော့ ဟုစိုင်းန့်သခင်က "မင်းအမေကောင်းကောင်း မဆုံးမထားဘူးလား မင်းဘာဖြစ်ချင်နေ တာလဲ" လို့ပြောတယ်။ ဟွရ်ဗင်န်ယဇီးဒ်က ခင်ဗျားနေ

ရာမှာ တခြားသူသာ ကျုပ်အမေ အကြောင်းပြောရင် ကျုပ်တော့ သူ့အမေကိုပါ ပြန်ပြောမှာပဲ။ ဒါပေမယ့် ခင်ဗျားအမေကို မကောင်းပြောဖို့ကတော့ ဘယ်သူမျှမတက်နိုင်ပါဘူး လို့ပြောတယ်။ ဟုစိုင်းသခင်က ဒါဆို လည်းကောင်းပြီလေ ခင်ဗျားဘာဖြစ်ချင်တာလဲလို့ ပြောတယ်။ ဟွရ်က ခင်ဗျားကို အိမ်နဲ့ ဇီယားဒ်ဆီပို့မှာလို့ပြောတယ်။ ဟုစိုင်းနံသခင်က ဘယ်တော့မှမလိုက်ဘူးလို့ပြောတော့ ဟွရ် ကလည်းဘယ်တော့မှ မလွှတ်ပေးဘူးလို့ပြန်ပြောတယ်။ ဒီလိုနဲ့အချိန်အတန်ကြာသွားခဲ့ တယ်။

ဟွရ်ဗင်န်ယဇီးဒ်ရဲ့အမှန်တရားအားလက်ခံမှု

ပြီးတော့ ဟွရ်ကပြောပါတယ်။ ကျုပ်ကိုခင်ဗျားကိုသတ်ဖို့ အမိန့်မပေးထားဘူး။ ကျုပ်ကိုပေး ထားတဲ့အမိန့်က ခင်ဗျားကိုကူဖွယ်ပို့ဖို့ပဲ။ ဒါကြောင့် ခင်ဗျားဒီလိုလုပ်လို့လည်းရတယ်။ ခင်ဗျားကူဖွယ်လည်းမရောက် မဒီနာလည်းမပေါက်တဲ့ လမ်းတစ်ခုကိုရွေးပါ။ ဒီကြားထဲ ကျုပ်က အိမ်နဲ့ဇီယားဒ်ကိုစာရေးမယ်။ ခင်ဗျားလည်း ယဇီးဒ်ကိုဖြစ်ဖြစ် အိမ်နဲ့ဇီယားဒ်ကိုဖြစ်ဖြစ် စာရေးလိုက်ပါ။ အလ္လာဟ်အရှင်ကျုပ်ကို ခင်ဗျားတိုက်ခိုက်ပြီး ခင်ဗျားကို ဒုက္ခပေးရခြင်း ကနေလွတ်မယ့်လမ်း ဖန်တီးပေးလိမ့်မယ် လို့မျှော်လင့်ပါတယ်။

ဒါကြောင့်ပဲ ဟုစိုင်းနံသခင်က ကာဒီစီယာလမ်းရဲ့ ဘယ်ဘက်ကို သွားခဲ့တယ်။ ပြီးတော့ ဟွရ် က မိမိစစ်တပ်နဲ့အတူ ဆက်သွားခဲ့တယ်။ ဒီစပ်ကြားမှာ ဟုစိုင်းနံသခင်က နောက်တစ်ခါ မိန့်ခွန်းပြောခဲ့တယ်။ မိန့်ခွန်းထဲမှာ ချီးမွမ်းခြင်းနဲ့ မေတ္တာပို့ပြီး နောက် အမိန့်ရှိတာက:

ဟုစိုင်းနံသခင်ရဲ့ တတိယမိန့်ခွန်း

အိုလူတို့ တမန်တော်မြတ်ကအမိန့်ရှိတယ်။ ဘယ်သူမဆို အလ္လာဟ်အရှင် ဟရာမ် လုပ်ထား တဲ့အရာတွေကို ဟလာလ်လုပ်၊ အလ္လာဟ်အရှင်ရဲ့ကတိတော်ကို ချိုးဖောက်၊ တမန်တော်ရဲ့ စွန့်သံတော်ကိုဆန့်ကျင်၊ အလ္လာဟ်အရှင်ရဲ့ကျေးကျွန်တွေကို မတရားကျူးလွန်ဆက်ဆံတဲ့ ဘုရင်ရဲ့ လုပ်ရပ်တွေကို တွေ့လျက်နဲ့ နှုတ်နဲ့ဖြစ်စေ သို့မဟုတ် လုပ်ရပ်နဲ့ဖြစ်စေ မဆန့် ကျင်ဘူးဆိုရင် သူ့ကို အဲသည် မတရားတဲ့ဘုရင်နဲ့ အတူ သူ့ရဲ့နေရာဖြစ်တဲ့ ငရဲဘုံကိုပို့ဖို့က အလ္လာဟ်အရှင်မြတ်ရဲ့တာဝန်ဖြစ်တယ်။

ပြီးတော့ ခင်ဗျားတို့က ဒါတွေကိုလည်းသိကြပြီးဖြစ်တယ်။ ယဇီးဒ်နဲ့သူခန့်ထားတဲ့ အာဏာ ပိုင်တွေဟာ ရှိုင်တွန်ရဲ့နောက်လိုက်ခြင်းကို ရွေးချယ်ထားကြတယ်။ ကရုဏာတော်ရှင်ရဲ့ အမိန့်နာခံခြင်းကို စွန့်လွှတ်ထားတယ်။ မြေကမ္ဘာမှာ ပြဿနာတွေကိုဖြန့်ချိကြတယ်။ အလ္လာဟ်အရှင်မြတ်ရဲ့ စည်းကို မသိကျိုးကျွန်ပြုကြတယ်။ အစ္စလာမ်ရေးရာ ပြည်သူ့ဘဏ္ဍာ တော်ကို မိမိကိုယ်ပိုင်ပါလို့ထင်ကြတယ်။ အလ္လာဟ်အရှင်မြတ်သတ်မှတ်ထားတဲ့ ဟရာမ်ကို ဟလာလ်လို့ထင်ကြတယ်။ ဟရာမ်ကိုဟလာလ်လို့ထင်ကြတယ်။

ပြီးတော့ ကျုပ်ကတခြားသူတွေထက်ပိုထိုက်တန်သူဖြစ်တယ်။ ကျုပ်ဆီ ခင်ဗျားတို့ရဲ့ စာတွေ နဲ့ ခင်ဗျားတို့ရဲ့သံတမန်အဖွဲ့တွေက ခင်ဗျားတို့ သစ္စာခံတဲ့သတင်းတွေ ယူဆောင်လာပေးခဲ့တယ်။ ခင်ဗျားတို့ကျုပ်နဲ့အမြဲအတူရှိနေမယ့် အကြောင်းရောပေါ့။ ကျုပ်အသက်ကို ခင်ဗျား တို့အသက်နဲ့ ထပ်တူသတ်မှတ်ကြမယ်ဆိုတာရောပေါ့။

အခုခင်ဗျားတို့က မိမိတို့သစ္စာခံထားမှုအပေါ် ရှိနေသေးရင် လမ်းမှန်ရလိမ့်မယ်။ ကျုပ်က တမန်တော်ရဲ့အသဲနှလုံးဖြစ်တဲ့ ဖွာသွေမဟ်သခင်မရဲ့သားပဲ။ ကျုပ်အသက်က ခင်ဗျားတို့ အသက်နဲ့အတူ ကျုပ်အိမ်သူအိမ်သားတွေရဲ့အသက်က ခင်ဗျားတို့ အိမ်သူအိမ်သားတွေရဲ့ အသက်နဲ့အတူရှိနေလိမ့်မယ်။ ခင်ဗျားတို့ ကျုပ်ရဲ့နောက်လိုက်သင့်တယ်။ ဒီလိုမဟုတ်ဘဲ ကျုပ်အပေါ်သစ္စာခံထားမှုကိုဖောက်ဖျက်မယ် ကတိကဝတ်ကိုချိုးဖောက်မယ်ဆိုလည်း ဒါက ခင်ဗျားတို့အဖို့ ဝန်လေးစရာတော့ဟုတ်မနေဘူး။ ဒီလိုလုပ်ရပ်မျိုးကို ခင်ဗျားတို့ ကျုပ်အဖေ အလီသခင် ကျုပ်အကို ဟစန်သခင်နဲ့ ကျုပ်ဝမ်းကွဲ မွတ်စ်လင်မ်ဗင်န်အကီးလ်တို့နဲ့ လုပ်ခဲ့ကြ ပြီးပြီပဲ။

သူတို့ဟာ ခင်ဗျားတို့ရဲ့ ကတိကဝတ်ကိုချိုးဖောက်မှု ကြီးမားစွာ လှည့်ပျားမှုတွေကို ခံခဲ့ရ တယ်။ ဒါဟာခင်ဗျားတို့ကိုယ်တိုင် မိမိတို့တမလွန်ကိုဖျက်စီးနေတာပဲ။ ပြီးတော့ မိမိရဲ့ ရပိုင် ခွင့်နဲ့ ပတ်သတ်ပြီး မတရားလုပ်နေကြတာပဲ။မကြာခင်မှာ အလ္လာဟ်အရှင်ဟာ ကျုပ်အပေါ် သစ္စာခံထားမှုကို ဖောက်ဖျက်ပြီး ကိုယ့်ဒုက္ခကိုယ်ရှာထားကြသူတွေဆီကနေ ကျုပ်ကို လွှတ် မြှောက်တော်မူစေလိမ့်ပါမယ်။"

အိမ်နေယဇ်ဒ်က မိန့်ခွန်းကိုနားထောင်ပြီး "ကျုပ်အသက်ကိုမူတည်ပြီး အရှင်မြတ်ကို တိုင်တည်ပါတယ်။ ကျုပ်တို့တိုက်ခိုက်ကြရင်ခင်ဗျားသတ်ခံရမှာကို ကျုပ်သေချာပေါက် သိနေပါ တယ်။ ဟုစိုင်းနံသခင်ကအမိန့်ရှိပါတယ်ခင်ဗျားကကျုပ်ကို အသက်နဲ့လာခြိမ်းခြောက်နေတာလား။ ကျုပ်ပြောတာတွေကိုအာရုံမရှိဘူးပေါ့။ ကျုပ်တမန်တော်ကိုကူညီဖို့ထွက်လာတဲ့ ဆွဟာဗီတစ်ယောက် မိမိအကိုကိုဆုံးမခဲ့တဲ့စ

ကားကိုပဲပြောပါမယ်။ သူ့အကိုက သတ်ဖြတ်ဖို့ သွားနေတာလားလို့မေးတော့ သူက အဖြေပေးရာမှာ ကဗျာတစ်ပုဒ်ဖတ်ခဲ့တယ်။

"ကျုပ်ကကျုပ်ရည်ရွယ်ချက်ကို ပြီးမြောက်အောင်လုပ်မှာပဲ။ မွတ်စ်လင်မ်ဖြစ်တယ် စိတ် စေတနာမှန်တယ် ဂျီဟားဒ်လုပ်နေတယ်ဆိုရင် သေခြင်းတရားက လူ့ရွယ်တစ် ယောက်အတွက် အရှက်ရစရာ မဟုတ်ပါဘူး။ ရှင်တော့လည်းရှက်စရာမရှိသလို သေတော့လည်း ပြစ်တင်စရာမရှိပါဘူး။ ခင်ဗျားအတွက်ကတော့ သေးသိမ်လျက် ရှင်သန်နေရတာကပဲ ရှက်စရာပါ။"

ဟွရ်ဗင်န်ယဇီးဒ်က အစကတည်းကအဲ့ဟ်လေ့ဗိုင်းသ်ကိုလေးစားသူဖြစ်တော့ မိန့် ခွန်းတွေနဲ့ စိတ်ထိသွားခဲ့ပြီဖြစ်တယ်။ ဒီစကားကြားတော့ သူတို့နဲ့လမ်းခွဲပြီး ဟုစိုင်း သခင်နဲ့အတူ လိုက် လာခဲ့တယ်။

သွရမ္မာဟ်ဗင်န်အဒီ စစ်မြေပြင်သို့ရောက်ရှိလာခြင်း

ဒီအခြေအနေတွေကြားထဲမှာ ဟုစိုင်းသခင်ကိုကူညီဖို့လူလေးယောက် ရောက်လာခဲ့ တယ်။ သူတို့ရဲ့ခေါင်းဆောင်က သွရမ္မာဟ်ဗင်န်အဒီဖြစ်တယ်။ ဟွရ်ဗင်န်ယဇီးဒ်က သူတို့ကို ဖမ်းရင်ဖမ်း မဟုတ်လည်း လာရာလမ်းအတိုင်းပြန်လွှတ်လိုက်ဖို့ လိုလားခဲ့ တယ်။ ဒါပေမယ့်ဟုစိုင်းနဲ့ သခင်က "သူက ငါ့ကိုကူညီမယ့်သူ မိတ်ဆွေဖြစ်တယ်။ သူ့ကို ကိုယ့်အသက်ကို ကာကွယ် သလိုကာကွယ်မှာပါလို့ပြောခဲ့တယ်။" ဒီတော့ဟွရ် ဗင်န်ယဇီးဒ်ကလည်း သူ့ကိုဝင်ခွင့်ပြုခဲ့ တယ်။ ဟုစိုင်းနဲ့သခင်က သူတို့ကိုကူဖွားမြို့ရဲ့

အခြေအနေကိုမေးခဲ့တယ်။ သူတို့ပြောပြချက် အရ ကုမ္ပဏီမှာရှိတဲ့ခေါင်းဆောင်တိုင်းကို လာဘ်ထိုးထားကြပြီ။ သူတို့ကို အိတ်ဖြည့်ပေးထား ကြပြီ။ သူတို့အားလုံး ခင်ဗျားရဲ့ဆန့်ကျင်ဘက်မှာရှိနေတယ်။ လူထုရဲ့နှလုံးသားတွေက ခင်ဗျား ဘက်မှာဆိုပေမယ့် တကယ်တမ်းတိုက်ခိုက်ကြတဲ့အခါ လူထုရဲ့ခွာတွေကလည်း ခင်ဗျားရဲ့ဆန့်ကျင်ဘက်မှာရှိနေလိမ့်မယ်။

သွရမ္မာဟ်ဗင်န်အဒီရဲ့အကြံပေးခြင်း

သွရမ္မာဟ်ဗင်န်အဒီက ဟုစိုင်းနံသခင်ရဲ့အပေါင်းအပါတွေထဲ ပါဝင်ပြီးနောက်မှာ သခင်ကို လျှောက်တင်တယ်။ "ကျနော်အနေနဲ့ ခင်ဗျားနဲ့အတူ ဘာအင်အား ဘာအစုအဖွဲ့မျှ ရှိမနေတာ ကိုတွေ့ရတယ်။ ခင်ဗျားကိုသတ်ဖို့အတွက် စစ်ကူမလာရင်တောင် ဟွရ်ဗင်န်ယဇီးဒ်ရဲ့စစ်တပ်နဲ့တင် ခင်ဗျားနိုင်လိမ့်မှာမဟုတ်ဘူး။ ကျုပ်ကုမ္ပဏီက ထွက်လာခါနီးမှာ ခင်ဗျားကိုတိုက်ဖို့ အသင့်ပြင်နေတဲ့စစ်တပ်ကြီးတစ်ခုကို တွေ့ခဲ့ တယ်။ အဲ့လောက်ကြီးတာမျိုး တစ်ခါမျှကို မတွေ့ခဲ့ဖူးဘူး။ အရှင်မြတ်ကိုတိုင်တည်ပြီး ခင်ဗျားကိုပြောပါမှာ။ သူတို့ဘက်ကိုတစ်ထွာလောက် တောင်မလှမ်းပါနဲ့။ ကျုပ်နဲ့လိုက်ခဲ့ပါ ကျုပ်ပိုင်တဲ့ အာဂျာ တောင်မှာခိုလှုံနေပါ။ အဲသည် နေရာက လုံခြုံလွန်းတဲ့ခံတပ်တစ်ခုလိုပဲ။ ဂစ္စာန်ဘုရင် ၊ သွမီးရ်နဲ့ လွက်မားန်ဗင်န် မွန်ဇီရ် တို့နဲ့တိုက်ခိုက်ခဲ့တာတွေမှာ ကျုပ်ဒီတောင်ကိုပဲ အမှီပြုခဲ့တာ။အမြဲတမ်းလည်းနိုင်ခဲ့တယ်။ ခင်ဗျား ဒီတောင်မှာနေနေပါ။ ပြီးမှာ အာဂျာနဲ့စလ်မာတောင်ပေါ်မှာနေကြတဲ့ တွိုင်မျိုးနွယ်စုကလူတွေကိုစည်းရုံးပါ။ ကျိန်ပြောရဲ့ပါတယ် ဆယ်ရက်အတွင်းမှာ အဲသည်မျိုးနွယ်ထဲက ခြေလျင်တပ်တွေနဲ့မြင်းတပ်တွေ ခင်ဗျားကိုကူညီဖို့ရောက်လာကြလိမ့်မယ်။

အဲ့သည့်အချိန် မှာခင်ဗျားရဲ့ရုပ်တည်ချက်က တိုက်ခိုက်ခြင်းဘက်မှာပဲ ရှိနေသေး တယ်ဆိုရင် ကျုပ်ခင်ဗျား အတွက် စစ်သည်နှစ်သောင်းတာဝန်ယူပါတယ်။ သူတို့ခင် ဗျားရှေ့မှာ ကျွမ်းကျင်မှုကို ပြသ ကြလိမ့်မယ်။ သူတို့ထဲက နောက်ဆုံးတစ်ယောက် မျက်စိပွင့်နေတဲ့အထိ ရန်သူခင်ဗျားဆီ ရောက်လာဖို့မလွယ်ပါဘူး။

ဟုစိုင်းနံသခင်ကအမိန့်ရှိပါတယ်။ အလ္လာဟ်အရှင် ခင်ဗျားနဲ့ ခင်ဗျားရဲ့မျိုးနွယ်စုကို ကောင်းသော အစားချီးမြှင့်တော်မူပါစေ။ ဒါပေမယ့်လည်း ကျုပ်နဲ့ဟွရ်ဗင်နံ ယဇီးဒ် ရဲ့ကြားစကား တစ်ခု ပြောထားပြီးပြီ။ အခုကျုပ်ဒီစကားကိုတည်နေပါတယ်။ ဒါက လွဲလို့တခြား ဘယ်ကိုမျှ မသွားနိုင်ပါဘူး။ ကျုပ်တို့ဘာတွေဖြစ်သွားကြမလဲ ဆိုတာ ကိုလည်း မသိနိုင်ပါဘူး။ ဒီလိုနဲ့ သွရမ္မာဟ်ဗင်နံအဒီက ရိက္ခာယူပြီး ပြန်လာခဲ့မယ် လို့ပြောပြီး ထွက်သွားခဲ့ပါတယ်။ သူကတကယ်ပဲ ကတိစကားအတိုင်း ပြန်လာခဲ့ ပေမယ့် လမ်းခုလတ်မှာ ဟုစိုင်းနံသခင် ရှုဟီးဒ်ဖြစ် တဲ့သတင်းရပြီး ပြန်လှည့်ပြန် သွားခဲ့တယ်။

ဟုစိုင်းနံသခင်ရဲ့အိပ်မက်

ဟုစိုင်းနံသခင်သွားနေရင်းနဲ့ ကဆွရ်ဗနီမုကာသိလ်နားကိုရောက်လာခဲ့တယ်။ အဲ သည်နေရာ ရောက်တော့ သခင်ဟာ အနည်းငယ်မှိန်းမောပြီးမှာ "အင်းနာလိလ္လာဟ်

ဝအင်းနာအိလင်းဟိ ရာဂျိအူန်း" လို့ဆိုပြီး ထလာခဲ့တယ်။ သခင်ရဲ့သား အလီအက် ဘရ်က အလန်တကြား ထလာ ပြီးမေးတယ်။ အဖေရေ ဘာများဖြစ်လို့လဲ ။ သခင် ကအမိန့်ရှိပါတယ်။ အိပ်မက်ထဲမှာ မြင်းစီး စစ်သည်တချို့ရောက်လာပြီး လူတချို့နဲ့ အတူ သူတို့ရဲ့သေခြင်းတရားက ပါသွားနေတယ်လို့ ပြောသွားကြတယ်။ ဒါကငါတို့ သေခြင်းတရားရဲ့သတင်းလွှာပဲဆိုတာ နားလည်ပါတယ် လို့ ပြောခဲ့တယ်။

အလီအက်ဘရ်ရဲ့အိမာန်ရှင်ဆန်ဆန်ကြွကြွခိုင်မှု

သားတော်ကလျှောက်တင်ပါတယ်။ အဖေရေ သားတို့ကအမှန်တရားအပေါ်မှာ မရှိ လို့လား။ ဟုစိုင်းသခင်ကအမိန့်ရှိပါတယ်။ အဖန်ဆင်းခံတိုင်းလှည့်ပြန်ကြရတဲ့ အ ရှင်မြတ်ကိုတိုင်တည်ပါတယ်။ သံသယကင်းကင်းနဲ့ပဲ အဖေတို့အမှန်တရားအပေါ် မှာရှိနေပါတယ်။ သား တော်က ပြန်လျှောက်တင်တယ်။ သားတို့အမှန်တရားပေါ်မှာ ရှိနေရင် ဘာများကြောက်စရာ လိုသေးလို့လဲ။ သားတို့ကအမှန်တရားအပေါ်မှာ သေကြမှာလေ။ ဟုစိုင်းသခင်က သားတော်ကို ဂုဏ်ပြုစကားဆိုပြီးအမိန့်ရှိတယ်။ အလ္လာဟ်အရှင် ကောင်းသော အစားပေးပါစေ ငါ့သားရေ။ သားက အဖေကျေးဇူးကို နည်းလမ်းမှန်နဲ့ဆပ်လိုက်တာပဲ။

ဒီလိုနဲ့ ဟုစိုင်းသခင်ဆက်လက်ထွက်ခွာခဲ့ပြီး နိုင်နဝါနားထိရောက်တော့ ကူဖာဘက် ကနေ မြင်းစီးတပ်သားတစ်ယောက်လာနေတာကိုတွေ့ခဲ့ရတယ်။ အားလုံးကသူ့ကို စောင့်နေကြပြီး သူရောက်လာတော့ ဟွရ်ဗင်န်ယဇီးဒ်ကို စလမ်းပေးတယ်။ ဟုစိုင်းန

သခင်ကိုတော့ စလာမ်တောင်မပေးခဲ့ပါဘူး။ ပြီးတော့ ဟွရ်ကို အိမ်နေဇိယားဒ်ရဲ့ စာတစ်စောင်ပေးခဲ့တယ် ။ အဲသည် ထဲမှာရေးထားတာက:

"ကျုပ်စာရရချင်း ခင်ဗျား ဟုစိုင်းန့်ကို ပိတ်ဆိုပါ။ ကွင်းပြင်ကျယ်ကလွဲရင် တခြားဘယ်ခိုလို့ ရာနေရာမှာမှ နေရာမရစေနဲ့။ ပြီးရင် ရေမရတဲ့ကွင်းပြင်ဘက်ကို ခေါ်သွားပါ။ ဒီစာကို ယူလာ ပေးတဲ့ သံတမန်ကိုလည်း ခင်ဗျားကျုပ်အမိန့်ကို မဆောင်ရွက်ပြီးသ၍ ခင်ဗျားနဲ့အတူရှိနေဖို့ အမိန့်ပေးထားတယ်။" ဒီစာကိုဖတ်ပြီးတာနဲ့ ဟွရ်က ဟုစိုင်းသခင်ကို စာပါအကြောင်းအရာ ကိုဖတ်ပြခဲ့ပြီး မသက်သာတော့တဲ့ အကြောင်းပြောပြတယ်။ "ဒီအချိန်မှာ ကျုပ်ကို ထောက် လှမ်းနေသူရှိနေပြီ။ ကျုပ်အတွက်ထွက်ပေါက်မရှိတော့ဘူး။"

ဟုစိုင်းန့်သခင် လက်ဦးကာ သတ်ဖြတ်လိုစိတ်မရှိ

အဲသည်အချိန်မှာ ဟုစိုင်းန့်သခင်ရဲ့အပေါင်းအပါတွေထဲက ဇိုဟိုင်းရ်ဗင်န့်အလ်ကိယန်က လျှောက်တင်တယ်။ "ခင်ဗျားလည်းတွေ့နေတာပဲ။ ရှေ့လျှောက် တိုးလာသမျှ အချိန်တိုင်းမှာ ခက်ခဲမှုတွေကပဲ တိုးလာနေတာ။ ကျနော်တို့အတွက် ထပ်လာမယ့် စစ်တပ်ထက် လက်ရှိ စစ်တပ်ကို ရင်ဆိုင်လိုက်တာကပဲ ပိုလွယ်ပါတယ်။ ဒီတော့ ဟုစိုင်းန့်သခင်ကအမိန့်ရှိပါတယ်။ "ကျုပ်လက်ဦးမှုရယူပြီး တိုက်ခိုက်လိုစိတ်မရှိပါဘူး။" ဒီတော့ ဇိုဟိုင်းရ်ဗင်န့် အလ်ကိယန်က ထပ်ပြီးလျှောက်တင်တယ်။ ခင်ဗျား စပြီးမတိုက်ခိုက်ပါနဲ့။ ကျုပ်တို့ကို ယူဖရေးတီးမြစ်နား က လုံခြုံတဲ့ ရွာတစ်ခုကို ခေါ်သွားပေးပါ။ တကယ်လို့ သူတို့တားကြတယ်ဆိုရင် ကျနော်တို့ ပြန်လည်ခုခံတိုက်ခိုက်လို့ရပြီ။ ဟုစိုင်းန့်သခင်က အဲ့ဒါဘယ်ရွာလဲလို့မေးတော့ အကရ်လို့

ဖြေခဲ့တယ်။ ဟုစိုင်းသခင်ကအမိန့်ရှိပါတယ်။ အကရ်ကနေ အလ္လာဟ်အရှင်ထံတော်
က ခိုလှုံခွင့်တောင်းခံပါတယ်။ အကရ်ရဲ့ လုံးချင်းကောက်အဓိပ္ပါယ်က ပျက်စီးခြင်း
တဲ့။

အုမရ်ဗင်နစ်စအိဗ်စစ်သည်လေးထောင်နှင့်ရောက်လာခဲ့ပြီ

ဟုစိုင်းသခင်တို့စကားမဆုံးခင်မှာပဲ အိဗ်နေဇီယားဒ်က အုမရ်ဗင်နစ်စအိဗ်ကို စစ်သည်
လေး ထောင်နဲ့အတူ ယှဉ်ပြိုင်တိုက်ခိုက်ဖို့အတွက် အတင်းအကျပ်စေလွှတ်လိုက်
တယ်။ အုမရ် ဗင်နစ်စအိဗ်က ဟုစိုင်းနီသခင်ကိုတိုက်ခိုက်ရခြင်းရဲ့ ဒုက္ခကနေလွတ်
ကင်းဖို့ အမြဲတစေ တောင့်တနေခဲ့သူဖြစ်တယ်။ ဒါပေမယ့် အိဗ်နေဇီယားဒ်က မည်
သည့်စကားမျှ နားမထောင်တော့ဘဲ တိုက်ခိုက်ဖို့အတွက် လွှတ်လိုက်တော့တယ်။

အုမရ်ဗင်နစ်စအိဗ်ရောက်လာတော့ ဟုစိုင်းနီသခင်ကို ကူဖွာလာရခြင်းရဲ့ အကြောင်း
အရင်းကို မေးတယ်။ ဟုစိုင်းနီသခင်ကအကြောင်းစုံကိုတင်ပြတယ် "ငါကကူဖွာ
သားတွေဖိတ်လို့ လာရတာ။ အခုသူတို့ရည်ရွယ်ချက်ပြောင်းသွားကြပြီဆိုရင် လှည့်
ပြန်တော့မယ်။"

အုမရ်ဗင်နစ်စအိဗ်က အိဗ်နေဇီယားဒ်ကို ဟုစိုင်းနီသခင် လှည့်ပြန်ဖို့ အသင့်ရှိနေ
ကြောင်း စာရေးခဲ့တယ်။

ဟုစိုင်းနီသခင်ကို ရေဖြတ်ရန် အမိန့်ပေးခြင်း

အိမ်နေ့ဇိယားဒ်အဖြေပေးတာက "ဟုစိုင်းန့်ကို ယဇီးဒ်ဆီမှာ သစ္စာခံဖို့သာ ပြောလိုက်ပါ။ သူ ဒီအတိုင်းလုပ်မယ်ဆိုရင် သူ့ကိုဘယ်လိုဆက်ဆံရမလဲဆိုတာ ငါ တို့စဉ်းစားပေးမယ်။" ပြီး တော့ ဟုစိုင်းန့်သခင်နဲ့ အပေါင်းအပါတွေကို ရေဖြတ်ဖို့ အမိန့်ပေးလိုက်တယ်။ ဒီအဖြစ် အပျက်က ဟုစိုင်းသခင် ရှဟီးဒ်ဖြစ်မကွယ်လွန်ခင် သုံးရက်အရင်မှာဖြစ်တယ်။ ဟုစိုင်းန့်သခင်တို့ကို လုံးဝ ရေဖြတ်လိုက်ကြတာက အဲ သည်ပုဂ္ဂိုလ်မွန်တွေအားလုံး ရေငတ်ပြီး သောက ရောက်ကြတဲ့အထိပါပဲ။ ဒီတော့ ဟုစိုင်းသခင်က မိမိရဲ့ညီ အဗ္ဗားစ်ဗင်န့်အလီကို အစီးအနင်း သုံးဆယ်နဲ့ ရေအိတ်သုံး ဆယ်ထည့်ပေးပြီး ရေရှာထွက်စေခဲ့တယ်။ ရေရှာရင်း အုမရ်ဗင်န့် စအဒ်ရဲ့စစ်တပ်နဲ့ လည်း တိုက်ခိုက်ရသေးတယ်။ နောက်ဆုံးမှာ ရေအိတ်နှစ်ဆယ် သယ်လာ နိုင်ခဲ့ ပါတယ်။

ဟုစိုင်းန့်သခင်နှင့်အုမရ်ဗင်န့်စအဒ်တို့တွေ့ဆုံပြောဆိုကြခြင်း

ဒီဖြစ်စဉ်ပြီးတော့ ဟုစိုင်းန့်သခင်က အုမရ်ဗင်န့်စအဒ်ကို "ဒီနေ့ည ငါတို့ စစ်တပ်တွေ နဲ့အတူ တွေ့ဆုံသင့်တယ်။ ဒါမှပဲ အားလုံးရှေ့မှာ စကားပြောနိုင်ကြမှာ။" အုမရ်ဗင်န့် စအဒ်ကလည်း ဒီအတိုင်း ညမှာတွေ့ကြတယ်။

သုံးခုထဲကတစ်ခု ရွေးစေလိုတဲ့ဟုစိုင်းန့်သခင်

ဟုစိုင်းနံသခင်ကအမိန့်ရှိတယ် "ငါတို့နဲ့ပတ်သတ်ပြီး သုံးလမ်းထဲက တစ်လမ်း ရွေးပါ:

(၁) ငါတို့လာခဲ့တဲ့နေရာကို ပြန်သွားခွင့်ပေး။

(၂) ငါ့ကိုယ်တိုင်ယဇီးဒ်ဆီသွားပြီး ကိုယ်တိုင်ဖြေရှင်းမယ်။

(၃) ငါ့ကိုမွတ်စ်လင်မ်နယ်မြေတွေထဲက နယ်စပ်တစ်နေရာကို ပို့လိုက်ကြ၊ ငါအဲသည်မှာ သာမန်ဘဝနဲ့ နေသွားမယ်။

တချို့ပညာရှင်တွေကတော့ ဒုတိယနဲ့တတိယ နှစ်မျိုးက ဟုစိုင်းသခင် တင်ပြခဲ့တဲ့ အထဲမှာ မပါဘူးလို့ ဆိုကြတယ်။

အုမရ်ဗင်နံစအဒ်က ဟုစိုင်းနံသခင်ရဲ့ ဒီပြောစကားကို ကြားပြီး အိမ်နေ့ဇိယားဒ် ကိုစာရေး ခဲ့တယ်:

"အလ္လာဟ်အရှင်က စစ်မီးကိုငြိမ်းစေခဲ့ပြီ။ မွတ်စ်လင်မ်တို့ရဲ့ စကားရပ်ကို ညီညွတ်စေခဲ့ပြီ။ ဒီထဲမှာ ခင်ဗျားရည်ရွယ်ချက်တွေလည်း အပြည့်ပါနေတယ်။ ပြီးတော့ ဒီအတိုင်းလုပ်တာ လူထုအတွက် ငြိမ်းချမ်းရေးနဲ့ အောင်မြင်မှုရှိတယ်"

အိမ်နေ့ဇိယားဒ်ကလက်ခံပေမယ့် ရှင်မရ်က ဆန့်ကျင်ခဲ့

အိမ်နေ့ဇိယားဒ်ကလည်း အုမရ်ဗင်န်စအိရဲ့စာကိုသဘောကျပြီးပြောတယ်။ "ဒီစာက ခေါင်း ဆောင်ရဲ့စကားကို လည်းနားထောင်ပြီး အမျိုးသားရေးရာ သက်သာမှုကို လည်းလိုလားတဲ့ သူတစ်ယောက်ရဲ့စာပဲ။ ငါဒါကို လက်ခံလိုက်ပြီ။

ဒီတော့ ရှစ်မိရ်အလ်ဂျောင်ရှန်က ပြောတယ်။ ခင်ဗျားဟုစိုင်းန်ကို အခွင့်အရေး ပေးချင်တာလား။ ဒီအခွင့်အရေးသာရသွားရင် အင်အားစုပြီး တဖန်ခင်ဗျားကို ပြန်တိုက်လိမ့်မယ်။ ယနေ့ ခင်ဗျားသူ့ကိုလက်လွှတ်လိုက်ရင် ခင်ဗျားသူ့ကို ဘယ်တော့မှ ထိန်းချုပ်နိုင်မှာ မဟုတ်တော့ဘူး။ ကျနော် ဒီပြဿနာမှာ အုမရ်ဗင်န်စအိ လုပ်ကြံနေပြီလို့ထင်တယ်။ ဘာကြောင့်လဲ ဆိုတော့ သူတို့ ညတွေမှာ အပြန်အလှန် စကားပြောကြတယ်တဲ့။ ဒီတော့ခင်ဗျား ဟုစိုင်းန်ကို ခင်ဗျားဆီလာဖို့ပဲ အကြပ်ကိုင်ပါ။ ပြီးရင်တော့ ခင်ဗျား အပြစ်ပေးချင်ပေး ခွင့်လွှတ်ချင် လွှတ်ပေါ့။

အိမ်နေ့ဇိယားဒ်က ရှစ်မိရ်ရဲ့ အကြံကိုလက်ခံလိုက်ပြီး စာရေးကာ ရှစ်မိရ်ကိုယ်တိုင်ကို အုမရ် ဗင်န်စအိဆီ ပို့ခိုင်းလိုက်တော့တယ်။ ဒါနဲ့အတူ အုမရ်ဗင်န်စအိ ချက်ချင်းအမိန့်နာမခံရင် သတ်ပစ်ဖို့ အမိန့်ပေးလိုက်တယ်။ အုမရ်ကိုသတ်ပြီးရင် ကိုယ်တိုင်စစ်ဦးစီးရာထူးယူဖို့ မှာ လိုက်တယ်။

အိမ်နေ့စအိဆီသို့ အိမ်နေ့ဇိယားဒ်ရဲ့စာ

"ငါက မင်းကို စစ်ဖြစ်ခြင်းကနေ ရှောင်စေချင်လို့လွှတ်လိုက်တာမဟုတ်ဘူး။ ဟု စိုင်းနီကို အခွင့်အရေးပေးဖို့ အသနားခံစေဖို့မဟုတ်ဘူး။ ဟုစိုင်းနီနဲ့ သူ့မိတ်ဆွေတွေ ငါ့အမိန့်အပေါ် ငြိမ်းချမ်းရေးယူချင်ရင်၊ ငါ့ဆီလာချင်ရင် တည့်တည့်မတ်မတ်သာ ဒီ ပို့လိုက်။ မဟုတ်ရင် စစ်တိုက်ပါ။ သူ့ကိုသတ်ပါ။ အပိုင်းပိုင်းခုတ်ထစ်ပါ။ သူနဲ့တန် တာဒါပဲ။ သတ်ပြီးရင် မြင်း ခြေတောက်နဲ့ နင်းခြေလိုက်ပါ။ တကယ်လို့ မင်း ငါ့အမိန့် အတိုင်း လုပ်ဆောင်ရင် အမိန့် နာခံသူတစ်ယောက်အနေနဲ့ ဆုချီးမြှင့်ခံရမယ်။ ဒီအ တိုင်းမလုပ်ရင်တော့ ချက်ချင်း စစ်တပ် ကိုလက်လွှတ်လိုက်ပါ။ ပြီးရင် စာလွှာယူလာ သူ ရှစ်မိနစ်ကို အပ်လိုက်ပါ။ ဝစ္စလာမ်။

ရှစ်မိနစ်က ဒီစာလွှာယူလာရင်းစဉ်းစားမိတာက ဟုစိုင်းနီသခင်ရဲ့ တပ်ထဲမှာ မိမိဝမ်း ကွဲ တွေဖြစ်တဲ့ အဗ္ဘားစ်၊အဗ္ဗဒ္ဒလ္လာဟ်၊ဂျာအ်ဖရ်နဲ့ အွတ်စ်မားနီတို့လည်းရှိနေတယ်။ ဒါ ကြောင့် အိမ်နေ့ဇိယားဒ်ဆီကနေ ဒီလေးယောက်အတွက် ငြိမ်းချမ်းခွင့်တောင်းခဲ့ တယ်။ ရှစ်မိနစ်က ဒီ ငြိမ်းချမ်းခွင့်စာလွှာကို သံတမန်ကနေတဆင့် ဒီပုဂ္ဂိုလ်မွန်လေး ယောက်ဆီပို့ခဲ့တယ်။ ဒီစာလွှာ ကိုတွေ့တာနဲ့ လေးယောက်လုံး တပြိုင်ထဲ ပြောကြ တယ်:

"ငါတို့ကိုလွှတ်ငြိမ်းခွင့်ပေးပြီး တမန်တော်ရဲ့ မြေးတော်ကိုကျ ချန်ထားတယ်ပေါ့။ ငါ တို့ မင်းတို့ရဲ့ ငြိမ်းချမ်းရေးကိုမလိုချင်ပါဘူး။ အလ္လာဟ်အရှင်ရဲ့ ငြိမ်းချမ်းရေးက မင်း တို့ ငြိမ်း ချမ်းရေးထက်ပိုကောင်းတယ်။ မင်းတို့နဲ့ မင်းတို့ရဲ့ငြိမ်းချမ်းရေးအပေါ် လအ် နသ်ကျရောက် ပါစေ။"

ရှစ်မိရ်က စာလွှာယူပြီး အုမရ်ဗင်နစ်အဒ်ဆီရောက်တော့ ရှစ်မိရ်အကြံပေးမှုနဲ့ ဒီ အခြေအနေ ကိုရောက်လာတယ်ဆိုတာ သဘောပေါက်လိုက်တယ်။ ငါ့အကြံတော့ ငြင်းခုံလိုက်ရပြီပဲလို့ တွေးပြီးမှ ပြောတယ်။ "မင်းကတော်တော်မတရားလုပ်လိုက်တာပဲ။ မွတ်စ်လင်မ်တို့ရဲ့အသံ က ညီညွတ်နေပြီကို မင်းက ဒါကိုအဆုံးသတ်ပြီး တိုက်ခိုက် သတ်ဖြတ်ခြင်းရဲ့ ဈေးကိုဖွင့် လိုက်တာပဲ။ " နောက်ဆုံးမှာ ဒီသတင်း ဟုစိုင်းန့်သခင်ဆီရောက်တော့ အိမ်နေ့ဇိယားဒ်ရဲ့အစီအစဉ်ကို လက်ခံဖို့ငြင်းလိုက်ပြီး အမိန့်ရှိတယ်။ "ဒီလိုသေးသိမ်စရာထက် သေတာကမှ ကောင်း ပါတယ်။"

ဟုစိုင်းန့်သခင် တမန်တော်မြတ်ကိုအိပ်မက်မက်ခြင်း

ရှစ်မိရ်ဇီလ်ဂျောင်ရှန်က စစ်မြေပြင်ကို မုဟရမ်ကိုးရက်နေ့မှာ ရောက်လာခဲ့တယ်။ အိမာမ် ဟုစိုင်းန့်သခင်က အဲသည်အချိန်မှာ မိမိတဲအရှေ့မှာ ထိုင်နေခဲ့တယ်။ ဒီ အချိန်မှာ အနည်းငယ် ငိုက်မျည်းလာပြီး အိပ်ပျော်သွားခဲ့တယ်။ ပြီးတော့ အသံတစ် ခုနဲ့အတူ လန့်နိုးလာခဲ့တယ်။ သခင်ရဲ့ ညီမဇိုင်နစ်သခင်မက အသံကြားတော့ ပြေး လာခဲ့တယ်။ အကြောင်းအရင်းကိုမေး တော့ အမိန့်ရှိတယ်။ "ကိုယ်တော်မြတ်ကို အိပ်မက်မက်တယ်။ အိပ်မက်ထဲမှာ အသင်ငါကိုယ် တော့်ဆီ လာရတော့မယ်လို့ မိန့် နေတယ်။"

ဇနီးသည်က ဒါကိုကြားတော့ ငိုနေခဲ့တယ်။ ဒီတော့ဟုစိုင်းန့်သခင်ကနှစ်သိမ့်တယ်။ ဒီအခြေ အနေမှာပဲ ရှစ်မိရ်ရဲ့ စစ်တပ်က ရှေ့ရောက်လာတယ်။ ဟုစိုင်းန့်သခင်ရဲ့ညီ အဗ္ဗာစ်က ရှေ့တက်ပြီး ရင်ဆိုင်ရမယ့်ရန်သူနဲ့စကားပြောတယ်။ သူက လွှတ်ငြိမ်း

ခွင့်မဲ့တဲ့စစ်ကို ကြေငြာခဲ့တယ်။ အဗ္ဗားစ်က ပြန်လှည့်လာပြီး ဟုစိုင်းနီသခင်ကို သတင်းပို့ခဲ့တယ်။

ဟုစိုင်းနီသခင် တစ်ညတာ အိပ်မက်လုပ်ဖို့ ခွင့်တောင်းခြင်း

ဟုစိုင်းနီသခင်ကအမိန့်ရှိတယ်။ သူ့ကို ဒီတစ်ည တိုက်ခိုက်ခြင်းကို ရပ်ထားဖို့ပြောလိုက်ပါ။ ဒီည သေတမ်းစာနဲ့ ဆွလားဟ်ဒိုအာနဲ့ အိစ်သိဂ်ဖွားရ်လုပ်ရအောင်။ ရှစ်မိနစ်နဲ့ အုမရ်ဗင်နီ စအိက လူတွေနဲ့တိုင်ပင်ပြီး ခွင့်ပေးခဲ့တယ်။ ပြီးတော့ လှည့်ပြန်သွားကြတယ်။

အဲဟ်လေ့ဗိုင်းသ်တို့၏ရှေ့တွင် ဟုစိုင်းနီသခင်၏မိန့်ခွန်း

ဟုစိုင်းသခင်က အဲဟ်လေ့ဗိုင်းစ်တွေနဲ့ အပေါင်းအပါတွေကိုစုပြီး မိန့်ခွန်းပေးခဲ့တယ်။

"ကျွန်ုပ် ဆိုးတဲ့အခြေအနေမှာရော ကောင်းတဲ့အခြေအနေမှာပါ အရှင်မြတ်ကို ကျေးဇူးတင်ပါတယ်။ အိုအလ္လာဟ် အရှင်ကိုကျေးဇူးတင်ပါတယ်။ အရှင်ဟာ ကျွန်ုပ်တို့ကို နဗူဝသ်ရဲ့ ကျေးဇူးတော်နဲ့ ဂုဏ်ပြုခဲ့ပါတယ်။ ပြီးတော့ကျွန်ုပ်တို့ကို နား၊မျက်စိနဲ့ နှလုံးသားကို ပေးတော်မူတယ်။ ဒါတွေကနေ ကျွန်ုပ်တို့ အရှင်ရဲ့ လက္ခဏာတော်တွေကို သိမြင်ရပါတယ်။ ကျွန်ုပ်တို့ကို အရှင်ဟာ ကုရ်အာန်ကျမ်းမြတ်ကို သင်ပေးပါတယ်။ အရှင်ဟာ ကျွန်ုပ်တို့ကို သာသနာကို နားလည်သူတွေဖြစ်စေခဲ့ပါတယ်။

အရှင်ကျွန်ုပ်တို့ကို ကျေးဇူးသိတတ်သော ကျေးကျွန်များထဲမှာ ထည့်သွင်းပေးတော်မူပါ။ "

ဒါပြီးတော့ သခင်ကအမိန့်ရှိပါတယ်:

"ကျွန်ုပ်သိသမျှထဲမှာ ကျွန်ုပ်ရဲ့မိတ်ဆွေတွေလောက် ဘယ်သူ့ရဲ့မိတ်ဆွေကမျှ သစ္စာ ပိုရှိတယ် ရယ်လို့မတွေ့ဖူးပါဘူး။ ပြီးတော့ ငါတို့ရဲ့ အိမ်တော်သားတွေထက် ဘယ်သူ့ ရဲ့ အိမ်တော်သား ကမျှ ကြံ့ကြံ့ခိုင်တယ်ရယ်လို့မတွေ့ဖူးပါဘူး။ ခင်ဗျားတို့ကို အ လ္လာဟ်အရှင် ကောင်းသော အစားချီးမြှင့်တော်မူပါစေ။ ကျွန်ုပ်နားလည်ပါတယ် မ နက်ဖန်က ကျုပ်တို့ရဲ့နောက်ဆုံးနေ့ပဲ။ ကျုပ်ခင်ဗျားတို့အားလုံးကို ခွင့်ပြုပါတယ်။ အားလုံးဒီညအမှောင်ထဲမှာပဲ လူစုခွဲလိုက်ကြပါ။ အကူအညီရမယ့်နေရာတွေကို ရွှေ့ ကြပါ။ ငါ့ရဲ့အိမ်သားထဲက တစ်ယောက်ယောက်ရဲ့ လက် ကိုကိုင်ပြီး မတူညီတဲ့ဒေသ တွေဆီ ဖြန့်ကျက်လိုက်ကြပါ။ ရန်သူက ကျုပ်ကိုပဲလိုတာ။ ကျုပ် ကိုရသွားရင် တ ခြားသူတွေနောက် လိုက်ကြတော့မှာမဟုတ်ဘူး။"

ဒီမိန့်ခွန်းကိုကြားပြီး သခင်ရဲ့ညီကိုတွေ ညီကိုတွေရဲ့သားသမီးတွေနဲ့ အဗဒွလ္လာဟ် ဗင်န် ဂျာအ်ဖရ်ရဲ့ သားသမီးတွေက တစ်သံတည်းထွက်ပြီးပြောကြတယ်။ "အလ္လာဟ် အရှင် ခင်ဗျား ကွယ်လွန်ပြီးနောက်ပိုင်း ကျွန်ုပ်တို့ရှင်သန်နေရတဲ့အဖြစ်မျိုး မပြုလုပ် တော်မူပါနဲ့။"

သခင်က တဖန် အင်္ဂါလ်မျိုးနွယ်ဘက်ကို ရည်ညွှန်းပြီးမှ အမိန့်ရှိတယ်။ "ခင်ဗျားတို့ ထဲက သူ တော်ကောင်းတစ်ယောက်ဖြစ်တဲ့ မွတ်စ်လင်မ်ဗင်န်အင်္ဂါလ် ရှဟီးဒ်ဖြစ် သွားခဲ့ပြီ။ ဒါက လုံလောက်ပါပြီ။ အသင်တို့အားလုံးပြန်ကြပါ။ ကျွန်ုပ် ပျော်ပျော် ကြီး ခွင့်ပြုပါတယ်။" သူတို့က ပြန်ပြောတာက: "ကျုပ်တို့က ကျုပ်တို့ရဲ့အကြီးအကဲ တွေကို သေတွင်းထဲပစ်ထားခဲ့ပြီး ကျုပ် တို့ အသက်လွှတ်အောင်ထွက်ခဲ့တယ်ဆိုရင်

လူတွေကို ဘယ်လိုမျက်နှာပြုရတော့မလဲ? ကျုပ်တို့ ခင်ဗျားအတွက် ကျုပ်တို့ အသက်တွေ သားသမီးတွေနဲ့ ပစ္စည်းဥစ္စာတွေ စွန့်လွှဲပါတယ်။"

မွတ်စ်လင်မ်ဗင်္ဂအောင်စဂျာကလည်း ရဲရဲတောက်မိန့်ခွန်းထပြောတယ်။ "ကျုပ်တို့ အသက် ရှိသမျှ ခင်ဗျားရှေ့မှာ တိုက်ခိုက်နေမှာ။ အသက်ပေးနေမှာ။"

သခင်ရဲညီမ ဇိုင်နမ်သခင်မက ဒီအချိန်မှာ မခံစားနိုင်တော့ပဲ ထင်တော့ သခင်က နှစ်သိမ့်လျက် မှာတမ်းမှုပြုလေတယ်။

ညီမတော်နှင့်အဲ့ဟ်လေ့ဗိုင်းသ်တို့အား မှာတမ်းခြင်း

"ငါ့ရဲညီမရေ အလ္လာဟ်အရှင်ကိုကစမ်ကျိန်ဆိုပြီးပြောပါ့မယ်။ ငါ့ရဲ့ အာဇာနည်ဖြစ်မှုအပေါ် အဝတ်အစားဆုတ်ဖြုတ်ပြီး ရင်ဘတ်ထုတ်တာမျိုးမလုပ်ပါနဲ့။ အသံကျယ်ကျယ် အော်ငိုခြင်းက နေရှောင်ပါ။"

ဒီမှာတမ်းမှုပြုပြီး ရှေ့ထွက်လာခဲ့တယ်။ ပြီးတော့ မိမိမိတ်ဆွေတွေကို စုပြီး သဟဂျ်ဂျွဒ်၊ ဒိုအာတွေနဲ့ အိမ်သိင်္ဂဖွားရံတွေမှာ နှစ်မွန်းနေကြတော့တယ်။ အာရှူရာညအချိန်ဖြစ်တယ်။ မနက်ကျရင် အာရှူရာနေ့။ ပြီးတော့ သောကြာနေ့လည်းဖြစ်တယ်။ တချို့အဆိုမှာ စနေနေ့လို့ ဆိုတယ်။ ဖျရ်ပြီးတာနဲ့ အုမရ်ဗင်္ဂ်စအဒ်က စစ်တပ်နဲ့အတူ ရောက်လာခဲ့တယ်။ ဟုစိုင်းနံ သခင်နဲ့အတူ အဲသည်အချိန်မှာ စစ်သည်တော် (၇၂) ယောက်ရှိနေတယ်။ အစီးအနင်း (၃၂) စီး ရှိနေတယ်။ ခြေလျင်တပ်သား (၄၀) နဲ့အတူ သခင်ကလည်း ယှဉ်ပြိုင်တိုက်ခိုက်ဖို့အတွက် မိမိတို့ မိတ်ဆွေတွေကို တန်းစီစေတယ်။

ဟွရ်ဗင်န်ယဇီးဒ်ဟုစိုင်းန့်သခင်နှင့်အတူ

အုမရ်ဗင်န်စအီးဒ်က မိမိစစ်တပ်ကို လေးစိတ်ခွဲပြီး တစ်စိတ်တိုင်းမှာ ခေါင်းဆောင် တစ်ယောက် ခန့်အပ်တယ်။ အဲသည်ထဲက တစ်စိတ်ရဲ့ခေါင်းဆောင်က ဟွရ်ဗင်န်ယ ဇီးဒ်ဖြစ် တယ်။ သူက အဦးဆုံးစစ်သည်တစ်ထောင်နဲ့အတူ တိုက်ခိုက်ဖို့အတွက် စေ လွှတ်ခံရသူတွေ ဖြစ်တယ်။ ပြီးတော့ ဟုစိုင်းန့်သခင်နဲ့အတူ ဆက်တိုက်လိုက်ပါ နေခဲ့တယ်။ သူ့ရဲ့နဲ့လုံးသားထဲ မှာ အဲ့ဟ်လေ့ဗိုင်းသ်တော်တွေရဲ့ ချစ်စိတ်တွေ တဖွား ဖွားပေါ်ပေါက်လာ နေပြီဖြစ်တယ်။ အဲသည်အချိန်မှာ မိမိရဲ့လုပ်ရပ်တွေကို အရှက်ရ ပြီး ဟုစိုင်းန့်သခင်နဲ့နီးကပ်စွာနေရင်းနဲ့ပဲ မြင်းကိုအတင်းမောင်းပြီး ဟုစိုင်းန့်သခင်ရဲ့ စစ်တပ်ထဲလာပေါင်းလိုက်တော့တယ်။

ပြီးတော့ လျှောက်တင်တယ်။ "ကျနော်ရဲ့ပထမပိုင်းကပေါ့လျော့မှုတွေနဲ့ ခင်ဗျားကို ပြန်ဖို့ လမ်းမပေးခဲ့တဲ့ ရလဒ်က မြင်နေရတဲ့အတိုင်းပဲ ဒီအခြေအနေကို ရောက်လာခဲ့ ပြီ။ အလ္လာဟ် ရှင်ရဲ့ကစမ် သူတို့ခင်ဗျားနဲ့ ဒီအခြေအနေထိ ဆန့်ကျင်ကြလိမ့်မယ်လို့ မထင်ထားခဲ့ဘူး။ ပြီးတော့ ခင်ဗျားကို ဘယ်သူမှလက်မခံတော့ဘူးဆိုတာရယ်ပေါ့။ ကျနော်ဒါသေချာပေါက် သိခဲ့ရင် ခင်ဗျားကိုတားမှာမဟုတ်ပါဘူး။ အခုကျနော် နောင် တရပြီး လာတာပါ။ ကျနော် ရဲ့ပြစ်ဒဏ်အနေနဲ့ ခင်ဗျားနဲ့အတူ တိုက်ခိုက်ပြီး အသက် ပေးပါ့မယ်။" ပြီးတော့ ဒီအတိုင်းပဲ ဖြစ်ခဲ့တယ်။

ဟုစိုင်းနံသခင် စစ်တပ်ကြီးအား ရည်ညွှန်းပြောဆိုခြင်း

ဟုစိုင်းနံသခင်က မြင်းစီးလျက် ရှေ့တက်လာပြီး အသံကျယ်ကျယ်နဲ့ အမိန့်ရှိတယ်။ "လူတို့ ကျုပ်စကားကိုနားထောင်ကြပါ။ အလျင်အမြန်မဆုံးဖြတ်ကြပါနှင့်။ ကျုပ်ရဲ့ တာဝန်အရ ဆုံးမစကားနဲ့ ဒီကိုလာရတဲ့အကြောင်းအရင်းပြောပါရစေ။ တကယ်လို့ ကျုပ်ရဲ့အကြောင်းပြ ချက်ကို လက်ခံကြမယ်ဆိုရင် ကျုပ်ရဲ့စကားကို အမှန်လိုမှတ် ယူကြမယ်ဆိုရင် ကျုပ်နဲ့ ပတ်သတ်ပြီး တရားမျှတကြမယ်ဆိုရင် သင်တို့အတွက် အောင်မြင်မှုနဲ့ ကံကောင်းခြင်းတွေရှိ လိမ့်မယ်။ ဒီလိုဆိုရင်တော့ အသင်တို့ ကျုပ်ကို သတ်စရာအကြောင်းအရင်းမရှိတော့ပါဘူး။ တကယ်လို့ ကျုပ်စကားကို လက်မခံ ဘူးဆိုရင်တော့ သင်တို့လုပ်စရာရှိတာကို သင်တို့ ကိုး ကွယ်တဲ့ ဘုရားတွေနဲ့ ပေါင်းပြီး လုပ်လိုက်ကြတော့။ သင်တို့အကြံစည်တွေနဲ့ပတ်သတ်ပြီး သင်တို့ကိုယ် တိုင် သံသယဖြစ်နေတာမျိုးလည်း မဖြစ်ကြစေနဲ့။ ငါနဲ့ပတ်သတ်ပြီး စီမံ ဆောင်ရွက် လိုက်ကြပါ။ ငါ့ကို အယူခံခွင့်တောင်မပေးကြပါနဲ့။ "

ဒီစကားတွေက တမန်တော်နူးဟ်က မိမိအမျိုးသားတွေကို ပြောခဲ့တဲ့စကားလည်း ဖြစ်ပါ တယ်။

ငိုကြွေးမှုမပြုကြရန်မှာတမ်းခြင်း

ဟုစိုင်းသခင်ရဲ့ဒီစကားတွေကြားတော့ သခင်ရဲ့ညီမတွေနဲ့ အမျိုးသမီးတွေ ကြား တော့ မထိန်းချုပ်နိုင်တော့ဘဲ ငိုကြွေးတာကြောင့် အသံကျယ်တွေထွက် လာခဲ့ တယ်။ ဟုစိုင်းနံသခင်က မိမိရဲ့ညီ အဗ္ဗားစ်သခင်ကိုလွှတ်ပြီး မငိုကြွေးတော့ခိုင်းလိုက်တယ်။ ပြီးတော့အမိန့်ရှိတယ်။

အိမ်နေအများစုကို အလွှာဟ်အရှင်သနားပါစေ။ သူက မိန်းကလေးတွေကို မခေါ်လာ
ပါနဲ့လို့ ပြောတာ အမှန်ပါပဲ။

ဟုစိုင်းနဲသခင်ရဲ့ ကြေကွဲဖွယ် မိန့်ခွန်း

ဟုစိုင်းနဲသခင်က ရန်သူတွေကို ရည်ညွှန်းပြောဆို၊ အမျိုးသမီးတွေကို နှုတ်ဆိတ်
ခိုင်းပြီးတဲ့ အခါမှာ ကြေကွဲဖွယ်ရာ အနှိုင်းမဲ့ မိန့်ခွန်းကို မိန့်ကြားတော်မူတယ်။

အရှင်မြတ်ကိုချီးမွမ်း ကိုယ်တော့်အပေါ် စလဝါးသံဆက်သကာ အမိန့်ရှိတော်မူ
တယ်။

""လူတို့ ကျုပ်ရဲ့မျိုးနွယ်စဉ်ဆက်ကို ကြည့်ကြလော၊ ကျုပ်ဘယ်သူလဲ? ပြီးရင် နှလုံး
သားတွေ ထဲကဆင်ခြင်ကြ၊ ကျုပ်ကိုသတ်ဖို့ ကျုပ်ရဲ့သိက္ခာချဖို့ သင်တို့အတွက် ပိုင်
တယ်ထင်သလား? ကျုပ်ကသင်တို့တမန်တော်ရဲ့သမီးတော်ရဲ့သားမဟုတ်ဘူးလား?
ကျုပ်က တမန်တော် မြတ်ရဲ့ညီကိုဝမ်းကွဲ ဝဆွဲယွှန်အောင်လာ ဗိလ်မိုအ်မိနီနဲရဲ့သား
မဟုတ်ဘူးလား? ရှဟီဒီတွေရဲ့ ခေါင်းဆောင် ဟမ်ဇတ်သခင်ကြီးက ကျုပ်ရဲ့ဘကြီး
မဟုတ်ဘူးလား? ဂျအ်ဖရ်သွိုင်ယားရ်က ကျုပ်ရဲ့ဦးလေးမဟုတ်ဘူးလား? သင်တို့ဆီ
ကို "တမန်တော်မြတ်ကြီးက ကျုပ်နဲ့ကျုပ်အကို ဟစန်သခင်ကို ဂျနွတ်သုခဘုံရဲ့ လူ
ငယ်ခေါင်းဆောင်အဖြစ် သတ်မှတ်ခဲ့တဲ့၊ အဟ်လွတ်စွနွတ်ရဲ့ မျက်စိအေးစရာ
အဖြစ်ဖော်ပြခဲ့တဲ့" နာမည်ကြီး ဟဒီးစ်မရောက်ခဲ့ဘူးလား? တကယ် လို့ခင်ဗျားတို့
ကျုပ်စကားလက်ခံကြမယ်ဆိုရင်၊ အလွှာဟ်အရှင်ရဲ့ကစမ် ကျုပ်စကားက လုံးဝအ
မှန်ဖြစ်တယ်။ ကျုပ်က လိမ်ပြောတာကို အလွှာဟ်အရှင်မကြိုက်ဘူးဆိုတာ သိက
တည်းက ဘယ်တော့မှ လိမ်မပြောခဲ့ဘူး။ တကယ်လို့ ကျုပ်စကားမယုံလည်း ခင်
ဗျားတို့ ထဲမှာ ကျုပ်စကားကို ထောက်ခံပေးနိုင်တဲ့လူတွေရှိတယ်။ ဂျာဗိရ်ဗင်န်အဗ်ဒွ

လွှာဟ်ကို မေးလိုက်ပါ။ အဗူစအီးဒ်မဟုတ်ရင် စဟလ်ဗင်န်စအိဆီက ထောက်လှမ်းလိုက်ပါ။ ဇိုင်းဒ် ဗင်န်အရ်ကမ် မဟုတ်ရင် အနတ်စိဆီကတဆင့် သင်တို့ကိုပြောပြကြလိမ့်မယ်။ အမှန်တကယ် သူတို့ ဒီစကားကို တမန်တော်မြတ်ကြီးဆီက ကြားခဲ့ကြတယ်။ ဒီစကားတွေက ကျုပ်ရဲ့သွေးချောင်းစီးစေမယ့်ဖြစ်ရပ်ကနေ မတားနိုင်ဘူးလား? ကျုပ်ကိုပြောပြပါ။ ကျုပ်က တစ်ယောက်ယောက်ကိုသတ်ခဲ့လို့ အစားပြန်ယူနေကြတာလား? ကျုပ်ကတစ်ယောက် ယောက်ဆီက ပစ္စည်းလုခဲ့လို့လား? ဒါမှမဟုတ် အနာတရဖြစ်စေခဲ့လို့လား?

ဒါပြီးတော့ ဟုစိုင်းန့်သခင် ကူဖွာခေါင်းဆောင်တွေကိုအမည်တပ်ပြီးဆင့်ခေါ်တယ်။ အို ရှိုးစ်ဗင်န်ရိပ်အီ၊ဟဂျ်ဂျားဂျ်ဗင်န်အဗ်ဟရ်၊ကိုင်းစ်ဗင်န်အရှ်အဆ်၊ဇိုင်းဒ်ဗင်န် ဟာရိမ် ခင်ဗျားတို့ ကျုပ်ကို လာခဲ့ဖို့အတွက် စာမရေးကြဘူးလား? အားလုံး ငြင်းကြတယ်၊ ကျုပ်တို့ မရေးခဲ့ကြ ပါဘူး။ "ကျုပ်ဆီမယ် ခင်ဗျားတို့ရေးတဲ့ စာတွေရှိနေတယ်။ "

ပြီးတော့အမိန့်ရှိတယ်။ "လူတို့ ကျုပ်လာတာ ခင်ဗျားတို့ မကြိုက်ဘူးဆိုလည်း ကျုပ်ကို လွှတ် လိုက်ပါ။ ကျုပ်ငြိမ်းချမ်းတဲ့ တစ်နေရာကိုသွားလိုက်တော့မယ်။ "

ကိုင်းစ်ဗင်န်အရှ်အဆ်က ပြောတယ်။ ခင်ဗျား ညီကိုဝမ်းကွဲ အိမ်နေဇီယားဒ်ရဲ့ စကားဘာလို့ နားမထောင်တာလဲ? ခင်ဗျားရဲ့ညီကိုပဲလေ၊ခင်ဗျားကို ယုတ်ယုတ်ညံ့ညံ့ဆက်ဆံမှာ မဟုတ်ပါ ဘူး။ ဟုစိုင်းန့်သခင်ကကအမိန့်ရှိတယ် "မွတ်စ်လင်မ်ဗင်န် အကီးလ် သတ်ခံရပြီးတော့လည်း ခင်ဗျားဒီအတိုင်းရပ်တည်တုန်းပဲလား? အလ္လာဟ်ရဲ့ကစမ် ကျုပ်သူ့ကို ဘယ်တော့မှလက်ခံမှာ မဟုတ်ဘူး။ " ဒီလိုပြောပြီး ဟုစိုင်းန့်သခင် မြင်းပေါ်ကဆင်းလာခဲ့တယ်။"

ဒါပြီးတော့ ဇိုဟိုင်းရ်ဗင်န်အလ်ကိယန်ထပြီး ဆုံးမတယ်။ "တမန်တော့်အိမ်တော်သားတွေရဲ့ သွေးကနေရှောင်ကြပါ။ ခင်ဗျားတို့နောက်မဆုတ်ဘဲ အိမ်နေ့ဇိယားဒ်နဲ့အတူရှိနေတယ်ဆိုရင် မှတ်ထားပါ ခင်ဗျားတို့လည်း အိမ်နေ့ဇိယားဒ်လက်ကနေ လွတ်မှာမဟုတ်ဘူး။ သူ ခင်ဗျားတို့ကိုလည်းသတ်မှာပဲ။ " ဒီတော့လူတွေက ဇိုဟိုင်းရ်ကို မကောင်းပြောပြီး အိမ်နေ့ ဇိယားဒ် ကို အမွမ်းတင်ကြတယ်။ "ခင်ဗျားတို့အားလုံးကို သတ်ပြီး အိမ်နေ့ဇိယားဒ်ဆီပို့ပစ်မယ်"။

ဇိုဟိုင်းရ်ကထပ်ပြောတယ်။ "မတရားလုပ်သူတို့ရေ၊ အခုထိအသိမဝင်ကြ သေးဘူးလား? ဖွာသွေမာဟ်ရဲ့သားက ဆိုမိုင်ယဟ်ရဲ့သား(အိမ်နေ့ဇိယားဒ်)ထက် ပိုပြီး ချစ်ခင်လေးစား ထိုက်ပါတယ်။ တကယ်လို့သူ့ကို မကူညီဘူးဆိုလည်း သူနဲ့ သူ့ညီကိုဝမ်းကွဲယဇီးဒ်ကို လွှတ်ထားပေးလိုက်ပါ။ သူတို့အချင်းချင်း ဆုံးဖြတ်ကြပါစေ။ ဒီလိုလုပ်လို့ ယဇီးဒ်ဗင်န်မုအာဝိယာ ခင်ဗျားတို့ကို စိတ်ဆိုးလိမ့်မှာမဟုတ်ဘူး။

စကားရှည်နေတဲ့အခါမှာ ရှစ်မရ်က ပထမဦးဆုံးမြား သူ့ကိုပစ်ခဲ့တယ်။ ဒါရဲ့နောက်မှာတော့ နောင်တရပြီးဟုစိုင်းန့်သခင်ရဲ့တပ်နဲ့ လာပူးပေါင်းထားတဲ့ ဟွန်ဗင်န်ယဇီးဒ်က ရှေ့တက်လာ ပြီး လူတွေကိုမိန့်ခွန်းခြွေတယ်။

"ကူဖွာသားတို့... အသင်တို့အားလုံးပျက်စီးကြပါစေ။ ခင်ဗျားတို့သူ့ကို သတ်ဖို့ခေါ်လာကြတာလား? ခင်ဗျားတို့ပြောတော့ အသက်နဲ့စည်းစိမ်ကို သခင်အတွက် စွန့်လှူကြမယ်ဆို။ အခုကျခင်ဗျားတို့ပဲ သူ့ကိုသတ်ဖို့တာဆူနေကြတာပဲ။ ပြီးတော့ အဲဟ်လေ့ဗိုင်းသ်တွေနဲ့သူ့ကို လုံခြုံမယ့်အဝေးတစ်နေရာကိုလည်းသွားခွင့်ပြုမနေဘူး။ ခင်ဗျားတို့က သူတို့ကို အကျဉ်းသားသာသာ ပြုလုပ်ထားလိုက်ကြပြီ။ ပြီးတော့ ဂျူး

ခရစ်ယာန်နဲ့ မဂျူစီတွေတောင် သောက်သုံး နေကြရတဲ့ ယူဖရေးတီးမြစ်ရေကိုလည်း ပိတ်ပစ်လိုက်ကြတယ်။ ဟုစိုင်းနဲ့ အဲဟ်လေ့ဗိုင်းသံတွေ ရေငတ်ပြီး သတိလက်လွှတ်ဖြစ်နေကြတယ်။ သင်တို့က တမန်တော် မရှိတဲ့နောက်သူရဲ့ အိမ်တော်သားတွေကို ရှက်စရာကောင်းတဲ့ပုံစံမျိုးနဲ့ ဆက်ဆံကြတာပဲ။ သင်တို့ နောင်တမရကြဘူးဆိုရင်၊ သင်တို့လက်မရှုတ်ကြဘူးဆိုရင် အလ္လာဟ်အရှင် ကိယာမသ်နေကျရင် သင်တို့ကို ရေငတ်စေတော်မူပါစေ။"

အခုတော့ ဟွရ်ဗင်ယဇီးဒ်လည်း မြားပစ်ခံရတော့တယ်။ သူကပြန်လှည့်လာပြီး ဟုစိုင်းနဲ့ သခင်ရဲ့ရှေ့မှာ ရပ်ခဲ့တယ်။ ပြီးတော့ အပြန်အလှန်မြား စပစ်ကြတော့တယ်။ ပြင်းထန်တဲ့ စစ်ပွဲစခဲ့တယ်။ ဆန့်ကျင်ဘက်အဖွဲ့ကလည်း အများအပြား သတ်ခံခဲ့ရတယ်။ ဟုစိုင်းသခင်ရဲ့ မိတ်ဆွေတွေလည်း ရှုဟီးဒ်ဖြစ်ကြတယ်။ ဟွရ်ဗင်ယဇီးဒ်က ဟုစိုင်းနဲ့သခင်နဲ့အတူ အပြင်းအထန်တိုက်ပွဲဝင်ခဲ့တယ်။ ရန်သူအများအပြားကို သတ်ခဲ့တယ်။ မွတ်စ်လင်မ်ဗင်န်အောင်စ ဂျဟ်(ရသေ့)က ဒဏ်ရာရပြီးလွဲကျသွားတော့ ဟဗီးဗ်ဗင်န်မသွ်ဟရ်(ရသေ့)က အနားကို ရောက်လာခဲ့တယ်။ ပြီးတော့ပြောတယ်။ ဂျန္နသ်ရဲ့သတင်းကောင်းကတော့ ခင်ဗျား အတွက်ပဲ။ ခင်ဗျားနောက်မှာ ကျွန်ုပ်လည်း ရှုဟီးဒ်ဖြစ်ရမယ်လို့သိရရင် ခင်ဗျားဆီက သေတမ်းစာရယူမှာပါ။ သူပြန်ပြောတာက "ဟုတ်ပြီ ကျုပ်တစ်ခုမှာတမ်းပါအုံးမယ်။ ပြီးတော့ ဟုစိုင်းနဲ့သခင်ဘက်ကို လက်ညှိုးထိုးပြီး "အသက်ရှိသ၍ သူ့ကိုကာကွယ်ပါ" လို့ ပြောသွား ခဲ့တယ်။

ပြီးတော့ လူယုတ်မာ ရှင်မိရ်က လေးဘက်လေးရံကနေ ဟုစိုင်းနဲ့သခင်နဲ့ အပေါင်းအပါ တွေအပေါ် ဖိတိုက်ခဲ့တယ်။ ဟုစိုင်းနဲ့သခင်နဲ့ အပေါင်းအပါများကလည်း ရဲရင့်စွာပဲ ယှဉ်တိုက် နေခဲ့ကြတယ်။ ကူဖွာစစ်တပ်က ထိုးစစ်ခံရတဲ့အပိုင်းက လူရှင်းရှင်း သွားနေခဲ့တယ်။ အုရ် ဝဟ်ဗင်န်ကိုင်းစ်က ဒီအခြေအနေကိုမြင်ပြီး စစ်ကူအပို

တောင်းခဲ့တယ်။ အဲသည်အချိန် ရှိုးစ်ဗင်န်ရိပ်အီကို ဘာလို့ရှေ့မတက်တာလဲလို့ မေးတော့ ရှိုးစ်ကမနေနိုင်ဘဲ ထပြောတယ်။ အားလုံးလမ်းမှားကုန်ကြပြီ။ အခုအချိန်မှာ အလီရဲ့သားထက်မြတ်တဲ့လူ ကမ္ဘာမြေပေါ်မှာ မရှိတော့ဘူး။ သူ့ကိုကျတိုက်ခိုက်နေကြပြီး ဆိုမိုင်ယာဗ်ဇာနီယာရဲ့သား အိမ်နဲ့ဇိယားဒ်နဲ့ ကျ ပူးပေါင်းနေကျတယ်တဲ့လား?

အုမရ်ဗင်န်စအဒ်က စစ်ကူအနေနဲ့ သွေးပူလေ့ကျင့်ပြီးသား စစ်သားငါးရာလွှတ်ခဲ့တယ်။ သူတို့ရောက်လာတော့ စစ်ပွဲကပိုပြီးပြင်းထန်လာခဲ့တယ်။ ဟုစိုင်းန်သခင်ရဲ့ တပ်သားတွေက သူတို့ကိုလည်း ရဲရဲဝင့်ဝင့်တိုက်ခိုက်ကြတာပဲ။ မြင်းတွေကိုလွှတ်လိုက်ပြီး ခြေလျင်တိုက်ကြ တော့တယ်။ ဒီအချိန်ထိ ဟွရ်ဗင်န်ယဇီးဒ်က ပြင်းပြင်းထန်ထန်တိုက်ခိုက်နေတုန်းပါပဲ။ ယခု တော့ ရန်သူတွေက တဲတွေကို မီးစရှို့တော့တယ်။

ပြင်းထန်တဲ့တိုက်ပွဲအတွင်းက ဇိုဟိုရ်နမားဇ်အချိန်

ဟုစိုင်းန်သခင်ရဲ့အပေါင်းအပါ အများစု ရှဟီးဒ်ဖြစ်ကုန်ကြပြီ။ ရန်သူရဲ့ တပ်စိတ်ကလည်း ဟုစိုင်းန်သခင်တို့နဲ့ နီးကပ်လာခဲ့ပြီ။ အဘူရှမာမဟ်ဆွာအီဒီက လျှောက်တင်တယ်။ ကျနော်အသက် သခင့်အတွက် စွန့်လှူပါတယ်။ ကျနော် သခင့်ရှေ့မှာပဲ သတ်ခံလိုက်ရချင်ပါတယ်။ ဒါပေမယ့်လည်း နှလုံးသားက ဇိုဟိုရ်အချိန်ရောက်နေပြီမို့ နမားဇ်ဖတ်ရင်း အရှင့်ထံ ခစားချင်တယ်။ ဟုစိုင်းသခင်က အသံမြင့်မြင့်နဲ့ အမိန့်ရှိတယ်။ "ငါတို့ နမားဇ် ဖတ်ပြီးတဲ့အထိ စစ်ပွဲကို ရပ်ကြရအောင်။" ဒီပြင်းထန်တဲ့တိုက်ပွဲအတွင်းမှာ ဘယ်သူမျှ မကြားကြဘဲ နှစ်ဘက်စလုံးက ဆက်လက်တိုက်ခိုက်နေကြတယ်။ အဘူရှမာမဟ်က အဲသည့် အခြေအနေမှာ ရှဟီးဒ်ဖြစ်ကွယ်လွန် သွားခဲ့

တယ်။ ပြီးတော့ ဟုစိုင်းနံသခင်က မိမိအပေါင်းအပါ တချို့နဲ့အတူ ဆွလားသုလ် ခေါင်းဖ် ဖတ်ခဲ့ပါတယ်။

နမားဖ်ဖတ်ပြီးတော့ ပြန်တိုက်ခိုက်ကြပြီး ရန်သူတွေဟာ ဟုစိုင်းနံသခင်အနားထိ ရောက်လာ ခဲ့ကြတယ်။ ဟနဖီက ဟုစိုင်းနံသခင်ရဲ့ရှေ့ကာရပ်လိုက်တာကြောင့် မြား တွေအကုန် သူ့ ခန္ဓာကိုယ်ထဲစိုက်ဝင်ကုန်တယ်။ နောက်ဆုံးမှာ ဒဏ်ရာတွေပြည့်နှက် ပြီးလဲကျသွားခဲ့တယ်။ အဲသည်အချိန်မှာ ဇိုဟိုင်းရ်ဗင်နံအလ်ကိယန်က ဟုစိုင်းနံသ ခင်ကို ကာကွယ်ရင်း ပြင်းပြင်း ထန်ထန်တိုက်ခိုက်နေတယ်။ နောက်ဆုံးသူလည်း ရှ ဟီးဒ်ဖြစ်သွားခဲ့တယ်။ အဲသည်အချိန် ဟုစိုင်းနံသခင်နဲ့အတူ မိတ်ဆွေတချို့ပဲ ကျန် နေတော့တယ်။

ဒီမိတ်ဆွေတွေကလည်း ငါတို့ဟုစိုင်းနံသခင်ကိုလည်းမကယ်နိုင် ငါတို့လည်း မလွတ် နိုင်တော့ဘူးဆိုတာ မြင်နေရပြီဖြစ်တယ်။ ဒီတော့အားလုံးက ဟုစိုင်းနံသခင်ရှေ့မှာ ရှဟီးဒ် ဖြစ်ကြဖို့ပဲ အာရုံထားတော့တယ်။ ဒါကြောင့်အားလုံးက အပြင်းထန်ဆုံး အရဲရင့်ဆုံး သဏ္ဌာန် နဲ့ တိုက်ပွဲဝင်ကြတော့တယ်။ ဟုစိုင်းနံသခင်ရဲ့ သားကြီး အလီ အက်ဘရ်က အောက်ပါ ကဗျာ ကိုရွတ်ပြီး ရှေ့ကိုချီတက်လာခဲ့တယ်။

انا ابن على بن الحسين بن علي - نحن ورب البيت أولى بالنبي

"ကျုပ်က အလီရဲ့သားဟုစိုင်းနံရဲ့ သားပဲ - အလ္လာဟ်အရှင်ရဲ့ကစမ် ကျုပ်တို့က တမန်တော် မြတ်နဲ့ အနီးစပ်ဆုံးသူတွေဖြစ်တယ်"

လူယုတ်မာ မွရ်ရဟ်ဗင်နံမွန်ကစစ်က သူ့ကိုလှုံနဲ့ထိုးသတ်လိုက်တော့တယ်။ ရက် စက်သူ တချို့ကလည်း ရှေ့တိုးလာပြီး အလောင်းကို အပိုင်းပိုင်းလုပ်ပစ်လိုက်ကြ တယ်။ ဟုစိုင်းနံ သခင်က ရှေ့ကိုရောက်လာပြီး အမိန့်ရှိတယ်။ အလ္လာဟ်အရှင်သင့် ကိုသတ်တဲ့ အမျိုးသားတွေကို ဖျက်စီးပါစေ။ ဒီလူတွေအလ္လာဟ်အရှင် နဲ့ရှင်းရမယ့်

ကဏ္ဍတွေမှာ ဘယ်လိုများ ငတုံး တွေဖြစ်နေကြတာလဲ? အသင်မရှိတော့ဘဝက လည်းမြေကြီးပါပဲ။ ပြီးတော့ အလောင်းကို ယူပြီး တဲဘက်ကိုယူလာခဲ့တယ်။ အုမရ ဗင်န်စအိကလည်း ကာစင်မ်ဗင်န်ဟစန်(ရသွေ့)ရဲ့ ခေါင်းကိုခုတ်လိုက်တာကြောင့် ပြုတ်ကျသွားခဲ့တယ်။ သူ့ရဲ့နှုတ်ကနေ အိုအမ္မာဟ်လိုအသံ ထွက်လာခဲ့တယ်။ ဟု စိုင်းနံသခင်ကသူ့ဆီပြေးပြီးဂရုစိုက်နေခဲ့တယ်။ ပြီးတော့ အုမရဗင်န် စအိကို ဓား နဲ့တိုက်ခိုက်ခဲ့တယ်။ သူ့လက်ကတံတောင်ကနေပြုတ်ကျသွားခဲ့တယ်။ ဟုစိုင်းနံ သခင်က တူတော်မောင် ကာစင်မ်(ရသွေ့) ရဲ့ အလောင်းကို ထမ်းပြီးယူလာခဲ့တယ်။ မိမိသားနဲ့ တခြားအဲ့ဟ်လေ့ဗိုင်းသံတွေနဲ့အတူ တန်းစီထားခဲ့တယ်။ ခန့်မှန်းချက်အရ ယခုတော့ ဟုစိုင်းနံ သခင် တစ်ယောက်ထဲပဲကျန်ပါတော့တယ်။

ဒါပေမယ့်လည်း ဘယ်သူမျှဟုစိုင်းနံသခင်ဆီမလာရဲကြပါဘူး။ ဒီတိုင်းပဲ အကြာကြီး ရှိနေခဲ့တယ်။ ရှေ့တိုးလာတဲ့သူတွေကလည်း ပြီးရင် လာတဲ့အတိုင်း ပြန်လှည့် သွားကြတယ်။ ဟုစိုင်းနံသခင်ကိုသတ်တဲ့အကုသိုလ်ကို ဘယ်သူမျှ မယူရဲနေကြ ဘူး။ နောက်ဆုံးမှာ ကင်နံ ဒဟ်မျိုးနွယ်က ခက်ထန်တဲ့မာလိက်ဗင်န်နဆီးရ်က ရှေ့ တက်လာခဲ့တယ်။ ပြီးတော့ ဟုစိုင်းနံ သခင်ကိုဓားနဲ့တိုက်ခိုက်ခဲ့တယ်။ သခင်ကဒဏ် ရာအပြင်းအထံရပြီး မိမိသားငယ် အဗ်ဒွလ္လာဟ်ကိုခေါ် ပြီး ရင်ခွင်ထဲပိုက်လိုက် တယ်။ ဗန္နအစဒဲထဲက နဖူးစာဆိုးသူတစ်ယောက်က ကလေးကိုမြားနဲ့ပစ်သတ်လိုက် တယ်။ ဟုစိုင်းနံသခင်က ကလေးရဲ့သွေးကိုမြေကြီးမှာ ပြန့် ကျစေလိုက်ပြီး တောင်း ဆုပြုတယ်။ အိုအလ္လာဟ် အရှင်သာ ဒီမတရားသူတွေကို ကျနော်တို့ အစား လက်စား ချေတော်မူပါ။

အဲသည်အချိန်မှာ ဟုစိုင်းနံသခင် အလွန်ရေဆာနေခဲ့ပြီဖြစ်တယ်။ သခင်က ရေ သောက်ဖို့ အတွက် ယူဖရေးတီးမြစ်ကမ်းဘက်ကို ဦးတည်လာခဲ့တယ်။ လူယုတ်မာ

ဟုဆိုင်းဗင်န် နှိုင်းရ်က သခင်ရဲ့ပါးစပ်ကို မြားနဲ့ပစ်ခဲ့တယ်။ ပြီးတော့ သခင်ပါးစပ် ကနေ သွေးတွေစီးကျ လာခဲ့တယ်။ اِنَّا لِلّٰهِ وَاِنَّا اِلَيْهِ رَاجِعُونَ

ဟုစိုင်းန်သခင်ရှုဟီးဒ်ဖြစ်ခြင်း

တဆက်တည်း ရှင်မရ်က လူဆယ်ယောက်နဲ့အတူ ဟုစိုင်းန်သခင်ဘက်ကို ရောက် လာခဲ့ ကြတယ်။ သခင်ဟာ ရေဆာလောင်ပြီး ဒဏ်ရာတွေကြားထဲက ပြန်လည် တိုက်ခိုက်ခဲ့တယ်။ ဟုစိုင်းန်သခင်ရှေ့တိုးလာတဲ့ဘက်ကရန်သူတွေဟာ အနောက်ကို ပြန်ဆုတ်ပြီးပြေးကြတယ်။ သမိုင်းပညာရှင်တွေပြောကြပါတယ်။ ဒါဟာ အနှိုင်းမဲ့ ဖြစ်ရပ်တစ်ခုပဲ သာသမီးတွေ အိမ်သူ အိမ်သားတွေသတ်ခံထားရတဲ့သူ၊ ဒဏ်ရာအ ပြင်းအထန်ရထားပြီး၊ ရေတစ်စက်ကလေး လောက်တောင် လက်မဲ့ဖြစ်နေရသူ သူရဲ့ ကြံ့ခိုင်စွာယှဉ်ပြိုင်တိုက်ခိုက်နေမှုက သူလှည့်လိုက်တဲ့ဘက်က ရန်သူတွေဟာ ဆိတ် အုပ်တွေလိုပဲ လှည့်ထွက်ပြီး ပြေးနေကြတယ်။

ရှစ်မရ်က ဟုစိုင်းန်သခင်ကိုသတ်ဖို့ဝန်လေးနေကြတာကိုတွေ့ပြီး အားလုံးကို တစ် ပြိုင်ထဲ တိုက်ကြဖို့ အမိန့်ပေးခဲ့တယ်။ အဲသည်မှာ နဖူးစာဆိုးတဲ့သူတွေ အုပ်စုလိုက် ကြီး ရှေ့တက်လာကြပြီး လုံတွေ ဓားတွေနဲ့ တပြိုင်တည်းတိုက်ကြတော့တယ်။ ဒီ လိုနဲ့ တမန်တော်ရဲ့ မြေးတော်၊ ကမ္ဘာမြေပေါ်က အကောင်းဆုံးလူသားတစ်ဦး မတ ရားသူတွေကို ရဲရဲရင့်ရင့် တိုက်ခိုက်ရင်း ရှုဟီးဒ်ဖြစ်ခဲ့တယ်။ အင်းနာလိလ္လာဟ် ဝအင်းနာ အိလိုင်းဟိရာဂျီအူးန့်။

ရှင်မရ်က ခေါင်လတ်ဗင်န်ယဇီးဇ်ကို ဟုစိုင်းန်သခင်ရဲ့ခေါင်းဖြတ်ယူခဲ့ဖို့ပြောခဲ့တယ်။ သူရှေ့ ထွက်လာခဲ့ပေမယ့် လက်ရှုတ်သွားခဲ့တယ်။ နောက်ဆုံးမှာ လူယုတ်မာ စန်နားနီဗင်န်အနတ်စ်က ဒီအလုပ်ကို အဆုံးသတ်ခဲ့တယ်။ သခင်အလောင်းကို

ကြည့်တော့ လှံဒဏ်ရာ (၃၃)ချက်နဲ့ ဓားဒဏ်ရာ (၃၄) ချက်ရှိနေတယ်။ မြားဒဏ်ရာက ထပ်ရှိပါသေးတယ်။ "အလ္လာဟ်အရှင်သည် သခင်အားကျေနပ်ပြီးဖြစ်သလို သခင် သည်လည်း အလ္လာဟ်အရှင်အား ကျေနပ်ပြီးဖြစ် သည်။ သခင်နှင့်သခင်ဖခမည်းနှင့် အဖိုးတို့၏ ချစ်ခင်မှုအား ကျွန်ုပ်တို့အား ချီးမြှင့်တော်မူပါ အရှင်"

ဟုစိုင်းနံသခင်နဲ့အတူ အဲ့ဟ်လေဘိုင်းသံတွေကို သတ်ပြီးတဲ့နောက်မှာ လူယုတ်မာ က အလီ အဆွံဂရ်ဇိုင်နွလ်အာဗီဒီးနံသခင်ဘက်ကို ခြေဦးလှည့်ခဲ့တယ်။ ရှင်မရ်က သူ့ ကိုပါသတ်ချင် နေခဲ့တယ်။ ဟိုမိုင်းဒ်ဗင်နံမွတ်စ်လင်မ်ကပြောတယ်:

စွဗ္ဗဟာနလ္လာဟ် ကျန်းမာရေးမကောင်းတဲ့ ကလေးကိုပါသတ်ချင်နေတာလား?

ဒီတော့ရှင်မရ်က မသတ်ဘဲ လွှတ်လိုက်တော့တယ်။

အုမရ်ဗင်နံစအဒ်က ရှေ့တက်လာပြီးပြောတယ်။ အမျိုးသမီးတွေရဲ့တဲ့တွေနား ဘယ် သူမျှ မသွားကြနဲ့။ ပြီးတော့ ကျန်းမာရေးမကောင်းတဲ့ကလေးကို မထိခိုက်စေကြနဲ့။

အလောင်းကို နင်းချေကြခြင်း

အိမ်နေဇီယားဒ်လူယုတ်မာက သတ်ပြီးသွားရင် အလောင်းကို မြင်းနဲ့တက်နင်းကြဖို့ စေခိုင်း ထားတာကြောင့် အုမရ်ဗင်နံစအဒ်က တချို့မြင်းတပ်သားတွေကို အမိန့်ပေး ခဲ့တယ်။ သူတို့ တတွေဟာ အမိန့်အတိုင်း လိုက်လုပ်ခဲ့ကြပါတယ်။ အင်နာလိလ္လာဟိ ဝအင်နာ အိလိုင်းဟိ ရာ ဂျီအူနံ။

သတ်ခံရသူများနှင့် ရှဟီဒီတို့၏အရေအတွက်

စစ်ပွဲအဆုံးသတ်တဲ့အခါ သတ်ခံရသူတွေရဲ့အရေအတွက်ကို စစ်ကြည့်တဲ့အခါ ဟု စိုင်းနံ သခင်ရဲ့ တပ်ထဲမှာ (၇၂) ယောက် ရှဟီဒီဖြစ်ခဲ့တယ်။ အုမရ်ဗင်နံစအဒ်ရဲ့ စစ်

တပ်ထဲက (၈၈) ယောက် သေတယ်။ ဟုစိုင်းန့်သခင်နဲ့ အပေါင်းအပါတွေကို နောက်
နေ့မှာ ဂါဒရီယာသား တွေက မြုတ်နှံခဲ့ကြတယ်။

ဟုစိုင်းန့်သခင်နှင့်အပေါင်းအပါတို့ရဲ့ခေါင်းများ အိမ်နေ့ဇိယားဒ်ဆီသို့

ခေါင်လတ်ဗင်နီယဇီးဒ်နဲ့ ဟုမိုင်းဒ်ဗင်နီမွတ်စ်လင်မ်တို့က ဦးခေါင်းတွေကိုယူပြီး ကူ
ဖွာကို ထွက်လာခဲ့ကြတယ်။ ပြီးတော့အိမ်နေ့ဇိယားဒ်ကို ဆက်သကြတယ်။ အိမ်နေ့
ဇိယားဒ်က လူတွေအားလုံးကိုစုပြီး ခေါင်းတွေကိုရှေ့မှာ ချထားခဲ့တယ်။ ပြီးတော့
ဓားမြှောင်နဲ့ ဟုစိုင်းန့် သခင်ရဲ့ နှုတ်ခမ်းကို မထိသထိလုပ်နေတယ်။ ဇိုင်းဒ်ဗင်နီအရ်
ကမ်(ရသွေ့) က မနေနိုင်ဘဲ ထပြောတယ်။

"ဓားကိုအဲသည်မင်္ဂလာရှိလှတဲ့ နှုတ်ခမ်းကနေဖယ်လိုက်ပါ။ အရှင်မြတ်ကို တိုင်
တည်ပါတယ်။ အဲသည်နှုတ်ခမ်းတွေကို တမန်တော်မြတ်ကြီး နမ်းခဲ့တာကို ကျုပ်
တွေ့ခဲ့ရတယ်။" ဒီလိုပြောပြီး ငိုချလိုက်တယ်။

အိမ်နေ့ဇိယားဒ်ကပြန်ပြောတယ်:

"ခင်ဗျားသာအဖိုးကြီးဖြစ်မနေရင် ခင်ဗျားခေါင်းကိုလည်းဖြတ်ပစ်မှာပဲ"

ဒီတော့ ဇိုင်းဒ်ဗင်နီအရ်ကမ်က "အရဗီတို့ရေ၊ ခင်ဗျားတို့က အမျိုးသမီးတို့ရဲ့ခေါင်း
ဆောင် ဖွာသွေ့မာဟ်သခင်မဲ့သားကို သတ်ပစ်လိုက်ကြတာပဲ။ ပြီးတော့ မုရ်ဂျာနာ
ရဲ့သားကို ခေါင်း ဆောင်တင်မြှောက်ထားတယ်။ သူက ခင်ဗျားတို့ထဲက လူကောင်း
တွေကို သတ်ပြီး လူယုတ် တွေကို ကျွန်လုပ်ထားမှာ၊ မင်းတို့တွေဘာဖြစ်ကုန်ကြတာ
လဲ? ဒီလိုသေးသိမ်ရတာကို ကျေ နပ်နေကြတာလား? " လို့ ပြောပြီး ထွက်လာခဲ့
တယ်။"

ကျန်ရှိ အဲ့ဟ်လေ့ဗိုင်းသ်များ ကူဖွာတွင် အိမ်နေ့ဇိယားဒ်နှင့် ပြောဆိုကြခြင်း

အုမရ်ဗင်န်စအဒ်က နှစ်ရက်ကြာပြီးတော့ လက်ကျန်အဲ့ဟ်လေ့ဗိုင်းသ်တွေဖြစ်တဲ့ ဟုစိုင်းန့် သခင်ရဲ့ သမီးတွေ၊ ညီမတွေနဲ့ ကလေးငယ်တွေကို ကူဖွာခေါ်လာခဲ့တယ်။ အဲသည်အချိန်မှာ ဟုစိုင်းန့်သခင်နဲ့အပေါင်းအပါတချို့ရဲ့ အလောင်းတွေပြန်ကြနေတာတွေရတော့ အမျိုးသမီးတွေနဲ့ ကလေးတွေကြားပွက်လောညံသွားခဲ့တယ်။ ကောင်းကင်နဲ့ပထဝီကပါ ငိုကြွေးနေ သလိုပါပဲ။ အုမရ်ဗင်န်စအဒ်က အဲ့ဟ်လေ့ဗိုင်းသ်အားလုံးကို အိမ်နေ့ဇိယားဒ်ရှေ့ ခေါ်လာ ခဲ့တယ်။ ဇိုင်နဗ်သခင်မက ညစ်ပေနေပြီး စုတ်ပြနေတဲ့အဝတ်အစားနဲ့ရောက်လာခဲ့တယ်။ သူ့ရဲ့အနားမှာ ကျွန်မတွေရှိနေပြီး ဒေါင့်တနေရာမှာ တိတ်တိတ်ကလေးသွားထိုင်နေခဲ့တယ်။ အိမ်နေ့ဇိယားဒ်က တသီးတခြားထိုင်နေတာဘယ်သူလဲလို့မေးပေမယ့် သခင်မကနှုတ်ဆိတ် နေခဲ့တယ်။ အကြိမ်များစွာမေးနေခဲ့ပေမယ့် သခင်မကတိတ်ဆိတ်နေတယ်။ ကျွန်မတစ်ယောက်က ဖွာသွေမဟ်သခင်မရဲ့သမီးဇိုင်နဗ်သခင်မဖြစ်တယ်လို့ပြောတော့ အိမ်နေ့ဇိယားဒ်က အလ္လာဟ်အရှင်ကိုကျေးဇူးတင်ပါတယ်။ အဲသည့်အရှင်ဟာ အသင်တို့ကို သေးသိမ်စေတယ်၊ သေစေတယ် ပြီးတော့ သင်တို့ရဲ့စကားတွေကို အရာမဝင်စေခဲ့ဘူး။ ဒီတော့ ဇိုင်နဗ်သခင်မက ခက်ထန်တဲ့လေသံနဲ့ အလ္လာဟ်အရှင်ကိုကျေးဇူးတင်တယ် အရှင်မြတ်က ကျုပ်တို့ကို မုဟမ္မဒ်သခင်ရဲ့မျိုးဆက်ထဲကဖြစ်စေတယ်လို့ ပြောတယ်။ ကျမ်းမြတ်ကုရ်အာန် က ကျုပ်တို့ရဲ့သန့်ပြန့်မှုကို ဖော်ကြူးထားတယ်။

"သေးသိမ်တယ် ဆိုတာက အလ္လာဟ်အရှင်ရဲ့အမိန့်ဖီဆန်ခြင်းကိုပြောတာ။ "

အိမ်နေဇီယားဒ်က ဒေါသထွက်လျက် "အလ္လာဟ်အရှင်မြတ်က ငါ့ရဲ့ စိတ်နှလုံးကို မင်းတို့ရဲ့ သူပုန်ထမှုတွေအပေါ်ကနေ သက်သာရာရစေပြီး မင်းတို့ရဲ့ ခေါင်းဆောင်တွေကို ဖျက်ဆီးပစ်ခဲ့ပြီ" လို့ ပြောလိုက်တယ်။ ဇိုင်နမ်သခင်မက ကြေကွဲကာ ငိုကျွေးလျက် ပြန်ပြောခဲ့တယ်။ "အသင်က ကျုပ်တို့ရဲ့ လူကြီးတွေ ကလေးတွေအား လုံးကို ဖျက်ဆီးပစ်ခဲ့ပြီ။ အကယ်၍ ဒါဟာ သင့်အတွက် စိတ်သက်သာရာ ရစရာ (ကုထုံး) ဆိုရင်လည်း အသင် ဒီအတိုင်းပဲ မှတ်ယူလိုက်ပါတော့"

အဲသည်နောက်မှာတော့ အိမ်နေဇီယားဒ်က အလီအဆွံဂရ် (ဇိုင်နမ်အာဗီဒီးန့်သခင်) ဘက်ကို လှည့်လာပြီး သူ့ရဲ့အမည်ကို မေးမြန်းခဲ့တယ်။ သူ့အမည်က "အလီ" ဖြစ်ကြောင်း အပြောခံရတဲ့အခါမှာ "သူက အသတ်ခံလိုက်ရပြီမဟုတ်လား"? လို့ပြန်မေးခဲ့တယ်။ ဒီတော့အလီအဆွံဂရ်က ရှင်းပြတယ်။ သူကကျွန်တော့်အကိုပါ သူ့အမည်ကလည်း အလီပါပဲ။

အိမ်နေဇီယားဒ်က သူ့ကိုလည်းသတ်ပစ်ဖို့ ရည်ရွယ်နေတော့ အလီအဆွံဂရ်ကပြောတယ်။ ကျုပ်သာမရှိတော့ရင် ကျန်နေတဲ့ မိန်းကလေးတွေကို ဘယ်သူကစောင့်ရှောက်မှာလဲ။ တဖက်က သူ့ရဲ့အဒေါ် ဇိုင်နမ်သခင်မက အလီအဆွံဂရ်ကိုရင်ခွင်ထဲပွေ့ပြီးပြောတယ်။ "အိမ်နေဇီယားဒ်ရေ ငါတို့ရဲ့သွေးတွေကို နင်မဝသေးဘူးလား? အလ္လာဟ်အရှင်ရဲ့နာမတော်နဲ့ ကျိန်ဆိုပြီးပြောပါမယ်။ နင်သူ့ကိုသာသတ်မယ်ဆို ငါ့ကိုပါတခါတည်းသတ်လိုက်ပါ။"

အလီအဆွံဂရ်ကလည်း အိမ်နေဇီယားဒ်ကို ပြောတယ်။ "အို... အိမ်နေဇီယားဒ်၊ တကယ်လို့ မင်းနဲ့ဒီအမျိုးသမီးတွေကြားမှာ ဘာဆွေမျိုးတော်စပ်မှုမှ မရှိဘူးဆိုရင်

တောင် (ငါမရှိတဲ့နောက်) ဒီအမျိုးသမီးတွေကို အဖော်ပြုပြီး လိုက်ပါစောင့်ရှောက်ပေးဖို့၊ အစ္စလာမ်ရဲ့ သွန်သင်ဆုံးမမှုတွေအတိုင်း ကောင်းမွန်စွာ ဆက်ဆံပေးမယ့် သီလသမာဓိရှိတဲ့ မွတ်စ်လင်မ် တစ်ယောက်ယောက်ကိုတော့ သူတို့နဲ့အတူ ထည့်ပေးလိုက်ပါ။"

ဒါကို ကြားရတဲ့အခါမှာ အိမ်နေဇိယားဒ်က "ကောင်းပြီ... ဒီကောင်လေးကို မသတ်ဘဲ လွှတ်လိုက်ကြ၊ သူ့ကိုယ်တိုင်ပဲ သူ့ရဲ့ အမျိုးသမီးတွေနဲ့အတူ လိုက်သွားပါစေ" လို့ ပြောခဲ့တယ်။

အဲသည်နောက်မှာတော့ အိမ်နေဇိယားဒ်က နမားဇ်ဝတ်ပြုပြီးတဲ့နောက် မိန့်ခွန်းတစ်ခု ပြောခဲ့တယ်။ အဲသည်မိန့်ခွန်းထဲမှာ သူက ဟုစိုင်းနံသခင်နဲ့ အလီ (ရသေ့) တို့ကို မကောင်းပြော ဆဲရေးတိုင်းထွာခဲ့တယ်။ စုဝေးနေတဲ့ လူထုပရိသတ်ထဲမှာ အိဗ်ဒုလ္လာဟ်ဗင်နအဖီးဖ် အက်ဇ်ဒီ ဆိုတဲ့သူလည်း ရှိနေခဲ့တယ်။ သူက အမြင်အာရုံမရှိတဲ့ အဘိုးကြီးတစ်ယောက်ဖြစ်ပြီး အချိန်အတော်များများကို ဗလီဝတ်ကျောင်းတော်ထဲမှာပဲ ကုန်လွန်စေတဲ့သူ ဖြစ်ပါတယ်။ သူက မနေနိုင်ဘဲ ထရပ်ပြီး အော်ပြောလိုက်တယ်။

"အို... အိမ်နေဇိယားဒ်၊ မင်းဟာ လူလိမ်ရဲ့သား၊ လူလိမ်ပဲ။ မင်းက တမန်တော်မြတ်တွေရဲ့ သားသမီးတွေကို သတ်ဖြတ်ပြီးတော့မှ အမှန်တရားဘက်တော်သားတွေလို စကားမျိုး လာပြောနေတာလား။" အိမ်နေဇိယားဒ်က သူ့ကို ဖမ်းဆီးဖို့ ကြိုးစားခဲ့ပေမယ့်လည်း သူ့ရဲ့ အက်ဇ်ဒီ မျိုးနွယ်စုဝင်တွေက အလုံးအရင်းနဲ့ ထရပ်ပြီး ကာကွယ်တားဆီးခဲ့ကြတာကြောင့် ၎င်းတို့ရဲ့ ကြားဝင်စွက်ဖက်မှုကြောင့်ပဲ သူ့ကို လွှတ်ပေးလိုက်ရပါတော့တယ်။

ဟုစိုင်းနံသခင် (ရသွေ) ရဲ့ မင်္ဂလာရှိလှတဲ့ ဦးခေါင်းတော်ကို
 ကူဖွာမြို့ရဲ့ ဈေးတွေ ထဲမှာ လှည့်လည် ပြသကြခြင်းနှင့်
 ဆီးရီးယား ပြည်ရှိ ယဇီးဒ်ထံသို့ ပို့ဆောင်ကြခြင်း

အိမ်နွေဇီယားဒ်ရဲ့ ယုတ်မာရက်စက်မှုက ဒီလောက်တင် ရပ်မသွားခဲ့ပါဘူး။ သူက ဟု
 စိုင်းနံသခင်ရဲ့ ဦးခေါင်းတော်ကို သစ်သားတိုင်တစ်ခုပေါ်မှာ ချိတ်ထမ်းပြီး လူတွေ
 အားလုံး မြင်တွေ့နိုင်ကြစေဖို့ ကူဖွာမြို့ရဲ့ ဈေးတွေ၊ လမ်းမတွေနဲ့ လမ်းကြား တွေ
 အနှံ့ လိုက်လံပြသစေခဲ့တယ်။

အဲသည်နောက်မှာတော့ ဟုစိုင်းနံသခင်ရဲ့ ဦးခေါင်းတော်နဲ့ တခြားသော အပေါင်း
 အပါတွေရဲ့ ဦးခေါင်းတော်တွေကို ယဇီးဒ်ရှိရာ ဆီးရီးယား ပြည်ကို ပို့ဆောင်ခဲ့ကြပြီး၊
 အမျိုးသမီးတွေနဲ့ ကလေးတွေကိုလည်း အတူထည့်ပေးလိုက်တယ်။

ဆုလာဘ်တွေ လိုချင်တက်မက်နေတဲ့ ဟွန်ဗင်နီကိုင်းစ်က ဒီလူစုကို ခေါ်ဆောင်ပြီး
 ဆီးရီးယားကို ရောက်လာခဲ့တယ်။ သူ ယဇီးဒ်ရဲ့ ရှေ့မှောက်ကို ရောက်တဲ့အခါမှာ
 ယဇီးဒ်က "ဘာသတင်းထူးလဲ" လို့ မေးမြန်းခဲ့တယ်။ သူက ကရ်ဗလာ စစ်မြေပြင်ရဲ့
 အခြေအနေတွေကို အသေးစိတ် တင်ပြပြီး "အို... အမီးရှလ်မုအ်မိနီးနံ၊ သင့်အတွက်
 လုံးဝဥသယုံ အောင်ပွဲရတဲ့အကြောင်း သတင်းကောင်းပါပဲ။ ဟုစိုင်းနံနဲ့ သူ့လူတွေအား
 လုံး အသတ်ခံလိုက်ရပါပြီ။ အခုသူတို့ရဲ့ ဦးခေါင်းတော်တွေ၊ အမျိုးသမီးတွေနဲ့
 ကျန်ရစ်တဲ့ ကလေးတွေဟာ သင့်ရှေ့မှောက်ကို ရောက်ရှိနေပါပြီ" လို့ ပြောခဲ့တယ်။

ဒီအခြေအနေကို ကြားလိုက်ရတဲ့အခါမှာ ယဇီးဒ်ရဲ့ မျက်ဝန်းတွေကနေ မျက်ရည်တွေ စီးကျလာခဲ့ပြီး သူက အခုလို ပြောခဲ့တယ်။ "ငါက မင်းတို့ဆီကနေ အသက်တွေကို သတ်ပစ်ဖို့အထိ မရည်ရွယ်ခဲ့ပါဘူး၊ မင်းတို့ကိုအသာတကြည်ဖမ်းလို့ရလောက်မဲ့ ငါ့ရဲ့အမိန့်ကို နာခံရုံပဲ အလိုရှိခဲ့တာပါ။ အလ္လာဟ်အရှင်မြတ်သည် အိမ်နေစိုမိုင်ယဟ် (အိမ်နေဇီယားဒ်) အပေါ်လာအ်နသ် (ကျိန်စာ) ပို့သတော်မူပါစေ။ သူကသာ ဟုစိုင်းန့်ကိုသတ်ခဲ့တာပါ။ ငါသာ အဲသည်နေရာမှာ ရှိနေခဲ့မယ်ဆိုရင် အလ္လာဟ်အရှင်မြတ်ကို တိုင်တည်ပြီး ကစပ်ဆိုရဲတယ်၊ ဟုစိုင်းန့်ကို ငါခွင့်လွှတ်ပေးခဲ့မှာပါ။ အလ္လာဟ်အရှင်မြတ်သည် ဟုစိုင်းန့်အပေါ် သနားကရုဏာ သက်ရောက်တော်မူပါစေ" လို့ ပြောပြီး အဲသည်သတင်းလာပို့တဲ့သူကို ဘာဆုလာဘ်မှ မပေးဘဲ လွှတ်လိုက်တော့တယ်။ ဟုစိုင်းန့်သခင်ရဲ့ မင်္ဂလာရှိလှတဲ့ ဦးခေါင်းတော်ကို ယဇီးဒ်ရဲ့ ရှေ့မှောက်မှာ ချထားတဲ့အချိန်မှာ ယဇီးဒ်က သူ့လက်ထဲက တုတ်တစ်ချောင်းနဲ့ သခင်ကြီးရဲ့ သွားတော်တွေကို ထိုးဆွ ကစားနေခဲ့တယ်။ ပြီးတော့ ဟုစိုင်းန့်ဗင်န်ဟမာမ်ရဲ့ အောက်ပါကဗျာစာသားတွေကို ရွတ်ဆိုနေခဲ့တယ်။

"ငါတို့ရဲ့ အမျိုးသားတွေက ငါတို့အပေါ် တရားမမျှတကြတဲ့အတွက် ငါတို့ရဲ့သွေးစက်လက်နဲ့စားတွေက တရားမျှတစေခဲ့ရတာ။ ကျုပ်တို့အပေါ် ဧါမှာ ခေါင်းမာ ဆန့်ကျင်ပြီး ဆွေးမျိုးသားချင်း တော်စပ်မှုကို ဖြတ်တောက်ကာ အလွန်မတရား ရက်စက်ခဲ့ကြတဲ့ ထိုအမျိုးသားခေါင်းဆောင်တွေရဲ့ ဦးခေါင်းတွေကို ကျုပ်တို့ရဲ့စားတွက် အပိုင်းပိုင်း ပြတ်တောက်သွားစေခဲ့ပြီ။

အဲသည်အချိန်မှာ ညီလာခံထဲမှာ ရှိနေတဲ့ သာဝကကြီး အဗူဗရ်ဇာ အတ်စ်လမီ (ရသွေ့) က မနေနိုင်ဘဲ ထအော်တော့တယ်။ "အို... ယဇီးဒါ၊ မင်းရဲ့တုတ်ကို ဖယ်စမ်း၊ အလ္လာဟ်အရှင်မြတ်ကို တိုင်တည်ပါတယ်၊ မင်း အဲ့ဒီတုတ်နဲ့ ထိုးဆွနေတဲ့ ဟုစိုင်းနံ့ သခင်ရဲ့ နှုတ်ခမ်းတော်တွေကို တမန်တော်မြတ်ကြီး နမ်းခဲ့တာကို ငါ့ကိုယ်တိုင် တွေ့ခဲ့ရတာ။ အို... ယဇီးဒါ၊ ကိယာမတ်နေ့ ရောက်တဲ့အခါ မင်းရဲ့အမှုတွဲအတွက် ရှာဖွေအသ် (အသနားခံ လျှောက်လဲပေးခြင်း) ပြုပေးမယ့်သူက အိမ်နေ့ဇီယားဒ် ဖြစ်နေပြီးတော့၊ ဟုစိုင်းနံ့သခင်အတွက် ရှာဖွေအသ် ပြုပေးမယ့်သူကတော့ တမန်တော်မြတ် မုဟမ္မဒ်သခင် ဖြစ်လိမ့်မယ်" လို့ ရဲရဲဝံ့ဝံ့ အော်ဟစ်ပြီး ညီလာခံခန်းမထဲကနေ ထွက်ခွာသွားခဲ့ပါတော့တယ်။

ယဇီးဒ်၏အိမ်တွင်း၌ ငိုကြွေးမြည်တမ်းကြခြင်း

ယဇီးဒ်၏ ဇနီးဖြစ်သူ ဟင့်ဒ်ဗင်နံသေအဘ်ဒုလ္လာဟ်က ဟုစိုင်းနံ့ (ရသွေ့) ရှဟီးဒ်ဖြစ်သွားပြီး ၎င်း၏ ဦးခေါင်းတော်ကို ဤသို့ ယူဆောင်လာခဲ့ကြောင်း သတင်းကို ကြားသိရတဲ့အခါ၊ ထိတ်လန့်တုန်လှုပ်လျက် ခေါင်းမြီးခြုံအဝတ်ကို ဆွဲခြုံကာ အပြင်သို့ ပြေးထွက်လာပြီး ယဇီးဒ်အား အခုလို မေးမြန်းခဲ့တယ် -

"အို... အမီးရွှလ်မုအ်မိနီးနံ၊ တမန်တော်မြတ်ရဲ့သမီးတော်ရဲ့သားတော်အပေါ်မှာ ဒီလို အပြုအမူမျိုး လုပ်လိုက်ကြတာလား။"ထိုအခါ ယဇီးဒ်က "ဟုတ်ပါတယ်၊ အိမ်နေ့ဇီယားဒ်ကို အလ္လာဟ်အရှင်မြတ် အဆုံးစီရင်တော်မူပါစေ၊ သူက အလွန်ပဲ စိတ်လော

ပြီး ဟုစိုင်းနံကို ကမန်းကတန်း သတ်ပစ်ခဲ့တာပါ" လို့ ပြန်ပြောခဲ့တယ်။ ဟင့်ဒ်က ထိုစကားကို ကြားပြီး အလွန်အမင်း ငိုကြွေးလေတော့တယ်။

ယဇီးဒ်က ဆက်လက်ပြီး အခုလို ပြောခဲ့တယ် -

"ဟုစိုင်းနံက 'ငါ့ရဲ့ဖခင်က ယဇီးဒ်ရဲ့ဖခင်ထက် ပိုမြတ်တယ်၊ ငါ့ရဲ့မိခင်က ယဇီးဒ်ရဲ့မိခင်ထက် ပိုမြတ်တယ်၊ ပြီးတော့ ငါ့ရဲ့အဘိုးက ယဇီးဒ်ရဲ့အဘိုးထက် ပိုမြတ်တယ်' လို့ ပြောခဲ့ဖူးတယ်။ အဲသည်အချက် သုံးချက်ထဲက ပထမအချက်ဖြစ်တဲ့ ၎င်း၏ဖခင်က ငါ့ဖခင်ထက် ပိုမြတ်တယ်ဆိုတဲ့ အချက်အပေါ်မှာတော့ အလ္လာဟ်အရှင်မြတ်ကပဲ စီရင်ဆုံးဖြတ်ပါလိမ့်မယ်၊ သို့မဟုတ် ၎င်းတို့နှစ်ဦးစလုံး ဟာ အလ္လာဟ်အရှင်မြတ်ရဲ့ထံမှောက်ကို ရောက်ရှိသွားကြပြီဖြစ်လို့ အရှင်မြတ်ကပဲ ၎င်းတို့အနက် ဘယ်သူ့ဘက်က အမှန်တရားဖြစ်တယ်ဆိုတာကို အသိဆုံးဖြစ်မှာပါ။

ဒုတိယအချက် ဖြစ်တဲ့ ၎င်း၏မိခင်က ငါ့မိခင်ထက် သာလွန်မြတ်တယ်ဆိုတဲ့ အချက်အပေါ်မှာတော့ ငါက ကစမ် (ကျိန်ဆို) ပြီး ပြောရဲပါတယ်၊ အမှန်စင်စစ် ၎င်း၏မိခင်ဖြစ်သူ ဖွာသွေမာဟ်သခင်မဟာ ငါ့ရဲ့မိခင်ထက် အဆပေါင်းများစွာ ပိုမိုသာလွန်မွန်မြတ်လှပါတယ်။

တတိယအချက်ဖြစ်တဲ့ ၎င်း၏အဘိုးက ငါ့အဘိုးထက် မြတ်တယ်ဆိုတဲ့ အချက်မှာလည်း အလ္လာဟ်အရှင်မြတ်နဲ့ ကိယာမတ်နေ့ကို သက်ဝင်ယုံကြည်တဲ့ မည်သည့်မွတ်စလင်မ်မဆို ၎င်း၏အဘိုး (တမန်တော်မြတ်ကြီး) ထက် သာလွန်မြတ်ပြတ်သူ မရှိဘူးဆိုတာကို ငြင်းပယ်စရာမရှိ လက်ခံကြမှာပဲ ဖြစ်ပါတယ်" လို့ ပြောဆိုခဲ့တယ်။

ယဇီးဒ်ကဆက်ပြီး "ဒီစကားတွေအားလုံးက မှန်တယ်ဆိုပေမယ့် သူ့အပေါ်ကျရောက်

လာတဲ့ ဘေးဒုက္ခအန္တရာယ်တွေက သူ့ရဲ့နားမလည်နိုင်မှုကြောင့်ပဲ။ သူက ကျမ်းမြတ် ကုရ်အာန်ရဲ့ 'အသင်တမန်တော်ပြောပါ အို-အလ္လာဟ်အရှင်မြတ်၊ ကိုယ်တော်မြတ် သည် အလိုရှိတော်မူသောသူအား အချုပ်အခြာအာဏာကို ပေးသနားတော်မူ၍၊ အလိုရှိတော်မူသောသူထံမှ အချုပ်အခြာအာဏာကို ရုပ်သိမ်းတော်မူ၏' ဆိုတဲ့ အာယသ်တော်ကို မဆင်ခြင်မိခဲ့လိုဖြစ်တယ်" လို့ ဆိုခဲ့တယ်။

အဲသည်နောက်မှာတော့ အမျိုးသမီးတွေနဲ့ ကလေးငယ်တွေကို ယဇီးဒ်ရဲ့ရှေ့မှောက် ခေါ်ဆောင်လာခဲ့ကြတယ်။ ဟုစိုင်းန့်သခင်ရဲ့ မင်္ဂလာရှိလှတဲ့ ဦးခေါင်းတော်ကလည်း အဲသည်ညီလာခံထဲမှာပဲ ချထားလျက်ရှိနေတယ်။

ဟဇရသ်ဟုစိုင်းန့်သခင်ရဲ့ သမီးတော်နှစ်ပါးဖြစ်တဲ့ ဖွာသွေမာဟ်သခင်မနဲ့ စကီးနဟ် သခင်မတို့ဟာ ဖခင်ရဲ့ဦးခေါင်းတော်ကို မြင်တွေ့နိုင်ဖို့အတွက် ခြေဖျားလေးတွေ ထောက်ပြီး လှမ်းကြည့်ဖို့ ကြိုးစားခဲ့ကြတယ်။ ယဇီးဒ်ကတော့ သူတို့တွေ မမြင်တွေ့ နိုင်ကြစေဖို့အတွက် သူတို့ရဲ့ရှေ့ကနေ ပိတ်ရပ်ဖို့ ကြိုးစားနေခဲ့တယ်။

သို့ပေမယ့်လည်း သမီးတော်တွေရဲ့ အမြင်အာရုံက မိမိတို့ရဲ့ မွန်မြတ်လှစွာသော ဖခင်ကြီးရဲ့ဦးခေါင်းတော်ပေါ်သို့ ကျရောက်သွားတဲ့အခါမှာတော့၊ မထိန်းနိုင်မသိမ်း နိုင်ဘဲ ရင်နင့်အောင် ငိုကြွေးရင်း ညည်းတွားသံကြီး ထွက်ပေါ်လာခဲ့တော့တယ်။ သမီးတော်တွေရဲ့ အဲသည်လို ကြေကွဲဖွယ် ငိုကြွေးမြည်တမ်းသံကို ကြားရတဲ့အခါ မှာတော့ ယဇီးဒ်ရဲ့ အိမ်သူအိမ်သား အမျိုးသမီးတွေပါ မခံစားနိုင်ဘဲ စိတ်မကောင်း ခြင်းကြီးစွာနဲ့ တုန်လှုပ်ချောက်ချားကုန်ကြပြီး၊ နောက်ဆုံးမှာတော့ ယဇီးဒ်ရဲ့ နန်း တော်ကြီးတစ်ခုလုံးမှာ ပွက်လောရိုက်ကာ ငိုကြွေးမြည်တမ်းပွဲကြီးတစ်ခု ဖြစ်ပွား သွားခဲ့ရပါတော့တယ်။

ယဇီးဒ်၏ ညီလာခံအတွင်း ဇိုင်နမ်သခင်မ၏ ရဲဝံ့စွန်းစားစွာ စကားဆိုခြင်း

အဲသည်အချိန်မှာ ဆီးရီးယား (ရှာမ်) ပြည်သားတစ်ယောက်က ဟုစိုင်းန့်သခင်ရဲ့ သမီးတော် နဲ့ ပတ်သက်ပြီး မလျော်ကန် မသင့်မြတ်တဲ့ စကားလုံးတွေကို ပြောဆို လာခဲ့တယ်။

ဒါကို ကြားလိုက်ရတဲ့အခါမှာ သမီးတော်ရဲ့အဒေါ် ဖြစ်သူ ဇိုင်နမ်သခင်မက အလွန်ပဲ တင်းမာခက်ထန်တဲ့ လေသံနဲ့ အခုလို ပြောတယ် "နင့်မှာလည်း ဒီလိုလုပ်ပိုင်ခွင့် မရှိသလို၊ ယဇီးဒ်မှာလည်း ဘာအခွင့်အာဏာမျှ မရှိဘူး။" ဒီစကားကြောင့် ယဇီးဒ်က ဒေါသအမျက်ချောင်းချောင်းထွက်သွားပြီး"ငါ့မှာ အလုံးစုံသော အာဏာနဲ့ လုပ်ပိုင်ခွင့်တွေ ရှိနေတာပဲ" လို့ ပြန်လည်ပြောခဲ့တယ်။အဲသည်တော့ ဇိုင်နမ်သခင်မက ရဲရဲဝံ့ဝံ့ပဲ ပြတ်ပြတ်သားသား ပြန်လည်မိန့်ကြားခဲ့တယ်"အလ္လာဟ်အရှင်မြတ်ကို တိုင်တည်ပြီး ကျိန်ဆိုရဲတယ်။ နင် ငါတို့ရဲ့ သာသနာနဲ့ လမ်းစဉ် (အစ္စလာမ်) ကနေ လုံးဝထွက်မသွားသရွေ့တော့၊ နင့်မှာ ငါတို့ကို ဒီလိုလုပ်ပိုင်ခွင့် ဘာတစ်ခုမှ မရှိဘူး။" ယဇီးဒ်က ဒီစကားကို ကြားတော့ ပိုပြီးတော့တောင် ဒေါသထွက် စိတ်ဆိုးမာန်ဆိုး ဖြစ်လာခဲ့တယ်။ သို့ပေမယ့်လည်း ဟဇရတ် ဇိုင်နမ်သခင်မကတော့ နည်းနည်းမျှ ကြောက်ရွံ့ခြင်းမရှိဘဲ ခက်ထန်ပြတ်သားစွာနဲ့ ပြန်လည်ချေပ စကားဆိုခဲ့တာကြောင့်၊ နောက်ဆုံးမှာတော့ ယဇီးဒ်တစ်ယောက် ဘာမှပြန်မပြောနိုင်တော့ဘဲ တိတ်ဆိတ်သွားခဲ့ရပါတော့တယ်။

အဲဟ်လေ့ဗိုင်းသ်အမျိုးသမီးများအား

ယဇီးဒ်၏အမျိုးသမီးများက ဆီးကြိုခြင်း

အဲသည်နောက်မှာတော့ အဲဟ်လေ့ဗိုင်းသ်ရဲ့ အမျိုးသမီးတွေကို ယဇီးဒ်ရဲ့ အိမ်တွင်း
နန်းဆောင် (အမျိုးသမီးဆောင်) ဆီကို ပို့ဆောင်ပေးခဲ့ကြတယ်။ ယဇီးဒ်ရဲ့ အိမ်တွင်း
နန်းဆောင်ထဲက အမျိုးသမီးတွေထဲမှာ အဲဟ်လေ့ဗိုင်းသ်တွေ ရောက်လာတာကို
ကြားပြီး ဝမ်းနည်းကြေကွဲကာ ငိုကြွေးမြည်တမ်းခြင်း မပြုတဲ့သူတစ်ယောက်မှ မရှိ
ခဲ့ပါဘူး။ အားလုံးက ဝိုင်းအုံငိုကြွေးခဲ့ကြတယ်။ ပြီးတော့ အဲဟ်လေ့ဗိုင်းသ် အမျိုး
သမီးတွေဆီကနေ လုယက်ယူငင်ခြင်း ခံခဲ့ရတဲ့ ကျောက်သံပတ္တမြားနဲ့ လက်ဝတ်
ရတနာတွေထက် ပိုပြီးတော့တောင်များတဲ့ ရတနာတွေကို ယဇီးဒ်ရဲ့ နန်းတွင်း
အမျိုးသမီးတွေက သူတို့ရဲ့ထံမှောက်မှာ လာရောက်ဆက်သ တောင်းပန်ခဲ့ကြ
ပါတော့တယ်။

အလီဗင်န်ဟုစိုင်းန့် (ဇိုင်းနုလ်အာဗီဒီးန့်သခင်) ယဇီးဒ်၏ ရှေ့မှောက်သို့ ရောက်ရှိခြင်း

အဲသည်နောက်မှာတော့ အလီအဆွံဂရ် (ဇိုင်းနုလ်အာဗီဒီးန့်သခင်) ကို လက်ထိပ်တွေ၊ ခြေကျဉ်းတွေ ခတ်နှောင်ထားလျက် ယဇီးဒ်ရဲ့ရှေ့မှောက်ကို ခေါ်ဆောင်လာခဲ့ကြတယ်။ သခင်ကြီးက ယဇီးဒ်ရဲ့ရှေ့ကို ရောက်တဲ့အခါ အခုလို မိန့်ကြားခဲ့တယ်။ "တကယ်လို့သာ တမန်တော်မြတ်ကြီး (ဆွလ္လဗ္ဗာဟု အလိုက်ဟိ ဝစလ္လမ်) က ငါတို့ကို ဒီလိုမျိုး အကျဉ်းချခံထားရတဲ့ အခြေအနေနဲ့ မြင်တွေ့သွားမယ်ဆိုရင် ငါတို့ကို လွှတ်ပေးမှာပဲ"။

ဒီစကားကို ကြားတော့ ယဇီးဒ်က "ဒါဟာ အမှန်တရားပဲ" လို့ ဝန်ခံပြီး သခင်ကြီးရဲ့ အကျဉ်းချည်နှောင်မှုတွေကို ချက်ချင်းဖြုတ်ပေးဖို့ အမိန့်ပေးခဲ့တယ်။ နောင်ကြီးတွေ ဖြုတ်ပေးပြီးတဲ့နောက်မှာ အလီအဆွံဂရ်သခင်က ထပ်မံမိန့်ကြားပြန်တယ်။ "တကယ်လို့သာ တမန်တော်မြတ်ကြီးက ငါတို့ကို ဒီလို ညီလာခံအလယ်မှာ ထိုင်နေတာ မြင်တွေ့ခဲ့ရင် (အဝေးမှာ ထားမှာမဟုတ်ဘဲ) ကိုယ်တော်မြတ်ရဲ့ အနီးအနားမှာပဲခေါ်ထားမှာ အသေအချာပဲ။" ဒီတော့ ယဇီးဒ်က သခင်ကြီးကို မိမိရဲ့ အနားကို တိုးလာစေပြီး အနီးနားမှာပဲ ထိုင်စေခဲ့တယ်။ ပြီးတော့ ယဇီးဒ်က ပြောတယ် "အို... အလီဗင်န်ဟုစိုင်းန့်၊ မင်းရဲ့ဖခင်က ငါ့အပေါ်မှာ ဆွေးမျိုးသားချင်း တော်စပ်မှုကို ဖြတ်တောက်ပြီး ရက်စက်ခဲ့တယ်။ ငါ့ရဲ့ အခွင့်အာဏာကိုလည်း အသိအမှတ်မပြုဘဲ ငါ့ရဲ့အုပ်ချုပ်မှုအာဏာကို တော်လှန်ပုန်ကန်ခဲ့တယ်။ ဒါကြောင့်

မို့လို့ပဲ အလ္လာဟ်အရှင်မြတ်က ဒီလိုကိစ္စရပ်မျိုး ဖြစ်ပျက်အောင် စီရင်လိုက်တာကို မင်းကိုယ်တိုင် မြင်တွေ့ခဲ့ရပြီ မဟုတ်လား" လို့ ဆိုခဲ့တယ်။

ယဇီးဒ်ရဲ့ အဲသည်စကားကို ကြားရတဲ့အခါမှာတော့ အလီအဆွံ့ဂရ်သခင်က ကျမ်း မြတ်ကုရ်အာန်ရဲ့ အောက်ပါ အာယသ်တော်ကို ရွတ်ဖတ်ခဲ့တယ်။ "ကမ္ဘာမြေပြင်၌ ဖြစ်စေ၊ သင်တို့ကိုယ်၌ဖြစ်စေ ကျရောက်သမျှသော ဘေးဒုက္ခဟူသမျှသည် ငါအရှင်မြတ်က ကမ္ဘာမြေနှင့်အသင်တို့ကို မဖန်ဆင်းမီကပင် (လောင်ဟေမဟ်ဖူးစ်) မှတ်တမ်းစာအုပ်၌ ရေးသားမှတ်တမ်းတင်ပြီးသား ဖြစ်၏။ ဧကန်မလွဲ ဤသို့ပြုလုပ်ခြင်းသည် အလ္လာဟ်အရှင်မြတ်အဖို့ လွယ်ကူလှစွာသော အမှုကိစ္စပင် ဖြစ်ပေသည်။ (ဤသို့ အသိပေးခြင်းမှာ) သင်တို့သည် မိမိတို့လက်လွှတ် ဆုံးရှုံးသွားခဲ့ရသော အရာများအပေါ် ပူဆွေးသောက မရောက်ကြစေရန်နှင့် အရှင်မြတ်က သင်တို့အား ပေးသနားတော်မူသောအရာများအပေါ်၌လည်း မာန်မာနထောင်လွှားခြင်း မရှိကြစေရန် ဖြစ်၏။ အလ္လာဟ်အရှင်မြတ်သည် မာန်မာနထောင်လွှားပြီး ဝါကြွားသောသူ ဟူသမျှကို ချစ်ခင်တော်မမူပေ။" (စူရဟ် ဟဒီးဒ် ၅၇:၂၂-၂၃)

ယဇီးဒ်က ဒါကို ကြားလိုက်ရတဲ့အခါမှာတော့ တိတ်ဆိတ်သွားခဲ့ပါတော့တယ်။ အဲသည်နောက်မှာတော့ အဲဟ်လေ့ဗိုင်းသ်အမျိုးသမီးတွေကို သီးသန့်လွတ်လပ်ပြီး အခြေချနေထိုင်နိုင်မယ့် အိမ်ရာတစ်ခုမှာ ထားရှိပေးဖို့ အမိန့်ပေးခဲ့တယ်။ ယဇီးဒ်ဟာ အစာပြေ သို့မဟုတ် အစာ စားတဲ့အချိန်တိုင်းမှာ အလီဗင်န်ဟုစိုင်းန့် (ဇိုင်းနုလ်အာဗိဒီးန့်သခင်) ကို မိမိနဲ့အတူ စားသုံးဖို့ အမြဲတမ်း ခေါ်ယူလေ့ရှိတယ်။

တစ်ရက်မှာတော့ ယဇီးဒ်က သခင်ကြီးကို ခေါ်ယူတဲ့အခါ သခင်ကြီးနဲ့အတူ သူ့ရဲ့ညီငယ်လေးဖြစ်တဲ့ အမ်ရ်ဗင်န်ဟုစိုင်းန့် လည်း ပါလာခဲ့တယ်။

ယဇီးဒ်က ထိုကလေးငယ်ကို စနောက်ကျီစယ်တဲ့ သဘောနဲ့ အခုလို မေးလိုက်တယ်

"မင်း ငါ့ရဲ့သား ခါလိဒ်နဲ့ ယှဉ်ပြိုင်တိုက်ခိုက်ရဲလား။" ဒီတော့ ကလေးငယ် အမရ်က ရဲရဲဝံ့ဝံ့နဲ့ ချက်ချင်းပဲ ပြန်ပြောခဲ့တယ်။ "ဒီအတိုင်းတော့ မတိုက်ဘူး၊ သင့်အနေနဲ့ ကျွန်တော့်ကို ဓားတစ်ချောင်း ပေးပါ။ ပြီးတော့ သင့်သား ခါလိဒ်ကိုလည်း တစ်ချောင်းပေးလိုက်ပါ။ အဲသည်လို လက်နက်ချင်းတူရင်တော့ ကျွန်တော် ယှဉ်ပြိုင်တိုက်ခိုက်ပါ့မယ်။"

ကလေးငယ်ရဲ့ စကားကို ကြားရတဲ့အခါမှာတော့ ယဇီးဒ်က "မြွေကမွေးတဲ့ ကလေးက မြွေကလေးပဲ ဖြစ်တာပေါ့ လို့ပြောခဲ့တယ်။

အချို့သော သမိုင်းမှတ်တမ်းတွေမှာ ဖော်ပြထားတာကတော့ -စတင်ဖြစ်ပွားခါစမှာ ယဇီးဒ်ဟာ ဟဇရသ် ဟုစိုင်းန့်သခင် (ရသွေ) ကို သတ်ဖြတ်ခြင်းအပေါ် သဘောတူကျေနပ်ခဲ့ပြီး မင်္ဂလာရှိလှတဲ့ ဦးခေါင်းတော် ရောက်ရှိလာတဲ့အခါမှာလည်း ဝမ်းမြောက်ဝမ်းသာ ဖြစ်ခဲ့ပါတယ်။ သို့သော်လည်း အဲသည်ဖြစ်ရပ်ကြောင့် ယဇီးဒ်ရဲ့ နာမည်ဆိုး သတင်းဆိုးဟာ အစ္စလာမ်ကမ္ဘာတစ်ခုလုံးမှာ ပြန့်နှံ့သွားခဲ့ပြီး၊ မွတ်စ်လင်မံထုတစ်ခုလုံးရဲ့ မုန်းတီးရှုံ့ရှာခြင်းကို ခံလိုက်ရတဲ့ အခါမှာတော့ ယဇီးဒ်ဟာ အလွန်အမင်း နောင်တရလာခဲ့ပါတော့တယ်။

ယဇီးဒ်က အခုလို ညည်းတွားပြောဆိုခဲ့တယ် "အော်... ငါ့အနေနဲ့ ဘေးဒုက္ခတွေကို ခံယူလိုက်ရမှာ။ ငါဟုစိုင်းန့် (ရသွေ)ကို ငါ့ရဲ့အိမ်မှာပဲ အတူတူ ထားရှိပြီး သူ့အလိုရှိသမျှ ကိစ္စအဝဝကို လုပ်ပိုင်ခွင့် ပေးခဲ့ရမှာ။ အကယ်၍ ဒါဟာ ငါ့ရဲ့အုပ်ချုပ်မှု အာဏာကို ထိခိုက်နစ်နာစေမယ် ဆိုရင်တောင်မှ ငါ့သူ့ကို အခွင့်အရေး ပေးခဲ့ ရမှာ။

ဘာဖြစ်လို့လဲဆိုတော့ ဟုစိုင်းနံက ကိုယ်တော်မြတ်နဲ့ ဆွေမျိုးဖြစ်ပြီး ဒါက ကိုယ်တော့် အိမ်တော်သားတွေရဲ့ ရပိုင်ခွင့်မို့လို့ပါပဲ။

ပြီးတဲ့နောက် ယဇီးဒ်က "အလ္လာဟ်အရှင်မြတ်သည် မုရ်ဂျာနာရဲ့သား (အိမ်နေ့ဇီယားဒ်) အပေါ် လာအ်နုသ် (ကျိန်စာ) ပို့သတော်မူပါစေ။ သူကသာ ဟုစိုင်းနံ ကို အကြပ်ကိုင်ပြီး သတ်ဖြတ်ခဲ့တာပါ" လို့ ပြောဆိုကာ အိမ်နေ့ဇီယားဒ်ကို ကျိန်ဆဲခဲ့ ပါတော့တယ်။

"ဟုစိုင်းနံက ငါ့ထံကိုလာဖို့ သို့မဟုတ် နယ်စပ်ဒေသတစ်ခုခုကို သွားခွင့်ပြုဖို့ တောင်း ဆိုခဲ့တာပဲ။ ဒါပေမဲ့ အဲသည် အရည်အချင်းမရှိတဲ့ လူယုတ်မာ (အိမ်နေ့ဇီယားဒ်) က လက်မခံဘဲ ဟုစိုင်းနံကို သတ်ဖြတ်ပစ်ခဲ့တယ်။ အဲသည်အမှုက ကမ္ဘာပေါ်က မွတ်စ် လင်မ်ထုအားလုံးရဲ့ စိတ်နှလုံးထဲမှာ ငါ့အပေါ် မုန်းတီးရှုံ့ရှာစိတ်တွေ ဖြစ်ပေါ်စေခဲ့ပြီး ရန်ငြိုးအာဃာတမျိုးစေ့ကို စိုက်ပျိုးခဲ့တာပဲ။ အခုတော့ လူကောင်းလူဆိုးမရွေး ငါ့ကို မုန်းတီးနေကြပြီ။ အလ္လာဟ်အရှင်မြတ်သည် မုရ်ဂျာနာရဲ့သား (အိမ်နေ့ဇီယားဒ်) အပေါ် လာအ်နုသ် (ကျိန်စာ) ပို့သတော်မူပါစေ။"

အဲသည်နောက်မှာတော့ ယဇီးဒ်က မွန်မြတ်လှစွာသော အဲ့ဟ်လေ့ဗိုင်းသ် အမျိုးသမီး တွေနဲ့ ကလေးတွေကို မဒီနာမြို့တော်ဆီ ပြန်လည်ပို့ဆောင်ပေးဖို့ ဆုံးဖြတ်ခဲ့တယ်။ သူက နုအ်မန်ဗင်နီဗရီးရ် ကို ဆင့်ခေါ် ပြီး အဲ့ဟ်လေ့ဗိုင်းသ်တို့ရဲ့ ဂုဏ်ဒြပ်နဲ့ ကိုက်ညီ မယ့် ခရီးစဉ်လိုအပ်ချက်အဝဝကို စီစဉ်ပေးဖို့ အမိန့်ပေးခဲ့တယ်။ ပြီးတော့ သူတို့နဲ့ အတူ ယုံကြည်စိတ်ချရတဲ့ သီလသမာဓိရှိသူတစ်ယောက်နဲ့ ခရီးလမ်းမှာ ဘေးကင်း လုံခြုံမှုရှိစေဖို့ အစောင့်အရှောက် စစ်သည်တော်တပ်ဖွဲ့တစ်ခုကိုပါ ထည့်ပေးလိုက် ပြီး မဒီနာမြို့အထိ ကောင်းမွန်စွာ ပို့ဆောင်စေခဲ့တယ်။

ခရီးမထွက်ခွာမီ ယဇီးဒ်က အလီဗင်န်ဟုစိုင်းန့် (ဇိုင်းနုလ်အာဗိဒီးန့်သခင်) ကို နှုတ်ဆက်ဖို့ မိမိအပါးကို ခေါ်ယူပြီး အခုလို ပြောခဲ့တယ် - "အလ္လာဟ်အရှင်မြတ်သည် အိမ်နေမှုရုဏ်း (အိမ်နေဇီယားဒ်) ကို ကျိန်စာတိုက်တော်မူပါစေ။ အလ္လာဟ်အရှင်မြတ်ကို တိုင်တည်ပြီး ကျိန်ဆိုရဲတယ်။ အကယ်၍သာ အဲသည်နေရာမှာ ငါ့ကိုယ်တိုင် ရှိနေခဲ့မယ်ဆိုရင် ဟုစိုင်းန့် တောင်းဆိုသမျှ ဘယ်လိုအချက်မျိုးကိုမဆို ငါလက်ခံပေးခဲ့မှာပါ။ ပြီးတော့ ဘယ်လိုနည်းနဲ့ပဲဖြစ်ဖြစ် သူ့ရဲ့အသက်ကို ဘေးအန္တရာယ်ကနေ ငါအသေအချာ ကာကွယ်စောင့်ရှောက်ပေးခဲ့မှာပါ။ ငါ့ရဲ့ ကိုယ်ပိုင်သားသမီးတွေကိုပဲ စနစ်တကျ စွန့်လွှတ်ရပါစေဦးတော့ (ဟုစိုင်းန့်ကိုတော့ ငါအထိခိုက်ခံမှာ မဟုတ်ဘူး)။ ဒါပေမဲ့လည်း အလ္လာဟ်အရှင်မြတ် အလိုရှိတော်မူတဲ့အတိုင်း (သတ်မှတ်ထားတဲ့အတိုင်း) ဖြစ်ပျက်ခဲ့ရပြီလေ။ ဒါကြောင့် သားတော်အနေနဲ့ မဒီနာကို ရောက်တဲ့အခါ ဘာပဲလိုလို ငါ့ထံကို စာရေးပြီး အကြောင်းကြားပါ။ မင်းတို့နဲ့အတူ လိုက်ပါစောင့်ရှောက်မယ့်သူတွေကိုလည်း မင်းတို့အလိုရှိသမျှ ကူညီဖြည့်ဆည်းပေးဖို့ ငါ့ကိုယ်တိုင် တိကျစွာ အမိန့်ပေးထားပြီးသား ဖြစ်ပါတယ်" လို့ ဆိုခဲ့တယ်။

သတိပြုရန် - ယဇီးဒ်ရဲ့ အခုလိုမျိုး နောင်တရပြခြင်းနဲ့ ကျန်ရစ်သူ အဲဟ်လေ့ဗိုင်းသ်တို့ အပေါ် အပြင်ပန်းအားဖြင့် ရိုသေလေးစားစွာ ပြုစုဧည့်ခံခြင်းဟာ မိမိအပေါ် ကျရောက်လာတဲ့ နာမည်ဆိုး နာမည်ပျက် အမည်းစက်တွေကို ပွတ်တိုက်ဆေးကြောချင်ရုံ သက်သက်ကြောင့်လား၊ သို့မဟုတ် တကယ်ပဲ သူ့ရဲ့ စိတ်နှလုံးထဲမှာ အလ္လာဟ်အရှင်မြတ်ကို ကြောက်ရွံ့တဲ့စိတ်နဲ့ နောင်တမွန် ဝင်လာတာကြောင့်လား ဆိုတာကတော့... အလ္လာဟ်အရှင်မြတ်သာလျှင် အသိဆုံးဖြစ်ပြီး လူသားတို့ရဲ့ စိတ်ကွယ်ရာကို သိတော်မူသော အရှင်မြတ်သာ စီရင်ဆုံးဖြတ်ပါလိမ့်မယ်။ ယဇီးဒ်ရဲ့ အပြုအမူတွေနဲ့ လုပ်ရပ်တွေဟာ အဲသည်နောက်ပိုင်းမှာလည်း အမည်းစက်တွေ၊ မကောင်းမှုတွေနဲ့ပဲ ပြည့်နှက်နေခဲ့ပါတယ်။ သူဟာ သေခါနီးအချိန်အထိ မဏ္ဍာဟ်ရွှေမြို့တော်ကို တိုက်

ခိုက်ဖို့အတွက် စစ်တပ်တွေကို စေလွှတ်ခဲ့ပြီး၊ အဲသည်လို ဆိုးဝါးတဲ့ အခြေအနေနဲ့ပဲ သေဆုံးသွားခဲ့ရပါတယ် (ကျမ်းပြုသူရဲ့ မှတ်ချက်)။

အဲသည်နောက်မှာတော့ အဲဟ်လေ့ဗိုင်းသ်တွေဟာ ထိုအစောင့်အကြပ်တွေရဲ့ စောင့်ရှောက်မှုနဲ့ မဒီနာကိုထွက်လာခဲ့ကြတယ်။ လမ်းခရီးမှာ လိုက်ပါစောင့်ရှောက်ပေးတဲ့ စစ်သည်တွေဟာ အဲဟ်လေ့ဗိုင်းသ်အပေါ်မှာ အလွန်ပဲ ကြင်နာသနားပြီး စာနာထောက်ထားမှု အပြည့်နဲ့ ပြုစုလုပ်ကျွေးခဲ့ကြတယ်။

ညဘက် ခရီးနှင့်တဲ့အခါမှာလည်း အဲဟ်လေ့ဗိုင်းသ်တို့ စီးနင်းလာတဲ့ ကုလားအုပ်၊ မြင်းတွေကို သူတို့ရဲ့ အရှေ့ကနေ ထားရှိပြီးတော့ ခရီးသွားခဲ့ကြတယ်။ လမ်းခရီး တထောက်နားဖို့အတွက် စခန်းချရပ်နားတဲ့ အခါတိုင်းမှာလည်း စစ်သည်တွေဟာ အဲဟ်လေ့ဗိုင်းသ်တို့နဲ့ ခပ်လှမ်းလှမ်း သီးသန့်နေရာကို ဖယ်ပေးကြပြီး၊ သူတို့ရဲ့ ပတ်ပတ်လည် လေးဘက်လေးတန်ကနေ အစောင့်အရှောက် တာဝန်ယူပေးခဲ့ကြတယ်။ ပြီးတော့ အချိန်တိုင်းမှာ အဲဟ်လေ့ဗိုင်းသ်တို့ ဘာလိုအပ်လဲဆိုတာကို ရှိသေစွာ မေးမြန်းစုံစမ်းပြီး ဖြည့်ဆည်းပေးဖို့ အထူး ဂရုတစိုက်စီမံခဲ့ကြတယ်။ ဒီလိုနဲ့ပဲ အဲဟ်လေ့ဗိုင်းသ်အားလုံးဟာ စိတ်အေးချမ်းသာစွာနဲ့ မဒီနာမြို့တော်ကို ရောက်ရှိသွားခဲ့ကြပါတော့တယ်။

မိမိတို့ရဲ့ ဇာတိမြေ (မဒီနာ) ကို ရောက်ရှိသွားတဲ့အခါမှာ ဟဇရေသ် ဟုစိုင်းနံသခင်ရဲ့ သမီးတော် ဖွာသွေမာဟ်က သူ့ရဲ့အစ်မဖြစ်သူ ဇိုင်နမ်သခင်မကို အခုလို ပြောခဲ့တယ်။

“အစ်မရေလမ်းခရီးမှာ ကျမတို့ကို လုံခြုံအောင် စောင့်ရှောက်ပြီး သက်တောင့်သက်သာဖြစ်အောင် ပြုစုပေးခဲ့တဲ့ အဲသည်သူဟာ ကျမတို့အပေါ်မှာ ကျေးဇူးပြုခဲ့ပါတယ်။ ဒါကြောင့် ကျမတို့ သူ့ကို တစ်ခုခု ပြန်လည်ပြီး ဂုဏ်ပြုဆုချသင့်တယ်။”

ဒါကို ကြားတော့ ဇိုင်နမ်သခင်မက ပြန်ပြောတယ် - “အခုအချိန်မှာ ငါတို့လက်ထဲ အဝတ်အစားနဲ့ လက်ဝတ်ရတနာတွေကလွဲလို့ ဘာမှမရှိတော့ဘူးလေ။”

ဒါနဲ့ပဲ နှစ်ပါးစလုံးဟာ မိမိတို့ရဲ့ လက်ဝတ်ရတနာတွေထဲကနေ ရွှေလက်ကောက် နှစ်ကွင်းနဲ့ ရွှေလက်စွပ် နှစ်ကွင်းကို ချွတ်ယူလိုက်ကြတယ်။ ပြီးတော့ အဲသည်စစ်သည်ရဲ့ ရှေ့မှောက်မှာ ချပြပြီး ဆုလာဘ်အဖြစ် ပေးသနားခဲ့ကြတယ်။ တဆက်တည်းမှာပဲ မိမိတို့မှာ လက်ရှိ ဒီထက်ပိုပြီး မပေးနိုင်တဲ့အတွက်လည်း နားလည်ခွင့်လွှတ်ပေးဖို့ တောင်းပန်ခဲ့ကြတယ်။

အဲသည်အခါမှာတော့ စစ်သည်ဖြစ်သူက ဆုလာဘ်တွေကို လက်မခံဘဲ အခုလို ရိုသေစွာ ငြင်းပယ်လျှောက်ထားခဲ့ပါတယ် -

“အလ္လာဟ်အရှင်မြတ်ကို တိုင်တည်ပြီး လျှောက်ထားရပါစေ။ အကယ်၍သာ ကျနော်ဟာ ဒီတာဝန်ကို လောကီစည်းစိမ် ရလဒ်တွေအတွက်ပဲလုပ်ခဲ့တာ ဆိုရင် တော့ အခုပေးတဲ့ ဆုလာဘ်ဟာ ကျနော်အတွက် နည်းပါးလှတာ မဟုတ်ပါဘူး ။ သို့သော်လည်း ကျနော်ဟာ ဒီအလုပ်ကို ဆုလာဘ်အတွက် လုပ်ခဲ့တာ မဟုတ်ပါဘူး။ ကျနော်ဟာ တမန်တော်မြတ်ကြီး (ဆွလ္လဇ္ဇာဟု အလိုငှာ ၀စလ္လမ်) နဲ့ ဆွေမျိုးတော်စပ်ခွင့်ရှိတဲ့ ကိုယ်တော်မြတ်ရဲ့အနွယ်တော် (အဲဟ်လေ့ဗိုင်းသ်) တွေကို စောင့်ရှောက်ရမယ့် ကျနော်ရဲ့ ကိုယ်ပိုင်တာဝန်ဝတ္တရား တစ်ခုကို ထမ်းဆောင်ခဲ့ရပါ။”

ဟုစိုင်းနံသခင်၏ ဇနီးသည် ခံစားခဲ့ရသည့် သောကနှင့် ကွယ်လွန်ခြင်း

ဟဇရသ် ဟုစိုင်းနံသခင် (ရသွေ) ရဲ့ မြတ်နိုးလှစွာသော ဇနီးမွန်ဖြစ်သူ ရဘားဗ်ဗင်နံ သေ အင်မ်ရအွလ်ကိုိုင်စ် သည်လည်း ခင်ပွန်းသည်နဲ့အတူ အဲသည်ခရီးစဉ်မှာ ပါဝင်ခဲ့ပြီး၊ (ကရ်ဗလာဖြစ်ရပ်အပြီး) ဆီးရီးယား ပြည်အထိ အတူတူ ခေါ်ဆောင်ခြင်း ခံခဲ့ရသူ ဖြစ်ပါတယ်။

အဲသည်နောက်ပိုင်း အားလုံးနဲ့အတူ မဒီနာမြို့တော်ကို ပြန်လည်ရောက်ရှိလာတဲ့ အခါမှာတော့၊ သခင်မဟာ မိမိရဲ့ ကျန်ရှိတဲ့ လူ့သက်တမ်းတစ်လျှောက်လုံးမှာ ဘယ်သောအခါမျှ အမိုးအကာအောက်မှာ မနေဘဲ အချိန်တွေကို ကုန်လွန်စေခဲ့ပါတယ်။ လူတွေက သခင်မကို "နောက်ထပ် အိမ်ထောင် ပြန်လည်ထူထောင်ပါဦး" လို့ လာရောက်တိုက်တွန်းတဲ့ အခါတိုင်းမှာလည်း သခင်မက - "ငါ့အနေနဲ့ တမန်တော်မြတ်ကြီး (ဆွလ္လဗ္လာဟု အလိုင်ဟိ ဝစလ္လမ်) ကလွဲလို့တခြားသူကို ယောက္ခမအဖြစ် ပြုလုပ်ဖို့ အဆင်သင့်မရှိပါဘူးလို့ ပြန်လည်ဖြေကြားခဲ့တယ်။ ဒီလိုနဲ့ပဲ သခင်မဟာ ကရ်ဗလာဖြစ်ရပ်အပြီး တစ်နှစ်အကြာမှာပဲ ကွယ်လွန်အနိစ္စ ရောက်သွားခဲ့ရရှာပါတယ်။

ဟဇရသ် ဟုစိုင်းနံသခင်နဲ့ အပေါင်းအပါ ရဲဘော်တွေ အသတ်ခံလိုက်ရတယ် (ရှဟီးဒ် ဖြစ်ကုန်ကြပြီ) ဆိုတဲ့ သတင်းဟာ မဒီနာမြို့တော်ထဲကို ရောက်ရှိသွားတဲ့ အခါမှာတော့၊ မြို့တော်တစ်ခုလုံးမှာ ပွက်လောရိုက်ကာ ငိုကြွေးမြည်တမ်းသံကြီး ထွက်ပေါ်

လာခဲ့တော့တယ်။ မဒီနာမြို့တော်ရဲ့ အိမ်ခြေ၊ တံခါးနဲ့ နံရံတွေကပါ လိုက်လံငိုကြွေးနေကြသလိုပါပဲ။

နောက်ဆုံးမှာတော့ ကျန်ရစ်သူ အဲ့ဟ်လေ့ဗိုင်းသ် မိသားစုဝင်တွေ မဒီနာမြို့တော်ကို ပြန်လည်ရောက်ရှိလာတဲ့ အခါမှာတော့... မဒီနာမြို့သူမြို့သားတွေရဲ့ စိတ်နှလုံးထဲက (ကရ်ဗလာကြောင့် ရရှိခဲ့တဲ့) အနာဟောင်းတွေဟာ တဖန်ပြန်လည် လတ်ဆတ်လာခဲ့ပါတော့တယ်။

ဟဇရသ် အဗ်ဒုလ္လာဟ် ဗင်န် ဂျအ်ဖရ်သခင်ထံ သားတော်နှစ်ပါးအတွက် ဝမ်းနည်းကြောင်း ပြောဆိုတင်ပြကြခြင်း

ဟဇရသ် အဗ်ဒုလ္လာဟ် ဗင်န် ဂျအ်ဖရ်သခင်ထံသို့ မိမိရဲ့ သားတော်နှစ်ပါးစလုံးဟာ လည်း ဟဇရသ် ဟုစိုင်းနံသခင်နဲ့အတူ ရှုဟီးဒ်ဖြစ် (ကျဆုံး) သွားခဲ့ကြပြီဟူသော သတင်း ရောက်ရှိလာတဲ့အခါ၊ လူအများအပြားဟာ သခင်ကြီးထံသို့ ဝမ်းနည်းစကား (သအ်ဇီယသ်) လာရောက် ပြောဆိုကြတယ်။

ထိုသို့ လာရောက်ကြသူတွေထဲက လူတစ်ယောက်ရဲ့ နှုတ်ကနေ “ကျနော်တို့အပေါ်မှာ ဒီလိုသောကဗျာပါဒ် ဒုက္ခဆိုးကြီး ကျရောက်လာရတာဟာ ဟုစိုင်းနံသခင်ကြောင့်ပါပဲ” လို့ မတော်တဆ ပြောထွက်သွားခဲ့မိတယ်။

ထိုစကားကို ကြားလိုက်ရတဲ့အခါ ဟဇရတ် အဗ်ဒုလ္လာဟ် ဗင်န် ဂျအ်ဖရ်သခင်ဟာ အလွန်အမင်း အမျက်ဒေါသထွက်သွားပြီး၊ ထိုသူအား မိမိရဲ့ ဖိနပ်နဲ့ လှမ်းပေါက် လိုက်ကာ အခုလို မိန့်ကြားခဲ့ပါတယ်။

“အမင်္ဂလာကောင်... မင်းက ဒီလိုစကားမျိုး ပြောရဲတယ်လား။ အလ္လာဟ်အရှင်မြတ် ကို တိုင်တည်ပြီး ပြောပါရစေ... အကယ်၍သာ ငါကိုယ်တိုင် ထိုနေရာမှာ ရှိနေခဲ့မယ် ဆိုရင်လည်း ဟုစိုင်းနံသခင်နဲ့အတူ အသက်ပေးလှူခဲ့မှာပဲ။ အလ္လာဟ်အရှင်မြတ်ကို တိုင်တည်ပြီး ပြောရရင်... ဒီနေ့ ငါ့သားတွေရဲ့ ရှဟီးဒ်ဖြစ်ခြင်းဟာ ငါ့အတွက် စိတ် သက်သာရာရစေတဲ့ နှစ်သိမ့်မှုတစ်ခုပဲ။ အကြောင်းကတော့ ငါ့အနေနဲ့ ဟဇရတ် ဟုစိုင်းနံသခင်ကို ကိုယ်တိုင်ကိုယ်ကျ မကူညီနိုင်ခဲ့ရင်တောင်မှ၊ ငါ့ရဲ့ သားသမီးတွေ က ထို (ကူညီရမယ့်) တာဝန်ကို ကျေပွန်အောင် ထမ်းဆောင်ပေးခဲ့ကြတယ်။

ကရ်ဘလာရှဟီးဒ်ဖြစ်ရပ်ကြောင့် ကောင်းကင်ယံအပေါ် သက်ရောက်မှု

ကျော်ကြားလှသော သမိုင်းပညာရှင်ကြီး အစ်ဗ်နေအဆီးရ် နှင့် အခြားသော သမိုင်း ပြုစုသူ အများအပြားက အခုလို ရေးသားမှတ်တမ်းတင်ခဲ့ကြပါတယ် —

ဟုစိုင်းနံသခင် ရှဟီးဒ်ဖြစ် တော်မူပြီးနောက်၊ နှစ်လ သုံးလတိုင်တိုင် ကောင်းကင်ယံ မှာ အခြေအနေတစ်ရပ် ဖြစ်ပေါ်နေခဲ့ပါတယ်။ နေ့စဉ် နေမင်းကြီး ထွက်ပြုလာတဲ့ အခါတိုင်း တောက်ပလာတဲ့ နေရောင်ခြည်ဟာ အိမ်ခြေတွေ၊ တံခါးတွေနဲ့ နံရံတွေ အပေါ်ကျရောက်တဲ့အခါမှာ အလွန်ပဲ ရဲရဲနီမြန်းနေခဲ့ပါတယ်။ အဲသည် မြင်ကွင်းဟာ

နံရံတွေ၊ အိမ်တံခါးတွေပေါ်မှာ သွေးအလိမ်းလိမ်း ခြယ်သသုတ်လိမ်းထားသလိုမျိုး ထင်မှတ်ရလောက်အောင်ကို ဖြစ်နေပါတယ်။

ရှုဟီးဒ်ဖြစ်ချိန်တွင် ကိုယ်တော်မြတ်ကြီးကို အိပ်မက်မြင်မက်ခြင်း

အိမ်မိတ်တိုက်ဟာကီက သူ့ရဲ့ "ဒလာအေလွန် နူဗူဝဟ်" ကျမ်းတွင် ခိုင်မာသော ဆင့်ပြန်ချက်များဖြင့် အခုလို တဆင့်စကား ဖော်ပြမှတ်တမ်းတင်ထားပါတယ်။

ဟဇရသ် အဗ်ဒုလ္လာဟ် ဗင်န် အဘ္ဘားစ်သခင်က မိန့်ကြားတော်မူတယ်။ "ငါသည် တစ်ခုသောည (နေ့လယ်ခင်းအချိန်) တွင် တမန်တော်မြတ်ကြီး (ဆွလ္လဗ္ဗာဟု အလိုက် ဟိ ဝစလ္လမ်) ကို အိပ်မက်၌ ဖူးမြင်ခဲ့ရသည်။ ကိုယ်တော်မြတ်ကြီးသည် ဆံ တော်၊ မုတ်ဆိတ်တော်များ ဖရိုဖရဲဖြစ်နေပြီး ပူဆွေးသောကရောက်နေသည့် အသွင် သဏ္ဌာန်ရှိတော်မူကာ၊ လက်တော်ထဲတွင် သွေးများပြည့်နှက်နေသည့် ဖန်ပုလင်း ငယ်တစ်လုံးကို ကိုင်ဆောင်ထားတော်မူသည်။"

အစ်မနေအဘာစ်သခင်က ဆက်လက်လျှောက်ထားသည် "အို-အလ္လာဟ်အရှင် မြတ်၏ တမန်တော်၊ ဤပုလင်းထဲ၌ အဘယ်အရာရှိပါသလဲ" ဟု မေးမြန်းလျှောက် ထားရာ၊ ကိုယ်တော်မြတ်ကြီးက "ဒါဟာ ဟုစိုင်းနံနဲ့ သူ့ရဲ့အပေါင်းအပါတွေရဲ့ သွေး ဖြစ်တယ်၊ ငါက အဲဒါကို အလ္လာဟ်အရှင်မြတ်ရဲ့ ရှေ့မှောက်တော်မှာ တင်ပြဖို့ အတွက် သိမ်းဆည်းနေတာ" ဟု မိန့်ကြားတော်မူခဲ့သည်။

ဟဇရသ် အဗ်ဒုလ္လာဟ် ဗင်န် အဘ္ဘားစ်သခင်သည် အိပ်မက်မှ နိုးလာသောအခါ ထိုအချိန်၌ပင် လူတို့အား ဟဇရသ် ဟုစိုင်းနံသခင် ရှုဟီးဒ်ဖြစ် (ကျဆုံး) သွားခဲ့ပြီ ဖြစ်

ကြောင်း သတင်းစကား ပြောကြားခဲ့သည်။ ထိုဖြစ်ရပ်ဖြစ်ပွားပြီး ရက်အနည်းငယ် အကြာ ကရ်ဗလာမှ သတင်းအမှန် ရောက်ရှိလာပြီး ရက်စွဲ၊ အချိန်နာရီတို့ကို တွက် ချက်ကြည့်လိုက်သည့်အခါတွင်၊ အစ်ဗ်နေအတ္တားစ်သခင် အိပ်မက်မြင်မက်ခဲ့သည့် နေ့ရက်နှင့် အချိန်နာရီသည် ဟဇရတ် ဟုစိုင်းနီသခင် ရှဟီးဒ်ဖြစ်ခဲ့သည့် အချိန်နှင့် ထပ်တူထပ်မျှ အမှန်တကယ် ကိုက်ညီနေခဲ့ပါသည်။

ထို့အပြင် သိရ်မီဇီ ကျမ်းမြတ်တွင် ဟဇရတ် စလ်မာ (သခင်မ) ထံမှ ဆင့်ပြန်ချက်ကို အခုလို ဖော်ပြထားပါတယ်။

တစ်နေ့သောအခါတွင် စလ်မာသည် တမန်တော်မြတ်ကြီး၏ ဇနီးမွန် ဟဇရတ် အွမ္မေစလ်မာ သခင်မကြီးထံသို့ သွားရောက်ခဲ့ရာ၊ သခင်မကြီးသည် အလွန်အမင်း သောကရောက်ကာ ငိုကြွေးနေသည်ကို တွေ့ရှိခဲ့ရသည်။ ထိုသို့ ငိုကြွေးရခြင်း၏ အကြောင်းရင်းကို မေးမြန်းလျှောက်ထားသည့်အခါ အွမ္မေစလ်မာ သခင်မကြီးက အခုလို မိန့်ကြားခဲ့ပါတယ် ။

“ငါသည် ယခုတင်တင်ကပင် အိပ်မက်ထဲ၌ တမန်တော်မြတ်ကြီးကိုဖူးမြင်ခဲ့ရသည်။ ကိုယ်တော်မြတ်ကြီး၏ ဆံတော်နှင့် မုတ်ဆိတ်တော်များပေါ်တွင် ဖုန်မှုန့်များ ပေကျံ နေတော်မူသည်။ ထို့ကြောင့် ငါက ‘အို-အလ္လာဟ်အရှင်မြတ်၏ တမန်တော်... ကိုယ် တော်မြတ် အဘယ်ကြောင့် ဤကဲ့သို့ အခြေအနေ ဖြစ်နေရပါသနည်း’ ဟု မေးမြန်း လျှောက်ထားရာ၊ ကိုယ်တော်မြတ်ကြီးက ငါသည် ယခုလေးတင်ပဲ ဟုစိုင်းနီ အ သတ်ခံရသည့် နေရာသို့ ရောက်ရှိနေခဲ့ခြင်း ဖြစ်သည်’ ဟု မိန့်ကြားတော်မူခဲ့သည်။”

(ကျမ်းကိုး - တာရီးခွလ် ခိုလာဖွာအ်၊ အေမာမ် စုယူသွီ)

အလားတူပင် အဘူနုအိုင်းမ် ကလည်း သူ၏ “ဒလာအေလ်” ကျမ်းတွင် ဟဇရသ် အွ မွေစလ္လမာဟ် သခင်မကြီး၏ ဆင့်ပြန်ချက်ဖြင့် ဖော်ပြထားသည်မှာ။ ဟဇရသ် ဟုစိုင်းန်သခင် ရှဟီးဒ်ဖြစ်သွားခဲ့သည့် ဖြစ်ရပ်အပေါ်တွင် လူဂျင်န်သတ္တဝါများကပါ လိုက်လံငိုကြွေး မြည်တမ်းခဲ့ကြသည်ကို ကြားသိခဲ့ရကြောင်း မှတ်တမ်းတင်ထားပါ သည်။

ဟဇရသ် ဟုစိုင်းန်သခင်၏ အတ္ထုပ္ပတ္တိ အကျဉ်းနှင့် ထူးမြတ်လှသော ဂုဏ်ဒြပ်များ

ဟဇရသ် ဟုစိုင်းန်သခင် (ရသွေ) သည် ဟစ်ဂျရီ သက္ကရာဇ် ၄ ခုနှစ်၊ ရှအ်ဗာန်လ ၅ ရက်နေ့တွင် မဒီနာရွှေမြို့တော်၌ မွေးဖွားသန့်စင်ကာ လောကအလင်းကို ဆောင် ကြဉ်းပေးခဲ့ပါတယ်။ ထို့နောက် ဟစ်ဂျရီ သက္ကရာဇ် ၆၁ ခုနှစ်၊ မုဟရ်ရမ်လတွင် သက်တော် ၅၅နှစ်အရွယ်၌ ရှဟီးဒ်ဖြစ် (အသက်ပေးလှူ) ခဲ့ပါတယ်။

သခင် မွေးဖွားလာချိန်တွင် တမန်တော်မြတ်ကြီး ကိုယ်တော်တိုင် ‘သဟ်နီးက်’ ပြုလုပ်ပေးခဲ့ပါတယ် ။ ကိုယ်တော်မြတ်သည် စွန်ပလွန် ဝါးရည်ကို သခင်၏ ပါးစပ်တော်ထဲသို့ ထည့်ပေးခဲ့ပြီး နားတော်တွင်လည်း အာဇာန် ပေးတော်မူခဲ့ကာ ကောင်းချီးမင်္ဂလာ ဆုတောင်းပေးခဲ့ပါတယ်။ ၎င်းပြင် ‘ဟုစိုင်းန်’ ဟု အမည်နာမ ကင် ပွန်းတပ်ပေးခဲ့ပြီး၊ သတ္တမမြောက်နေ့တွင် အင်္ဂါကာဟ် ပြုလုပ် ပေးခဲ့ပါတယ်။

ဟဇရသ် ဟုစိုင်းနံသခင်သည် ငယ်စဉ်ကလေးဘဝကတည်းကပင် အလွန်ရဲရင့်ဖျတ်လတ်ပြီး သတ္တိနှင့် ပြည့်စုံသူ ဖြစ်တယ်။ တမန်တော်မြတ်ကြီး က ကိုယ်တော်မြတ်၏ မြေးတော်နှင့် ပတ်သက်ပြီး အခုလို မိန့်ကြားတော်မူခဲ့တယ်။

“ဟုစိုင်းနံသည် ငါ့ထံမှဖြစ်ပြီး ငါသည်လည်း ဟုစိုင်းနံထံမှ ဖြစ်၏။ အို-အလ္လာဟ် အရှင်မြတ်... ဟုစိုင်းနံကို ချစ်မြတ်နိုးသူအား အရှင်မြတ်သည်လည်း ချစ်မြတ်နိုးတော်မူပါ။”

(ကျမ်းကိုး - အိမ်နေ မာဂျာဟ်၊ ဟာကင်မ်)

အိမ်နေဟစ်ဗာန်၊ အိမ်နေစအ်ဒါ၊ အဘူယအ်လာနှင့် အိမ်နေအစာကိရ် စသည့် ဟဒီးစ်ပညာရှင်ကြီးများက ဟဇရသ် ဂျာဗိရ် ဗင်န် အိမ်ဒုလ္လာဟ်သခင်၏ ဆင့်ပြန်ချက်ဖြင့် ဖော်ပြကြသည်မှာ တမန်တော်မြတ်ကြီး က အခုလို မိန့်ကြားတော်မူသည်ကို ကြားသိခဲ့ရပါတယ် ။

“ဂျန္နသ် (သုခဘုံ) သားများထဲမှ ပုဂ္ဂိုလ်တစ်ဦး သို့မဟုတ် ဂျန္နသ်ရှိ လူငယ်အပေါင်းတို့၏ ခေါင်းဆောင် (သခင်) ကို ကြည့်လိုသူသည် ဟုစိုင်းနံ ဗင်န် အလီ ကို ကြည့်ကြလော့။”

ဟဇရသ် အဘူဟူရိုင်းရဟ်သခင်က ဆင့်ပြန်ထားပါတယ် ။ တစ်နေ့သောအခါတွင် တမန်တော်မြတ်ကြီး သည် ဗလီဝတ်ကျောင်းတော်အတွင်းရှိနေစဉ် အခုလို မိန့်ကြားတော်မူခဲ့တယ်။ “ငါ့ရဲ့ မြောက်ကြွမြောက်ကြွ လုပ်တတ်တဲ့ ကလေးငယ် ဘယ်မှာလဲ။”

ဆိုလိုသည်မှာ ဟဇရတ် ဟုစိုင်းနီသခင်ကို ရှာဖွေခြင်းဖြစ်ပြီး၊ ထိုအခါ ဟဇရတ် ဟုစိုင်းနီသခင်သည် အပြေးကလေး ရောက်ရှိလာကာ ကိုယ်တော်မြတ်ကြီး၏ ရင်ခွင်တော်ထဲသို့ တိုးဝင်သွားခဲ့ပါတယ်။ ထို့နောက် မြေးတော်သည် ကိုယ်တော်မြတ်ကြီး၏ မုတ်ဆိတ်တော်များကြားထဲသို့ သူ၏လက်ချောင်းလေးများ ထည့်သွင်း ကာကစားနေခဲ့ပါတယ်။ တမန်တော်မြတ်ကြီးသည် ဟဇရတ် ဟုစိုင်းနီသခင်၏ နှုတ်ခမ်းတော်ကို နမ်းရှုံ့တော်မူပြီး အခုလို ဆုတောင်းမိန့်ကြားခဲ့ပါတယ်။

“အို-အလ္လာဟ်အရှင်မြတ်... ကျနော်မျိုးသည် ဟုစိုင်းနီကို ချစ်မြတ်နိုးပါ၏။ ထို့ကြောင့် အရှင်မြတ်သည်လည်း သူ့ကို ချစ်မြတ်နိုးတော်မူပါ။ ၎င်းပြင် သူ့ကို ချစ်မြတ်နိုးသောသူကိုလည်း အရှင်မြတ်သည် ချစ်မြတ်နိုးတော်မူပါ။”

တစ်နေ့သောအခါတွင် ဟဇရတ် အဗ်ဒုလ္လာဟ် ဗင်နီ အုမရ်သခင်သည် ကအ်ဗဟ် ကျောင်းတော်၏ အရိပ်အောက်တွင် ထိုင်နေစဉ်ဟုစိုင်းနီသခင်ရှေ့ မှောက် သို့ လျှောက်လှမ်းလာသည်ကို မြင်တွေ့လိုက်ရပါတယ်။ ထိုအခါ အိဗ်နေ့ အုမရ်သခင်က။

“ဤပုဂ္ဂိုလ် (ဟုစိုင်းနီ) သည် ကမ္ဘာမြေပေါ်ရှိ လူသားအားလုံးထဲတွင် ကောင်းကင်ယံရှိ ကောင်းကင်တမန် (မလာအေကာဟ်) များ၏ အလယ်၌ အချစ်ရဆုံးသောသူ ဖြစ်ပေသည်။” ဟု မြွက်ဟခဲ့ပါတယ်။

ဟဇရတ် ဟုစိုင်းနီသခင်သည် အလွန်တရာ ရက်ရော အလှူအတန်းရက်ရက် ရောရော ပြုလုပ်တတ်သူ ဖြစ်ပြီး၊ လူတို့၏ လိုအပ်ချက်များကို မိမိ၏ အသက်၊ စည်းစိမ်ဥစ္စာတို့ဖြင့် ကူညီဖြည့်ဆည်းပေးလေ့ ရှိပါတယ်။ သခင်ကြီးက အမြဲတမ်း အခုလို မိန့်ကြားလေ့ရှိပါတယ်။

“အလ္လာဟ်အရှင်မြတ်၏ အလိုတော်အတွက် လူတစ်ဦးတစ်ယောက်၏ လိုအပ်ချက်ကို ငါက ဖြည့်ဆည်းပေးရခြင်းသည်... ငါ့ကိုယ်တိုင် (ဗလီဝတ်ကျောင်းတော်၌) တစ်လတိုင်တိုင် အေအ်သေကားဖ် (တရားကျင့်ကြံခြင်း) ထိုင်နေရခြင်းထက် ပိုမိုမြတ်နိုးဖွယ်ကောင်းသည်ဟု ငါယူဆပေသည်။”

ဟရေသ် ဟုစိုင်းနံသခင်၏ ရွှေထက်အဖိုးတန်သော ဆုံးမဩဝါဒ

ဟရေသ် ဟုစိုင်းနံသခင်က အခုလို မိန့်ကြားတော်မူခဲ့ပါတယ်။

“လူအများက မိမိတို့ရဲ့ လိုအပ်ချက်တွေကို မင်းတို့ဆီ လာရောက်အကူအညီတောင်းခံတဲ့အခါ အဲသည်အပေါ်မှာ စိတ်ပျက်ငြီးငွေ့ခြင်း မရှိကြပါနဲ့။ အကြောင်းကတော့ သူတို့ ရဲ့ လိုအပ်ချက်တွေဟာ အလ္လာဟ်အရှင်မြတ်က သင်တို့အပေါ် ပေးသနားထားတဲ့ အနုဂ္ဂဟ ကုသိုလ်အလှည့်အပြောင်း ကောင်းချီးမင်္ဂလာတွေပဲ ဖြစ်လို့ပါပဲ။ အကယ်၍သာ မင်းတို့က ထိုအရာအပေါ် စိတ်ပျက်ငြီးငွေ့ပြီး ပူဆွေးငြိုငြင် ခဲ့မယ်ဆိုရင်တော့၊ ဒီကုသိုလ်ကောင်းချီးမင်္ဂလာတွေဟာ ကပ်ဆိုက်ခြင်းဘက်ကို အလှည့်အပြောင်းဖြစ်သွားပါလိမ့်မယ်။

တစ်နေ့သောအခါတွင်ဟုစိုင်းနံသခင်သည် ဟရမ်ကျောင်းတော် အတွင်းရှိ ဟဂျရလ် အတ်စ်ဝဒ် ကို ကိုင်ဆုပ်လျက် အခုလို ဆုတောင်းဒီအာ ပြုလုပ်နေခဲ့ပါ တယ်။

“အို-အလ္လာဟ်အရှင်မြတ်... အရှင်မြတ်သည် ကျနော်မျိုးအပေါ် ကောင်းချီးမင်္ဂလာများ ပေးသနားတော်မူခဲ့သော်လည်း ကျနော်မျိုးသည် ကျေးဇူးသိတတ်သူတစ်ဦး

အဖြစ် မရှိခဲ့မိပါ။ ၎င်းပြင် အရှင်မြတ်သည် ကျနော်မျိုးအား စမ်းသပ်မှုများ ပေးခဲ့သော်လည်း ကျနော်မျိုးသည် အောင့်အည်းသည်းခံနိုင်သူ (ဆွာဗီရ်) တစ်ဦးအဖြစ် မရှိခဲ့မိပါ။ သို့သော်လည်း အရှင်မြတ်သည် ကျနော်မျိုးအပေါ် ပေးသနားထားသည့် ကောင်းချီးမင်္ဂလာများကို ရုပ်သိမ်းတော်မမူခဲ့သလို၊ ဘေးဒုက္ခဆိုးများကိုလည်း ကျနော်မျိုးအပေါ်အမြဲတစေ သက်ရောက်နေစေခြင်း မရှိခဲ့ပါ။ အို-အလ္လာဟ် အရှင်မြတ်... အရှင်မြတ်သည် သဒ္ဓါတရား ထက်သန်လှစွာသော အရှင်ဖြစ်ပြီး ကရုဏာတော် အနန္တနှင့် ပြည့်စုံတော်မူလှပါသည်။”

ဟုစိုင်းနံသခင် (ရသွေ) သည် မိမိ၏ မွန်မြတ်လှသော ခမည်းတော် ဟဇရတ် အလီ သခင် (ရသွေ) နှင့်အတူ ကူဖဟ်မြို့သို့ ထွက်ခွာခဲ့ပြီး၊ ခမည်းတော်နှင့်အတူ တိုက်ပွဲတိုင်းမှာ ပါဝင်ဆင်နွှဲခဲ့ကာ ခမည်းတော်၏ အရိပ်အောက်မှာ အတူတကွ နေထိုင်ခဲ့ပါတယ်။ ခမည်းတော် ရှဟီးဒ်ဖြစ်သွားခဲ့ပြီးနောက်ပိုင်းမှာလည်း မိမိ၏နောင်တော် ဟစန်သခင် (ရသွေ) နှင့်အတူ ဆက်လက်ရပ်တည်ခဲ့ပါတယ်။

နောင်တော် ဟစန်သခင်သည် အုပ်ချုပ်မှုအာဏာကို စွန့်လွှတ်ပြီး မဒီနာမြို့သို့ ပြန်လည်ပြောင်းရွှေ့ခဲ့တဲ့အခါမှာလည်း၊ ဟုစိုင်းနံသခင်ဟာ နောင်တော်နှင့်အတူ မဒီနာသို့ လိုက်ပါလာခဲ့ပြီး ယဇီးဒ်ရဲ့ ဖိနှိပ်ချုပ်ချယ်မှု ဘေးရန်များ မစတင်မီအထိ မဒီနာမြို့တော်မှာပဲဆက်လက် နေထိုင်ခဲ့ပါတယ်။

နောက်ဆုံးမှာ ဟုစိုင်းနံသခင် (ရသွေ) ဟာ အဖော်အပေါင်းများနှင့်အတူ ကရ်ဗလာသို့ သွားရောက်ခဲ့ပြီး၊ အအဲဟ်လေဗိုက်သ်များထဲမှ ပုဂ္ဂိုလ်ပေါင်း ၇၂ ပါး (သို့မဟုတ် ၇၃ ပါး) နှင့်အတူ ရှဟီးဒ်ဖြစ် (ကျဆုံး) တော်မူခဲ့ရပါတယ်။

(ကျမ်းကိုး - အစ်စအာဖုရ် ရာဂီဗီးနံ)

ဟုစိုင်းနံသခင်ကို သတ်ဖြတ်သူတို့၏ သံဝေဂယူဖွယ်ရာ အဆုံးသတ်နိဂုံး

ဟဇရသ် ဟုစိုင်းနံသခင် (ရသွေ) ဟာ ကရ်ဗလာစစ်မြေပြင်မှာ ပြင်းထန်လှတဲ့ ရေ
ငတ်ဒုက္ခကြောင့် ယူဖရေးတီးမြစ်ဆီသို့ သွားရောက်ပြီး ရေသုံးဆောင်ဖို့ ကြိုးပမ်း
ခဲ့ပါတယ်။ ထိုအချိန်မှာပဲ ကံဆိုးမိုးမှောင်ကျပြီး ယုတ်မာလှတဲ့ ဟုဆွိုင်းနံ ဗင်နံ နှ
မိုင်းရ် ဆိုသူက သခင်ကြီးထံသို့ မြားနဲ့ လှမ်းပြီး ပစ်ခတ်ခဲ့ရာ၊ ထိုမြားဟာ သခင်ကြီး
ရဲ့မွန်မြတ်လှတဲ့ နှုတ်ခမ်းတော် သို့ လာရောက် စိုက်မှန်ခဲ့ပါတော့တယ်။

ထိုအခါ သခင်ကြီးရဲ့ နှုတ်တော်မှ မထိန်းချုပ်နိုင်ဘဲ အခုလို အလ္လာဟ်အရှင်မြတ်ထံ
ဘဒ်ဒီအာပြု တိုင်တည်မိန့်ကြားခဲ့ပါတယ်။

“အို-အလ္လာဟ်အရှင်မြတ်... ကိုယ်တော်မြတ်ရဲ့ တမန်တော်သမီးတော်ရဲ့သား အပေါ်
မှာ မည်သို့ပြုမူနေကြသည်ကို အရှင်မြတ်ထံတော်သို့သာ ကျနော်မျိုး တိုင်တည်
ပါ၏။ အို-အလ္လာဟ်အရှင်မြတ်... သူတို့အား တစ်ဦးချင်းစီအလိုက် ရေတွက်၍ သတ်
ဖြတ်တော်မူပါ။ သူတို့အား အပိုင်းပိုင်းအပြတ်ပြတ် ဖြစ်စေတော်မူပါ။ သူတို့ထဲမှ
မည်သူတစ်ဦးတစ်ယောက်ကိုမျှ ချန်လှပ်မထားပါနှင့်။”

ဒီကဲ့သို့ ညဉ့်ပန်းနှိပ်စက်ခံရတဲ့ မတရားမှုကို ခံရသူ (မဇ်လူးမ်) ရဲ့ဆုတောင်း ကျိန်စာ
ဟာ တမန်တော်မြတ်ကြီး (ဆွလ္လဗ္ဗာဟု အလိုင်ဟိ ဝစလ္လမ်) ရဲ့အနွယ်တော် ဖြစ်တဲ့
အတွက် သံသယဖြစ်ဖွယ်မရှိဘဲ ချက်ချင်းပင် သက်ရောက်ပြည့်ဝခဲ့ပါတယ်။

နောင်တမလွန် (အာခိရသ်) မတိုင်မီ ယခုလောက (ဒွန်ယာ) မှာတင်ပဲ ထိုသူတွေဟာ တစ်ယောက်ပြီးတစ်ယောက် အလွန်ဆိုးဝါးလှတဲ့ နည်းလမ်းတွေနဲ့ သေပွဲဝင်ခဲ့ကြရပါတယ်။

ကျော်ကြားလှတဲ့ သာသနာ့ပညာရှင်ကြီး အိမာမ် ဇုဟ်ရီ က အခုလို မှတ်တမ်းတင်ခဲ့ပါတယ် —

“ဟဇရသ် ဟုစိုင်းနံသခင်ကို သတ်ဖြတ်ခြင်း (လုပ်ကြံခြင်း) တွင် ပါဝင်ပတ်သက်ခဲ့သူ အားလုံးထဲမှ... နောင်တမလွန်မတိုင်မီ ယခုလောက (ဒွန်ယာ) ၌ပင် ပြစ်ဒဏ်မခံရဘဲ လွတ်မြောက်သွားသူ တစ်ဦးမျှ မရှိခဲ့ပါ။”

ထိုဖြစ်ရပ်မှာ ပါဝင်သူတွေဟာ အသတ်ခံခဲ့ရခြင်း၊ အချို့သူတွေမှာ မျက်နှာများ အလွန်အမင်း မည်းနက်သွားခဲ့ရခြင်း၊ အချို့မှာ ရုပ်ပျက်ဆင်းပျက် (ရုပ်သွင် ပြောင်းလဲ) သွားခဲ့ရခြင်းတို့ ကြုံတွေ့ခဲ့ရသလို၊ အချို့မှာမူ ရက်ပိုင်းအတွင်းမှာတင် မိမိတို့ရဲ့ အုပ်ချုပ်မှုအာဏာနဲ့ စည်းစိမ်တွေအားလုံး ဆုံးရှုံးပျက်စီးသွားခဲ့ရပါတယ်။ ၎င်းအရာဟာ သူတို့ပြုခဲ့တဲ့ အကုသိုလ်တွေအတွက် အစစ်အမှန် ခံရမည့် ပြစ်ဒဏ်ကြီး မဟုတ်သေးဘဲ၊ လောကရှိ လူသားတွေ သင်ခန်းစာ ရယူနိုင်ဖို့အတွက် အလ္လာဟ် အရှင်မြတ်က ဒွန်ယာမှာ ပြသခဲ့တဲ့ နမူနာတစ်ခုမျှသာ ဖြစ်ပါတော့တယ်။

ဟုစိုင်းနံသခင်ကို သတ်ဖြတ်သူ မျက်စိကန်းသွားခြင်း

စိမ်သွ် အိမ်နေ့ ဂျောင်ဇီ က ဆင့်ပြန်မှတ်တမ်းတင်ထားပါတယ်။ ဟဇရသ် ဟုစိုင်းနံသခင် (ရသွေ) ကို သတ်ဖြတ်လုပ်ကြံတဲ့ ဖြစ်ရပ်မှာ ပါဝင်ခဲ့တဲ့ သက်ကြီးရွယ်အို

အမျိုးသားတစ်ဦးဟာ ရုတ်တရက်ဆိုသလို မျက်စိနှစ်ကွင်းလုံး ကန်းသွားခဲ့ရပါတယ်။ အဲသည်အခါ လူတွေက သူ့ကို “ဘာကြောင့် ဒီလိုဖြစ်သွားရတာလဲ” လို့ အကြောင်းရင်းကို မေးမြန်းကြတယ်။

ထိုအခါ သူက အခုလို ပြန်လည်ပြောပြခဲ့ပါတယ်။

“ငါဟာ အိပ်မက်ထဲမှာ တမန်တော်မြတ်ကြီး ကို ဖူးမြင်ခဲ့ရတယ်။ ကိုယ်တော်မြတ်ကြီးဟာ အိမ်ရှေ့လက်စကို လိပ်တင်ထားပြီး လက်တော်ထဲမှာ ဓားတစ်စင်းကို ကိုင်ဆောင်ထားတော်မူတယ်။ ကိုယ်တော်မြတ်ရဲ့ ရှေ့မှောက်မှာတော့ သားရေဖျာတစ်ချပ် ခင်းထားရှိပြီး၊ ထိုဖျာပေါ်မှာ ဟုစိုင်းနံသခင်ကို သတ်ဖြတ်ခဲ့ကြတဲ့ ရန်သူတွေထဲက လူ ၁၀ ယောက်ရဲ့ အသတ်ခံထားရတဲ့ ရုပ်အလောင်း တွေ ပြန့်ကျဲလို့ နေခဲ့တယ်။

အဲသည်နောက်မှာတော့ ကိုယ်တော်မြတ်ကြီးက ငါ့ကို ပြင်းထန်စွာ ငေါက်ငမ်းကြိမ်းမောင်းတော်မူပြီး၊ ဟဇရသ် ဟုစိုင်းနံသခင်ရဲ့ (မြတ်နိုးလှစွာသော) သွေးတွေ စွန်းပေနေတဲ့ သံစူးချောင်းတစ်ချပ်ကို ငါ့ရဲ့ မျက်လုံးနှစ်လုံးထဲသို့ ထိုးသွင်းပစ်လိုက်တော့တယ်။ အဲသည်အိပ်မက်ကနေ ငါနိုးလာတဲ့ မနက်ခင်းအချိန်မှာတော့ ငါဟာ မျက်စိကန်းသူတစ်ဦး ဖြစ်သွားခဲ့ရပါတော့တယ်။”

မျက်နှာတစ်ခုလုံး မည်းနက်သွားခြင်း

အလားတူပင် အိမ်နွေ့ ဂျောင်ဇီ က ဆက်လက်တင်ပြထားသည်မှာ — ဟဇရသ် ဟုစိုင်းနံသခင် (ရသေ့) ရဲ့ မွန်မြတ်လှစွာသော ဦးခေါင်းတော်ကို ဖြတ်တောက်ပြီး မိမိရဲ့ မြင်းလည်ပင်းမှာ ချိတ်ဆွဲယူဆောင်သွားခဲ့တဲ့ လူတစ်ယောက် ရှိခဲ့ပါတယ်။

အဲသည်ဖြစ်ရပ်ပြီးနောက် ထိုသူ့ကို ပြန်လည်မြင်တွေ့ရတဲ့အခါမှာတော့ သူ့ရဲ့ မျက်နှာတစ်ခုလုံးဟာ ကတ္တရာစေးလိုမျိုး မည်းနက်နေခဲ့ပါတယ်။

ဒါကို မြင်တော့ လူတွေက သူ့ကို “မင်းဟာ အရပ်လူမျိုးတွေထဲမှာ အချောအလှဆုံး လူတစ်ယောက် ဖြစ်ခဲ့တာမဟုတ်လား၊ အခု မင်းဘာဖြစ်တာလဲ” လို့ မေးမြန်းကြ တယ်။

ထိုအခါ သူက တုန်လှုပ်ခြောက်ခြားစွာနဲ့ အခုလို ပြန်လည်ဖြေကြားခဲ့ပါတယ် —

“ငါဟာ ဟုစိုင်းနံသခင်ရဲ့ဦးခေါင်းတော်ကို မြင်းလည်ပင်းမှာ ချိတ်ဆွဲခဲ့တဲ့ အဲသည်နေ့ ကစပြီး၊ ညဘက် ရောက်လို့ ငါအနည်းငယ်လောက် အိပ်ပျော်သွားတဲ့ အခါတိုင်းမှာ လူနှစ်ယောက်က ငါ့ရဲ့လက်မောင်းနှစ်ဖက်ကို လာရောက်ဖမ်းဆုပ်ပြီးတော့၊ တဟုန်း ဟုန်း တောက်လောင်နေတဲ့ မီးတောက်တွေရှိရာဆီသို့ အတင်းအဓမ္မ ဆွဲခေါ်သွား ကြတယ်။ ပြီးတော့ ငါ့ကို အဲသည် ငရဲမီးတောက်တွေထဲကို ပစ်ချလိုက်ကြပြီး ပြင်း ထန်စွာ လောင်ကျွမ်းခံစေခဲ့တယ်။”

ထိုသူဟာ အဲသည်လို ထိတ်လန့်တုန်လှုပ်ဖွယ်ရာ အခြေအနေဆိုးကြီးနဲ့ပဲ ရက်အ နည်းငယ်အကြာမှာ သေပွဲဝင်သွားခဲ့ရပါတော့တယ်။

မီးလောင်ကျွမ်းသွားခြင်း

အိပ်နေ့ ဂျောင့်ဇီ က ဆွဒီဒီ ကနေတဆင့်ဆင့်ပြန်ခဲ့ပါတယ်။ တစ်နေ့သောအခါမှာ သူဟာ ဧည့်ခံပွဲ တစ်ခုကို ပြုလုပ်ခဲ့ပါတယ်။ ထိုဝိုင်းမှာ လူတွေက “ဟဇရုသ် ဟုစိုင်းနံ သခင်ကို သတ်ဖြတ်လုပ်ကြံတဲ့ ဖြစ်ရပ်မှာ ပါဝင်ပတ်သက်ခဲ့သူမှန်သမျှဟာ ဒီလော

က (ဒွန်ယာ) မှာတင်ပဲ ပြစ်ဒဏ်ဆိုးကြီးကို ချက်ချင်းလက်ငင်း ခံစားခဲ့ကြရတယ်” ဆိုတဲ့အကြောင်းကို ပြောဆိုနေခဲ့ကြတယ်။

အဲသည်အခါ ထိုပွဲမှာရှိနေတဲ့ အမျိုးသားတစ်ဦးက မခံချင်စိတ်နဲ့ အခုလို ထပြောခဲ့တယ် “မင်းတို့ပြောတာ လုံးဝမှားပါတယ်။ ငါ့ကိုယ်တိုင်လည်း ဟုစိုင်းနံသခင်ကို သတ်ဖြတ်တဲ့အထဲမှာ ပါဝင်ခဲ့တာပဲ၊ ဒါပေမဲ့ ငါ့မှာ ဘာတစ်ခုမှ ဖြစ်မသွားပါဘူး” လို့ ရဲရဲတင်းတင်း ငြင်းဆိုပယ်ချခဲ့ပါတယ်။

သူဟာ ထိုဝိုင်းကနေ ထွက်ခွာပြီး မိမိအိမ်ကို ပြန်သွားခဲ့တယ်။ အိမ်ရောက်လို့ ဆီမီးတိုင်ရဲ့(မီးစာ) ကို ပြုပြင်ဖို့ လုပ်ဆောင်နေတဲ့ အချိန်မှာပဲ၊ ရုတ်တရက်ဆိုသလို ဆီမီးတိုင်ကနေ သူ့ရဲ့ အဝတ်အစားတွေပေါ်ကို မီးကူးစက်လောင်ကျွမ်းပါတော့တယ်။ သူဟာဒီအခြေအနေနဲ့ပဲ လောင်ကျွမ်းသေဆုံးသွားခဲ့ရပါတယ်။ဆွဒီဒီက ပြောပါတယ်။ “ငါ့ကိုယ်တိုင်ပဲ နောက်တစ်နေ့မနက်မှာ သွားကြည့်လိုက်တဲ့အခါ ထိုသူဟာ မီးသွေးခဲဖြစ်နေခဲ့ပါပြီ။”

မြားပစ်ခတ်သူ ရေငတ်ဒုက္ခဖြင့် လူးလိမ့်ကာ သေပွဲဝင်ရခြင်း

ဟုစိုင်းနံသခင် (ရသွေ့) ဆီကို မြားနဲ့ လှမ်းပစ်ပြီး ရေသောက်ခွင့် မရအောင် တားဆီးပိတ်ပင်ခဲ့တဲ့ အဲသည်ယုတ်မာသူအပေါ်မှာလည်း အလ္လာဟ်အရှင်မြတ်က ပြင်းထန်လှတဲ့ ရေငတ်ဘေးဒုက္ခကို ကျရောက်စေခဲ့ပါတယ်။

သူ့အပေါ်မှာ ဘယ်လိုနည်းနဲ့မှ ဖြေဖျောက်လို့မရနိုင်တဲ့ ရေငတ်ခြင်းဝေဒနာ သက်ရောက်နေခဲ့ပြီး၊ ရေကို ဘယ်လောက်ပဲ သောက်သောက် ရေငတ်ခြင်းက ပြေ

ပျောက်မသွားခဲ့ပါဘူး။ သူဟာ ရေငတ်လွန်းလို့ ရေ... ရေ... နဲ့ အော်ဟစ်ပြီး မြေပြင် ပေါ်မှာ ဖလူးဖလူးလူးကာ အပြင်းအထန် လူးလိမ့်ခံစားနေခဲ့ရတယ်။ ဒီလိုနဲ့ပဲ နောက် ဆုံးမှာတော့ ရေတွေကို အဆက်မပြတ် သောက်သုံးမိခဲ့တဲ့အတွက် သူ့ရဲ့ ဝမ်းဗိုက် ကြီး ပေါက်ထွက်ပြီးတော့ သေပွဲဝင်သွားခဲ့ရပါတော့တယ်။

ယဇီးဒ် ရဲ့ ပျက်စီးခြင်းနှင့် အရှက်တကွဲ သေပွဲဝင်ရခြင်း

ဟုစိုင်းနံသခင် ရှဟီးဒ်ဖြစ် (ကျဆုံး) သွားခဲ့ပြီးတဲ့နောက်မှာ ယဇီးဒ်ဟာလည်း စိတ် အေးချမ်းသာစွာနဲ့ တစ်ရက်တစ်လေမျှတောင် နေထိုင်ခွင့် မရရှိခဲ့ပါဘူး။

အစ္စလာမ်မစ် နိုင်ငံတော်ရဲ့ နယ်ပယ်အသီးသီးမှာ ရှဟီးဒ်ဖြစ်သွားခဲ့ကြတဲ့ အနွယ် တော်တွေရဲ့ အသွေးအသားအတွက် ကာကွယ်တောင်းဆိုမှုတွေ ပြုလုပ်လာကြပြီး၊ တော်လှန်ပုန်ကန်မှုတွေဟာ အရပ်ရပ်မှာ အဆက်မပြတ် ပေါ်ပေါက်လာခဲ့ ပါတော့ တယ်။

ဒီလိုနဲ့ပဲ ယဇီးဒ်ရဲ့ ကျန်ရှိတဲ့ လူသက်တမ်းဟာ အဲသည်ဖြစ်ရပ်အပြီး နှစ်နှစ်နဲ့ ရှစ်လ (သို့မဟုတ် အခြားဆင့်ပြန်ချက်တစ်ခုအရ သုံးနှစ်နဲ့ ရှစ်လ) ထက် ပိုပြီးတော့ မရှည်ကြာခဲ့ပါဘူး။ နောက်ဆုံးမှာတော့ အလ္လာဟ်အရှင်မြတ်က ယဇီးဒ်ကို ယခုလောက (ဒွန်ယာ) မှာတင်ပဲ အလွန်တရာ အရှက်ရစေပြီး ဂုဏ်သိက္ခာမဲ့ စေခဲ့ကာ၊ ထိုကဲ့သို့သော အောက်တန်းကျလှတဲ့ အရှက်တကွဲ ဂုဏ်ပျက်ခြင်းတွေ နဲ့အတူပဲ သေပွဲဝင် (ပျက်စီး) သွားခဲ့ရပါတော့တယ်။

ကူဖဟ်မြို့ပေါ်တွင် မွတ်ခ်တာရ် ကြီးစိုးလာခြင်းနှင့် ဟုစိုင်းနံသခင်ကို လုပ်ကြံသူများ၏ တုန်လှုပ်ဖွယ်ရာ ပျက်စီးခြင်း

ဟဇရသ် ဟုစိုင်းနံသခင် (ရသွေ) ကို လုပ်ကြံသတ်ဖြတ်ခဲ့သူတွေအပေါ် ကမ္ဘာမြေနှင့် မိုးကောင်းကင်ဆိုင်ရာ ဘေးဒုက္ခအမျိုးမျိုး ကျရောက်ခြင်းဟာ တစ်ခုပြီးတစ်ခု အဆက်မပြတ် ရှိနေခဲ့ပါတယ်။ ထိုဖြစ်ရပ် ဖြစ်ပွားပြီး ၅ နှစ်အကြာ (ဟစ်ဂျရီ ၆၆ ခုနှစ်) တွင် မွတ်ခ်တာရ် ဟုစိုင်းနံသခင်အတွက် ကစားစံ (အသွေးအတွက် အသွေး၊ အသက်အတွက် အသက် တရားမျှတစွာ လက်စားချေခြင်း) ပြုလုပ်ရန် မိမိ၏ ရည်ရွယ်ချက်ကို ထုတ်ဖော်ကြေညာခဲ့ပါတယ်။

ထိုအခါ သာမန်မွတ်စလင်ထုကြီးတစ်ခုလုံးက သူ့ဘက်ကနေ ရပ်တည်ပါဝင်လာခဲ့ကြပြီး မကြာမီကာလအတွင်းမှာပဲ သူဟာ ကူဖဟ် မြို့နဲ့ အီရတ် ဒေသတစ်ခုလုံးကို လွှမ်းမိုးကြီးစိုးနိုင်လောက်တဲ့ အင်အားတောင့်တင်းမှုကို ရရှိသွားခဲ့ပါတယ်။

ထို့နောက် မွတ်ခ်တာရ်က "ဟုစိုင်းနံသခင်ကို သတ်ဖြတ်လုပ်ကြံသူများမှအပ ကျန်ရှိသူအားလုံးကို ဘေးကင်းလုံခြုံခွင့် ပေးသည်" ဟု အများပြည်သူသိစေရန် အမိန့်ထုတ်ပြန်ခဲ့ပြီး၊ လုပ်ကြံသူများကိုမူ အင်အားအပြည့်အဝသုံးကာ အပူတပြင်း လိုက်လံစုံစမ်း ရှာဖွေဖမ်းဆီးစေခဲ့ပါတယ်။ သူတို့ဟာ တစ်ယောက်ချင်းစီအလိုက် ရှာဖွေဖမ်းဆီးကာ ကွပ်မျက်ခဲ့ကြရာ... တစ်ရက်တည်းမှာတင် အပြစ်ကျူးလွန်သူပေါင်း ၂၄၈ ဦးခန့်ကို သတ်ဖြတ်နိုင်ခဲ့ပါတယ်။ ထိုသို့ အစုလိုက်အပြုံလိုက် ကွပ်မျက်ပြီးနောက် အဓိကတရားခံ ခေါင်းဆောင်ပိုင်းများကို အထူးတလည် ရှာဖွေဖမ်းဆီးမှုများ စတင်ခဲ့ပါတော့တယ်။

အဓိက တရားခံများ ခံစားရသည့် တရားစီရင်မှု ပြစ်ဒဏ်များ

အမ်ရ် ဗင်န် ဟဂျားဂျ်ဟာ ပြင်းထန်လှတဲ့ အပူရှိန်နဲ့ ရေငတ်ခြင်းဒုက္ခကြားထဲမှာ လွတ်မြောက်ဖို့ ထွက်ပြေးခဲ့ရပြီး၊ ရေငတ်လွန်းလို့ သတိမေ့မြောက်ကာ မြေပြင်ပေါ် လဲကျသွားခဲ့ရပါတယ်။ ထိုအခြေအနေမှာတင်ပဲ လည်လှီးပြီး သတ်ပစ်ခြင်း ခံခဲ့ရပါတယ်။

ရှင်မရ် ဇီလ် ဂျောင်ရှန် ဆိုတဲ့ ဟုစိုင်းနံသခင်အပေါ် အယုတ်မာဆုံး၊ အဆိုးဝါးဆုံး နှင့် အကြင်နာတရား အကင်းမဲ့ဆုံး ပြုမှုခဲ့တဲ့ ထိုသူကို သတ်ဖြတ်ပြီးနောက်၊ သူ့ရဲ့ ရုပ်အလောင်းကို ခွေးတွေ စားသုံးနိုင်ဖို့အတွက် ခွေးတွေရဲ့ ရှေ့မှောက်ကို ပစ်ချပေး ခဲ့ပါတယ်။

အဗ်ဒုလ္လာဟ် ဗင်န် အိုစိုင်းဒ်၊ မာလစ်က် ဗင်န် ဗရှီးရ် နှင့် ဟမ္မုလ် ဗင်န် မာလစ်က်တို့ သုံးဦးစလုံးကို ဝိုင်းရံပိတ်ဆို့ ဖမ်းဆီးခဲ့ပြီး ကရုဏာသက်ညှာဖို့ တောင်းခံလာတဲ့အခါ မွတ်ခံတာရ်က "လူယုတ်မာတို့... သင်တို့ကော တမန်တော်မြတ်ရဲ့ မြေးတော်အပေါ် မှာ ဘယ်တုန်းက ကရုဏာထားခဲ့ဖူးလို့လဲ၊ ငါကဘာလို့မင်းတို့ကို သနားရမှာလဲ၊ ဟု ဆိုကာ အားလုံးကို ကွပ်မျက်ပစ်ခဲ့ပါတယ်။ အထူးသဖြင့် ဟဇရသ် ဟုစိုင်းနံသခင်ရဲ့ ခေါင်းပေါင်းဦးထုပ်ကို လုယူခဲ့တဲ့ မာလစ်က် ဗင်န် ဗရှီးရ် ကိုမူ သူ့ရဲ့ လက်နှစ်ဖက်နဲ့ ခြေနှစ်ဖက်လုံးကို ဖြတ်တောက်ပြီး ကွင်းပြင်ထဲမှာ သွေးထွက်လွန်ကာ လူးလိမ့် အော်ဟစ်ရင်း သေဆုံးသွားစေခဲ့ပါတယ်။

အွတ်စ်မားန့် ဗင်န့် ခါလစ်ဒ် ၊ ဗရီးရ် ဗင်န့် ရှုမီးသ်စတဲ့ မွတ်စ်လင်မ် ဗင်န့် အကီးလ် ကို သတ်ဖြတ်ရာတွင် ပါဝင်ကူညီခဲ့တဲ့ ၎င်းတို့နှစ်ဦးကို သတ်ဖြတ်ပြီးနောက် မီးရှို့ပစ်ခဲ့ပါတယ်။

ဟဇရေသ် ဟုစိုင်းန့်သခင်ကို တိုက်ခိုက်ဖို့ စစ်တပ်ကို ဦးဆောင်ခဲ့တဲ့ အမရ်ဗင်န့်စအ်ဒ် ကို ကွပ်မျက်ပြီးနောက် သူ့ရဲ့ ဦးခေါင်းပြတ်ကို မွတ်ခ်တာရ်ရဲ့ ရှေ့မှောက်သို့ ယူဆောင်လာခဲ့ပါတယ်။

မွတ်ခ်တာရ်က ထိုနေရာမှာကြိုတင်ခေါ်ထားတဲ့ အမရ်ဗင်န့်စအ်ဒ်ရဲ့ သားဖြစ်သူ ဟမ်ဆွဲ ကို "ဒီဦးခေါင်းကို မင်းသိလား" လို့ မေးတဲ့အခါ သားဖြစ်သူက "သိပါတယ်၊ ဒါပေမဲ့ ဒီဖြစ်ရပ်နောက်ပိုင်း ကျွန်တော့်အတွက်လည်း အသက်ရှင်ရတာ အဓိပ္ပာယ် မရှိတော့ပါဘူး" လို့ ဖြေခဲ့ပါတယ်။ ထို့ကြောင့် မွတ်ခ်တာရ်က သူ့ကိုပါ ချက်ချင်း ကွပ်မျက်စေခဲ့ပြီး အခုလို ပြောကြားခဲ့ပါတယ် "အမရ်ဗင်န့်စအ်ဒ်ရဲ့ အသက်ဟာ ဟုစိုင်းန့်သခင်ရဲ့ အသက်အတွက် ဖြစ်ပြီး၊ သူ့သား ဟမ်ဆွဲရဲ့ အသက်ဟာ ဟုစိုင်းန့်သခင်ရဲ့ သားတော် အလီ ဗင်န့် ဟုစိုင်းန့် ရဲ့ အသက်အတွက် ဖြစ်တယ်။ ဒါပေမဲ့ တကယ်တမ်းတော့ ဒါဟာ ဘယ်လိုမှ တန်ဖိုးချင်း မမျှတပါဘူး။ ငါသာ ကိုရိုက်ရှ် မျိုးနွယ်စုရဲ့ သုံးပုံနှစ်ပုံကို သတ်ပစ်လိုက်ရင်တောင်မှ ဟဇရေသ် ဟုစိုင်းန့်သခင်ရဲ့ လက်ချောင်းတစ်ချောင်းစာ တန်ဖိုးကိုတောင် မမှီနိုင်ပါဘူး။"

ဟကီးမ် ဗင်န့် သွိုဖိုင်လ်ဆိုတဲ့ ဟုစိုင်းန့်သခင်ကို မြားဖြင့် ပစ်ခတ်ခဲ့တဲ့ သူ့ကို ဖမ်းဆီးပြီးနောက် သူ့ရဲ့ ခန္ဓာကိုယ်တစ်ခုလုံးကို မြားချက်ပေါင်းများစွာဖြင့် စကာ ကွက်ကဲ့သို့ဖြစ်အောင် ပစ်ခတ်ပြီး ထိုဒဏ်ရာများဖြင့် ပျက်စီးခဲ့ပါတယ်။

ဇိုင်ဒ် ဗင်နံ ရဟန်းက မွတ်စ်လင်မံဗင်နံအကီးလ်ရဲ့ သားငယ်ဖြစ်သူ အမ်ဒုလ္လာဟ် (ရသွေ့) မျက်နှာကို လက်ဝါးဖြင့် ကာကွယ်နေစဉ် နဖူးကို မြားဖြင့် ပမ်းမိအောင် ပစ်ခတ်ခဲ့သူ ဖြစ်ပါတယ်။ သူ့ကို ဖမ်းဆီးရမိတဲ့အခါ နဖူးနဲ့ လက်ကို မြားတွေ၊ ကျောက်ခဲတွေနဲ့ အဆက်မပြတ် ပစ်ပေါက်ထုထောင်းပြီးနောက် အရှင်လတ်လတ် မီးရှို့သတ်ပစ်ခဲ့ပါတယ်။

စိနာန် ဗင်နံ အနတ်စ် ဆိုတဲ့ ဟုစိုင်းနံသခင်ရဲ့ မွန်မြတ်လှသော ဦးခေါင်းတော်ကို ခန္ဓာကိုယ်မှ ဖြတ်တောက်ရန် ကြိုးပမ်းခဲ့တဲ့ သူဟာ ကူဖဟ်မြို့မှ ထွက်ပြေး လွတ်မြောက်သွားခဲ့သော်လည်း၊ သူ့ရဲ့ နေအိမ်ကိုမူ မြေလှန် ဖျက်ဆီးပစ်ခဲ့ကြပါတယ်။

ဟဇရသ် ဟုစိုင်းနံသခင် (ရသွေ့) ကို လုပ်ကြံသတ်ဖြတ်ခဲ့သူများ၏ ယခုလောကတွင်ပင် ခံစားသွားရသည့် သံဝေဂယူဖွယ် နိဂုံးများကို သိရှိရသည့်အခါ နှုတ်ဖျားမှ အလိုအလျောက် ကျမ်းတော်မြတ်ကုရ်အာန်၏ အောက်ပါ မုက္ခပတ်တော် ကို ရွတ်ဆိုမိပါတော့တယ် —

كَذَٰلِكَ الْعَذَابُ ۖ وَالْعَذَابُ الْأَجْرَةُ الْأَكْبَرُ ۖ لَوْ كَانُوا يَعْلَمُونَ

"ဤလောကရှိ ပြစ်ဒဏ်ခတ်ခြင်းမှာ ဤကဲ့သို့ပင် ဖြစ်၏။ စင်စစ်သော်ကား နောင်တမလွန် (အာခိရသ်) ၏ ပြစ်ဒဏ်သည်ကား ထိုထက်မက သာ၍ကြီးမားလှ ၏။ သူတို့သာ သိနားလည်ခဲ့ကြပါမူ (ဤကဲ့သို့ ပြုခံကြမည်မဟုတ်ပေ)။"

သင်ခန်းစာယူဖွယ်ရာ သမိုင်းပြကွက်

အမ်ဒုလ်မလိက် ဗင်န် အိုမိုင်းရ် လိုင်စီး က အခုလို ဆင့်ပြန်ခဲ့ပါတယ်။ ။

"ကျွန်ုပ်သည် ကူဖဟ်မြို့ရှိ ဘုရင်ခံနန်းတော်ထဲတွင် ဟဇရတ် ဟုစိုင်းနံသခင် (ရသေ့) ၏ (မွန်မြတ်လှသော) ဦးခေါင်းတော်ကို ဒိုင်းတစ်ခုပေါ်တွင် တင်ထားလျက် အဗ္ဗဒွလ္လာဟ် ဗင်န် ဇီယာဒ် ၏ ရှေ့မှောက်၌ ချထားသည်ကို မြင်တွေ့ခဲ့ရသည်။

ထို့နောက် (ကာလအတန်ကြာသော်) ထိုနန်းတော်ထဲ၌ပင် အဗ္ဗဒွလ္လာဟ် ဗင်န် ဇီယာဒ် ၏ ပြတ်တောက်နေသော ဦးခေါင်းကို မွတ်ခ်တာရ် ၏ ရှေ့မှောက်၌ ချထားသည်ကို ထပ်မံမြင်တွေ့ခဲ့ရပြန်သည်။

ထို့နောက်တွင်လည်း ထိုနန်းတော်၌ပင် မွတ်ခ်တာရ် ၏ ပြတ်တောက်နေသော ဦးခေါင်းကို အစ်ဗ်နေ ဇုဗိုင်းရ် ၏ ရှေ့မှောက်၌ ချထားသည်ကို မြင်တွေ့ခဲ့ရပြန်သည်။

ထိုမျှမက... ထိုနေရာ၊ ထိုနန်းတော်ထဲ၌ပင် မွတ်ခ်အမ် ဗင်န် ဇုဗိုင်းရ် ၏ ပြတ်တောက်နေသော ဦးခေါင်းကို အိုမိုင်းယဟ်ခေါင်းဆောင် အမ်ဒုလ်မလိက်ဗင်န် မရ်ဝါန်၏ ရှေ့မှောက်၌ ချထားသည်ကို ကျွန်ုပ် မြင်တွေ့ခဲ့ရပြန်သည်။"

ကျွန်ုပ်သည် ဤ (ထူးဆန်းအံ့ဩဖွယ်ရာ တစ်ပတ်လည်နေသည့်) ဖြစ်ရပ်အကြောင်းကို အမ်ဒုလ်မလိက် ဗင်န် မရ်ဝါန်ထံ ပြောပြလိုက်သည့်အခါ၊ သူသည် ထိုနန်းတော်ကို နိမိတ်မကောင်းသော (မင်္ဂလာမရှိသော) နေရာဟု သတ်မှတ်ကာ ထိုနေရာမှ အခြားသို့ချက်ချင်း ပြောင်းရွှေ့သွားခဲ့လေသည်။ (ကျမ်းကိုး - သာရီးခွလ် ခုလဟာအ်)

ဟဇရေသ် အဘူဟူရိုင်ရဟ် (ရသွေ) သည် ဤဖိသ်နာဟ် (အုပ်ချုပ်ရေးအာဏာ လုယူဖျက်ဆီးမည့် အန္တရာယ်ဆိုးကြီး) ပေါ်ပေါက်လာမည့်အကြောင်းကို အလ္လာဟ် အရှင်မြတ်ရဲ့ အလိုတော်ရဲ့ ကြိုတင်သိရှိနားလည်ခဲ့ဟန် တူပါတယ်။ ဒါကြောင့် သူ ဟာ မိမိရဲ့ သက်တမ်းနောက်ဆုံးအပိုင်းတွင် အမြဲတစေ အခုလို ဒုအာဆုတောင်း လေ့ရှိခဲ့ပါတယ် —

"အို... အလ္လာဟ်အရှင်မြတ်၊ ကျွန်ုပ်သည် (ဟစ်ဂျရီ) ခုနှစ်ဆယ်ခုမြောက်နှစ်၏ ဘေး ရန်မှလည်းကောင်း၊ လူငယ်လူရွယ် (အတွေ့အကြုံမရှိသူ) တို့၏ အုပ်ချုပ်မင်း လုပ်ခြင်း ဘေးရန်မှလည်းကောင်း အရှင်မြတ်ထံတွင် ခိုလှုံခွင့်တောင်းခံပါ၏။"

သူ ဆုတောင်းခဲ့သည့်အတိုင်းပင် ဟစ်ဂျရီ ၆၀ ခုနှစ်သို့ ရောက်ရှိတဲ့အခါ ယဇီးဒ်ကဲ့သို့ လူငယ်တစ်ဦးရဲ့ ခိုလာဖယ် (အုပ်ချုပ်ရေး) ပြဿနာ ပေါ်ပေါက်လာခဲ့ပြီး၊ အစ္စလာမ့် သမိုင်းတစ်လျှောက် အလွန်တရာ ဝမ်းနည်းကြေကွဲဖွယ်ကောင်းလှတဲ့ ဤဖိသ်နာဟ် ကြီး သွေးမြေကျမှုများနှင့်အတူ ဖြစ်ပွားခဲ့ရပါတော့တယ်။

إِنَّا لِلَّهِ وَإِنَّا إِلَيْهِ رَاغِبُونَ

(စင်စစ် ကျွန်ုပ်တို့သည် အလ္လာဟ်အရှင်မြတ်၏ အပိုင်ပစ္စည်းများသာ ဖြစ်ကြပြီး၊
အရှင်မြတ်ထံသို့သာ မလွဲမသွေ ပြန်လည်ရောက်ရှိကြရမည့်သူများ
ဖြစ်ကြကုန်၏။)

အဆိုးသတ်ရလဒ်နှင့်သံဝေဂယူဖွယ်ရာ

ဟုစိုင်းနံသခင် (ရသေ့) ကို ရက်ရက်စက်စက် သတ်ဖြတ်ခဲ့တဲ့ ဖြစ်ရပ်ဆိုးကြီးရဲ့ အသေးစိတ်ကိုတော့ ခင်ဗျားတို့ ဖတ်ရှုခဲ့ကြပြီးပြီ ဖြစ်ပါတယ်။ ထိုဖြစ်ရပ်မှာ မတရားမှုတွေ၊ ဖိနှိပ်ချုပ်ချယ်မှုတွေရဲ့ မှန်တိုင်းကြီး ဘယ်လောက်တောင် တိုက်ခတ်ခဲ့လဲဆိုတာ မြင်တွေ့ခဲ့ရသလို၊ အလ္လာဟ်အရှင်မြတ်ကိုလည်း စိုးစဉ်းမျှ မကြောက်ရွံ့တဲ့ ထိုသွေးဆိုးသူတွေရဲ့ အာဏာစက်ဟာလည်း တစ်ဟုန်ထိုး မြင့်တက်လာခဲ့တာကို တွေ့ခဲ့ကြရမှာပါ။ အပေါ်ယံ ကြည့်တဲ့သူတစ်ယောက်အဖို့တော့ " ဒီလောကမှာ မတရားမှုတွေနဲ့ အကျင့်ပျက် ခြစားမှုတွေကပဲ နိုင်သွားလေသလား" လို့ ထင်မှတ်မှားစရာ ဖြစ်ခဲ့ပါတယ်။

ဒါပေမဲ့လည်း... အမှန်တရားကို မြင်နိုင်တဲ့ ဉာဏ်မျက်စိ ပွင့်လာတဲ့အခါမှာတော့ အဲဒါတွေအားလုံးဟာ မျက်စိတစ်မှိတ်အတွင်းမှာပဲ ပျောက်ကွယ်သွားမယ့် လှည့်စားမှု သက်သက်ပဲဆိုတာ သိလိုက်ကြရပါတယ်။ မတရားမှုနဲ့ ဖိနှိပ်ချုပ်ချယ်မှုဆိုတာ ဘယ်တော့မှ စစ်မှန်တဲ့ အောင်မြင်မှုကို မပေးနိုင်ပါဘူး။ နှိပ်စက်တဲ့သူ ဟာ နှိပ်စက်ခံရတဲ့သူထက် မိမိကိုယ်မိမိ ပိုပြီးတော့ ပျက်စီးအောင် လုပ်နေတာပဲ ဖြစ်တယ်။

အဲသည်နှိပ်စက်တဲ့သူကတော့ ငါတို့အပေါ်မတရားလုပ်လိုက်နိုင်ပြီလို့ ထင်နေခဲ့တာ။ ဒါပေမဲ့ တကယ်တမ်းတော့ အဲသည်မတရားမှုရဲ့ ဝဋ်ကြွေးဟာ သူ့ရဲ့ လည်ပင်းမှာပဲ စွဲကျန်ရစ်ခဲ့ပြီး၊ ငါတို့ ခံစားခဲ့ရတဲ့ ဒုက္ခသောကတွေကတော့ အချိန်တန်တော့ ကျော်လွန်သွားခဲ့ပါပြီ။

ဒါ့အပြင် ထိုယုတ်မာသူတွေက ချေမှုန်းဖျက်ဆီးပစ်ဖို့ ကြိုးပမ်းခဲ့ကြတဲ့ နှိပ်စက်ခံ အနွယ်တော်တွေ ဟာ စင်စစ်အားဖြင့် ဒီနေ့တိုင်အောင် သမိုင်းမှာ ထင်ရှားရှင်သန် နေဆဲဖြစ်ပြီး၊ ကမ္ဘာပျက်မည့်နေ့တိုင်အောင်လည်း ဆက်ပြီး ရှင်သန်နေဦးမှာပါ။ အိမ်တိုင်းစေ့မှာလည်း သူတို့ရဲ့ မွန်မြတ်လှတဲ့ ဂုဏ်သတင်းတွေကို ကောင်းမွန်စွာနဲ့ အောက်မေ့ သတိရနေကြဆဲ ဖြစ်ပါတယ်။

ရာစုနှစ်ပေါင်းများစွာ ကုန်လွန်သွားခဲ့ပြီ ဖြစ်ပေမယ့်လည်း ကုဋေကုဋာမကတဲ့ လူ သားတွေဟာ သူတို့ရဲ့ နာမတော်တွေကို ရင်ထဲကနေ သက်ဝင်မြတ်နိုးနေကြပြီး၊ သူတို့ ချန်ထားခဲ့တဲ့ ခြေရာတွေကို မိမိတို့ ဘဝရဲ့ လမ်းပြမြေပုံအဖြစ် လိုက်နာ ကျင့်သုံးနေကြဆဲ ဖြစ်ပါတယ်။ ဒီဖြစ်ရပ်ကြီးဟာ ကျမ်းတော်မြတ်ကုရ်အာန်ရဲ့ "

وَالْعَاقِبَةُ لِلْمُتَّقِينَ"

အဆုံးသတ် အောင်ပွဲဟာ ပြစ်မှုဒုစရိုက်တွေကနေ ရှောင်ကြဉ်တဲ့သူတွေအတွက်ပဲ ဖြစ်တယ်။ ဆိုတဲ့ အာယသ်တော်ရဲ့ စစ်မှန်မှုကို သက်သေပြနေတဲ့ သမိုင်းဝင် အမှန် တရားကြီးတစ်ခု ဖြစ်ပါတယ်။

ဒါကြောင့် အမှန်တရား နဲ့ လမ်းမှားတို့ရဲ့ တိုက်ပွဲမှာ နောက်ဆုံးပိတ် အောင်ပွဲစစ်ဟာ အမြဲတမ်း အမှန်တရားဘက်မှာပဲ ရှိနေမှာပါ။ ဒီဖြစ်ရပ်ထဲမှာ သာမန်လူတွေအတွက် တင်မကဘဲ၊ အထူးသဖြင့်တော့ အာဇာနည် အုပ်ချုပ်ရေး မူးယစ်ဆေးစွဲပြီး တရားမျှ တမှုကို မျက်ကွယ်ပြုကာ မတရားမှုတွေကို ကျူးလွန်နေကြတဲ့ အာဇာနည်တွေ အတွက် သင်ခန်းစာယူစရာ သာဓကကြီးတွေနဲ့ သတိပေးချက်တွေ အများကြီး ပါ ဝင်နေပါတယ်။

ဉာဏ်မျက်စိရှိသူတို့ သင်ခန်းစာယူကြကုန်လော့

အမှန်တရား နဲ့ လမ်းမှားတို့ရဲ့ တိုက်ပွဲတွေကြားမှာ တစ်ခါတရံ အမှန်တရားရဲ့ အသံဟာ တိုးတိတ်သွားတာမျိုး၊ ဒါမှမဟုတ် အမှန်တရားဘက်တော်သားတွေဘက်က ရှုံးနိမ့်မှုနဲ့ ရင်ဆိုင်လိုက်ရတာမျိုးတွေ ရှိတတ်ပါတယ်။ ဒါပေမဲ့ အဲဒီလို ခေတ္တခဏ ကြုံလိုက်ရရုံနဲ့ ဒါဟာ အမှန်တရား မဟုတ်တော့ဘူးလို့ မဆိုနိုင်သလို၊ လမ်းမှားကပဲ အောင်နိုင်သွားပြီလို့လည်း ဘယ်လိုမှ သတ်မှတ်လို့ မရပါဘူး။

တကယ်တမ်း ကြည့်ရမှာကတော့ ဇာတ်သိမ်းပိုင်း ရလဒ် ပဲ ဖြစ်ပါတယ်။ အဆုံး သတ်ပိုင်းကို စောင့်ကြည့်လိုက်တဲ့အခါမှာတော့ အမှန်တရားဟာ မိမိရဲ့ ထွန်းလင်းတောက်ပတဲ့ အရှိန်အဝါ အပြည့်အဝနဲ့အတူ နောက်ဆုံးမှာ စစ်မှန်တဲ့ အောင်ပွဲကို မုချဧကန် ရရှိသွားတာကိုပဲ မြင်တွေ့ကြရမှာ ဖြစ်တယ်။

ဟုစိုင်းနံသခင်၏ စံနမူနာတော်

အဆုံးသတ်ပိုင်းမှာ ကျွန်တော် ဒီစာအုပ်ရဲ့ အစမှာ ရေးသားခဲ့တဲ့ အချက်ကိုပဲ ထပ်ပြီး သတိပေး နှိုးဆော်လိုက်ပါတယ်။ စာအုပ်အစမှာရေးခဲ့ပါတယ်။တမန် တော်မြတ်ရဲ့ အနွယ်တော်တွေကို ချစ်မြတ်နိုးခြင်းဆိုတာ ကျွန်ုပ်တို့ အီမာန်သက်ဝင် ယုံကြည်မှုရဲ့ အစိတ်အပိုင်းတစ်ခု ဖြစ်ပါတယ်။ သူတို့အပေါ် ကျူးလွန်ခဲ့တဲ့ ရက်စက်ကြမ်းကြုတ်မှု သမိုင်းကြောင်းတွေဟာ ဘယ်လိုမှ မေ့ပျောက်နိုင်စရာ မရှိပါဘူး။

ဟုစိုင်းနံသခင်နဲ့ သူ့ရဲ့အပေါင်းအပါတွေ ကြုံတွေ့ခဲ့ရတဲ့ ဆင်းရဲဒုက္ခနဲ့ ရှုဟီးဒ်ဖြစ်ခဲ့ရတဲ့ ကြေကွဲဖွယ် ဖြစ်ရပ်ဆိုးကြီးကို ကြားရ၊ ဖတ်ရတဲ့ အခါမှာ ရင်ထဲမှာ မခံစားရ

တဲ့သူ၊ ဝမ်းမနည်းရတဲ့သူဆိုတာ မွတ်စလင်မ်တင်မကပါဘူး၊ လူသားတစ်ယောက်တောင် မဖြစ်နိုင်ပါဘူး။

ဒါပေမဲ့ ၎င်းတို့အပေါ်ထားရှိတဲ့ စစ်မှန်တဲ့ ချစ်ခြင်းမေတ္တာနဲ့ ဂုဏ်ပြုခြင်းရဲ့ တကယ့် အဓိပ္ပာယ်ဟာ တစ်နှစ်ပတ်လုံး ပျော်ပျော်ပါးပါး နေထိုင်ပြီး မုဟရမ်လ ရောက်မှိုင် ကြွေးပြတာမျိုး၊ ဝမ်းနည်းခြင်း အထိမ်းအမှတ်တွေ လုပ်ပြတာမျိုး ဒါမှမဟုတ် ဟန်ပြပွဲလမ်းသဘင်တွေ လုပ်နေဖို့ မဟုတ်ပါဘူး။ တစ်နှစ်လုံး သတိမရဘဲ မုဟရမ် ဆယ်ရက်နေ့မှာမှ ကရ်ဘလာအကြောင်းပြောပြီး ငိုကြွေးနေဖို့မဟုတ်ပါဘူး။ တစ်နှစ်ပတ်လုံး နွေရာသီရဲ့ အပူရှိန်ပြင်းထန်တဲ့ အချိန်တွေမှာတောင် ဘယ်သူ့ရဲ့ ရေ ငတ်ခြင်းကိုမှ သတိမရဘဲ၊ မုဟရမ်လပထမရက်ရောက်တဲ့အခါ ဆောင်းရာသီနဲ့ ကြုံနေလျက်တောင် ဘယ်သူ့ကိုမျှရေတိုက်စရာမလိုတဲ့အခြေအနေမှာတောင် ကရ်ဗ လာ ရှဟီးဒ်တွေကို အကြောင်းပြပြီး ရေအလှူမဏ္ဍပ် တွေ ဟန်ပြလုပ်နေတာမျိုး တွေဟာ စစ်မှန်တဲ့ မေတ္တာ မဟုတ်ပါဘူး။

စစ်မှန်တဲ့ စာနာမှုနဲ့ ချစ်ခြင်းမေတ္တာဆိုတာကတော့ ဟုစိုင်းနံသခင်တို့ ဘယ်လို မွန်မြတ်လှတဲ့ ရည်ရွယ်ချက် ကြီးမားမှု အတွက် မိမိတို့ရဲ့ အသက်ပေါင်းများစွာကို စနစ်တကျ စွန့်လွှတ်အနစ်နာခံသွားခဲ့လဲဆိုတာကို နားလည်ဖို့ပဲ ဖြစ်ပါတယ်။

ပြီးတော့ မိမိတို့ရဲ့ တတ်စွမ်းသမျှ အင်အားနဲ့ ထိုမွန်မြတ်တဲ့ ရည်ရွယ်ချက်ကို ဖြည့်ဆည်းဖို့အတွက် ကိုယ်ကျိုးစွန့် အနစ်နာခံမှုတွေကို မိမိတက်နိုင်သမျှ လက်တွေ့ ပြသကြရမှာ ဖြစ်ပါတယ်။ သူတို့ရဲ့မွန်မြတ်တဲ့ ကိုယ်ကျင့်တရား နဲ့ လုပ်ရပ်တွေကို မိမိတို့ရဲ့ ဘဝမှာ လက်တွေ့ လိုက်နာ ကျင့်သုံးခြင်းကိုသာလျှင် လောကီ၊ လောကုတ္တရာ နှစ်ဖြာသော အောင်မြင်မှုလို့ မှတ်ယူရပါမယ်။

အကယ်၍ အသင်ဟာ ဒီစာအုပ်ငယ်လေးကို သေချာဖတ်ရှုပြီး ဟဇရသ် ဟုစိုင်းနံ သခင်ရဲ့ မိန့်ကြားချက်တွေနဲ့ တရားဒေသနာတွေကို အလေးအနက် ထားခဲ့မယ် ဆိုရင်၊ ထိုအချက်အပေါ်မှာ ဘယ်လို သံသယမှ ရှိလာနိုင်စရာ အကြောင်းမရှိပါဘူး။ ဒါကြောင့်မို့လို့လည်း အသင်တို့ကို ဒီစကားလုံးတွေနဲ့ ထပ်မံ သတိပေး နှိုးဆော် လိုက်ရခြင်း ဖြစ်ပါတယ်။

ဟဇရသ် ဟုစိုင်းနံသခင်ဟာ ဘယ်လို ရည်ရွယ်ချက်အတွက် အသက်ပေးလှူခဲ့တာလဲ

ဟဇရသ် ဟုစိုင်းနံသခင် (ရသွေ) ဘာကြောင့် ဒီလောက်အထိ အသက်ပေးပြီး စတေးခဲ့ရလဲဆိုတာကို သိဖို့အတွက် သူ့ကိုယ်တိုင် မိန့်ကြားခဲ့တဲ့ စကားလုံးတွေကိုပဲ ပြန်ကြည့်ကြရအောင်။

ဒီစာအုပ်မှာ ပါခဲ့တဲ့အတိုင်း၊ ဟဇရသ် ဟုစိုင်းနံသခင်က ဗဆွရဟ် မြို့သားတွေဆီ စာတစ်စောင် ရေးခဲ့ဖူးပါတယ်။ အဲဒီစာထဲကအချို့အပိုဒ်တွေက ဤအတိုင်းဖြစ် ပါတယ်။

"ခင်ဗျားတို့တွေမြင်နေရပါတယ်။ တမန်တော်မြတ်ရဲ့ စွန့်သံတွေဟာတိမ်ကောနေ ပြီ။ မိဒ် အသံတရားသစ်တီထွင်မှုတွေ ဖြစ်ထွန်းနေပြီ။ ကျနော်ခင်ဗျားတို့ကို ဖိတ်ခေါ် ပါတယ်။ အလ္လာဟ်အရှင်ရဲ့ ကျမ်းစာနဲ့ တမန်တော်မြတ်ရဲ့စွန့်သံတွေကို ထိန်းသိမ်း ကြပါ။ အရှင်ရဲ့ အမိန့်တော်တွေချမှတ်နိုင်ကြဖို့အတွက် ကြိုးစားကြပါ။"

(ကျမ်းကိုး - ကာမိလ် အစ်ဗ်နေ အစီးရ်)

သူ ကူဖတ်မြို့ကို သွားနေတဲ့ လမ်းခရီးမှာ နာမည်ကျော် ကဗျာဆရာ 'ဖရ်ဇောက်' နဲ့ တွေ့လို့ မေးမြန်းတဲ့အခါ ပြန်လည်မိန့်ကြားခဲ့တဲ့ စကားတွေပါရှိပါတယ်။ သခင်က အခုလို မိန့်ခဲ့ပါတယ်။

" တကယ်လို့သာ အရှင်ဘက်တော်ကဖြစ်ပေါ်လာတဲ့ သက်ဒီးရ်နဖူးစာ က ကျုပ်တို့ ရည်ရွယ်ချက်တွေနဲ့အညီ ဖြစ်ပေါ်လာရင် အလ္လာဟ်အရှင်ရဲ့ ဂုဏ်တော် ကို ချီးမွမ်းကြမယ်။ အရှင်ဂုဏ်တော်ကို ချီးမွမ်းရာမှာလည်း တက်စွမ်းနိုင်မှုပေးဖို့ အရှင်ဆီကပဲ အကူအညီ တောင်းကြမယ်။ တကယ်လို့များ သက်ဒီးရ်နဖူးစာက မိမိတို့အလိုကျ မဖြစ်ခဲ့ရင်လည်း စိတ် စေတနာက အမှန်တရားနဲ့အတူရှိပြီး အရှင်မြတ် ကို ကြောက်ရွံ့သူဟာ လမ်းမမှားပါဘူး။ "" (ကျမ်းကိုး - အစ်ဗ်နေ့ အစီးရ်)

စစ်မြေပြင် (ကရ်ဗလာ) ထဲမှာ သခင်ပေးခဲ့တဲ့ တရားဒေသနာ (ခွသ်ဗဟ်) ထဲက စကားလုံးတွေကိုလည်း သေချာ ဂရုစိုက်ပြီး ဖတ်ကြည့်စေချင်ပါတယ်။ အဲဒီမှာ သူက "ငါဟာ မတရားမှုနဲ့ ဖိနှိပ်မှုတွေကို ဆန့်ကျင်ပြီး အလ္လာဟ်အရှင်မြတ် တစ်ပါးတည်း အတွက် ရပ်တည်နေတာ ဖြစ်တယ်" လို့ အတိအကျ ပြောခဲ့တာပါ။

စစ်မြေပြင်ကတိယခွတ်ဘာဟ်နဲ့ အိမ်မက်မက်ပြီး နိုးလာတဲ့အခါ ရွတ်ဆိုခဲ့တဲ့ ဆွဟာဗီတစ်ပါးရဲ့ ကဗျာလေး ထဲမှာလည်း "ကျုပ်ကကျုပ်ရည်ရွယ်ချက်ကို ပြီးမြောက်အောင်လုပ်မှာပဲ။ မွတ်စ်လင်မ်ဖြစ်တယ် စိတ် စေတနာမှန်တယ် ဂျီဟားဒ် လုပ်နေတယ်ဆိုရင် သေခြင်းတရားက လူရွယ်တစ် ယောက်အတွက် အရှက်ရစရာ မဟုတ်ပါဘူး။ ရှင်တော့လည်းရှက်စရာမရှိသလို သေတော့လည်း ပြစ်တင်စရာမရှိပါဘူး။ ခင်ဗျားအတွက်ကတော့ သေးသိမ်လျက် ရှင်သန်နေရတာကပဲ ရှက်စရာပါ။"

" လို့ ပါရှိပါတယ်။

စစ်မြေပြင်မှာတင်ပဲ သူ့ရဲ့ သားကြီးဖြစ်သူ ဟဇရသ် အလီ အက္ကဗရ် (ရသွေ) က "အဖေရေ... ကျွန်တော်တို့ဟာ အမှန်တရားဘက်မှာ ရှိနေတာ မဟုတ်ဘူးလား" လို့ မေးတဲ့အခါ၊ ဟဇရသ် ဟုစိုင်းနံသခင်က "အလ္လာဟ် အရှင်မြတ်ကို တိုင်တည်ပါတယ်၊ ငါတို့ဟာ အမှန်တရားဘက်မှာ စင်စစ်ဧကန် ရှိနေတာပါ" လို့ ဖြေခဲ့တဲ့ ဖြစ်ရပ်ကိုလည်း ထပ်ခါတလဲလဲ ဖတ်ရှု ဆင်ခြင်ပါ။

စစ်မြေပြင်မှာ မကြာခင် ရှုဟီးဒ်ဖြစ်တော့မယ့် အချိန်၊ မိသားစုဝင် (အဲဟ်လေဘိုက်သ်) တွေရဲ့ ရှေ့မှောက်မှာ ဟဇရသ် ဟုစိုင်းနံသခင် ပေးခဲ့တဲ့ နောက်ဆုံးလမ်းညွှန်ချက် ကိုလည်း ပြန်ဖတ်ကြည့်ပါ။

"ကျွန်ုပ်သည် သက်သာချောင်ချိမှု ကြုံရချိန်မှာတင်မကဘဲ၊ ဘေးဒုက္ခ ဆင်းရဲဒုက္ခတွေ ကြုံရတဲ့အချိန်မှာလည်း အလ္လာဟ်အရှင်မြတ်ကိုပဲ ကျေးဇူးတင် ချီးမွမ်းပါတယ်။ အို... အလ္လာဟ်အရှင်မြတ်၊ ကျွန်ုပ်တို့ကို နဗူဝသ် (တမန်တော်မြတ်ရဲ့ မျိုးနွယ်စု) အဖြစ် ဂုဏ်ပြုချီးမြှင့်ပေးခဲ့လို့၊ ကျွန်ုပ်တို့ကို နား၊ မျက်စိနဲ့ နှလုံးသားတွေ ပေးသနားပြီး ကျမ်းတော်မြတ်ကုရ်အာန်ကို သင်ကြားပေးခဲ့လို့၊ အစ္စလာမ်သာသနာကို နားလည်ခွင့် ပေးခဲ့လို့ အရှင်မြတ်ကို အထူးပဲ ကျေးဇူးတင်ရှိပါတယ်။ ကျွန်ုပ်တို့ကို အရှင်မြတ်ရဲ့ ကျေးဇူးသိတတ်တဲ့ အစေခံတွေထဲမှာ သွတ်သွင်းပေးတော်မူပါ။"

ဒီလို မွန်မြတ်လှတဲ့ တရားဒေသနာတွေနဲ့ စကားလုံးတွေကို ကြားရ၊ ဖတ်ရပြီးတဲ့နောက်မှာတော့ မည်သည့် မွတ်စလင်မ်မဆို ရင်ထဲမှာ အခုလို သံသယဝင်စရာ အကြောင်း ရှိပါဦးမလား? ဟဇရသ် ဟုစိုင်းနံသခင် (ရသွေ) ရဲ့ ကြီးမားပြီး တုန်လှုပ်ဖွယ်ကောင်းတဲ့ အသက်ပေးလှူမှုကြီးဟာ မိမိကိုယ်ကျိုးစီးပွား၊ အာဏာဒါမှမဟုတ် ရာထူးစည်းစိမ်အတွက် မဟုတ်ဘူးဆိုတာ ထင်ရှားလှပါတယ်။ သခင်ကို

အာဏာမက်လို့ တော်လှန်တယ်လို့ စွပ်စွဲတဲ့သူတွေဟာ အလွန်တရာ ယုတ်မာ
စော်ကားတဲ့သူတွေပဲ ဖြစ်တယ်။

သခင်ရဲ့တော်လှန်ရေး၊ သခင်ရဲ့ကြိုးပမ်းမှုအားလုံးဟာ။

အလ္လာဟ်အရှင်မြတ်ရဲ့ ကျမ်းတော်မြတ်နဲ့ တမန်တော်မြတ်ရဲ့ စွန့်သံတော် (ဥပဒေ)
ကို စနစ်တကျ ပြန်လည်အသက်သွင်းဖို့ ဖြစ်တယ်။ အစ္စလာမ်ရဲ့ တရားမျှတတဲ့ အုပ်
ချုပ်ရေးစနစ်ကို ပြန်လည် တည်ဆောက်ဖို့ ဖြစ်တယ်။

အစ္စလာမ်မှာ ပါဝင်တဲ့ 'ဒီလာဖသ်' (တရားမျှတတဲ့ ခေါင်းဆောင်မှု) အစား ဘုရင်
စနစ်နဲ့ အာဏာရှင်စနစ် ဝင်ရောက်လာတာကို အသက်နဲ့လဲပြီး ဆန့်ကျင်ပြခဲ့တာ
ဖြစ်ပါတယ်။ အမှန်တရားအတွက် ရပ်တည်တဲ့နေရာမှာ ဘယ်လို အင်အားကြီးမား
တဲ့ ခြိမ်းခြောက်မှု၊ ဖိနှိပ်မှုမျိုးကိုမှ မကြောက်ရွံ့ဘဲ၊ မိမိရဲ့စည်းစိမ်၊ အသက်၊ သားသ
မီးတွေ ကိုပါ အဆုံးရှုံးခံပြီး လမ်းပြသွားခဲ့တာ ဖြစ်ပါတယ်။

ဘယ်လို ဒုက္ခမျိုးနဲ့ပဲ ကြုံရကြုံရ အလ္လာဟ်အရှင်မြတ်အပေါ်မှာပဲ လုံးဝ ဥသု ပုံအပ်
ယုံကြည်ပြီး (သဝတ္တုလ်လုပ်ပြီး)၊ ကျေးဇူးသိတတ်တဲ့ အစေခံအဖြစ် သေဆုံးသွားဖို့
လမ်းညွှန်ခဲ့တာ ဖြစ်ပါတယ်။

ဒါကြောင့်မို့လို့... ကျွန်ုပ်တို့ထဲမှာ ကရ်ဗလာရဲ့ ဒုက္ခတွေကို ကြားပြီး တစစ အော်
ဟစ်ငိုကြွေးနေမယ့်အစား၊ ဟုစိုင်းနံသခင်ရဲ့ ဒီမွန်မြတ်လှတဲ့ ရည်ရွယ်ချက်နဲ့ စံနမူနာ
ကောင်း တွေကို မိမိတို့ရဲ့ ဘဝထဲမှာ လက်တွေ့ကျင့်သုံးဖို့ အဓိက လိုအပ်တာ ဖြစ်ပါ
တယ်။

"အို... အလ္လာဟ်အရှင်မြတ်၊ ကျွန်ုပ်တို့အားလုံးကို တမန်တော်မြတ် (ဆွ)၊ တမန်တော်မြတ်ရဲ့ သာဝကကြီးများ (ဆွဟာဗဟ်) နဲ့ မွန်မြတ်လှတဲ့ အနွယ်တော်များ (အဲဟ်လေဗိုင်းသ်) အားလုံးရဲ့ လမ်းစဉ်အတိုင်း စစ်မှန်စွာ လိုက်နာကျင့်သုံးနိုင်တဲ့ (စွမ်းအား) ပေးသနားတော်မူပါ။"

اللَّهُمَّ ارْزُقْنَا حُبَّكَ وَحُبَّ رَسُولِكَ وَحُبَّ أَهْلِ بَيْتِهِ الْأَطْهَارِ وَأَصْحَابِهِ الْأَبْرَارِ مَا تَحُولُ بِهِ بَيْنَنَا وَبَيْنَ مَعَاصِيكَ

"အို... အလ္လာဟ်အရှင်မြတ်၊ ကျွန်ုပ်တို့ကို အရှင်မြတ်ရဲ့ အချစ်၊ တမန်တော်မြတ်ရဲ့ အချစ်၊ စင်ကြယ်လှတဲ့ အနွယ်တော်တွေရဲ့ အချစ်နဲ့ သူတော်စင် ဆွဟာဗဟ်ကြီးတွေရဲ့အချစ်ကို ပေးသနားတော်မူပါ။ အဲသည်အချစ်တွေကတစ်ဆင့် ကျွန်ုပ်တို့နဲ့ အပြစ်ဒုစရိုက် တွေကြားမှာ တားဆီးပိတ်ဆို့မှု တစ်ခုအဖြစ် ကာကွယ်ပေးတော်မူပါ။"

အလ္လာဟ်အရှင်မြတ်သည် ဖန်ဆင်းခံအားလုံးထဲတွင် အမွန်မြတ်ဆုံး ဖြစ်တော်မူသော တမန်တော်မြတ် မုဟမ္မဒ် (ဆွ) အပေါ်၌လည်းကောင်း၊ သူ၏ သာဝကကြီးများနှင့် အနွယ်တော်များအပေါ်၌လည်းကောင်း၊ အထူးသဖြင့် ဂျန္နသ် (သုခဘုံ) ရှိ လူငယ်အပေါင်းတို့၏ ခေါင်းဆောင်များဖြစ်ကြသော ဟဇရသ် ဟစန် နှင့် ဟဇရသ် ဟုစိုင်းနံ (ရသွေ) တို့အပေါ်၌လည်းကောင်း ရဟ်မသ် ကရုဏာတော်များ အစဉ်ထာဝရ သွန်းလောင်းပေးသနားတော်မူပါ။

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

(ကျွန်ုပ်တို့၏ နောက်ဆုံးပိတ် လျှောက်ထားချက်မှာ — ချီးမွမ်းခြင်း အပေါင်းသည် စကြာဝဠာ အပေါင်းကို မွေးမြူတော်မူသော အလ္လာဟ်အရှင်မြတ် အဖို့သာ ဖြစ်တော်မူ၏။)

ကျမ်းပြုစုသူ -မုဗ်သီ မုဟမ္မဒ် ရှဖီအ် (အလ္လာဟ်အရှင်မြတ် ဘေးကင်းလုံခြုံခွင့် ပေးသနားတော်မူပါစေ)ဒါရွလ် အိုလူးမ် ကရာချီမြို့(K

